

اعظہ امام ام علیہ الرضا رضی اللہ تعالیٰ عنہ

The e-Book of Ahlesunnat Network

مصنف

علام سید شاہزاد اب الحنف قادری

باب اول (۱)

نام و نسب:

سیدنا امام اعظم رضی اللہ عنہ کا اسم گرامی ”نعمان“ اور کنیت ”ابو حنیفہ“ ہے۔

علامہ ابن حجر عسکری رحمۃ اللہ علیہ اس باب کے نام کے متعلق یہ لطیف نکتہ لکھتے ہیں، نعمان کے معنی لغت میں اس خون کے ہیں جس پر بدن کا سارا ڈھانچہ قائم ہوتا ہے اور اسکے ذریعہ جسم کے تمام اعضاء کام کرتے ہیں۔ بعض علماء نے کہا کہ اسکے معنی روح کے ہیں تو اس کا مطلب یہ ہوا کہ امام اعظم کی ذات گرامی دستورِ اسلام کے لیے بنیاد و محور اور فقہی مسائل و تعلیمات کے لیے روح کی طرح ہے۔ (الخیرات الحسان: ۲۰)

سیدنا امام اعظم رضی اللہ عنہ کے والد گرامی کا نام ”ثابت“ ہے۔ آپ کے پوتے حضرت اسماعیل بن حماد رحمہما اللہ فرماتے ہیں، میں اسماعیل بن حماد بن نعمان بن ثابت بن نعمان بن مرزبان ہوں۔ ہم لوگ فارسی لسلی ہیں اور خدا کی قسم! ہم کبھی کسی کی غلامی میں نہیں رہے۔ ہمارے دادا امام ابو حنیفہ رضی اللہ عنہ ۸۰ھ میں پیدا ہوئے۔ اُنکے دادا اپنے نومولود بیٹے ثابت کو لیکر سیدنا علی رضی اللہ عنہ کی خدمت میں حاضر ہوئے تو حضرت علی کرم اللہ وجہ نے اُنکے لیے اور انکی اولاد کے لیے برکت کی دعا فرمائی۔ اور ہم اللہ تعالیٰ سے امید رکھتے ہیں کہ اس نے حضرت علی رضی اللہ عنہ کی دعا ہمارے حق میں ضرور قبول فرمائی ہے۔ (تمییض الصحیفہ: ۵)

یہ حضرت علی رضی اللہ عنہ کی دعاؤں کا شمر ہے کہ حضرت ثابت رحمۃ اللہ علیہ کے گھر امام اعظم ابو حنیفہ رضی اللہ عنہ پیدا ہوئے۔ ایک اور روایت میں یہ بھی ہے کہ امام اعظم کے دادا نعمان بن مرزبان کے حضرت علی رضی اللہ عنہ سے گہرے تعلقات تھے۔ آپ نے نوروز کے دن حضرت علی رضی اللہ عنہ کی خدمت میں فالودہ کا تحفہ بھیجا تو حضرت علی رضی اللہ عنہ نے فرمایا، ہمارے لیے ہر دن نوروز ہے۔ (ایضاً)

ان روایات میں حضرت اسماعیل رحمۃ اللہ علیہ امام اعظم رضی اللہ عنہ کے دادا کا نام نعمان بن مرزبان بتایا ہے جبکہ بعض روایات میں انکا نام زوٹی بن ماہ بیان ہوا ہے۔ اس اختلاف کی توجیہ علماء نے یہ کی ہے کہ ایک راوی نے اُنکے نام لکھے ہوئے اور دوسرے نے القاب بیان کیے ہوئے۔ بعض کے بقول جب زوٹی ایمان لائے تو انکا نام نعمان سے بدل دیا گیا اسلیے اسماعیل رحمۃ اللہ علیہ سلسلہ نسب کے بیان میں زوٹی کا اسلامی نام نعمان لیا اور اسلامی حمیت کا بھی تقاضا تھا۔ (سوانح بے بہائے امام اعظم: ۵۲)

امام اعظم کی کنیت:

امام اعظم رضی اللہ عنہ کے تمام مذکورہ نگاراں بات پر متفق ہیں کہ آپ کی کنیت ابو حنیفہ تھی۔ اکثر مذکورہ نگار لکھتے ہیں کہ امام اعظم رحمۃ اللہ علیہ کے صرف ایک بیٹے حماد تھے۔ اُنکے علاوہ آپ کی کوئی اولاد نہ تھی۔ وہ آپ کی کنیت ”ابو حنیفہ“ کی مندرجہ ذیل توجیہات بیان کرتے ہیں:-
 ☆..... ”حنیفہ“ حنیف کا تانیش ہے جس کے معنی ہیں، عبادت کرنے والا اور دین کی طرف راغب ہونے والا۔
 ☆..... آپ کا حلقة درس و سیع تھا اور آپ کے شاگرد اپنے ساتھ قلم دوات رکھا کرتے تھے۔ چونکہ اہل عراق دوات کو حنیفہ کہتے ہیں اس لیے آپ کو ابو حنیفہ کہا گیا یعنی دوات والے۔

☆..... آپ کی کنیت وضعی معنی کے اعتبار سے ہے یعنی ابوالملہ الحنیفہ۔ قرآن مجید میں رب تعالیٰ نے مسلمانوں سے فرمایا ہے، فَاتَّبِعُوا مَلَةَ إِبْرَاهِيمَ حَنِيفًا۔ (آل عمران: ۹۵) امام اعظم رضی اللہ عنہ نے اسی نسبت سے اپنی کنیت ابو حنیفہ اختیار کی۔ اس کا مفہوم ہے، ”باطل ادیان کو چھوڑ کر وہیں حق اختیار کرنے والا“۔ (الخیرات الحسان: ۱۷)

امام اعظم رضی اللہ عنہ کا ذکر اسی کنیت کے ساتھ ”توریت“ میں آیا ہے۔ شیخ عبدالحق محدث دہلوی رحمۃ اللہ علیہ فرماتے ہیں، بعض علماء نے بیان کیا ہے کہ امام ابو حنیفہ رضی اللہ عنہ کا ذکر توراة میں ہے۔ حضرت کعب بن احبار رضی اللہ عنہ سے مروی ہے کہ اللہ تعالیٰ نے جو توراة حضرت موسیٰ علیہ السلام پر نازل فرمائی اس میں یہ بات ملتی ہے کہ اللہ تعالیٰ نے فرمایا، ”محمد رسول اللہ ﷺ کی امت میں ایک نور ہو گا جس کی کنیت

بشاراتِ نبوی ﷺ:

علامہ موفق بن احمد کی رحمۃ اللہ علیہ (م ۸۵۷ھ) روایت کرتے ہیں کہ حضرت ابو ہریرہ رضی اللہ عنہ سے مروی ہے کہ رسول کریم ﷺ نے فرمایا، ”میری امت میں ایک مرد پیدا ہوگا جس کا نام ابوحنیفہ ہوگا، وہ قیامت میں میری امت کا چراغ ہے۔“ (مناقب للموفق: ۵۰)

آپ نے یہ روایت بھی تحریر کی ہے کہ حضرت جبرائیل علیہ السلام نبی کریم ﷺ کی بارگاہ میں حاضر ہوئے اور عرض کی، یا رسول اللہ ﷺ! حضرت لقمان کے پاس حکمت کا اتنا بڑا ذخیرہ تھا کہ اگر وہ اپنے خرمن حکمت سے ایک دانہ بیان فرماتے تو ساری دنیا کی حکمتیں آپکے سامنے دست بستہ کھڑی ہوتیں۔ یہ سن کر حضور ﷺ کو خیال آیا کہ کاش میری امت میں کوئی شخص ایسا ہوتا جو حضرت لقمان کی حکمت کا سرمایہ ہوتا۔ حضرت جبرائیل علیہ السلام وہ بارہ حاضر ہوئے اور عرض کی، یا رسول اللہ ﷺ! آپ کی امت میں ایک ایسا مرد ہوگا جو حکمت کے خزانے سے ہزاروں حکمتیں بیان کرے گا اور آپ کی امت کو آپکے احکام سے آگاہ کرے گا۔ حضور ﷺ نے یہ سن کر حضرت انس رضی اللہ عنہ کو اپنے پاس بلایا اور انکے منہ میں اپنا العابد وہن عنایت فرمایا اور وصیت کی کہ ابوحنیفہ کے منہ میں یہ امانت ڈالنا۔ حضور ﷺ کی یہ امانت یعنی العابد وہن امام اعظم کو حضرت انس رضی اللہ عنہ کی وساطت سے ملی۔ (ایضاً: ۵۵)

حضرت انس رضی اللہ عنہ سے مروی ہے کہ سرکارِ دو عالم ﷺ نے فرمایا، میری امت میں ایسا شخص پیدا ہوگا جسے نعمان کہا جائے گا اور اسکی کنیت ابوحنیفہ ہوگی، وہ اللہ تعالیٰ کے دین اور میری سنت کو زندہ کرے گا۔ (ایضاً: ۱۵)

اس طرح کی اور بھی روایات ہیں جن میں نبی کریم ﷺ نے آپ کا نام لے کر آپ کی فضیلت بیان کی ہے لیکن ان احادیث پر بعض لوگوں نے جرح کی ہے البتہ نبی کریم ﷺ کی امام ابوحنیفہ رضی اللہ عنہ کے حق میں ایک بشارت ایسی ہے کہ جس پر محدثین کرام متفق ہیں۔ امام جلال الدین سیوطی شافعی رحمہ اللہ فرماتے ہیں:-

”نبی کریم ﷺ نے ایک حدیث میں امام مالک رضی اللہ عنہ کے لیے یہ بشارت دی، ”ایک زمانہ آئے گا کہ لوگ اونٹوں پر سوار ہو کر علم کی تلاش میں ٹکلیں گے مگر مدینہ منورہ کے ایک عالم سے بڑھ کر کسی کو نہ پائیں گے۔“

اور ایک حدیث میں امام شافعی رضی اللہ عنہ کے لیے یہ بشارت دی کہ ”قریش کو برانہ کہو کیونکہ ان میں کا ایک عالم زمین کو علم سے بھردے گا“۔ اور میں کہتا ہوں کہ آقا مولیٰ ﷺ نے سیدنا امام ابوحنیفہ رضی اللہ عنہ کے لیے اس حدیث میں بشارت دی ہے جسے حافظ ابویعیم نے الحلیہ میں حضرت ابو ہریرہ سے روایت کیا ہے کہ سرکارِ دو عالم ﷺ نے فرمایا، ”اگر علم شریا کے پاس ہو تو فارس کے جوان بندوں میں سے ایک مرد ضرور اس تک پہنچ جائے گا“۔

اور شیرازی نے ”الاقاب“ میں قیس بن سعد بن عبادہ رضی اللہ عنہ سے روایت کی ہے کہ رسول معلم ﷺ نے فرمایا، ”اگر علم شریا یعنی آسمان کے پاس ہو تو بھی مردان فارس سے کچھ لوگ ضرور اسے حاصل کر لیں گے“۔ یہ حدیث امام طبرانی نے بھی مجمع کبیر میں روایت کی ہے۔

اور حضرت ابو ہریرہ رضی اللہ عنہ کی وہ حدیث ہے جس کے الفاظ صحیح بخاری و مسلم میں یہ ہیں، لَوْ كَانَ الْإِيمَانُ عِنْدَ الشَّرِيْأَا لِتَسْأَوْلَةِ رِجَالٍ فَارِسَ۔ ”اگر ایمان شریا کے پاس ہو تو فارس کے کچھ لوگ اسکو ضرور حاصل کر لیں گے۔“

اور صحیح مسلم کی ایک روایت کے الفاظ یہ ہیں،

لَوْ كَانَ الْإِيمَانُ عِنْدَ الشَّرِيْأَا لِذَهَبٍ بِهِ رَجُلٌ مِنْ أَبْنَاءِ فَارِسَ حَتَّى يَسْأَوْلَهُ ”اگر ایمان شریا کے پاس ہو تو مردان فارس میں سے ایک شخص اس تک پہنچ جائے گا اور اس کو حاصل کر لے گا۔“

نیز مجمع کبیر میں حضرت عبد اللہ بن مسعود رضی اللہ عنہ سے مروی ہے کہ آقا مولیٰ رحمتِ عالم ﷺ نے فرمایا، ”اگر دین آسمان کے پاس ہو تو یقیناً فارس کے کچھ لوگ اسے ضرور حاصل کر لیں گے۔“

ان روایات کے بعد امام سیوطی رحمۃ اللہ فرماتے ہیں، ”یا ایک صحیح اصل ہے جس سے امام ابوحنیفہ رضی اللہ عنہ کی شان اور فضیلت ثابت ہو رہی ہے اور یہ امام

مالک اور امام شافعی رضی اللہ عنہما کے بارے میں مروی حدیثوں کی مانند اور مثل ہے۔ اور یہ صحیح اصل، ہمیں موضوع خبروں سے بے یار کر دیتی ہے۔
(تعمیض الصحیفہ: ۷)

صحیح بخاری میں حضرت ابو ہریرہ رضی اللہ عنہ سے مروی ہے کہ جب آقا و مولیٰ ﷺ نے سورۃ ہجۃ کی آیت و آخرین منہم لما یلحقوا بهم تلاوت فرمائی تو کسی نے دریافت کیا، آقا! یہ دوسرے لوگ کون ہیں جو بھی تک ہم سے نہیں ملے؟ آپ جواب میں خاموش رہے۔ جب بار بار سوال کیا گیا تو آپ نے حضرت سلمان فارسی رضی اللہ عنہ کے کندھے پر اپنا مبارک ہاتھ روک کر فرمایا،

لَوْ كَانَ الْإِيمَانُ عِنْدَ الشَّرِيكَ لَنَالَّهُ رِجَالٌ أَوْ رَجُلٌ مِنْ هُؤُلَاءِ۔

”اگر ایمانِ شریا کے پاس بھی ہو گا تو اس کی قوم کے لوگ اس کو ضرور حاصل کر لیں گے۔“ (صحیح بخاری کتاب الفیض باب الجمۃ)
امام سیوطی اور دیگر ائمہ محدثین رحمہم اللہ تعالیٰ نے بخاری و مسلم کی ان حدیث سے امام اعظم ابو حنیفہ رضی اللہ عنہی کو مراد لیا ہے کیونکہ فارس کے عاقوں سے کوئی ایک شخص بھی امام اعظم جیسے علم و فضل کا حامل نہ ہوا اور نہ ہی کسی کو آپ جیسا بلند مقامِ نصیب ہوا۔

یہ بات بھی توجہ کے لائق ہے کہ امام جلال الدین سیوطی، امام اعظم ابو حنیفہ کے مقلد نہیں بلکہ امام شافعی کے مقلد ہیں نیز حافظ ابن حجر عسکری کی بھی حنفی نہیں بلکہ امام شافعی کے مقلد ہیں اور ان دونوں بزرگوں نے امام اعظم کی فضیلت پر بالترتیب ”تعمیض الصحیفہ“ اور ”الثیرات الحسان“ تحریر کیں اور بخاری و مسلم کی مذکورہ حدیث کا مصدق امام ابو حنیفہ ہی کو قرار دیا۔ رحمہم اللہ تعالیٰ

علامہ ابن حجر عسکری رحمہ اللہ مزید فرماتے ہیں، ”امام ابو حنیفہ کی شان میں آقا و مولیٰ ﷺ کے اس ارشاد سے بھی استدلال ہو سکتا ہے کہ انه قال ترفع زينة الدنيا سنة خمسين و مائة۔“ ”دنیا کی زینت ایک سوچا سن بھری میں اٹھائی جائے گی۔“ اس حدیث کی شرح میں شش الائمه امام کرداری رحمہ اللہ نے فرمایا کہ یہ حدیث امام ابو حنیفہ پر صادق آتی ہے کیونکہ آپ ہی کا انتقال اس سن میں ہوا۔ (الثیرات الحسان: ۵۳)

علماء کرام نے اس حدیث کا مصدق امام اعظم رضی اللہ عنہ کو اس لیے قرار دیا کیونکہ اس سال دنیا کے سب سے بڑے اور معروف جس عالم دین کا وصال ہوا، وہ امام اعظم ابو حنیفہ رضی اللہ عنہ ہی تھے۔

آپ کا سن ولادت:

امام اعظم رضی اللہ عنہ کے سن ولادت میں اختلاف ہے۔ ایک روایت کے مطابق آپ ۸۰ھ میں پیدا ہوئے۔ علامہ شاہ ابو الحسن زید فاروقی رحمہ اللہ کے بقول امام اعظم کا یہ سن ولادت ”اہل حدیث“ نے مشہور کیا ہے۔ (سوانح بے بہائے امام اعظم: ۶۳)

خطیب بغدادی روایت کرتے ہیں کہ امام ابو حنیفہ رضی اللہ عنہ کی ولادت ۲۱ھ میں اور وفات ۱۵۰ھ میں ہوئی۔ (تاریخ بغداد: ۱۳۰: ۳۳۰)
اس پر علماء ازہرنے درج ذیل حاشیہ لکھا ہے۔ ”قدیم علماء کرام کی وہ جماعت، جس نے امام ابو حنیفہ کی ان روایات کی تدوین کی ہے جو آپ نے صحابہ کرام سے کی ہیں، اس نے اس قول کی طرف میلان کیا ہے جیسے ابو عشر طبری شافعی وغیرہ۔“

”حضرت امام اعظم ۷۰ھ میں پیدا ہوئے۔ سن ولادت میں اختلاف ہے۔ علامہ کوثری مصری رحمہ اللہ نے ۷۰ھ کو دلائل و قرآن سے ترجیح دی ہے۔ آپ ۷۸ھ میں اپنے والد کے ساتھ حج کو گئے۔ وہاں صحابی رسول حضرت عبداللہ بن الحارث رضی اللہ عنہ کی زیارت کی اور ان سے حدیث سنی۔ ۹۶ھ میں پھر حج کو گئے اور جو صحابہ زندہ تھے ان سے ملے۔“ (سوانح بے بہائے امام اعظم: ۶۲، بحوالہ مقدمہ انوار الباری)

علامہ قاضی ابو عبد اللہ حسین بن علی صیری اور امام ابن عبد البر متصل سند سے قاضی القضاۃ امام ابو یوسف رحمہم اللہ سے روایت کرتے ہیں کہ میں نے امام ابو حنیفہ سے سنا کہ میں ۹۳ھ میں اپنے والد کے ساتھ حج کو گیا۔ اسوقت میری عمر سولہ سال تھی۔ وہاں میں نے ایک بوڑھے شخص کو دیکھا جن کے گرد لوگوں کا بجوم تھا۔ میرے والد نے بتایا کہ یہ رسول ﷺ کے صحابی عبد اللہ بن حارث بن جزء رضی اللہ عنہ ہیں اور لوگ اُنکے گرد اس لیے جمع ہیں تاکہ ان سے رسول کریم ﷺ کی حدیثیں سنیں۔ میں نے عرض کی، آپ مجھے بھی اُنکے پاس لے جائیں تاکہ میں بھی حدیث شریف سن لوں۔ چنانچہ وہ مجمع کو چھیرتے ہوئے مجھے لیکر آگے بڑھے یہاں تک کہ میں اُنکے قریب پہنچ گیا اور میں نے انہیں یہ فرماتے سننا۔ ”میں نے رسول کریم ﷺ سے سنا ہے کہ جس

نے دین کی سمجھ حاصل کر لی، اسکی فکروں کا علاج اللہ تعالیٰ کرتا ہے اور اسے اس طرح روزی دیتا ہے کہ اس کے گمان میں بھی نہیں ہوتا۔ امام ابو یوسف رحمۃ اللہ علیہ اس روایت سے ظاہر ہے کہ امام اعظم کی ولادت ۷۷ھ کی ہے۔ اسکے متعلق علامہ ابو الحسن زید فاروقی رحمۃ اللہ علیہ فرماتے ہیں، ”عاجز کے نزدیک یہ روایت دوسری روایتوں سے ارجح اور قابلٰ اعتقاد ہے اور حضرت امام عالی مقام کا سال ولادت ۷۷ھ ہے۔“

(سو انچ بے بہائے امام اعظم: ۶۲۔ بحوالہ اخبار ابی حنفیہ و جامع بیان اعلم)

شارح بخاری مفتی محمد شریف الحنفی امیر اعظم رضی اللہ عنہ کے سن ولادت کے متعلق فرماتے ہیں،

”زیادہ تر لوگ ۸۰ھ کو ترجیح دیتے ہیں لیکن بہت سے محققین نے ۷۰ھ کو ترجیح دی ہے۔ اس خادم کے نزدیک بھی یہی صحیح ہے کہ حضرت امام اعظم رضی اللہ عنہ کی ولادت ۷۰ھ میں ہوئی۔“ (مقدمہ نزہۃ القاری شرح بخاری: ۱۶۹)

امام اعظم تابعی ہیں:

علامہ ابن حجر عسکری فرماتے ہیں، ”علامہ ذہبی سے منقول صحیح روایت سے ثابت ہے کہ امام ابو حنفیہ رضی اللہ عنہ نے بچپن میں حضرت انس بن مالک رضی اللہ عنہ کا دیدار کیا تھا۔ ایک اور روایت میں ہے کہ امام اعظم نے فرمایا، ”میں نے کئی مرتبہ حضرت انس بن مالک رضی اللہ عنہ کی زیارت کی، وہ سرخ خصاب لگاتے تھے۔“ اکثر محدثین کا اتفاق ہے کہ تابعی وہ ہے جس نے کسی صحابی کا دیدار کیا ہو۔ (الخیرات الحسان: ۷۳)

حضرت انس رضی اللہ عنہ کا وصال ۹۵ھ میں اور ایک قول کے مطابق ۹۳ھ میں ہوا۔ (تہذیب التہذیب ج ۱: ۳۷۸)

امام اعظم رضی اللہ عنہ کے تابعی ہونے کے متعلق جب شیخ الاسلام حافظ ابن حجر شافعی رحمۃ اللہ علیہ دریافت کیا گیا تو انہوں نے یہ جواب دیا، ”امام ابو حنفیہ نے صحابہ کرام کی ایک مبارک جماعت کو پایا ہے۔ آپ کی ولادت (ایک روایت کے مطابق) ۸۰ھ میں کوفہ میں ہوئی۔ وہاں اسوقت صحابہ کرام میں سے سیدنا عبد اللہ بن ابی اوفر موجود تھے۔ انکا وصال ۸۸ھ میں یا اسکے بعد ہوا۔ اسی زمانہ میں بصرہ میں سیدنا انس بن مالک تھے۔ انکا انتقال ۹۰ھ میں یا اسکے بعد ہوا۔ ابن سعد نے مضبوط سند کے ساتھ بیان کیا ہے کہ امام ابو حنفیہ نے حضرت انس کو دیکھا ہے۔ ان دونوں صحابیوں کے علاوہ بھی بکثرت صحابہ مختلف شہروں میں انکے بعد زندہ موجود تھے۔ رضی اللہ عنہم

بلاشہ بعض علماء نے امام اعظم کی صحابہ کرام سے مرویات کے بارے میں رسائل تصنیف کیے ہیں لیکن انکی اسناد وہاں ضعف سے خالی نہیں۔ میرے نزدیک مستند بات یہ ہے کہ امام اعظم نے بعض صحابہ کرام کو دیکھا اور ان سے ملاقات کی جیسا کہ مذکور ہوا، یہ بات ابن سعد نے بھی کہی ہے۔ اس سے ثابت ہوا کہ امام اعظم تابعین کے طبقہ میں سے ہیں اور یہ بات بلا اسلامیہ میں انکے ہم عصر کسی امام کے لیے ثابت نہیں خواہ شام میں امام اوزاعی ہوں یا بصرہ میں حمادین ہوں یا کوفہ میں امام ثوری ہوں یا مدینہ میں امام مالک ہوں یا مصر میں لیث بن سعد ہوں۔ (تہبیض الصحیفہ: ۹)

علامہ سیوطی رحمۃ اللہ علیہ فرماتے ہیں کہ امام ابو معشر طبری شافعی رحمۃ اللہ علیہ ایک رسالہ میں صحابہ کرام سے امام اعظم کی مروی احادیث بیان کی ہیں اور فرمایا ہے کہ امام ابو حنفیہ رضی اللہ عنہ نے رسول کریم ﷺ کے ان سات صحابہ کرام سے ملاقات کی ہے۔

(۱) سیدنا انس بن مالک (۲) سیدنا عبد اللہ بن حارث بن جزء (۳) سیدنا جابر بن عبد اللہ (۴) سیدنا معاذ بن ایسہ (۵) سیدنا واٹلہ بن الاصمع

(۶) سیدنا عبد اللہ بن ائش (۷) سیدنا عائشہ بنت عجرد رضی اللہ تعالیٰ عنہم جمعیں۔

امام اعظم نے سیدنا انس سے تین حدیثیں، سیدنا واٹلہ سے دو حدیثیں جبکہ سیدنا جابر، سیدنا عبد اللہ بن ائش، سیدنا عائشہ بنت عجرد اور سیدنا عبد اللہ بن جزء سے ایک ایک حدیث روایت فرمائی ہے۔ آپ نے سیدنا عبد اللہ بن ابی اوفر سے بھی ایک حدیث روایت فرمائی ہے اور یہ تمام احادیث ان طریقوں کے سوا بھی وارد ہوئی ہیں۔ رضی اللہ عنہم جمعیں (تہبیض الصحیفہ: ۷)

سات صحابہ کرام سے احادیث روایت کرنے کا ذکر خود امام اعظم نے بھی کیا ہے۔ آپ کا ارشاد گرامی ہے، ”میں رسول کریم ﷺ کے سات صحابہ سے ملا ہوں اور میں نے ان سے احادیث سننی ہیں۔“ (مناقب للموافق: ۶۰)

ان دلائل سے ثابت ہوا کہ سیدنا امام اعظم رضی اللہ عنہ کو سات صحابہ کرام سے براؤ راست احادیث سننے کا شرف حاصل ہے۔

دری مختار میں ہے کہ امام اعظم نے میں (۲۰) صحابہ کرام کا دیدار کیا ہے۔ خلاصہ اکمال فی اسماء الرجال میں ہے کہ آپ نے ۷۰ تھیں (۲۱) صحابہ کرام کو دیکھا ہے۔ (سو انچ بے بہائے امام اعظم: ۲۲ از شاہ ابو الحسن زید فاروقی)

- اگر امام اعظم رضی اللہ عنہ کا سن ولادت ۸۰ھ مان لیا جائے تو اسوقت مندرجہ ذیل صحابہ کرام مختلف شہروں میں موجود تھے۔
- ۱۔ حضرت عبد الرحمن بن عبد القاری رضی اللہ عنہ متوفی ۸۱ھ۔
 - ۲۔ حضرت طارق بن شہاب کوفی رضی اللہ عنہ متوفی ۸۲ھ۔
 - ۳۔ حضرت عمر بن ابی سلمة رضی اللہ عنہ متوفی ۸۳ھ۔
 - ۴۔ حضرت واشلہ بن الاصفیح رضی اللہ عنہ متوفی ۸۳ھ یا ۸۵ھ یا ۸۶ھ۔
 - ۵۔ حضرت عبد اللہ بن جزر رضی اللہ عنہ متوفی ۸۵ھ۔
 - ۶۔ حضرت عمرو بن حریث رضی اللہ عنہ متوفی ۸۵ھ۔
 - ۷۔ حضرت ابو امامہ باہلی رضی اللہ عنہ متوفی ۸۶ھ۔
 - ۸۔ حضرت قبیصہ بن ذویب رضی اللہ عنہ متوفی ۸۶ھ۔
 - ۹۔ حضرت عبد اللہ بن ابی اویی رضی اللہ عنہ متوفی ۸۷ھ یا ۸۸ھ۔
 - ۱۰۔ حضرت عقبہ بن عبد اللہ بن اسملی رضی اللہ عنہ متوفی ۸۷ھ۔
 - ۱۱۔ حضرت مقدام بن معدیکرب رضی اللہ عنہ متوفی ۸۷ھ۔
 - ۱۲۔ حضرت کہل بن سعد رضی اللہ عنہ متوفی ۸۸ھ یا ۹۱ھ۔
 - ۱۳۔ حضرت عبد اللہ بن بسر رضی اللہ عنہ متوفی ۸۸ھ یا ۹۶ھ۔
 - ۱۴۔ حضرت عبد اللہ بن شعبہ رضی اللہ عنہ متوفی ۸۹ھ۔
 - ۱۵۔ حضرت سائب بن خلاد رضی اللہ عنہ متوفی ۹۱ھ۔
 - ۱۶۔ حضرت سائب بن یزید رضی اللہ عنہ متوفی ۹۱ھ یا ۹۲ھ یا ۹۳ھ۔
 - ۱۷۔ حضرت محمود بن ریج رضی اللہ عنہ متوفی ۹۱ھ یا ۹۹ھ۔
 - ۱۸۔ حضرت مالک بن اوس رضی اللہ عنہ متوفی ۹۲ھ۔
 - ۱۹۔ حضرت انس بن مالک رضی اللہ عنہ متوفی ۹۲ھ یا ۹۳ھ یا ۹۵ھ۔
 - ۲۰۔ حضرت مالک بن الحویریث رضی اللہ عنہ متوفی ۹۲ھ۔
 - ۲۱۔ حضرت محمود بن لمبید رضی اللہ عنہ متوفی ۹۶ھ۔
 - ۲۲۔ حضرت ابو امامہ انصاری رضی اللہ عنہ متوفی ۱۰۰ھ۔
 - ۲۳۔ حضرت ابو اطفیل عامر بن واشلہ رضی اللہ عنہ متوفی ۱۰۲ھ یا ۱۱۰ھ۔
 - ۲۴۔ حضرت ابوالبداح رضی اللہ عنہ متوفی ۱۱۰ھ۔

اب اگر امام سیوطی رحمہ اللہ کی تحریر کردہ فہرست سے بقیہ نام (حضرت جابر بن عبد اللہ، حضرت معقل بن یسار، حضرت عبد اللہ بن انس، حضرت عائشہ بنت عجرد رضی اللہ عنہم) بھی اس فہرست میں شامل کر لیے جائیں تو صحابہ کرام کی یہ تعداد 28 تک پہنچ جاتی ہے۔ چونکہ محققین علماء کے نزدیک امام اعظم کی ولادت ۷۰ھ میں ہوئی ہے اس لیے انہیں مزید ان 16 صحابہ کرام کا زمانہ بھی نصیب ہوا۔

۱۔ حضرت عبد اللہ بن زیر رضی اللہ عنہ متوفی ۳۷ھ..... ۲۔ حضرت عبد اللہ بن عمر رضی اللہ عنہ متوفی ۳۷ھ..... ۳۔ حضرت رافع بن خدنج رضی اللہ عنہ متوفی ۳۷ھ..... ۴۔ حضرت عوف بن مالک رضی اللہ عنہ متوفی ۳۷ھ..... ۵۔ حضرت ابوسعید خدری رضی اللہ عنہ متوفی ۳۷ھ..... ۶۔ حضرت سلمہ

حضرت ابوالعلاء رضی اللہ عنہ متوفی ۷۵ھ.....۔ حضرت سائب بن خباب رضی اللہ عنہ متوفی ۷۷ھ.....۔ حضرت عبد اللہ بن جعفر رضی اللہ عنہ متوفی ۸۰ھ.....۔ حضرت عبد اللہ بن حوالۃ رضی اللہ عنہ متوفی ۸۰ھ.....۔ حضرت محمد بن حاطب رضی اللہ عنہ متوفی ۷۳ھ.....۔ حضرت ابوحنیفہ رضی اللہ عنہ متوفی ۷۳ھ.....۔ حضرت جابر بن سمرة رضی اللہ عنہ متوفی ۷۳ھ.....۔ زید بن خالد رضی اللہ عنہ متوفی ۷۸ھ.....۔ آخر الذکر چار صحابہ کرام کا وصال کوفہ میں ہوا ہے اس لیے سن پیدائش ۷۰ھ ہونے کی صورت میں سیدنا امام اعظم رضی اللہ عنہ نے یقینی طور پر ان صحابہ کرام کی زیارت کا شرف حاصل کیا ہوگا۔

یہ بات بھی قابل غور ہے کہ امام اعظم رضی اللہ عنہ نے اپنی عمر میں چھپن (۵۵) حج کیے ہیں۔ حضور ﷺ کے مشہور صحابی حضرت ابوالطفیل عامر بن واٹلہ رضی اللہ عنہ جن کا وصال ۱۰۲ھ میں یادوسرا روایت کے مطابق ۱۰۱ھ میں مکہ مکرمہ میں ہوا جبکہ امام اعظم نے پہلا حج امام ابو یوسف رحمہ اللہ کی مشہور روایت کے مطابق سولہ سال کی عمر میں ۹۳ھ میں اور علامہ کوثری مصری رحمہ اللہ کی تحقیق کے مطابق ۷۸ھ میں کیا۔

اگر ہم آپ کا سن ولادت ۷۷ھ میں تو امام اعظم نے حضرت عامر بن واٹلہ رضی اللہ عنہ کی حیات میں دس حج کیے اور دوسرا روایت کے مطابق (اگر ان کا سن وصال ۱۱۰ھ مانیں تو) اٹھارہ حج کیے۔

اگر ہم صرف ان صحابی کی مثال لیں کہ جن کی زیارت و ملاقات سے تابعی ہونے کا شرف مل رہا ہو اور اس سعادت کا حصول مشکل بھی نہ ہو تو پھر یہ کیسے ممکن ہے کہ امام اعظم دس یا اٹھارہ بار کوفہ سے حج کے لیے مکہ مکرمہ تشریف لائے ہوں اور ایک مرتبہ بھی حضرت عامر بن واٹلہ رضی اللہ عنہ کی زیارت کی سعادت حاصل نہ کی ہو جبکہ اس زمانے میں صحابی کی زیارت کے لیے لوگ دوسرے شہروں کا سفر کیا کرتے تھے۔

علاوہ ازیں یہ بات بھی ثابت ہو چکی کہ ۷۷ھ کی پیدائش کے لحاظ سے آپ کی عمر کے آٹھویں سال تک (جبکہ ۷۰ھ کی پیدائش کے لحاظ سے آپ کی عمر کے پندرہویں سال تک) حضرت عمرو بن حریث رضی اللہ عنہ (متوفی ۸۵ھ) اور آپ کی عمر کے دسویں سال تک (جبکہ ۷۰ھ کی پیدائش کے لحاظ سے سترھویں سال تک) حضرت عبد اللہ بن ابی او فی رضی اللہ عنہ (متوفی ۷۸ھ) آپ ہی کے شہر کوفہ میں موجود تھے۔ چنانچہ اس زمانے کے دستور کے مطابق لامحالہ آپ کے گھروالے آپ کو ان صحابہ کرام کی دعائے برکت کے حصول کے لیے انکی بارگاہ میں لے گئے ہوں گے۔

آپ کے شرف تابعیت کے لیے اتنا ہی کافی ہے لیکن یہ حقیقت بھی ثابت شدہ ہے کہ آپ نے نہ صرف متعدد صحابہ کرام کی زیارت کی بلکہ ان سے احادیث بھی روایت کیں جیسا کہ امام جلال الدین سیوطی شافعی، امام ابن حجر عسقلانی اور علامہ علاء الدین حکیم رحمہم اللہ تعالیٰ نے تحریر فرمایا ہے۔

خلاصہ یہ ہے کہ سیدنا امام اعظم ابوحنیفہ رضی اللہ عنہ تابعی ہیں اور ان احادیث رسول ﷺ کے مصدق ہیں۔

☆ ”میری امت میں سب سے بہتر میرے زمانے والے ہیں پھر وہ جوان کے بعد ہیں پھر وہ جوان کے بعد ہیں“۔ (بخاری، مسلم)

☆ ”اس مسلمان کو آگ نہیں چھوئے گی جس نے مجھے دیکھا یا میرے دیکھنے والے کو دیکھا“۔ (ترمذی، مسلکۃ)

علم کی طرف رغبت:

امام اعظم رحمہ اللہ ابتدائی دینی تعلیم حاصل کرنے کے بعد تجارت کی طرف متوجہ ہو گئے۔ آپ فرماتے ہیں، میں ایک دن بازار جا رہا تھا کہ کوفہ کے مشہور امام شععی رحمہ اللہ سے ملاقات ہو گئی۔ انہوں نے مجھ سے کہا، بیٹا کیا کام کرتے ہو؟ میں نے عرض کی، بازار میں کاروبار کرتا ہوں۔ آپ نے فرمایا، تم علم کی مجلس میں بیٹھا کرو، مجھے تمہاری پیشانی پر علم و فضل اور دانشمندی کے آثار نظر آ رہے ہیں۔ ان کے اس ارشاد نے مجھے بہت متاثر کیا اور میں نے علم دین کے حصول کا راستہ اختیار کیا۔ (مناقب للموفق: ۸۲)

امام اعظم رحمہ اللہ نے علم کلام کا گہر امطالعہ کر کے اس میں کمال حاصل کیا اور ایک عرصہ تک اس علم کے ذریعہ بحث و مناظرہ میں مشغول رہے۔ پھر انہیں الہام ہوا کہ صحابہ اور تابعین کرام ایسا نہ کرتے تھے حالانکہ وہ علم کلام کو زیادہ جانے والے تھے۔ وہ شرعی اور فقہی مسائل کے حصول اور ان کی تعلیم میں مشغول رہتے تھے۔ چنانچہ آپ کی توجہ مناظروں سے ہٹنے لگی۔ آپ کے اس خیال کو مزید تقویت یوں ہوئی کہ آپ امام حما و رحمہ اللہ کے حلقة درس کے

قریب رہتے تھے کہ آپ کے پاس ایک عورت آئی اور اس نے پوچھا کہ ایک شخص اپنی بیوی کو سنت کے مطابق طلاق دینا چاہتا ہے وہ یا طریقہ اعلیٰ کرے؟ آپ نے اسے حضرت حماد رحم اللہ کی خدمت میں بیکج دیا اور فرمایا کہ وہ جواب دیں مجھے بتا کر جانا۔ امام حماد رحم اللہ نے فرمایا، وہ شخص عورت کو اس طہر میں طلاق دے جس میں جماعت نہ کیا ہوا اور پھر اس سے علیحدہ رہے یہاں تک کہ تین حیض گز رجائیں۔ تیرے حیض کے اختتام پر وہ عورت غسل کرے گی اور نکاح کے لئے آزاد ہوگی۔ یہ جواب سن کر امام عظیم رحم اللہ اسی وقت اٹھے اور امام حماد رحم اللہ کے حلقة درس میں شریک ہو گئے۔ آپ فرماتے ہیں کہ میں حضرت حماد رحم اللہ کی گفتگو کشید کرتا اور مجھے ان کے اس باق مکمل طور پر حفظ ہو جاتے۔ آپ کے شاگرد جب کوئی مسئلہ بیان کرتے تو میں ان کی غلطیوں کی نشاندہی کرتا چنانچہ استاد گرامی حضرت حماد رحم اللہ نے میری ذہانت اور لگن کو دیکھ کر فرمایا، ”ابو حنیفہ میرے سامنے صفت اول میں بیٹھا کرے۔ اس دریائے علم سے سیراب ہونے کا یہ سلسلہ دس سال تک جاری رہا۔“

(مناقب للموقن: ۸۸، الخیرات الحسان: ۷۷)

امام عظیم اپنے استاد کی نظر میں:

امام حماد رحم اللہ فرماتے ہیں کہ ابو حنیفہ رحم اللہ کی عادت تھی کہ محفل میں آتے تو نہایت خاموش بیٹھتے، اپنے وقار اور آداب محفل کو ملاحظہ خاطر رکھتے۔ ہم ان کی نشست و برخاست کو بھی علمی تربیت کا حصہ تصور کرتے تھے۔ وہ آہستہ آہستہ مشکل سوالات کرنے لگے۔ بعض اوقات مجھے ان کے حل کرنے میں وقت محسوس ہوتی اور مجھے خوف آتا کہ اگر ان کے استفسارات کا تسلی بخش جواب نہ ملا تو وہ ما یوس نہ ہو جائیں۔ پھر ایک وقت ایسا آیا کہ سارے کوفہ کے لوگوں میں ان کی شناخت ایک فقیہ کی حیثیت سے ہونے لگی۔

وہ بڑے ذہین اور جلدی سمجھنے والے طالب علم تھے۔ مجھے اندازہ تھا کہ غنقریب ایک وقت آنے والا ہے کہ عالم اسلام کے اہل علم و فضل ان کے دسترخوان علم سے استفادہ کرنے آنے لگیں گے اور مجھے محسوس ہوا کہ نعمان ایک ایسا آفتاب ہے جو بطن گیتی کی تاریکیوں کو چیرتا ہوا کائنات کو روشن کرے گا۔ (مناقب للموقن: ۸۷)

ایک حیران کن خواب:

آپ نے ایک رات خواب میں دیکھا کہ آپ نبی کریم ﷺ کی قبر مبارک کھول کر آپ کے جسم اقدس کی ہڈیاں اپنے سینے سے لگا رہے ہیں۔ یہ خواب دیکھ کر آپ پر سخت گھبراہٹ طاری ہو گئی۔ خوابوں کی تعبیر کے بہت بڑے عالم، جلیل القدر تابعی امام محمد بن سیرین رضی اللہ عنہ سے اس خواب کی تعبیر پوچھی گئی تو انہوں نے فرمایا، ”اس خواب کا دیکھنے والا حضور ﷺ کی احادیث اور سنتوں کو دنیا میں پھیلائے گا اور ان سے ایسے مسائل بیان کرے گا جن کی طرف کسی کا ذہن منتقل نہیں ہوا۔“

اس اشارہ پریسی سے امام عظیم رضی اللہ عنہ کو اطمینان اور خوشی حاصل ہوئی اور اس خواب کی تعبیر اس طرح عملی طور پر سامنے آئی کہ آپ نے سارے عالم اسلام کو احادیث نبوی کے معارف سے آگاہ فرمایا اور ایسے مسائل بیان کئے جن سے عقل حیران ہوئی۔ (الخیرات الحسان: ۹۳، مناقب للموقن: ۹۱)

حضرت داتا گنج بخش رحمۃ اللہ علیہ فرماتے ہیں، شروع میں امام عظیم رضی اللہ عنہ نے گوشہ نشین ہونے کا ارادہ فرمایا تھا کہ دوسری بار پھر امام عظیم رضی اللہ عنہ، آقا مولیٰ ﷺ کی زیارت سے مشرف ہوئے۔ نور مجسم ﷺ نے فرمایا،

”اے ابو حنیفہ! تیری زندگی احیائے سنت کے لیے ہے تو گوشہ نشینی کا ارادہ ترک کر دے۔“ آقا مولیٰ ﷺ کا یہ فرمان عالیشان سن کر آپ نے گوشہ نشین ہونے کا ارادہ ترک فرمادیا۔ (کشف الحجوہ ب: ۱۶۲)

تدریس کی ابتداء:

امام عظیم رضی اللہ عنہ کو امام حماد رضی اللہ عنہ کے حلقة درس میں ہمیشہ نمایاں مقام حاصل رہا۔ کچھ عرصہ بعد آپ کو خیال آیا کہ اپنا حلقة درس علیحدہ قائم کریں۔ جس دن آپ نے حلقة قائم کرنے کا ارادہ کیا اسی رات کو آپ حضرت حماد رحم اللہ کے پاس بیٹھے تھے کہ اچانک ان کو اطلاع ملی کہ ان کے قریبی رشتہ دار کا انتقال ہو گیا ہے چنانچہ وہ سفر پر روانہ ہو گئے اور آپ کو اپنا خلیفہ بنانے لگے۔

اُن کی غیر موجودگی میں آپ نے سائھا یہ مسائل پر فتوے دیے جن کے متعلق آپ نے استاد سے نہ ساختا۔ بعد میں آپ نے وہ بوابِ اس تاریخ
وکھائے تو انہوں نے چالیس مسائل سے اتفاق کیا اور میں مسائل میں اصلاح کی۔ اس وقت امام عظیم رحمۃ اللہ نے قسم کھائی کہ جب تک زندگی ہے، امام
رحمۃ اللہ کی مجلس کو نہیں چھوڑیں گے۔

(الخیرات الحسان: ۸۷)

جب آپ کے استاد امام حماۃ الرضی اللہ عنہ کا وصال ہوا تو لوگوں نے ان کے بیٹے سے استدعا کی کہ وہ اپنے والد کی مند پر تشریف لائیں مگر وہ اس عظیم ذمہ
داری کے لئے راضی نہ ہوئے۔ آخر کار امام عظیم ابوحنیفہ رضی اللہ عنہ کی خدمت میں گزارش کی گئی تو آپ نے فرمایا، میں نہیں چاہتا کہ علم مت جائے اور
ہم دیکھتے رہ جائیں۔ چنانچہ آپ اپنے استاد کرم کی مند پر بیٹھے۔ اہل علم کا ایک بڑا حلقة آپ کے گرد جمع ہونے لگا۔

آپ نے اپنے شاگردوں کے لئے علم و فضل کے دروازے کھول دیے، محبت و شفقت کے دامن پھیلا دیے، احسان و کرم کی مثالیں قائم کر دیں اور
اپنے شاگردوں کو اس طرح زیورِ علم سے آراستہ کیا کہ یہ لوگ مستقبل میں آسانی علم و فضل کے آفتاب و مہتاب بن کر چکتے رہیں۔ (مناقب للهوفی
(۹۵:



باب دوم (۲)

اخلاق و کردار:

سیدنا امام عظیم رضی اللہ عنہ میانہ قد، خوبصورت، خوش گفتار اور شیریں لبجے والے تھے۔ آپ کی گفتگو فصح و بلغ اور واضح ہوتی۔
ابو نعیم رحمۃ اللہ کہتے ہیں، ”امام عظیم رحمۃ اللہ کا چہرہ اچھا، کثیرے اچھے، خوبیوا چھی اور مجلس اچھی ہوتی۔ آپ بہت کرم کرنے والے اور رفیقوں کے بڑے غم
خوار تھے۔“

عمر بن حماۃ الرضی اللہ کہتے ہیں، ”آپ خوبصورت اور خوش لباس تھے، کثرت سے خوبی واستعمال کرتے تھے، جب سامنے سے آتے یا گھر سے نکلتے تو آپ
کے پہنچنے سے پہلے آپ کی خوبی پہنچ جاتی۔“ (خطیب بغدادی ج ۱۳: ۳۳۰)

حضرت عبد اللہ بن مبارک رحمۃ اللہ نے سفیان ثوری رحمۃ اللہ سے کہا، امام ابوحنیفہ رضی اللہ عنہ غیبت کرنے سے کوسوں دور تھے۔ میں نے کبھی نہیں سنا کہ انہوں
نے اپنے کسی مخالف کی غیبت کی ہو۔ سفیان رحمۃ اللہ نے فرمایا، اللہ کی قسم! وہ بہت عقلمند تھے، وہ اپنی نیکیوں پر کوئی ایسا عمل مسلط نہیں کرنا چاہتے تھے جو انکی
نیکیوں کو ضائع کر دے۔

شریک رحمۃ اللہ نے کہا، امام عظیم ابوحنیفہ رضی اللہ عنہ نہایت خاموش طبع، بہت عقلمند اور ذہین، لوگوں سے کم بحث کرنے والے اور کم بولنے والے تھے۔
ضمیر رحمۃ اللہ کے بقول لوگوں کا اتفاق ہے کہ امام ابوحنیفہ رضی اللہ عنہ درست زبان تھے، انہوں نے کبھی کسی کا ذکر برائی سے نہ کیا اور جب ان سے کہا گیا،

لوگ آپ پر اعتراض کرتے ہیں اور آپ کسی پر اعتراض نہیں کرتے؟ تو آپ نے فرمایا، یا اللہ تعالیٰ کا فضل ہے، جس کو چاہے عطا کرے۔

بکیر بن معروف رحمۃ اللہ نے فرمایا، امت محمدی ﷺ میں کوئی شخص، میں نے امام ابوحنیفہ رضی اللہ عنہ سے بہتر نہیں دیکھا۔ (الخیرات الحسان: ۱۳۲)

ایک مرتبہ خلیفہ ہارون الرشید نے امام ابو یوسف رحمۃ اللہ سے کہا، امام ابوحنیفہ رضی اللہ عنہ کے اخلاق بیان کرو۔ انہوں نے فرمایا،

”امام عظیم رضی اللہ عنہ حرام چیزوں سے خود بھی بچتے اور دوسروں کو بھی بچانے کی شدید کوشش کرتے۔ بغیر علم کے دین میں کوئی بات کہنے سے بہت
ذرتے تھے۔ وہ اللہ تعالیٰ کی عبادت میں انتہائی مجاہدہ کرتے۔ وہ دنیا داروں سے دور رہتے اور کبھی کسی کی خوشامدہ کرتے۔ وہ اکثر خاموش رہتے اور
دینی مسائل میں غور و فکر کیا کرتے۔ علم و عمل میں بلند رتبہ ہونے کے باوجود عاجزی و انکساری کا پیکر تھے۔“

جب ان سے کوئی مسئلہ پوچھا جاتا تو قرآن وسنت کی طرف رجوع کرتے اگر قرآن وسنت میں اس کی نظر نہ ملتی تو حق طریقہ پر قیاس کرتے۔ <http://www.rehmani.net>
نفس اور دین کی حفاظت کرتے اور راہِ خدا میں علم اور مال و دولت خوب خرچ کرتے۔ انکافیں تمام لوگوں سے بے نیاز تھا، لائچ اور حرص کی طرف ان کا میلان نہ تھا۔ وہ غیبت کرنے سے بہت دور تھے، اگر کسی کا ذکر کرتے تو بھلائی سے کرتے۔
یہ سن کر خلیفہ نے کہا، ”صالحین کے اخلاق ایسے ہی ہوتے ہیں“۔ پھر اس نے کاتب کو یہ اوصاف لکھنے کا حکم دیا اور اپنے بیٹے سے کہا، ان اوصاف کو یاد کرو۔

(سوائیں بے بہائے امام اعظم: ۶)

امام زفر رحمۃ اللہ فرماتے ہیں، ”مجھے امام اعظم رضی اللہ عنہ کی خدمت میں میں سال سے زائد گزارنے کی سعادت ملی، میں نے آپ سے زیادہ لوگوں کا خیر خواہ، ہمدرد اور شفقت کرنے والا نہیں دیکھا۔ آپ اہل علم کو دل و جان سے چاہتے۔ آپ کے شب و روز اللہ تعالیٰ کی یاد کے لیے وقف تھے۔ سارا دن تعلیم و تدریس میں گزرتا۔ باہر سے آنے والے مسائل کا جواب لکھتے۔ بال مشافہ مسائل پوچھنے والوں کی راہنمائی فرماتے۔ مجلس میں بیٹھتے تو وہ درس و تدریس کی مجلس ہوتی اور باہر نکلتے تو مریضوں کی عیادت، جنازوں میں شرکت، فقراء و مساکین کی خدمت، رشتہداروں کی خبرگیری اور آنے والوں کی حاجت روائی میں مشغول ہوجاتے۔ رات عبادت میں گزارتے اور قرآن مجید کی بہترین انداز میں تلاوت کرتے۔ یہی معمولات زندگی بھر قائم رہے یہاں تک کہ آپ کا وصال ہو گیا۔ (مناقب للموقن: ۳۰۰)

معانی بن عمران الموصلي رحمۃ اللہ کہتے ہیں، ”امام ابو حنیفہ رضی اللہ عنہ میں دس صفات ایسی تھیں کہ اگر ان میں سے ایک بھی کسی میں موجود ہو تو وہ اپنی قوم کا سردار بن جاتا ہے۔ پرہیزگاری، سچائی، فقہی مہارت، عوام کی خاطر مدارات اور سخاوت، پر خلوص ہمدردی، لوگوں کو نفع پہنچانے میں سبقت، طویل خاموشی (فضول گفتگو سے پرہیز)، گفتگو میں حق بات کہنا اور مظلوم کی معاونت خواہ دشمن ہو یادوں سے“۔ (ایضاً: ۲۲۲)

حضرت داؤد طائی رحمۃ اللہ فرماتے ہیں، ”میں میں سال تک امام ابو حنیفہ رحمۃ اللہ کی خدمت میں رہا۔ اس مدت میں، میں نے انہیں خلوت اور جلوت میں ننگے سراور پاؤں پھیلائے ہوئے نہیں دیکھا۔ ایک بار میں نے ان سے عرض کی۔ استاذ محترم! اگر آپ خلوت میں پاؤں دراز کر لیا کریں تو اس میں کیا مفہاً تھے؟ فرمایا، خلوت میں ادب ملاحظہ رکھنا جلوت کے بہبود بہتر اور زیادہ اولیٰ ہے۔ (حدائق الحفیہ: ۲)

امام اعظم ابو حنیفہ رضی اللہ عنہ علم و فضل کی دنیا میں فقه پر بڑی گہری نظر رکھتے تھے۔ آپ اپنے احباب کے لئے بے پناہ فکر مندرجہ تھے، علمی حاجات پوری کرنے میں بڑی توجہ اور قابلیت سے حصہ لیتے، جسے پڑھاتے اس کے دکھ درد میں شریک ہوتے۔ غریب و مساکین شاگردوں کا خاص خیال کرتے۔ آپ بعض اوقات لوگوں کو اتنا دیتے کہ وہ خوشحال ہو جاتے۔ آپ کے پاس عقل و بصیرت کے خزانے تھے، اس کے باوجود آپ مناظروں سے اجتناب فرماتے۔ آپ لوگوں سے بہت کم گفتگو فرماتے اور ان سے مسائل میں الجھتے نہیں تھے بلکہ خاموشی اختیار کرتے۔ (مناقب للموقن: ۲۷)

امام اعظم رحمۃ اللہ علیہ کے حسن اخلاق کے بارے میں بے شمار واقعات کتب کثیرہ میں موجود ہیں۔ سچ تو یہ ہے کہ جس طرح علم و عمل میں بے مثال و بے مثال شان رکھتے ہیں اسی طرح حسن و اخلاق اور سیرت و کردار میں بھی انکا کوئی ثانی نہیں۔ امام ابو یوسف رحمۃ اللہ نے تو گویا سمندر کو کوزے میں سموکر رکھ دیا۔ آپ نے فرمایا،

”اللہ تعالیٰ نے امام ابو حنیفہ رضی اللہ عنہ کو علم و عمل، سخاوت و ایثار اور دیگر قرآنی اخلاق سے مزین کر دیا تھا“۔ (الخیرات الحسان: ۱۳۶)
امام اعظم بمحیثت تاجر:

ریشمی کپڑے کے تاجر کو عربی میں الخراز کہتے ہیں۔ امام اعظم رضی اللہ عنہ ریشمی کپڑے کی تجارت کیا کرتے تھے۔ آپ کی تجارت بہت وسیع تھی۔ لاکھوں کا لین دین تھا۔ اکثر شہروں میں کارنڈے مقرر تھے۔ بڑے بڑے سو داگروں سے معاملہ رہتا تھا۔ اتنے وسیع کاروبار کے باوجود دیانت اور احتیاط کا اس قدر خیال رکھتے تھے کہ ناجائز طور پر ایک آنہ بھی انکی آمدی میں داخل نہیں ہو سکتا تھا۔

امام اعظم ابو حنیفہ رضی اللہ عنہ چار صفات کی وجہ سے ایک کامل اور ماہر تاجر ہوئے۔

1۔ آپ کا نفس غنی تھا، لائق کا اثر کسی وقت بھی آپ پر ظاہرنہ ہوا۔

2۔ آپ نہایت درجہ امانت دار تھے۔

3۔ آپ معاف اور درگز کرنے والے تھے۔

4۔ آپ شریعت کے احکام پر سختی سے عمل پیرا تھے۔

ان اوصاف عالیہ کا اجتماعی طور پر جو اثر آپ کے تجارتی معاملات پر ہوا، اُسکی وجہ سے آپ تاجر وں کے طبقہ میں انوکھے تاجر ہوئے اور بیشتر افراد نے آپ کی تجارت کو حضرت ابو بکر صدیق رضی اللہ عنہ کی تجارت سے تشییہ دی ہے، گویا آپ حضرت ابو بکر صدیق رضی اللہ عنہ کی تجارت کی ایک مثال پیش کر رہے ہیں اور آپ ان طریقوں پر چل رہے ہیں جن پر سلف صالحین کا عمل تھا۔ آپ مال خریدتے وقت بھی اسی طرح امانت داری کے طریقے پر عامل رہتے تھے جس طرح بیچنے کے وقت عامل رہا کرتے تھے۔

(سوائیں بے بہائے امام اعظم: ۶۹)

ایک دن ایک عورت آپ کے پاس ریشمی کپڑے کا تھان بیچنے کے لیے لائی۔ آپ نے اس سے دام پوچھے، اس نے ایک سوتائے۔ آپ نے فرمایا، یہ کم ہیں، کپڑا زیادہ قیمتی ہے۔ اس عورت نے دو سوتائے۔ آپ نے پھر کہا، یہ دام کم ہیں۔ اس نے پھر سو اور بڑھائے حتیٰ کہ چار سوتک پہنچ گئی۔ آپ نے فرمایا، یہ چار سو سے زیادہ کا ہے۔ وہ بولی، تم مجھ سے مذاق کرتے ہو؟ آپ نے اسے پانچ سو دیکروہ کپڑا خرید لیا۔ اس تقوی اور دیانت نے آپ کے کاروبار کو بجائے نقصان پہنچانے کے اور چمکا دیا۔

امام اعظم رضی اللہ عنہ نے کبھی کسی بیچنے والے کی غفلت اور لا علمی سے فائدہ نہیں اٹھایا، بلکہ آپ ان کی بھلانی کے لیے ان کی بہترین راہنمائی فرماتے تھے۔ آپ اپنے احباب سے یا کسی غریب خریدار سے نفع بھی نہیں لیا کرتے تھے۔ بلکہ اپنے نفع میں سے بھی اس کو دے دیا کرتے۔

ایک بوڑھی عورت آپ کے پاس آئی اور اس نے کہا، (میری زیادہ استطاعت نہیں، اس لیے) یہ کپڑا جتنے میں آپ کو پڑا ہے اس دام پر میرے ہاتھ فروخت کر دیں۔ آپ نے فرمایا، تم چار درہم میں لے لو۔ وہ بولی، میں ایک بوڑھی عورت ہوں، میرا مذاق کیوں اڑاتے ہوں (کیونکہ یہ قیمت بہت کم ہے)؟ آپ نے فرمایا،

”میں نے دو کپڑے خریدے تھے اور ان میں سے ایک کپڑے کو دونوں کی قیمت خرید سے چار درہم کم پر فروخت کر چکا ہوں، اب یہ دوسرا کپڑا ہے جو مجھے چار درہم میں پڑا ہے، تم چار درہم میں اسے لے لو۔“

ایک مرتبہ آپ نے اپنے کاروباری شریک کو بیچنے کے لیے کپڑے کے تھان بیچے جن میں سے ایک تھان میں کوئی نقص اور عیب تھا۔ اس سے فرمایا، جب اس تھان کو فروخت کرنا تو اس کا عیب بھی بتا دینا۔ اس نے تھان فروخت کر دیے لیکن گاہک سے اس تھان کا عیب بیان کرنا بھول گئے۔ اور یہ بھی نہ یاد رہا کہ وہ عیب دار تھان کس گاہک کو فروخت کیا تھا۔

امام اعظم رضی اللہ عنہ کو جب اس بات کا علم ہوا تو آپ نے ان تمام تھانوں کی قیمت تمیں ہزار درہم صدقہ کر دی اور اس شریک کو علیحدہ کر دیا۔ (الخیرات الحسان: ۱۳۰)

امام ابوحنیفہ رضی اللہ عنہ کی زندگی بھری یہ کوشش رہی کہ وہ سیدنا صدیق اکبر رضی اللہ عنہ کے نقش قدم پر زندگی بس رکریں اور آپ کے اقوال، افعال اور خصائص کی پیروی کریں، کیونکہ سیدنا صدیق اکبر رضی اللہ عنہ تمام صحابہ کرام سے افضل تھے۔ حضور ﷺ سے قربت اس لیے تھی کہ وہ مزاج شناسی عاداتِ رسول ﷺ تھے۔ صحابہ کرام میں سب سے بڑھ کر عالم، فقیہ، مفتی، پرہیزگار، عبادت گزار، سخنی، جواد اور جانشناز آپ ہی تھے۔ اسی طرح امام ابوحنیفہ رضی اللہ عنہ تباہیں میں سب سے زائد علم والے، سب سے زائد مفتی، سب سے زیادہ سخنی اور سب سے زیادہ جواد تھے۔

حضرت ابو بکر رضی اللہ عنہ مکہ میں دو کاندھاری کرتے تھے، کپڑے کا کاروبار تھا۔ امام ابوحنیفہ رضی اللہ عنہ نے کوفہ میں کپڑے کی تجارت کی اور حضور ﷺ کی سنتوں کی معرفت اور دین کی سمجھ بھی حاصل کی۔ اس طرح حضرت ابو بکر رضی اللہ عنہ کا ایک ایک لمحہ آپ نے اپنی زندگی میں شامل کر لیا۔ (مناقب للموافق)

سخاوت:

امام اعظم ابوحنیفہ رضی اللہ عنہ کی وسیع تجارت کا مقصد محض دولت کمانانہیں تھا بلکہ آپ کا مقصد لوگوں کو زیادہ فائدہ پہنچانا تھا۔ جتنے احباب اور ملنے والے تھے سب کے وظیفے مقرر کر کر کئے تھے۔ شیوخ اور محدثین کے لیے تجارت کا ایک حصہ مخصوص کر دیا تھا کہ اس سے جو نفع ہوتا تھا، سال کے سال ان لوگوں کو پہنچا دیا جاتا تھا۔

آپ کا عام معمول تھا کہ گھروالوں کے لیے کوئی چیز خریدتے تو اسی قدر محدثین اور علماء کے پاس بھجوائے۔ اگر کوئی شخص ملنے آتا تو اس کا حال پوچھتے اور حاجت مند ہوتا تو حاجت روائی کرتے۔ شاگردوں میں جس کو تیک دست دیکھتے اسکی گھریلو ضروریات کی کفالت کرتے تاکہ وہ اطمینان سے علم کی تحریکیں کر سکے۔ بہت سے لوگ جو مغلسی کی وجہ سے علم حاصل نہیں کر سکتے تھے، آپ ہی کی دشیگری کی بدولت بڑے بڑے رتبوں پر پہنچے۔ ان میں امام ابویوسف رحمہ اللہ کا نام بہت نمایاں ہے۔

”امام اعظم رضی اللہ عنہ تجارت کے نفع کو سال بھر جمع کرتے اور پھر اس سے اساتذہ اور محدثین کرام کی ضروریات مثلاً خوراک اور لباس وغیرہ خرید کر ان کی خدمت میں پیش کر دیا کرتے۔ اور جو روپیہ نقد باقی رہ جاتا وہ ان حضرات کی خدمت میں بطور نذرانہ پیش کر کے فرماتے، میں نے اپنے مال میں سے کچھ نہیں دیا۔ یہ سب مال اللہ تعالیٰ کا ہے اور اس نے اپنے فضل و کرم سے آپ حضرات کے لیے یہ مال مجھے عطا فرمایا ہے جو میں آپ کی خدمت میں پیش کر رہا ہوں“۔ (مناقب الموفق: ۲۷۶)

سفیان بن عینہ رحمہ اللہ فرماتے ہیں، ”امام ابوحنیفہ رضی اللہ عنہ کثرت سے صدقہ دیا کرتے تھے، ان کو جو بھی نفع ہوتا وہ دے دیا کرتے تھے۔ مجھ کو اس کثرت سے تھنے ارسال کیے کہ مجھ کو وحشت ہونے لگی۔ میں نے ان کے بعض اصحاب سے اس کا شکوہ کیا تو انہوں نے کہا، اگر تم ان تحفوں کو دیکھتے جو انہوں نے سعید بن ابی عربہ رحمہ اللہ کو بھیجے ہیں تو حیران رہ جاتے۔ امام اعظم نے محدثین میں سے کسی کو بھی نہیں چھوڑا کہ جس کے ساتھ بھلانی نہ کی ہو۔ (الخیرات الحسان: ۱۳۵)

امام مسعود رحمہ اللہ کہتے ہیں، ”امام ابوحنیفہ رحمہ اللہ جب بھی اپنے لیے یا اپنے گھروالوں کے لیے کپڑا یا میوه خریدتے تو پہلے اسی مقدار میں کپڑا یا میوه علماء و مشائخ کے لیے خریدتے“۔ (ایضاً: ۱۳۶)

شریک رحمہ اللہ نے کہا، جو شخص آپ سے پڑھتا تو آپ اس کو ننان و نفقہ کی طرف سے بے نیاز کر دیا کرتے بلکہ اس کے گھروالوں پر بھی خرچ کرتے تھے اور جب وہ علم پڑھ لیتا تو اس سے فرماتے، ”اب تم کو بہت بڑی دولت مل گئی ہے کیونکہ تم کو حلال و حرام کی پہچان ہو گئی ہے“۔ (ایضاً: ۱۳۷)

امام ابویوسف رحمہ اللہ نے پیان کیا، ”آپ نے بیس سال تک میرا اور میرے گھروالوں کا خرچہ برداشت کیا اور میں جب بھی آپ سے کہتا کہ میں نے آپ سے زائد دینے والا نہیں دیکھا تو آپ فرماتے، اگر تم میرے استاد امام حماد رحمہ اللہ کو دیکھ لیتے تو ایسا نہ کہتے۔ آپ نے یہ بھی فرمایا، اگر آپ کسی کو کچھ دیا کرتے تھے اور وہ آپ کا شکریہ ادا کرتا تو آپ کو بڑا مالاں ہوتا تھا۔ آپ اس سے فرماتے، ”شکر اللہ تعالیٰ کا ادا کرو کہ اس نے یہ روزی تم کو دی ہے۔ (ایضاً: ۱۳۶)

علامہ ابن حجر عسکری رحمہ اللہ قطر از ہیں، ”امام اعظم رضی اللہ عنہ سب سے زیادہ اپنے اصحاب اور ہم نشینوں کی غم خواری اور ان کا اکرام کرنے والے تھے۔ اسی لیے آپ محتاجوں کا نکاح کر دیتے اور تمام اخراجات خود برداشت کرتے تھے۔ آپ ہر شخص کی طرف اسکے مرتبے کے مطابق خرچ بھیجتے تھے۔

ایک بار آپ نے ایک شخص کو اپنی مجلس میں پہنچے پرانے کپڑے پہننے دیکھا تو جب لوگ جانے لگے آپ نے اسے فرمایا، تم ذرا شہر جاؤ۔ پھر فرمایا، میرے جاء نماز کے نیچے جو کچھ ہے وہ لے لو اور اس سے اپنی حالت سنوارو۔ اس نے جاء نماز اٹھا کر دیکھا تو وہاں ہزار درہم تھے۔ اس نے عرض کی، میں دولتمند ہوں مجھے اس کی ضرورت نہیں۔ تو آپ نے فرمایا، تم نے یہ حدیث نہیں سنی کہ اللہ تعالیٰ اپنے بندوں پر اپنی نعمتوں کا اثر دیکھنا چاہتا ہے لہذا تم اپنی حالت بدلو، تاکہ تمہارے محتاج ہونے کا شہر نہ ہو، اور تمہارے دوست تمہاری خوشحالی سے خوش ہوں۔ (ایضاً: ۱۳۳)

ایک مرتبہ آپ کسی بیمار کی عیادت کو جا رہے تھے کہ راستے میں ایک شخص آتا دکھائی دیا جو آپ کا مقرر وض تھا۔ اس نے دور سے آپ کو دیکھ لیا اور نام لیکر اس کو پکارا وہ کھڑا ہو گیا۔ آپ نے قریب پہنچ کر فرمایا، تم نے مجھے دیکھ کر راستے کیوں بدلا؟ اس نے عرض کی، میں نے آپکا دس ہزار درہم قرض ادا کرنا ہے، اس شرمندگی کی وجہ سے آپکا سامنا نہیں کرنا چاہتا تھا۔

آپ نے فرمایا، سبحان اللہ! میں خدا کو گواہ بنا کر کہتا ہوں کہ میں نے سارا قرض معاف کر دیا، تم آئندہ مجھ سے منہ نہ چھپانا اور میری وجہ سے جو تمہیں نداشت اور پریشانی ہوئی اس کے لیے میں معدودت خواہ ہوں۔

یہ روایت بیان کر کے شفیق رحم اللہ فرماتے ہیں، آپ کا یہ صن سلوک دیکھ کر مجھے یقین ہو گیا کہ آپ سے بڑھ کر شاید ہی کوئی زاہد اور مروت کرنے والا ہو۔ (ایضاً: ۱۳۶)

ایک بار حج کے سفر میں عبد اللہ بن بکر سہی رحم اللہ کا کسی بدھی سے جھکڑا ہو گیا۔ وہ انہیں امام صاحب کی خدمت میں لے آیا کہ یہ میری رقم ادا نہیں کر رہا۔ انہوں نے انکار کیا۔ آپ نے بدھی سے فرمایا، ”تم مجھے بتاؤ تمہارے کتنے درہم بنتے ہیں؟ اس نے کہا، چالیس درہم۔ آپ نے فرمایا، تعجب ہے کہ لوگوں کے دلوں سے مروت و ہمیت کا جذبہ ختم ہو گیا۔ اتنی رقم پر جھکڑا۔ مجھے تو شرم محسوس ہوتی ہے۔ پھر آپ نے اپنے پاس سے چالیس درہم اس بدھی کو ادا کر دیے۔ (مناقب للموفق: ۲۷۲)

جب آپ کے صاحبزادے حماد رحم اللہ نے استاد سے سورہ فاتحہ پڑھی تو آپ نے ان کے استاد کو ایک ہزار درہم نذرانہ پیش کیا۔ وہ کہنے لگے، حضور میں نے کون سا اتنا بڑا کارنامہ سرانجام دیا ہے کہ آپ اتنی زیادہ رقم کا نذرانہ دے رہے ہیں۔ آپ نے فرمایا آپ نے میرے بیٹے کو جو دولت عنایت کی ہے اس کے سامنے تو یہ نذرانہ بہت حقیر ہے۔ بخدا اگر میرے پاس اس سے زیادہ ہوتا تو وہ بھی پیش کر دیتا۔“ (ایضاً: ۲۷۰)

وکیع رحم اللہ کہتے ہیں کہ امام ابوحنیفہ رحم اللہ نے مجھ سے فرمایا، حضرت علی کرم اللہ وجہ کا ارشاد گرامی ہے، چار ہزار یا اس سے کچھ کم نفقہ ہے یعنی سال بھر کے لیے اتنا خرچ کافی ہے۔ اس ارشاد گرامی کی وجہ سے چالیس سال سے میں بھی چار ہزار درہم کا مالک نہیں ہوا۔ جب بھی میرے پاس چار ہزار درہم سے زائد مال آتا ہے، میں وہ زائد مال را خدا میں خرچ کر دیتا ہوں۔ اور اگر مجھے یہ ذرنشہ ہوتا کہ میں لوگوں کا محتاج ہو جاؤں گا تو ایک درہم بھی اپنے پاس نہ رکھتا۔ (الخیرات الحسان: ۱۳۳)

امام اعظم رحمۃ اللہ علیہ نے جس خلوص و فراخدی سے عوام اور علماء کرام کی خدمت کی، اسکی مثال نہیں ملتی۔ جو لوگ آپ کی مجلس میں یونہی چند لمحے ستانے کے لیے بیٹھ جاتے، وہ بھی آپ کی سخاوت سے فیضیاب ہوتے۔ آپ ان سے بھی انکی ضروریات کے متعلق پوچھتے۔ اگر کوئی بھوکا ہوتا تو اسے کھانا کھلاتے، بیمار ہوتا تو علاج کے لیے رقم دیتے، کوئی حاجت مند ہوتا تو اسکی حاجت روائی کرتے۔ اگر کوئی زبان سے حاجت بیان نہ کرتا تو اسکے کہے بغیر فرات باطنی سے اسکا مدد عاجلان لیتے۔

اس حوالے سے ایک واقعہ پیش خدمت ہے جسے علامہ موفق بن احمد کی رحمۃ اللہ نے تحریر کیا ہے۔ وہ لکھتے ہیں کہ کوفہ میں ایک مالدار شخص تھا۔ بڑا خوددار اور حیادار تھا۔ ایک وقت ایسا آیا کہ وہ غریب اور محتاج ہو گیا۔ وہ بازار جا کر مزدوری کرتا، مشقت اٹھاتا اور صبر کرتا۔ ایک دن اسکی بچی نے بازار میں کھڑی دیکھی۔ گھر آ کر ماں سے کھڑی لینے کے لیے پیسے مانگے مگر ماں اس کی خواہش پوری نہ کر سکی۔ گھر کا سامان پہلے ہی بک چکا تھا۔ بچی رونے لگی۔ اس شخص نے امام اعظم رضی اللہ عنہ سے امداد لینے کا ارادہ کیا۔ وہ آپ کی مجلس میں آ کر بیٹھا مگر شرم و حیا اور خودداری کے باعث اسکی زبان نہ کھل سکی۔ امام اعظم رحمۃ اللہ نے اپنی فراتست سے بھانپ لیا کہ اس شخص کو کوئی حاجت ہے۔ مگر حیا کے باعث یہ سوال نہیں کر رہا۔ جب وہ شخص اٹھ کر وہاں سے جانے لگا تو آپ نے ایک آدمی اس کے پیچھے روانہ کر دیا۔ اس شخص نے گھر جا کر اپنی بیوی کو بتایا کہ میں شرم کے باعث اس بابرکت مجلس میں کچھ نہ مانگ سکا۔ امام اعظم رضی اللہ عنہ کے بھیجے ہوئے آدمی نے واپس جا کر یہ سب احوال امام صاحب کے گوش گزار کر دیا۔

جب رات کا ایک حصہ گزر گیا تو امام اعظم رضی اللہ عنہ پانچ ہزار درہم کی تھیلی لے کر اس شخص کے گھر پہنچ گئے اور دروازہ کھکھٹا کر فرمایا، ”میں تمہارے دروازے پر ایک چیز رکھے جا رہوں اسے لے لو۔“ یہ فرمائے آپ واپس آگئے۔ اسکے گھر والوں نے تھیلی کھولی تو اس میں پانچ ہزار درہم تھے اور ایک کاغذ کے پر زے پر تحریر تھا، ”تمہارے دروازے پر ابوحنیفہ یہ تھوڑی سی رقم لے کر آیا تھا یہ اسکی حلال کی کمائی ہے اسے استعمال میں لاو اور واپس نہ

امانت داری:

حکم بن ہشام رحمۃ اللہ فرماتے ہیں، ”امام ابوحنیفہ رضی اللہ عنہ لوگوں میں بہت بڑے امانت دار تھے۔ جب خلیفہ نے ان کو حکم دیا کہ وہ اسکے خزانے کے متولی اور نگران بن جائیں ورنہ وہ انہیں سزا دے گا تو آپ نے اللہ تعالیٰ کے عذاب کی بجائے خلیفہ کی ایذا رسانی کو قبول فرمایا“۔ (الخیرات الحسان: ۱۲۵)

کیونکہ اکثر بادشاہ اور حکام سرکاری خزانے کا بیجا استعمال کرتے ہیں اور آپ انکے اس ناجائز کام میں حصہ دار نہیں بننا چاہتے تھے۔

حضرت وکیع رحمۃ اللہ فرماتے ہیں، ”خدا کی قسم! امام ابوحنیفہ رحمۃ اللہ بہت بڑے امانتدار تھے۔ انکے دل میں اللہ تعالیٰ کی شان اور اس کا خوف جلوہ گرتا۔ اور وہ انکی رضا پر کسی چیز کو ترجیح نہیں دیتے تھے۔“ (مناقب للموفق: ۲۲۳)

عبد العزیز صنعتی رحمۃ اللہ جنہوں نے آپ سے فقه پڑھی تھی، فرماتے ہیں، جب میں حج پر گیا تو اپنی ایک حسین کنیز امام اعظم رحمۃ اللہ کے پاس بطور امانت چھوڑ گیا۔ ایک عرصہ بعد جب میں آپ کے پاس حاضر ہوا تو میں نے دریافت کیا، حضور امیری کنیز نے آپکی کیسی خدمت کی؟ آپ نے فرمایا، میں نے اس سے کبھی کوئی کام نہ لیا اور نہ ہی اسے آنکھا اٹھا کر دیکھا کیونکہ یہ آپکی امانت تھی۔ (ایضاً: ۲۳۵)

ایک دیہاتی نے آپ کے پاس ایک لاکھ ستر ہزار درہم بطور امانت رکھے مگر وہ فوت ہو گیا۔ اس نے کسی کو بتایا بھی نہ تھا کہ میں نے اس قدر رقم امام اعظم کے پاس بطور امانت رکھوائی ہے، اسکے چھوٹے چھوٹے بچے تھے۔ جب وہ بالغ ہوئے تو امام اعظم رحمۃ اللہ نے انہیں اپنے پاس بلایا اور انکے والد کی ساری رقم لوٹا دی اور فرمایا، یہ تمہارے والد کی امانت تھی۔ آپ نے یہ امانت خفیہ طور پر لوٹائی تاکہ لوگوں کو اتنی بڑی رقم کا علم نہ ہو اور وہ انہیں تنگ نہ کریں۔ (ایضاً: ۲۳۷)

امام اعظم رضی اللہ عنہ کا تقویٰ اور امانت و دیانت کے باعث علماء اور عوام آپکی بے حد عزت کیا کرتے تھے جبکہ منافقین و حاسدین حسد کی آگ میں جلتے رہتے اور مختلف حرے بے استعمال کر کے آپ کے مقام و رتبے کو گھٹانے کی نہ موم کوشش کرتے۔ ایک بار ایک شخص کے ذریعے آپکے پاس ایک تھیلی امانت رکھوائی گئی جس پر سرکاری مہربھی لگی ہوئی تھی۔ حاسدوں کی بدگمانی یہ تھی کہ امام اعظم رضی اللہ عنہ کچھ عرصہ بعد یقیناً اس رقم کو کاروبار میں استعمال کر لیں گے اور اسی پر گرفت کی جائے گی۔

چنانچہ اس منصوبہ بندی کے ساتھ ایک شخص نے کوفہ کے قاضی ابن ابی سلیل کے پاس دعویٰ دائر کیا کہ امام ابوحنیفہ رحمۃ اللہ نے فلاں شخص کا مال تجارت کے لیے اپنے بیٹے کو دے دیا ہے حالانکہ یہ مال امانت کے طور پر رکھوایا تھا۔ چنانچہ امام صاحب کو طلب کیا گیا اور بتایا گیا کہ آپ پر ازالہ ہے کہ آپ نے فلاں شخص کی امانت اپنے کاروبار میں لگادی ہے۔ آپ نے فرمایا، یہ ازالہ بالکل غلط ہے۔ اسکی امانت جوں کی توں میرے پاس محفوظ ہے۔ اگر آپ چاہیں تو سرکاری نمائندہ بھیج کر تصدیق کر لیں۔ جب وہ لوگ آئے تو آپ کے مال خانے میں وہ امانت ویسی ہی موجود پائی جس پر سرکاری مہر لگی ہوئی تھی۔ یہ دیکھ کر سب کو نہ امانت ہوئی۔ (ایضاً: ۲۳۳)

انکے لیے نہ امانت اور حیرت کی ایک وجہ یہ بھی تھی کہ امام اعظم رضی اللہ عنہ کے پاس اتنی کثیر امانتیں جمع تھیں جو انکے وہم و گمان میں بھی نہیں تھیں۔ محمد بن افضل رحمۃ اللہ فرماتے ہیں، جب امام اعظم کا وصال ہوا تو آپ کے پاس لوگوں کی پانچ کروڑ کی امانتیں تھیں جنہیں آپکے بیٹے یقینے میں اس زمانے میں ان امانتوں کی ذمہ داریوں سے سبکدوش ہونے کی کوشش میں کوئی کسر نہ چھوڑی ہو گی لیکن لوگوں کی امانتوں کا سلسلہ اس قدر وسیع تھا کہ اسے سیمینتے سیمینتے لوگوں کو لوٹایا۔ (ایضاً: ۲۳۵)

یہ بات غور طلب ہے کہ یہ وہ رقم ہے جو آپ کے وصال کے بعد موجود تھی جبکہ آخری عمر میں خلیفہ کی مخالفت کے باعث آپکے کے لیے جیل کی قید اور دیگر سزاوں کا امکان بہت بڑھ چکا تھا۔ لہذا آپ کے تقویٰ اور بصیرت کے باعث یہ بات یقین سے کہی جاسکتی ہے کہ آپ نے اس زمانے میں ان امانتوں کی ذمہ داریوں سے سبکدوش ہونے کی کوشش میں کوئی کسر نہ چھوڑی ہو گی لیکن لوگوں کی امانتوں کا سلسلہ اس قدر وسیع تھا کہ اسے سیمینتے سیمینتے بھی پانچ کروڑ کی امانتیں بیج گئیں جو بعد میں آپکے فرزند نے ان لوگوں تک پہنچائیں۔

اس سے یہ اندازہ ہوتا ہے کہ امام اعظم رضی اللہ عنہ نے لوگوں کی امانتوں کی حفاظت کا ایک عظیم نظام قائم کیا ہوا تھا۔ فتنہ، مال خانہ، ملازم، کھاتر جڑڑ اور

حاب کرنے والے حساب داں یقیناً اس نظام کا حصہ ہوں گے۔ اس بناء پر یہ کہا جاسکتا ہے کہ لوگوں کے اموال و رقوم کی حفاظت اور کنکی حمل مالکوں کو واپسی تھی بہانے کے لیے امام عظیم رضی اللہ عنہ منصوبہ بندی اور عملی اقدامات کر کے سودے پاک خالص اسلامی بینک کا واضح تصور پیش کرچکے ہیں۔

صبر و حلم:

امام عظیم رضی اللہ عنہ جلالت شان کے باوجود نہایت حلیم و بربار اور متواضع انسان تھے۔ آپ عظیم قوت برداشت اور بے پناہ صبر و تحمل کا پیکر تھے۔ ایک مرتبہ ایک شخص نے آپ سے مناظرے کے دوران گستاخانہ گفتگو شروع کی اور آپ کو بدعتی اور زندگی کہہ کر مخاطب کیا۔ اس پر آپ نے فرمایا، ”اللہ تعالیٰ تمہاری مغفرت کرے، وہ خوب جانتا ہے میرے بارے میں جو تم نے کہا وہ حق نہیں ہے۔ میں تمہارے عقیدے سے اتفاق نہیں کرتا۔ جب سے میں نے اللہ تعالیٰ کو پہچانا ہے اسکے برابر کسی کو نہ جانا۔ میں اسکی بخشش کا امیدوار ہوں اور میں اسکے عذاب سے ڈرتا ہوں۔“

یہ کہتے ہوئے آپ روپڑے اور روتے روتے بیہوش ہو کر گرپڑے پھر ہوش آیا تو اس شخص نے کہا، مجھے معاف کر دیجئے۔ آپ نے فرمایا، ”جس جاہل نے بھی میرے بارے میں کچھ کہا وہ معاف ہے اور جو علم کے باوجود مجھ میں عیب بتائے تو وہ قصور وار ہے۔ (الخیرات الحسان: ۱۳۰)

علامہ ابن حجر رحمۃ اللہ علیہ مطراز ہیں کہ آپ بہت باوقار انسان تھے، جب گفتگو فرماتے تو کسی کے جواب کے لیے ہی فرماتے اور بیکار و لغو با توں پر غور نہ کرتے اور نہ ہی ایسی باتیں سنتے۔ جب آپ کے پاس کوئی شخص آ کر کہتا کہ فلاں نے ایسی بات کہی ہے تو آپ فرماتے، یہ بات چھوڑوا اور یہ بتاؤ کہ فلاں معاملہ میں کیا کہتے ہو۔ یہ کہہ کر اسکی بات مفقط فرماتے اور ارشاد فرماتے، ایسی باتیں کہنے سے بچو جنہیں لوگ ناپسند کرتے ہوں۔ (ایضاً: ۱۳۱)

ایک دفعہ آپ مسجد خیف میں تشریف فرماتے، شاگردوں اور ارادتمندوں کا حلقة تھا۔ ایک شخص نے مسئلہ پوچھا، آپ نے مناسب جواب دیا۔ اس نے کہا، مگر حسن بصری نے اسکے خلاف بتایا ہے، آپ نے فرمایا، حسن بصری رحمۃ اللہ سے اس مسئلہ میں اجتہادی غلطی ہوئی ہے۔ ایک شخص کھڑا ہوا جس نے کپڑے سے منہ چھپایا ہوا تھا۔ وہ کہنے لگا، ”اے زانیہ کے بیٹے، تم حسن بصری کو خططا کار اور غلط کہتے ہو۔“ اس بیہودہ گوئی پر لوگ مشتعل ہو گئے اور اسے مارنا چاہا مگر امام عظیم رضی اللہ عنہ نے انہیں روک دیا اور سب کو خاموش کر کے بٹھا دیا۔ اور اس شخص سے نہایت تحمل اور وقار کے ساتھ فرمایا، ”ہاں حسن بصری رضی اللہ عنہ سے غلطی ہوئی اور عبد اللہ بن مسعود رضی اللہ عنہ نے اس بارے میں جو حضور ﷺ سے روایت کی ہے وہ صحیح ہے۔“ (مناقب لل媦وفی: ۲۹۸)

امام عظیم رضی اللہ عنہ ایک دن مسجد میں درس دے رہے تھے کہ ایک شخص جو آپ سے بعض و عناد رکھتا تھا، آکر آپ کی شان میں برے الفاظ کہنے لگا۔ آپ نے توجہ نہ کی اور اسی طرح درس میں مشغول رہے اور شاگردوں کو اس کی طرف توجہ کرنے سے منع فرمادیا۔ جب آپ درس کے بعد گھر کی طرف چلتے تو وہ شخص بھی گالیاں بکتا ہوا پچھے پچھے چلا۔ آپ نے اسے کوئی جواب نہ دیا بلکہ خاموشی اور وقار سے سر جھکائے اپنے گھر میں داخل ہو گئے۔ وہ آپ کے دروازے پر سرمارنے لگا اور بولا، تم مجھے کتا سمجھتے ہو کہ میں بھونک رہا ہوں اور تم جواب بھی نہیں دیتے۔

اس قسم کا ایک اور واقعہ یہ بھی بیان کیا گیا ہے کہ جب امام عظیم رحمۃ اللہ علیہ پہنچے تو کھڑے ہو گئے اور اس گالیاں بکنے والے سے فرمایا، یہ میرے گھر کا دروازہ ہے اور میں اندر جانا چاہتا ہوں اسی سے تم جتنی گالیاں دینا چاہو دے لوتا کہ تمہیں کچھ حسرت باقی نہ رہے۔ وہ شخص شرم سے سر جھکا کر بولا، آپ کی برداشت کی انتہا ہے آپ مجھے معاف کرو دیں۔ آپ نے فرمایا، جاؤ تمہیں معاف کرو دیا۔ (ایضاً: ۲۸۶)

بعقول امام ابو یوسف رحمۃ اللہ علیہ، ”امام عظیم رضی اللہ عنہ مال میں سخاوت کرنے والے اور علم سکھانے میں صبر کرنے والے تھے۔ آپ بہت برباری سے اپنے متعلق کیے جانے والے اعتراضات کو سنتے تھے اور غصہ سے کسوں دور تھے۔“ (الخیرات الحسان: ۱۱۹)

عبدات و ریاضت:

علامہ ابن حجر رحمۃ اللہ علیہ ہیں، ”امام ذہبی رحمۃ اللہ علیہ فرمایا، امام ابوحنیفہ رضی اللہ عنہ کا پوری رات عبادت کرنا اور تجدی پڑھنا تو اتر سے ثابت ہے اور یہی وجہ ہے کہ کثرت قیام کی وجہ سے آپ کو وہ لیعنی میخ (کیل) کہا جاتا تھا۔ آپ تین سال تک ایک رکعت میں مکمل قرآن پڑھتے رہے اور آپ کے بارے

امام اعظم رضی اللہ عنہ کے تمام رات عبادت کرنے کا باعث یہ واقعہ ہوا کہ ایک بار آپ کہیں تشریف لے جا رہے تھے کہ راستے میں آپ نے کسی شخص کو یہ کہتے سناء، ”یہ امام ابوحنیفہ ہیں جو تمام رات اللہ کی عبادت کرتے ہیں اور سوتے نہیں“۔ آپ نے امام ابویوسف رحم اللہ سے فرمایا، سبحان اللہ! کیا تم خدا کی شان نہیں دیکھتے کہ اس نے ہمارے لیے اس قسم کا چرچا کر دیا، اور کیا یہ بری بات نہیں کہ لوگ ہمارے متعلق وہ بات کہیں جو ہم میں نہ ہو، لہذا ہمیں لوگوں کے گمان کے مطابق بننا چاہیے۔ خدا کی قسم! میرے بارے میں لوگ وہ بات نہیں کہیں گے جو میں نہیں کرتا۔ چنانچہ آپ تمام رات عبادت و دعا اور آہ وزاری میں گزارنے لگے۔ (ایضاً: ۱۱۸)

مسر بن کدام رحم اللہ فرماتے ہیں، میں امام اعظم رحم اللہ کی مسجد میں حاضر ہوا تو دیکھا کہ آپ نے فجر کی نماز پڑھی اور لوگوں کو علم سکھانے میں مشغول ہو گئے، یہاں تک کہ آپ نے نماز ظہراً ادا کی پھر لوگوں کو عصر تک علم دین سکھاتے رہے پھر عصر ادا فرمائی۔ اسی طرح عصر سے مغرب اور مغرب سے عشاء تک درس و تدریس میں مشغول رہے۔ پھر عشاء پڑھ کر گھر تشریف لے گئے۔ آپ کا یہ معمول دیکھ کر میرے دل میں خیال پیدا ہوا کہ جب آپ کی تدریسی مصروفیات اس قدر ہیں تو آپ نفل عبادات کیسے کرتے ہوں گے۔ چنانچہ میں ضرور آپ پر نگاہ رکھوں گا۔

جب لوگ عشاء پڑھ کر گھروں کو جا چکے تو میں کیا دیکھتا ہوں کہ آپ گھر سے صاف سترہ الباس پہن کر مسجد میں تشریف لائے۔ ایسا معلوم ہوتا تھا کوی آپ دو لمحاء ہیں۔ آپ نفل نماز پڑھتے رہے یہاں تک کہ صح صادق طلوع ہو گئی۔ پھر آپ گھر تشریف لے گئے۔ جب کچھ دیر بعد واپس تشریف لائے تو لباس بدلا ہوا تھا۔ آپ نے فجر کی نماز با جماعت ادا کی اور پھر حسب سابق وہی درس و تدریس کا سلسلہ شروع ہوا جو عشاء تک جاری رہا۔ میں نے خیال کیا کہ آج رات یہ ضرور آرام کریں گے۔ مگر دوسری رات بھی وہی معمول دیکھا جو پہلی رات کا تھا۔ میں نے یہ گمان کیا اب تیسری رات تو ضرور آرام کریں گے مگر تیسری رات بھی وہی معمول دیکھا۔ تو میں نے یہ فیصلہ کیا کہ جب تک میں زندہ ہوں، امام ابوحنیفہ رحم اللہ کا ساتھ نہیں چھوڑوں گا لہذا میں نے مستقل انگلی خدمت میں رہنے اور انگلی شاگردی کرنے کا فیصلہ کر لیا۔

امام مسر رحم اللہ فرماتے ہیں، میں نے امام اعظم رحم اللہ کو دن میں کبھی بغیر روزہ کے نہیں دیکھا اور نہ ہی کبھی رات میں سوتے ہوئے پایا البتہ ظہر سے قبل آپ کچھ دیر آرام کر لیا کرتے تھے، آپ کا ہمیشہ یہی معمول رہا۔

علامہ ابن حجر رحم اللہ فرماتے ہیں، مسر بن کدام رحم اللہ بھی بڑے خوش نصیب تھے کہ انکا وصال امام اعظم رحم اللہ کی مسجد میں ایسی حالت میں ہوا جب وہ سجدہ کی حالت میں اپنی جبین نیاز، بارگاہ بے نیاز میں جھکا چکے تھے۔ (ایضاً: ۱۱۹)

ابو حفص رحم اللہ نے بھی امام اعظم رحم اللہ کا یہ معمول بیان کیا ہے کہ آپ روزانہ عشاء کے بعد گھر تشریف لے جاتے اور پھر کچھ وقت گزار کر مسجد میں آتے اور اسی طرح رات بھر عبادت کرتے اور اذان فجر سے قبل گھر چلے جاتے اور پھر فجر کی نماز کے لیے دوبارہ آتے اور اس طرح عام لوگوں کو یہ تاثر دیتے کہ وہ ساری رات گھر میں رہے ہیں۔ (مناقب الموقن: ۲۶۰) خارجہ بن مصعب رحم اللہ نے فرمایا، قرآن مجید کو ایک رکعت میں شروع سے ختم تک چار حضرات نے پڑھا ہے اور وہ ہیں، حضرت عثمان غنی، قیم داری، سعید بن جبیر، اور امام ابوحنیفہ رضی اللہ عنہم۔ (اخبارابی حنیفہ واصحابہ: ۲۵)

علامہ ابن حجر شافعی رحم اللہ ایک رکعت میں پورا قرآن تلاوت کرنے سے متعلق اعتراض کے جواب میں فرماتے ہیں، ”آپ کا ایک رکعت میں قرآن ختم کرنا اس حدیث کے منافی نہیں کہ ”جس نے قرآن کوتین رات سے کم میں ختم کیا وہ فقیہ نہ ہوا“ کیونکہ یہ اسکے لیے ہے جو صاحب کرامت نہ ہو، یاد کرنے میں اور آسانی میں اور وقت کی وسعت میں۔ اس لیے بہت سے صحابہ و تابعین سے منقول ہے کہ وہ ایک رکعت میں ختم کرتے تھے بلکہ بعض نے تو مغرب و عشاء کے درمیان چار مرتبہ ختم کیا اور یہ سب کرامت کے طور پر ہے اس لیے قابل اعتراض نہیں۔ (الخیرات: ۱۲۳)

امام ابویوسف رحم اللہ فرماتے ہیں، امام اعظم رضی اللہ عنہ رات کے وقت ایک قرآن پاک نوافل میں ختم کیا کرتے تھے۔ رمضان المبارک میں ایک قرآن صح اور ایک قرآن عصر کے وقت ختم فرمایا کرتے تھے اور عام طور پر رمضان کے دوران باسٹھ (۶۲) بار قرآن مجید ختم کر لیا کرتے تھے۔ (مناقب الموقن: ۲۲۹)

امام اعظم رضی اللہ عنہ نے پچپن (۵۵) حج کیے۔ آخری حج میں کعبہ شریف کے مجاوروں سے اجازت لے کر کعبہ کے اندر چلے گئے اور وہاں آپ نے دو

رکعت میں پورا قرآن اس طرح تلاوت کیا کہ پہلی رکعت میں دائیں پاؤں پر زور کھا اور بائیں پاؤں پر دباو نہیں دیا۔ اس حال میں نہ فرمانیں
تلاوت کیا پھر دوسرا رکعت میں بائیں پاؤں پر زور کھا اگرچہ دوسرا پاؤں بھی زمین پر تھا مگر اس پروزن نہیں دیا۔ اس طرح آپ نے بقیہ نصف قرآن
کی تلاوت مکمل کی۔

نماز کے بعد روتے ہوئے بارگاہِ الہی میں عرض کی، ”اے میرے رب! میں نے تجھے پہچانا ہے جیسا کہ پہچانے کا حق ہے لیکن میں تیری ایسی عبادت نہ
کر سکا جیسا کہ عبادت کا حق تھا، مولاتو میری خدمت کی کمی کو معرفت کے کمال کی وجہ سے بخش دے۔“ تو غیب سے آواز آئی، ”اے ابوحنیفہ! تم نے
ہماری معرفت حاصل کی اور خدمت میں خلوص کا مظاہرہ کیا اسلیے ہم نے تمہیں بخش دیا اور قیامت تک تمہارے مذہب پر چلنے والوں کو بھی بخش دیا۔“
سبحان اللہ! (الخیرات: ۱۴۲، شامی حج: ۳۸)

خشیتِ الہی:

حافظ ابن حجر رحمۃ اللہ علیہ نے الخیرات الحسان میں آپ کے خوفِ خدا اور مراقبہ کے عنوان سے ایک باب تحریر کیا ہے۔ آپ رقمطراز ہیں، ”اسد بن عمرو رحمۃ اللہ علیہ نے
فرمایا، امام ابوحنیفہ رضی اللہ عنہ کے رونے کی آواز رات میں سنی جاتی تھی یہاں تک کہ آپ کے پڑوی آپ پر ترس کھاتے۔“ وکیع رحمۃ اللہ علیہ فرماتے ہیں، بخدا
آپ بہت دیانت دار تھے اور خدا کی جلالت اور کبریائی آپ کے قلب میں رائغ تھی۔ آپ اپنے رب کی خوشنودی کو ہر چیز پر ترجیح دیتے اور چاہے
تماروں سے ان کے نکٹے کر دیے جاتے وہ اپنے رب کی رضاۓ چھوڑتے۔ آپ کا رب آپ سے ایسا راضی ہوا جیسے ابراہیم سے ہوتا ہے اور امام اعظم
رضی اللہ عنہ واقعی ابراہیم سے تھے۔ (صحیح: ۱۲۵)

یزید بن لیث رحمۃ اللہ علیہ کہتے ہیں، امام اعظم رضی اللہ عنہ اللہ تعالیٰ کے برگزیدہ لوگوں میں سے تھے۔ امام نے نمازِ عشاء میں سورۃ زلزال تلاوت کی۔ جب نماز
ختم ہوئی تو میں نے دیکھا کہ امام اعظم متکبر بیٹھے ہیں اور لمبی لمبی سانسیں لے رہے ہیں۔ میں وہاں سے چلا آیا اور چراغ جس میں تیل کم ہی تھا، وہیں
چھوڑ دیا کہ کہیں انکا دھیان نہ بٹے۔ صحیح صادق کے وقت میں مسجد آیا تو دیکھا کہ آپ اپنی داڑھی پکڑے ہوئے ہیں اور فرماتے ہیں، ”اے وہ ذات
جو ذرہ بھر برائی کے بد لے سزادیتا ہے، اگر نعمان کی جزا تیرے پاس جہنم یا اس سے قریب ہے تو اسے تو اپنی رحمت میں داخل فرم۔“ راوی کہتے ہیں،
جب میں پہنچا تو چراغِ ٹمثمار ہاتھا۔ آپ نے فرمایا، کیا چراغ لینے آئے ہو؟ میں نے عرض کی، حضور! فجر کی اذان ہو چکی ہے۔ آپ نے فرمایا، جو تم نے
دیکھا اسے چھپانا۔ پھر آپ نے عشاء کے وضو سے فجر کی نماز ادا فرمائی۔ (ایضاً: ۱۲۶)

ابوالاحص رحمۃ اللہ علیہ فرماتے ہیں، ”اگر امام اعظم رحمۃ اللہ علیہ سے یہ کہا جاتا کہ آپ تین دن تک انتقال کر جائیں گے تو بھی آپ اپنے معمول کے اعمال سے کچھ
زیادہ نیک نہیں کر سکتے تھے کیونکہ وہ استقدار نیکیاں کرتے تھے کہ اس میں اضافہ ممکن ہی نہ تھا۔“ (ایضاً: ۱۲۷)

امام ابو تیجی نیشاپوری رحمۃ اللہ علیہ کہتے ہیں، میں نے ساری رات امام ابوحنیفہ رحمۃ اللہ علیہ کو نماز پڑھتے اور اللہ تعالیٰ کے سامنے گڑگڑاتے دیکھا۔ میں دیکھتا کہ آپ
کے آنسو مصلے پر بارش کے قطروں کی طرح پک رہے ہیں۔ (مناقب للهوفی: ۲۵۶)

امام اعظم رضی اللہ عنہ فرماتے تھے، ”اگر لوگ اپنے معاملات میں درست رہتے تو میں کسی کو فتویٰ نہ دیتا۔ مجھے اس سے بڑھ کر کوئی خوف نہیں کہ میں اپنے
کسی فتویٰ کی وجہ سے کہیں دوزخ میں نہ چلا جاؤں۔ اسلیے میں فتویٰ دینے سے پہلے ہزار بار سوچتا ہوں اور اللہ تعالیٰ کے خوف سے ڈرتا ہوں۔“ (ایضاً
(۲۲۱):

ایک روز امام اعظم رحمۃ اللہ علیہ جا رہے تھے کہ لاعلمی میں آپ کا پاؤں ایک لڑکے کے پاؤں پر آگیا۔ اس لڑکے نے کہا، اے شیخ! کیا تم قیامت کے روز
خدا کے انتقام سے نہیں ڈرتے؟ آپ نے یہ بات سنی تو غش کھا کر گئے۔ کچھ دیر بعد ہوش آیا تو مسر بن کدام رحمۃ اللہ علیہ عرض کی، اس لڑکے کی بات
نے آپکے دل پر اتنا عظیم اثر کیا؟ آپ نے فرمایا، ”کیا عجب کہ اسکی آواز غبیہ ہدایت ہو۔“ (الخیرات الحسان: ۱۲۸)

آپکے دل میں خوفِ خدا اس قدر تھا کہ ایک مرتبہ کسی شخص سے گفتگو فرماتے تھے کہ اس شخص نے کہا، خدا سے ڈرو۔ یہ سننا تھا کہ امام اعظم رحمۃ اللہ علیہ چہرہ
زرد پڑ گیا، سر جھکا لیا اور فرمایا، خدا تمہیں جزا دے، ہر وقت لوگوں کے لیے اس بات کی ضرورت ہے کہ کوئی انہیں خدا کی یاد دلائے۔ (سوخ امام اعظم:

ایک روز امام نے فجر کی نماز میں یہ آیت پڑھی جس کا ترجمہ یہ ہے، ”اور ہر گز اللہ کو بے خبر نہ جاننا خالموں کے کام سے“ (ابراهیم: ۳۱) تو آپ لرز گئے اور کچھی طاری ہو گئی۔ آپ کی اس کیفیت کو لوگوں نے محسوس کر لیا۔ امام اعظم رحمہ اللہ کو جب کوئی مسئلہ درپیش ہوتا تو آپ فرماتے، یہ مشکل میرے کسی گناہ کی وجہ سے ہے تو آپ اللہ تعالیٰ سے مغفرت چاہتے اور وضو کر کے دور کعت نماز ادا کرتے اور استغفار کرتے تو مسئلہ حل ہو جاتا۔ آپ فرماتے، مجھے خوشی ہوئی کیونکہ مجھے امید ہے کہ رب تعالیٰ میری توبہ قبول فرمائے گا۔ اس بات کی اطلاع حضرت فضیل بن عیاض رحمہ اللہ کو ہوئی تو بہت روئے اور فرمایا، ”اللہ تعالیٰ امام ابوحنیفہ پر حمد فرمائے، یہ بصیرت انکے گناہوں کی کی کی وجہ سے ہے جبکہ دوسرے لوگوں کو یہ بیداری حاصل نہیں ہوتی کیونکہ وہ گناہوں میں مستغرق ہوتے ہیں“۔ (الخیرات الحسان: ۱۲۸)

فضیل بن دکین رحمہ اللہ فرماتے ہیں، ”میں نے تابعین وغیرہ کی ایک جماعت کو دیکھا تو کسی کو امام ابوحنیفہ رحمہ اللہ سے اچھی طرح نماز پڑھتے ہوئے نہ پایا۔ آپ نماز شروع کرنے سے پہلے روپڑتے اور دعا فرماتے تو دیکھنے والا کہتا، واقعی خدا سے ڈرنے والے یہی ہیں“۔ امام ابن حجر شافعی رحمہ اللہ اپنی طویل گفتگو کے اختتام پر فرماتے ہیں، ”رات کو جب آپ نماز ادا فرماتے تو چنانی پر آپ کے آنسوؤں کے گرنے کی آواز اس طرح آتی جس طرح بارش کے قطرے گرتے ہیں۔ رونے کا اثر آپ کی آنکھوں اور رخاروں پر نظر آتا تھا۔ پس اللہ تعالیٰ ان پر رحمت فرمائے اور ان سے راضی ہو“۔ (ایضاً: ۱۲۹)

زہد و تقویٰ:

حضرت عبداللہ بن مبارک رحمہ اللہ فرماتے ہیں، ”میں نے امام اعظم رضی اللہ عنہ سے زائد متقیٰ کسی کو نہ دیکھا۔ تم ایسے شخص کی کیا بات کرتے ہو جس کے سامنے کثیر مال پیش کیا گیا اور اس نے اس مال کو نگاہ اٹھا کر دیکھا بھی نہیں۔ اس پر اسے کوڑوں سے مارا گیا مگر اس نے صبر کیا اور جس نے اللہ تعالیٰ کی رضا کی خاطر مصائب کو برداشت کیا مگر مال و متعہ قبول نہ کیا بلکہ دوسروں کی طرح (جاه و مال دنیا کی) کبھی تمنا اور آرزو بھی نہ کی حالانکہ لوگ ان چیزوں کے لیے سوچتے اور حیلے کرتے ہیں۔ بخدا آپ ان تمام علماء کے عکس تھے جنہیں ہم مال و انعام کے لیے دوڑتا دیکھتے ہیں۔ یہ لوگ دنیا کے طالب ہیں اور دنیا ان سے بھاگتی ہے۔ جبکہ امام اعظم رحمہ اللہ وہ تھے کہ دنیا انکے پیچھے آتی تھی اور آپ اس سے دور بھاگتے تھے“۔ (مناقب الموقف: ۲۲۸)

مکی بن ابراہیم رحمہ اللہ نے فرمایا، میں کوفہ والوں کے ساتھ رہا ہوں لیکن میں نے امام اعظم ابوحنیفہ رحمہ اللہ سے زیادہ متقیٰ کوئی نہ دیکھا۔ حسن بن صالح رحمہ اللہ کہتے ہیں، آپ سخت پر ہیزگار تھے، حرام سے ڈرتے تھے اور شبہ کی وجہ سے کئی حلال چیزیں بھی چھوڑ دیتے تھے۔ میں نے کوئی فقیہ ایسا نہ دیکھا جو اپنے نفس اور علم کی حفاظت آپ سے زیادہ کرتا ہو، وہ آخری عمر تک جہاد کرتے رہے۔ یزید بن ہارون رحمہ اللہ فرماتے ہیں، میں نے ایک ہزار شیوخ سے علم حاصل کیا مگر میں نے ان میں امام ابوحنیفہ رحمہ اللہ سے زائد نہ تو کسی کو متقیٰ کو ملکی پایا اور نہ اپنی زبان کا حفاظت کرنے والا۔ آپ کو زبان کی حفاظت کا اس قدر شدید احساس تھا کہ وکیع رحمہ اللہ فرماتے ہیں، آپ نے یہ عہد کر رکھا تھا کہ اگر اللہ تعالیٰ کی کچھی قسم کھائی تو ایک درہم صدقہ کریں گے۔ چنانچہ ایک بار قسم کھائی تو ایک درہم صدقہ کیا پھر عہد کیا کہ اگر اب قسم کھائی تو ایک دینار صدقہ کریں گے۔ (الخیرات الحسان: ۱۲۰)

آپ کے کاروباری شریک حفص رحمہ اللہ کہتے ہیں، میں امام ابوحنیفہ رحمہ اللہ کے ساتھ میں سال تک رہا لیکن میں نے کبھی نہ دیکھا کہ آپ نے اس چیز کے خلاف ظاہر کیا ہو جو آپ کے دل میں ہو۔ جب آپ کو کسی چیز کے بارے میں شبہ پیدا ہوتا تو آپ اپنے دل سے اسکونکاں دیتے تھے اگرچہ اس کی خاطر اپنا تمام مال ہی کیوں نہ خرچ کرنا پڑے۔ (ایضاً: ۱۲۱)

اسکی مثال وہ واقعہ ہے کہ آپ کے ایک کاروباری شریک نے کپڑے کا عیب ظاہر کیے بغیر اسے بیچ دیا تو آپ نے اس دن کی ساری کمائی میں ہزار درہم

خیرات کر دی۔ یہ واقعہ ”امام اعظم بحیثیت تاجر“ کے عنوان کے تحت بیان ہو چکا ہے۔

کسی نے امام اعظم رضی اللہ عنہ سے عرض کی، آپ کو دنیا کا مال و اسباب پیش کیا جاتا ہے مگر آپ اسے قبول نہیں فرماتے حالانکہ آپ ایماندار ہیں اور یہ آپ کا حق ہے۔ آپ نے فرمایا، میں نے اپنے اہل و عیال کو اللہ کے پروردگر رکھا ہے۔ وہ انکا خود کفیل ہے۔ میرا ذاتی خرچ دو درہم ماہانہ ہے، تو میں اپنی ضرورت سے بڑھ کر کیوں جمع کروں۔ (مناقب للدوفق: ۲۲۸)

جب آپ کو بغداد میں قید کر دیا گیا تو اپنے بیٹے حماد رحمہ اللہ کو پیغام بھیجا، اے میرے بیٹے! میرا خرچ دو درہم ماہانہ ہے کبھی ستوکے لیے اور کبھی روٹی کے لیے۔ اور اب میں یہاں قید میں ہوں تو جلد خرچ بھیج دو۔ یہ تقویٰ تھا کہ جیل میں بھی حکومت کا کھانا نہیں کھاتے تھے۔ (ایضاً: ۲۱۲)

شقین بن ابراہیم رحمہ اللہ فرماتے ہیں، ہم ایک دن امام اعظم رحمہ اللہ کے پاس مسجد میں بیٹھے ہوئے تھے کہ اچانک چھت سے ایک سانپ آپ کے سر پر لٹکتا دکھائی دیا۔ سانپ دیکھ کر لوگوں میں بھگدڑج مج گئی، سانپ سانپ کہہ کر سب بھاگے۔ مگر امام اعظم رحمہ اللہ نے تو اپنی جگہ سے اٹھے اور نہ ہی ان کے چہرے پر کوئی پریشانی کے آثار نظر آئے۔ ادھر سانپ سیدھا امام اعظم رحمہ اللہ کی گود میں آگرا۔ آپ نے ہاتھ سے جھٹک کر اسے ایک طرف پھینک دیا مگر خود اپنی جگہ سے نہ ہلے۔ اس دن سے مجھے یقین ہو گیا کہ آپ کو اللہ تعالیٰ کی ذات پر کامل یقین اور پختہ اعتماد ہے۔ (ایضاً: ۲۸۳)

بکیر بن معروف رحمہ اللہ کہتے ہیں، میں نے ایک دن امام اعظم رحمہ اللہ سے عرض کی، حضور میں نے آپ جیسا کوئی دوسرا نہیں دیکھا، آپ کے مخالفین آپ کا گلہ کرتے ہیں، آپ کی غیبت کرتے ہیں مگر آپ جب بھی کسی کا ذکر کرتے ہیں تو اسکی خوبیاں ہی بیان کرتے ہیں۔ آپ نے فرمایا، میں نے کبھی کسی کے عیب تلاش نہیں کیے اور کبھی برائی کا بدلہ برائی سے نہیں دیا۔ (ایضاً: ۲۱۳)

امام اعظم رضی اللہ عنہ کے بے مثال تقویٰ کا اندازہ اس بات سے بھی کیا جاسکتا ہے کہ ایک بار کوفہ میں کچھ بکریاں چوری ہو گئیں تو آپ نے دریافت کیا، بکری زیادہ سے زیادہ کتنے سال زندہ رہتی ہے؟ لوگوں نے بتایا، سات سال، تو آپ نے سات سال تک بکری کا گوشت نہیں کھایا (کہ کہیں چوری کی بکری کا گوشت جسم میں نہ چلا جائے)۔

انہی دنوں آپ نے ایک فوجی کو دیکھا کہ اس نے گوشت کھا کر اس کا فضلہ کوفہ کی نہر میں پھینک دیا تو آپ نے محفلی کی طبعی عمر کے بارے میں دریافت کیا اور پھر اتنے سال تک محفلی کے گوشت سے پرہیز کیا۔ (الخیرات الحسان: ۱۳۳)

کسی نے یزید بن ہارون رحمہ اللہ سے سوال کیا کہ انسان فتویٰ دینے کے قابل کب ہوتا ہے؟ فرمایا، جب وہ امام اعظم ابوحنیفہ رحمہ اللہ کے مقام کو پہنچ جائے۔ راوی کہتے ہیں، میں نے یہ سن کر کہا، ابو خالد آپ بھی ایسا کہتے ہیں؟ (یزید بن ہارون رحمہ اللہ پہلے امام اعظم رحمہ اللہ کے علم و فضل کے قائل نہیں تھے اس لیے انہیں حیرانی ہوئی) آپ نے فرمایا، میرے پاس اس سے بڑھ کر الفاظ نہیں ورنہ انکا مقام تو اس سے بھی بلند ہے۔ دنیاۓ اسلام میں امام ابوحنیفہ رحمہ اللہ جیسا فقیہ ہے نہ متقدم۔ میں نے انکو ایک دن تیز دھوپ میں ایک شخص کے مکان کے پاس کھڑے دیکھا۔ میں نے عرض کی، آپ اس دیوار کے سامنے میں آ جائیں۔ امام اعظم رحمہ اللہ نے فرمایا، یہ گھر والا میرا مقر وض ہے، میں نے اس سے کچھ درہم لینے ہیں اور میں پسند نہیں کرتا کہ اسکے گھر کے سامنے میں بیٹھوں۔ اس سے بڑھ کر احتیاط اور تقویٰ کیا ہو سکتا ہے۔

ایک اور روایت میں ہے کہ آپ نے فرمایا، میں نے اس گھر والے سے قرض واپس لینا ہے، اگر میں اس کی دیوار کے سامنے میں کھڑے ہو کر فائدہ اٹھاؤں تو یہ ایک قسم کا سود ہے۔ یہ تقویٰ عموم کے لیے نہیں ہے لیکن عالم کو اس سے زیادہ عمل کرنا چاہیے جس نیکی کی طرف وہ لوگوں کو بلاتا ہے۔ (ایضاً: ۱۳۴، مناقب للدوفق: ۲۰۵)

امام رازی شافعی رحمہ اللہ کہتے ہیں، ایک مرتبہ امام اعظم رحمہ اللہ کہیں جا رہے تھے راستے میں اتفاق آپ کی جوتی کو کچھ نجاست لگ گئی۔ آپ نے نجاست دور کرنے کے لیے جوتی کو جھاڑا تو کچھ نجاست اڑ کر ایک مکان کی دیوار سے لگ گئی۔ آپ پریشان ہو گئے کہ اگر نجاست یونہی چھوڑ دی جائے تو اسکی دیوار خراب ہوتی ہے اور اگر اسے کرید کر دیوار صاف کی جائے تو دیوار کی مٹی بھی اتر آئے گی اور اس سے مالک مکان کو نقصان ہے۔ چنانچہ آپ نے دروازہ کھکھلایا، صاحب خانہ باہر آیا۔ اتفاق سے وہ شخص مجوسی تھا اور آپ کا مقر وض تھا۔ وہ یہ سمجھا کہ آپ قرض واپس لینے آئے ہیں۔ پریشان ہو کر عذر پیش کرنے لگا۔ آپ نے فرمایا، قرض کو چھوڑو میں تو اس الجھن میں ہوں کہ تمہاری دیوار کیسے صاف کروں۔ پھر سارا واقعہ بتا دیا۔ وہ مجوسی آپ کا تقویٰ

اور کمال احتیاط دیکھ کر بے ساختہ بولا، آپ دیوار بعد میں صاف کیجیے گا، پہلے کلمہ پڑھا کر میرا دل صاف کر دیں، چنانچہ وہ ملیاں ہو گیا۔ (تفسیر کبیر <http://www.tehmani.net>)

زیر آیت مالک یوم الدین)

حق گولی:

علامہ ابن حجر شافعی رحمۃ اللہ نے اپنی کتاب میں پھیویں فصل کا عنوان یہ تحریر کیا ہے، ”اپنی کمائی سے کھانا اور عطیات کا رد کرنا“۔ وہ اسکے تحت لکھتے ہیں، ”خدا کی قسم! امام اعظم رحمۃ اللہ نے کبھی کسی خلیفہ یا امیر کا کوئی تحفہ یا انعام قبول نہیں کیا۔“

ایک بار عباسی خلیفہ نے دوسو دینار کا تحفہ پیش کیا تو آپ نے یہ کہہ کر رد فرمادیا کہ ”ان پر میرا کوئی حق نہیں“۔ ایک مرتبہ امیر المؤمنین نے ایک خوبصورت لوٹڑی بھیجی مگر آپ نے قبول نہ کی اور فرمایا، ”میں اپنے کام اپنے ہاتھ سے کر لیتا ہوں اس لیے مجھے کئی حاجت نہیں“۔ (مناقب الموقوف ص ۲۲۷)

امام اعظم رضی اللہ عنہ امراء اور حکام کے تھائے اور نذر انوں کے اس لیے مخالف تھے کہ جو کسی کا احسان مند ہو جاتا ہے وہ اسکے خلاف حق بات کہنے سے رک جاتا ہے بقول شخص، ”جو کسی کا کھاتا ہے وہ اس سے شر ماتا ہے“۔ امام اعظم رضی اللہ عنہ حق گوئی و پیبا کی کے علمبردار تھے اس لئے آپ نے کبھی کسی دنیا دار کا تحفہ یا نذر انہے قبول نہ فرمایا۔

بنوامیہ کے دور حکومت میں ابن حمیرہ کو فد کا گورنر تھا۔ اس نے ایک بار اپنے اور خوارج کے مابین ایک دستاویز لکھنے کے لئے ابن شبرمه اور ابن ابی لیلی سے کہا۔ دونوں نے ایک ماہ کا وقت لیکر مضمون لکھا جو اسے پسند نہ آیا۔ اسکے بتانے پر ابن حمیرہ نے امام ابوحنیفہ رحمۃ اللہ کو بلا یا اور یہ مسئلہ پیش کیا۔ امام اعظم رحمۃ اللہ نے اسی وقت مضمون لکھوا دیا جو گورنر اور علماء سب کو پسند آیا۔ (ایضاً: ۳۱۲)

گورنر نے درخواست کی، ”حضور! کبھی کبھی ہمارے پاس آیا کریں تو ہمیں فائدہ ہو“۔ آپ نے پیبا کی سے فرمایا، ”میں تم سے مل کر کیا کروں گا۔ تم مہربانی سے پیش آؤ گے تو تمہارے دام میں آجائوں گا اور اگر ناراض ہوئے اور مجھے قرب کے بعد دور کر دیا تو اس میں میری ذلت ہے۔ نیز تمہارے پاس جو مال ہے اسکی مجھے حاجت نہیں اور جود ولت (علم) میرے پاس ہے اسے کوئی چھین نہیں سکتا“۔

ابن حمیرہ نے کئی مشہور علماء کو حکومتی عہدے دیے تو امام اعظم رحمۃ اللہ کو بلا کر بیت المال کی نظمات کا منصب پیش کیا۔ آپ نے انکار کیا۔ اس پر گورنر ز غلبناک ہو گیا اور اس نے کوڑے مارنے کا حکم دیا۔ آپ نے کوڑوں کی سزا برداشت کر لی مگر یہ منصب قبول نہ کیا۔ پھر گورنر نے آپ کو فد کا قاضی مقرر کرنا چاہا تو آپ نے فرمایا، ”خدا کی قسم میں اپنے آپ کو کبھی حکومت میں شریک نہیں کروں گا“۔

گورنر نے غصہ میں قسم کھائی، اگر عہدہ قضا کو بھی امام ابوحنیفہ نے قبول نہ کیا تو انکے سر پر تمیں کوڑے ماریں جائیں گے اور جیل میں ڈال دوں گا۔ آپ نے فرمایا، ”کوڑے تو ہلکی سزا ہے اگر وہ مجھے قتل بھی کر دے تو میں یہ عہدہ قبول نہ کروں گا“۔ ایک اور روایت میں ہے۔ ”اگر گورنر مجھے مسجد کے دروازے گئنے کا حکم دے تو میں گورنر کے حکم سے یہ کام بھی نہیں کروں گا اور گورنر یہ حکم دے کہ فلاں کی گردن اڑا دو، فلاں کو قید کرو تو میں بے گنا ہوں کی سزاوں پر مہریں کیوں لگاؤں؟“۔ یہ جواب سن کر گورنر آگ بگولہ ہو گیا۔ چنانچہ اس کے حکم سے آپ کو کوڑے مارے گئے اور جیل میں ڈال دیا گیا۔

ایک رات ابن حمیرہ کو خواب میں نبی کریم ﷺ نے فرمایا، تم میرے امتی کو بلا وجہ سزا دے رہے ہو، شرم کرو۔ اس دن ابن حمیرہ نے آپ کو جیل سے رہا کر دیا۔ آپ کوفہ سے مکہ مکرمہ چلے گئے۔ یہ واقعہ ۱۳۰ھ کا ہے۔ جب بنوامیہ کی حکومت ختم ہو گئی تو عباسی حکومت کے دور میں آپ کوفہ واپس آگئے۔ (ایضاً: ۳۱۵)

ایک بار عباسی خلیفہ منصور اور اسکی بیوی میں اختلاف ہو گیا۔ خلیفہ نے کہا، کسی کو منصف بنا لو۔ اس نے امام اعظم رضی اللہ عنہ کا نام لیا۔ چنانچہ آپ کو بلا یا گیا اور خلیفہ کی بیوی پر دے کے پیچھے بیٹھی تاکہ امام اعظم رضی اللہ عنہ کا فیصلہ خود سنے۔ منصور نے آپ سے پوچھا، کتنی عورتوں سے نکاح جائز ہے؟ آپ نے فرمایا، چار عورتوں سے۔ منصور نے اپنی بیوی سے کہا، غور سے سن لو۔ امام اعظم رضی اللہ عنہ نے خلیفہ سے کہا، امیر المؤمنین! چار بیویوں کی اجازت اس کے لیے ہے جو ان میں عدل کر سکے، ورنہ ایک نکاح کا حکم ہے۔ یہ سن کر خلیفہ خاموش ہو گیا۔

جب امام اعظم رضی اللہ عنہ گھر تشریف لے آئے تو کچھ دیر میں ایک خادم پچاس ہزار درہم اور دیگر تھائے لیے ہوئے آیا کہ خلیفہ کی بیوی نے بھجوائے

ہیں۔ آپ نے اس خادم سے کہا، یہ سب واپس لے جاؤ اور اپنی مالکہ سے کہو کہ میں نے جو کچھ کہا محض رضاۓ الہی کے لیے کہا، یہ میرا دین فرض تھا۔ (ایضاً: ۲۲۷)

عباسی خلیفہ منصور نے امام عظیم رضی اللہ عنہ کو بغداد بلا کر چیف جسٹس کا عہدہ قبول کرنے کا حکم دیا تو آپ نے انکار کر دیا۔ آپ کے انکار پر خلیفہ نے قسم کھائی کہ میں ضرور ایسا کروں گا۔ اس پر امام عظیم رحمۃ اللہ نے بھی قسم کھائی کہ ہرگز ہرگز ایسا نہیں کروں گا۔ خلیفہ کے وزیر نے کہا، آپ امیر المؤمنین کی قسم پر قسم کھاتے ہیں؟ آپ نے فرمایا، ہاں کیونکہ امیر المؤمنین مجھ سے زیادہ آسانی سے اپنی قسم کا کفارہ ادا کر سکتے ہیں۔ خلیفہ کے دربار میں قاضی القضاۃ یعنی چیف جسٹس کا منصب قبول کرنے پر بڑی بحث ہوئی۔ امام عظیم رحمۃ اللہ نے یہ تک فرمادیا، تم تو ایسے شخص کو قریب لا یا کرتے ہو جو تمہاری ہاں میں ہاں ملائے اور ہر حال میں تمہاری تنگریم کرے اور میں اس کام کے لیے بالکل موزوں نہیں۔ (تمیض الصحیفہ: ۳۷)

جب کوئی عذر قبول نہ ہوا تو آپ نے خلیفہ سے کہا، بات یہ ہے کہ میں اس منصب کی صلاحیت نہیں رکھتا۔ خلیفہ نے کہا، آپ جھوٹ بولتے ہیں۔ آپ یقیناً اسکی اہلیت و صلاحیت رکھتے ہیں۔ امام عظیم رضی اللہ عنہ نے استغناہ اور بے نیازی کے ساتھ جواب دیا، ”اب تم خود اپنے دل سے فیصلہ کر لو کہ ایک جھوٹا شخص چیف جسٹس کیونکر مقرر کیا جاسکتا ہے؟“ یہ نہ کہ خلیفہ منصور لا جواب ہو گیا اور اس نے آپ کوڑے لگوائے۔ (مناقب الموقف: ۳۳۱)

بنو امیہ کے دور میں کوفہ کا گورنر خالد بن عبد اللہ جمعہ کے خطبہ کے نمبر پر بیانات تو تقریر میں ایسا مگن ہوا کہ ظہر کا آخری وقت آگیا اور عصر کا وقت نہایت قریب ہو گیا۔ امام عظیم رضی اللہ عنہ نے گورنر کی طرف کنکریاں پھینکتے ہوئے کہا، الصلوۃ الصلوۃ۔ نماز تو پڑھ لی گئی مگر اس گستاخی پر آپ کو گرفتار کر لیا گیا۔ گورنر نے پوچھا، آپ نے ایسا کیوں کیا؟ آپ نے فرمایا، نماز کسی کا انتظار نہیں کرتی، اللہ کی کتاب اور شریعت کے احکام پر عمل کرنے کا آپ پر زیادہ حق ہے۔ اگر آپ ہی اسے پامال کرتے رہے تو عوام کا کیا بنے گا۔ (ایضاً: ۱۳۱)

آئین جواں مرداں حق گوئی و بیباکی اللہ کے شیروں کو آتی نہیں رو باہی

والدین سے حسن سلوک:

امام عظیم رضی اللہ عنہ کے والد گرامی آپ کے بچپن ہی میں وفات پا گئے تھے جبکہ آپکی والدہ ایک مدت تک زندہ رہیں۔ آپ اپنی والدہ سے بے حد محبت کرتے اور انکی خوب خدمت کرتے۔ آپکی والدہ شکلی مزاج تھیں اور عام عورتوں کی طرح انہیں بھی واعظوں اور قصہ گوئی کرنے والے خطبوں سے عقیدت تھی۔

کوفہ کے مشہور واعظ عمرو بن ذر اور قاضی زرعہ پر انہیں زیادہ یقین تھا اسیے کوئی مسئلہ پوچھنا ہوتا تو امام عظیم رحمۃ اللہ کو حکم دیتیں کہ عمرو بن ذر سے پوچھ آؤ۔ آپ اپنی والدہ ماجدہ کے ارشاد کی تعمیل کے لیے انکے پاس جاتے۔

وہ بیچارے سراپا عذر بن کر عرض کرتے، حضور! آپ کے سامنے میں کیسے زبان کھول سکتا ہوں۔ اور اکثر ایسا ہوتا کہ عمرو کو کوئی مسئلہ کا جواب نہ آتا تو امام عظیم رحمۃ اللہ سے درخواست کرتے، ”آپ مجھ کو جواب بتا دیں تاکہ میں اسی کو آپ کے سامنے دہرا دوں؟“ آپ جواب دیتے تو وہ اسے آپکے سامنے دہرا دیتے اور پھر وہی جواب امام عظیم رحمۃ اللہ اپنی والدہ کو آکر بتا دیتے۔ (الخیرات الحسان: ۱۹۶)

آپکی والدہ کبھی کبھی اصرار کرتیں کہ میں خود چل کر پوچھوں گی چنانچہ وہ خچر پر سوار ہوتیں اور امام عظیم رضی اللہ عنہ پیدل ساتھ جاتے حالانکہ آپ کا گھر وہاں سے کئی میل دور تھا۔ وہ خود مسئلہ بیان کرتیں اور اپنے کانوں سے جواب سن لیتیں تب اطمینان ہوتا۔ امام ابو یوسف رحمۃ اللہ فرماتے ہیں، ایک دن میں نے دیکھا کہ امام عظیم رحمۃ اللہ اپنی والدہ کو خچر پر بٹھائے عمرو بن ذر کے پاس جا رہے تھے تاکہ آپ سے کسی مسئلہ پر گفتگو کر سکیں۔ آپ اپنی والدہ کی خواہش پر لے جا رہے تھے ورنہ آپ کو معلوم تھا کہ عمرو بن ذر کا کیا مقام ہے۔ یہ سب اپنی والدہ کی خواہش کے احترام کے پیش نظر تھا۔ (مناقب الموقف: ۱۹۶)

(۲۹۳)

ایک بار آپکی والدہ نے آپ سے فتویٰ پوچھا۔ آپ نے فتویٰ تحریر فرمادیا۔ وہ بولیں، میں تو وہی فتویٰ قبول کروں گی جو زرعہ لکھیں گے۔ چنانچہ آپ اپنی والدہ کی دلجوئی کے لیے زرعہ کے پاس گئے اور فرمایا، میری والدہ آپ سے یہ فتویٰ پوچھتی ہیں۔ تو انہوں نے کہا، آپ زیادہ بڑے فقیہ ہیں آپ فتویٰ

<http://www.rehmani.net> دیجیتی - آپ نے فرمایا، میں نے یہ فتویٰ دیا ہے لیکن وہ آپ سے تصدیق چاہتی ہیں تو زرع نے لکھ کر کہا، فتویٰ وہی صحیح ہے بواہم ابو حنیفہ رحمۃ اللہ علیہ دیا تھا۔ اس تحریر سے وہ مطمئن ہو گئیں۔ (ایضاً)

جب امام اعظم رضی اللہ عنہ کو عباسی خلیفہ نے چیف جسٹس مقرر کرنا چاہا تو آپ نے انکار کیا۔ اس پر آپ کو جیل میں ڈال دیا گیا۔ جلا در روز انہیں جیل سے نکال کر آپ کو لوگوں کے سامنے کوڑے مارتے اور کہتے کہ چیف جسٹس کا منصب قبول کر لیں مگر آپ انکار کرتے۔ ایک دن کوڑے کھاتے کھاتے روپڑے۔ وجہ پوچھی گئی تو فرمایا، میں اپنی تکلیف کی وجہ سے نہیں رویا مجھے اپنی والدہ یاد آگئیں کہ وہ میری جدائی میں کس قدر مغموم ہو گئی۔ دوسری روایت میں ہے کہ جب میری والدہ میرے خون آلود چہرے کو دیکھیں گی تو انہیں کتنا دکھ ہو گا۔ (ایضاً)

امام اعظم رضی اللہ عنہ فرماتے ہیں، جب مجھے کوڑے لگائے جاتے تھے تو میری والدہ مجھے کہا کرتی تھیں، ابو حنیفہ! تجھے علم نے اس قوت برداشت تک پہنچا دیا ہے۔ تم اس علم کو چھوڑ واور عام دنیا والوں کی طرح کام کرتے جاؤ۔ میں نے کہا، امی جان! اگر میں علم چھوڑ دوں تو اللہ تعالیٰ کی رضا کس طرح حاصل کروں گا۔“

آپ فرماتے تھے، میں اپنے والدین کے ایصالی ثواب کے لیے ہر جمعہ کے دن بیس درہم خیرات کرتا ہوں، اور اس بات کی میں نے منت مانی ہوئی ہے۔ دس درہم والد اور دس درہم والدہ کے لیے خیرات کرتا ہوں۔ ان مقررہ درہموں کے علاوہ آپ اپنے والدین کے لیے فقراء و مساکین میں اور بھی چیزیں صدقہ کرتے تھے۔ (ایضاً: ۲۹۳)

پڑوسیوں سے حسن سلوک:

سیدنا امام اعظم رضی اللہ عنہ کے پڑوس میں ایک موچی رہتا تھا، جو دن میں محنت مزدوری کرتا اور شام کو بازار سے گوشت اور شراب لیکر آتا۔ گوشت بھون کر کھاتا اور شراب پیتا۔ جب شراب کے نشے میں دھت ہو جاتا تو خوب غل مچاتا اور بلند آواز سے یہ شعر پڑھتا رہتا، ترجمہ: ”لوگوں نے مجھ کو ضائع کر دیا اور کتنے بڑے باکمال نوجوان کو کھو دیا جو لڑائی اور صرف بندی کے دن کام آتا۔“

امام صاحب روزانہ اسکی آواز سن کرتے اور خود تمام رات عبادت میں مشغول رہتے۔ ایک رات آپ نے اسکی آواز نہ سنی تو صحیح لوگوں سے اس کے متعلق پوچھا۔ بتایا گیا کہ اسے کل رات سپاہیوں نے پکڑ لیا ہے اور وہ قید میں ہے۔ امام صاحب نمازِ نجمر کے بعد گورنر کے پاس پہنچ۔ گورنر نے بڑے ادب سے عرض کی، حضور آپ یہاں کیسے تشریف لائے؟ آپ نے فرمایا، میرے پڑوی کو کل رات آپ کے سپاہیوں نے پکڑ لیا ہے، اسے چھوڑ دیجیئے۔ گورنر نے حکم دیا، وہ قیدی اور اسکے ساتھ کے تمام قیدی چھوڑ دیے جائیں۔ پھر قیدیوں سے کہا، تم سب کو امام ابو حنیفہ کی وجہ سے رہائی مل رہی ہے۔

امام اعظم رحمۃ اللہ علیہ نے اپنے پڑوی نوجوان سے فرمایا، ”ہم نے تم کو ضائع تو نہیں کیا۔“ آپ کا اشارہ اسکے شعر کی طرف تھا، اس نے عرض کی، نہیں بلکہ آپ نے میری حفاظت فرمائی اور میری سفارش کی، اللہ تعالیٰ آپ کو جزا دے، آپ نے ہمسایہ کے حق کی رعایت فرمائی، پھر اس نے توبہ کر لی اور نیک بن گیا۔ (تمہیض الصحیفہ: ۳۹)

امام اعظم رضی اللہ عنہ اپنے پڑوسیوں سے حسن سلوک اور رواداری میں بے مثال تھے۔ آپ کی ہمیشہ یہ خواہش رہتی تھی کہ آپ سے سب لوگوں کو نفع ہو۔ آپ ایک بار کوفہ کے گورنر کے پاس تشریف لے گئے وہاں دیکھا کہ ایک شخص کو گورنر قتل کی دھمکیاں دے رہا ہے۔ اس شخص نے دیکھا کہ گورنر نے امام صاحب رحمۃ اللہ علیہ عزت کی ہے تو کہنے لگا، یہ صاحب مجھے اچھی طرح جانتے ہیں۔ گورنر نے پوچھا، کیا آپ اس شخص کو جانتے ہیں؟ اگرچہ آپ اسے نہیں جانتے تھے مگر آپ نے فرمایا، یہ تو وہی ہے جو اذان دیتے ہوئے آوازِ حقیق کر کہتا ہے لا الہ الا اللہ۔ اس نے عرض کی، جی میں وہی ہوں۔ آپ نے فرمایا، اچھا مجھے اذان تو سناؤ تاکہ میں تمہاری آواز پہچان لوں۔ اس نے پوری اذان سنائی۔ تو امام اعظم رحمۃ اللہ علیہ نے فرمایا، یہاچھا آدمی ہے اسے چھوڑ دو۔ گورنر نے اسے رہا کر دیا۔

اس واقعہ سے امام اعظم رحمۃ اللہ علیہ کی بے پناہ ذہانت واضح ہوتی ہے۔ آپ نے اذان اس لیے سنی تاکہ وہ اللہ تعالیٰ اور اسکے رسول ﷺ کی شہادت کی

گواہی دے۔ اور یوں آپ نے اس شہادت کی برکت اور اپنی ذہانت سے ایک بے گناہ قتل سے بچا لیا۔

پڑوسیوں کے ساتھ حسن سلوک سے متعلق علامہ موفق رحمۃ اللہ نے چند اشعار تحریر کیے ہیں جن میں سے دواشعار کا ترجمہ یہ ہے، ”امام اعظم رحمۃ اللہ کا ہمسایہ ہمیشہ خوشحال رہتا ہے کیونکہ آپ ہمائے کے حقوق اچھی طرح ادا کرتے ہیں۔ آپ اپنے احسان و کرم کے لیے کسی خاص ہمائے سے ہی حسن سلوک نہیں کرتے تھے بلکہ ہر ہمسایہ آپ کے سایہ کرم میں رہتا تھا“۔ (مناقب: ۲۲۳)

اساتذہ کا ادب:

سیدنا امام اعظم رضی اللہ عنہ کا ارشاد ہے، جب سے میرے استاد امام حماد رحمۃ اللہ کا وصال ہوا ہے، میں ہر نماز کے بعد انکے لیے دعائے مغفرت کرتا ہوں اور میں نے کبھی انکے گھر کی طرف اپنے پاؤں نہیں پھیلائے حالانکہ میرے اور انکے گھر کے درمیان کوئی گلیاں ہیں۔ (الخیرات الحسان: ۱۹)

ایک اور روایت میں ہے کہ آپ نے فرمایا، میں اپنے استاد حماد رحمۃ اللہ اور اپنے والد رحمۃ اللہ کے لیے استغفار کرتا ہوں، بلکہ میں اپنے ہر استاد کے لیے استغفار کرتا ہوں جس نے مجھے ایک لفظ بھی پڑھایا۔ اسی طرح اپنے ہر شاگرد کے لیے بھی استغفار کرتا ہوں۔ (مناقب للموفق: ۲۹۵)

علامہ موفق رحمۃ اللہ فرماتے ہیں، ”امام اعظم رحمۃ اللہ جب کسی کے لیے دعا کرتے تو حضرت حماد رحمۃ اللہ کا نام سب سے پہلے لیتے۔ آپ فرمایا کرتے تھے، والدین بچے کو جنم دیتے ہیں مگر استاد اے علم و فضل کے خزانے دیتا ہے“۔ (ایضاً: ۲۹۶)

یہ آپ کے حسن تربیت کا نتیجہ تھا کہ امام ابو یوسف رحمۃ اللہ فرماتے تھے، میں اپنے والدین سے پہلے اپنے استاد امام ابو حنیفہ رحمۃ اللہ کے لیے ہر نماز کے بعد استغفار کرنا واجب جانتا ہوں کیونکہ حضرت امام اعظم رحمۃ اللہ فرمایا کرتے تھے کہ میں اپنے والدین کے ساتھ اپنے استاد کے لیے بھی بلا ناغہ استغفار کرتا ہوں۔ (ایضاً)

امام اعظم ابو حنیفہ رضی اللہ عنہ کے اساتذہ اور شیوخ کی تعداد چار ہزار بیان ہوئی ہے۔ آپ اپنے اساتذہ کرام کا محبت و عقیدت سے ذکر فرماتے اور اکثر کی خدمت میں ہدیے اور تحائف بھیجتے۔ آپ کے اساتذہ اور شیوخ بھی آپ سے بہت محبت فرماتے۔ آپ کو اہل بیت اطہار رضی اللہ عنہم سے خاص محبت تھی۔ آپ نے امام محمد بن علی بن حسین بن علی المعروف امام محمد باقر رضی اللہ عنہ سے بھی اکتساب فیض کیا۔ ایک بار انکی خدمت میں حاضر ہوئے تو امام باقر رضی اللہ عنہ فرمایا، ابو حنیفہ! ہم سے کچھ پوچھیے۔ آپ نے چند سوالات دریافت کیے اور پھر اجازت لے کر وہاں سے رخصت ہوئے تو امام باقر رضی اللہ عنہ نے حاضرین سے فرمایا۔ ”ابو حنیفہ کے پاس ظاہری علوم کے خزانے ہیں اور ہمارے پاس باطنی و روحانی علوم کے ذخائر ہیں“۔ (ایضاً: ۱۹۲)

امام ابن عبد البر رحمۃ اللہ کائنتی ہیں کہ ایک مرتبہ جب امام ابو حنیفہ رضی اللہ عنہ امام باقر رضی اللہ عنہ سے علمی گفتگو کر کے رخصت ہوئے تو امام باقر رضی اللہ عنہ نے فرمایا، ”ان کا طریقہ اور انداز کتنا اچھا ہے اور انکی فقہ کتنی زیادہ ہے“۔ (سوخ بے بہائے امام اعظم: ۱۹۵)

امام اعظم رحمۃ اللہ مسجد حرام میں بیٹھے تھے کہ امام جعفر صادق رضی اللہ عنہ تشریف لائے۔ امام اعظم نے آپ کو پہلے نہیں دیکھا تھا مگر سمجھ گئے کہ یہ امام جعفر صادق رضی اللہ عنہ ہیں۔ تعظیم کے لیے آگے بڑھے اور عرض کی، اگر مجھے علم ہوتا کہ آپ آرہے ہیں تو میں پہلے ہی سے استقبال کے لیے کھڑا رہتا۔ اب جب تک آپ تشریف فرمائیں گے میں تعظیماً کھڑا رہوں گا۔ آپ نے فرمایا، ”بیٹھ جائیے اور لوگوں کے مسائل کا جواب دیجیے“۔ اس خاص تعظیم کی وجہ محبت الہمیت تھی۔ (مناقب للموفق: ۳۶۵)

امام اعظم ابو حنیفہ رضی اللہ عنہ فرمایا کرتے تھے کہ میں نے اپنے زمانے میں امام جعفر صادق رضی اللہ عنہ سے زیادہ کسی کوفیقہ نہیں دیکھا۔ ایک بار جب امام جعفر صادق رضی اللہ عنہ کو خلیفہ ابو جعفر منصور کے دربار میں بلا یا گیا تو آپ نے امام ابو حنیفہ رضی اللہ عنہ کو بھی دربار میں بلا یا تاکہ سوال و جواب کی صورت میں علمی گفتگو کے ذریعے خلیفہ کی اصلاح کی جائے۔ آپ نے 40 سوالات کیے جن کے مدلل جوابات امام جعفر صادق رضی اللہ عنہ نے ارشاد فرمائے۔ (ایضاً: ۱۳۳)

آپ نے طریقت کے مراحل امام جعفر صادق رضی اللہ عنہ سے دو سال میں طے کیے ہیں۔ پھر آپ نے فرمایا ہے، ”اگر یہ دو سال نہ ہوتے تو نعمان ہلاک ہو جاتا“۔ (مقدمہ سوخ بے بہائے امام اعظم: ۲۱)

امام اعظم کی عقل و ذہانت:

عقل و دانائی اور ذہانت و تدبیر امام اعظم رضی اللہ عنہ کی شخصیت کے وہ نمایاں اوصاف ہیں جن کا موافق و مخالف بھی نے اقرار کیا ہے۔ محمد و دین و ملت، اعلیٰ حضرت امام احمد رضا محدث بریلوی رحمۃ اللہ، امام ابن حجر رحمۃ اللہ کے حوالے سے فرماتے ہیں، امام علی بن عاصم رحمۃ اللہ کا قول ہے، اگر روئے زمین کے آدھے انسانوں کے ساتھ امام ابوحنیفہ رضی اللہ عنہ کی عقل کو تولا جائے تو امام اعظم کی عقل و ذہن نکلے گی۔

امام شافعی رحمۃ اللہ نے فرمایا، کسی عورت نے امام ابوحنیفہ رضی اللہ عنہ جیسا کوئی نہ جنا۔

بکر بن حبیش رحمۃ اللہ نے فرمایا، اگر امام اعظم رضی اللہ عنہ اور انکے تمام معاصرین کی عقول کا موازنہ کیا جائے تو امام اعظم کا پلہ بھاری رہے گا۔ (فتاویٰ رضویہ ج: ۱۲۳، مطبوعہ لاہور)

سیدنا امام اعظم رضی اللہ عنہ کی ذہانت سے متعلق چند واقعات امام موفق بن احمد بن رحمۃ اللہ کی کتاب ”مناقب الامام“ اور امام ابن حجر عسکری رحمۃ اللہ کی کتاب ”الخیرات الحسان“ سے پیش خدمت ہیں:-

01۔ پانی گرایا تو طلاق:

ایک شخص کا اپنی بیوی سے جھگڑا ہو گیا۔ اس کی بیوی پانی کا پیالہ اٹھائے آ رہی تھی، اس شخص نے کہا کہ اگر تم نے اس پیالے سے پانی پیا تو تجھے تین طلاق، اگر اسے زمین پر گرایا تو تجھے تین طلاق، اور اگر اسے کسی اور کوپینے کے لیے دیا تو بھی تجھے تین طلاق۔ جب غصر رفوہ وال تو خوب پچھتا یا اور علماء کے پاس دوڑا۔ علماء نے اس مسئلہ کو حل کرنے کی کوشش کی مگر کوئی جواب نہ بن پڑا۔ آخر کار امام اعظم ابوحنیفہ رضی اللہ عنہ کی خدمت میں حاضر ہوا۔ آپ نے فرمایا، اس پیالہ میں کپڑا ذال کر بھگلو، اس طرح تمہاری شرط بھی پوری ہو جائے گی اور عورت طلاق سے فتح جائے گی۔

02۔ روشنداں ناجائز اور دیوار توڑنا؟

ایک شخص نے امام اعظم رضی اللہ عنہ سے دریافت کیا کہ میں اپنے ہمسائے کے گھر کی طرف روشنداں کھولنا چاہتا ہوں۔ آپ نے فرمایا، روشنداں کھول لو۔ روشنداں کھل گیا تو اس کا ہمسایہ قاضی ابن ابی لیلی کے پاس لے گیا، قاضی نے کہا، تم بند کر دو، اسے روشنداں کھولنے کا کوئی حق نہیں پہنچتا۔ وہ شخص امام اعظم رضی اللہ عنہ کے پاس آیا اور صورت حال سے آ گاہ کیا۔ آپ نے فرمایا، کوئی بات نہیں۔ اب جس دیوار پر روشنداں ہے اس کو توڑو، اس کی قیمت میں ادا کر دوں گا۔ وہ دیوار اس کی تھی اس لیے وہ اسے توڑنے لگا۔ اسے حق پہنچتا تھا کہ اپنی دیوار توڑ دے اور کوئی دوسرا اسے روک نہیں سکتا تھا۔ اب اس کا مخالف ہمسایہ دوڑا دوڑا قاضی کے پاس پہنچا اور واقعہ بیان کیا۔

ابن ابی لیلی نے کہا، دیوار اس کی ہے وہ اپنی دیوار توڑنے اور مرمت کرنے کا حق رکھتا ہے اسے کوئی نہیں روک سکتا۔ اس شخص نے کہا، آپ نے تو پہلے دریچہ کھولنے سے روکا تھا جو ایک معمولی بات تھی، مگر پوری دیوار توڑنے پر آپ اسے جائز قرار دے رہے تھے۔ ابن ابی لیلی نے کہا، بات یہ ہے کہ تمہارا ہمسایہ اس شخص کے پاس جاتا ہے جو میرے فیصلوں کو غلط ثابت کرنے میں کمال رکھتا ہے۔ یہاں ابن ابی لیلی نے نہ صرف امام اعظم رضی اللہ عنہ کی علمی برتری کا اعتراف کیا بلکہ اپنی غلطی کا اعتراف بھی کر لیا۔

03۔ رافضی اور یہودی کا رشتہ:

امام اعظم رضی اللہ عنہ کے شہر کوفہ میں ایک رافضی رہیں تھا۔ بڑا مال و دولت رکھتا تھا، مگر وہ اپنی مجالس میں بر ملا کرتا تھا کہ حضرت عثمان رضی اللہ عنہ یہودی تھے (معاذ اللہ)۔ آپ اس کے ہاں تشریف لے گئے، وہ امام صاحب کے علمی اور معاشرتی مقام سے واقف تھا۔ با توں با توں میں آپ نے اس رافضی کو کہا، آج میں تمہاری بیٹی کے لیے ایک رشتہ لایا ہوں، وہ سیدزادہ ہے اور بڑا دولت مند ہے۔ کتاب اللہ کا حافظ ہے اور رات کو اکثر حصہ بیدار رہ کر نوافل ادا کرتا ہے۔ وہ شب بھر میں سارا قرآن ختم کر لیتا ہے، اللہ تعالیٰ کے خوف سے ڈرتا ہے، رافضی نے کہا، حضور ایسا رشتہ پھر ملنا مشکل ہے آپ جلدی کیجئے،

اس میں رکاوٹ کوئی ہے، مجھے ایسے داماد کی بے حد ضرورت ہے۔

آپ نے فرمایا کہ اس میں ایک خصلت ایسی ہے جسے آپ ناپسند کریں گے۔ اس نے پوچھا، وہ کوئی خصلت ہے؟ فرمایا کہ وہ نہ ہبایہودی ہے۔ رافضی نے کہا کہ آپ عالم ہو کر مجھے یہ مشورہ دے رہے ہیں کہ میں ایک یہودی سے اپنی بیٹی بیاہ دوں۔ آپ نے فرمایا کہ جب تم ایک امیر اور شریف یہودی سے اپنی بیٹی بیاہ نہیں کرتے تو کیا نبی کریم ﷺ ایسے شخص سے اپنی دو بیٹیاں بیاہ سکتے تھے جو یہودی تھا۔ اس نے آپ کی باتیں سن کر قوبہ کی اور حضرت عثمان رضی اللہ عنہ سے متعلق اپنے اعتقاد سے رجوع کیا۔

44. چور کا نام بتانے پر طلاق:

ایک دن امام عظیم رضی اللہ عنہ کے پاس ایک نہایت مغموم اور پریشان شخص حاضر ہوا اور عرض کرنے لگا کہ حضرت! رات کے وقت میرے گھر میں چور داخل ہو گئے، ان سے جس قدر مال اٹھایا جا سکتا تھا وہ اٹھا کر لے گئے۔ چوروں میں سے ایک کوئی نے پہچان لیا۔ وہ میرے محلے کا رہائشی تھا۔ اس کا مصلی میری مسجد میں ہے اور وہ باقاعدہ نماز پڑھتا ہے۔ اس چور کو بھی معلوم ہو گیا کہ میں نے اسے پہچان لیا ہے، وہ آگے بڑھا اور مجھے رسیوں سے جکڑ لیا۔ اور مجھے سے قسم لی کہ اگر تم نے میرا نام افشاء کیا تو تیری بیوی کو تین طلاقوں ہو گی۔ پھر اس بات پر بھی حلف لیا کہ اگر تم نے میرا نام بتایا تو میرے گھر کا تمام مال اور سامان غربائے شہر کو تقسیم کرنا ہو گا، پھر اس نے کہا کہ میں اس کا نام بھی زبان سے نہ نکالوں، نہ اشارہ کروں، نہ صراحت کروں۔ مجھے ذر ہے کہ اس قسم اور حلف کے بعد میں نے اگر اس کا نام کسی پر بھی ظاہر کیا تو میری بیوی کو طلاق ہو جائے گی۔ میں اس واقعہ کو اللہ کو گواہ بنانا کرچ کہہ رہا ہوں۔

امام عظیم رضی اللہ عنہ نے فرمایا، اب تم جاؤ اور میرے پاس ایسے شخص کو بھیجو جس پر تمھیں پورا پورا اعتماد ہو۔ اس نے جا کر اپنے بھائی کو بھیجا۔ امام صاحب نے اس کے بھائی سے فرمایا کہ تم حاکم وقت کے پاس جاؤ اور سارا قصہ بیان کرو اور اپنے بھائی کی پریشانی اور مجبوری کا بھی ذکر کرو اور کہو کہ وہ پولیس بھیج دیں۔ پولیس حکم دے کہ مسجد کے دروازے سے تمام نمازی ایک ایک کر کے گزرتے جائیں۔ تم اپنے بھائی کو دروازے پر کھڑا کر دو، ہر ایک آدمی گزرتا جائے اور پولیس پوچھتی جائے کہ یہ تمھارا چور ہے؟ تمھارا بھائی ”نہیں“ کہتا جائے لیکن جب اصل چور گزرے تو تمھارا بھائی بالکل خاموش رہے۔ کوئی بات نہ کرے، کوئی اشارہ بھی نہ کرے، اس شخص کو پولیس گرفتار کرے اور حاکم کے سامنے پیش کرے۔ اس طرح امام عظیم رضی اللہ عنہ کی ذہانت سے اسکی بیوی کو طلاق ہوئے بغیر چور پکڑا گیا اور اس کا چوری شدہ مال بھی واپس مل گیا۔

45. سیڑھی پر چڑھی یا اتری تو طلاق:

ایک مرتبہ آپ کی خدمت میں یہ سوال کیا گیا کہ ایک شخص کی بیوی سیڑھی پر کھڑی ہے۔ اسکے شوہرن جھگڑے کے دوران اس سے کہا، اگر تو اپر چڑھی تو تجھے طلاق ہے اور اگر نیچے اتری تو تجھے طلاق ہے۔ تو اب آپ فرمائیے کہ اس مسئلہ کا کیا حل ہو سکتا ہے؟ آپ نے فرمایا، اس عورت سمیت سیڑھی اٹھائی جائے اور زمین پر کھدوں جائے۔ اب عورت جہاں چاہے چلے پھرے، طلاق نہ ہوگی۔

46. اہل کوفہ کو قتل عام سے بچالیا:

ضحاک بن قیس شیعی حربی خارجیوں کا کمانڈر تھا۔ وہ عراق کے مختلف شہروں پر حملہ کرتا تو مسلمانوں کا قتل عام کر دیا کرتا تھا۔ ایک مرتبہ وہ اپنے سپاہیوں کو لے کر کوفہ میں بھی آپنے پہنچا اور جامع مسجد کوفہ میں بیٹھ گیا اور ایک فرمان جاری کیا کہ کوفہ کے تمام مردوں کو قتل کر دیا جائے اور بچوں کو قید کر لیا جائے۔ اس وقت امام ابوحنیفہ رضی اللہ عنہ چادر اور قمیض پہنے مسجد میں تشریف لائے اور ضحاک سے کہا، میں تم سے ایک بات کرنا چاہتا ہوں۔ ضحاک نے پوچھا، کیا بات ہے؟ آپ نے پوچھا، تم لوگوں کو کیوں قتل کرنا چاہتے ہو اور بچوں کو قید کرنے کا حکم کیوں دے رہے ہو؟ اس نے کہا، یہ سب مرتد ہیں ان کے ارتداد کی بھی سزا ہے۔

امام ابوحنیفہ رضی اللہ عنہ نے فرمایا، ارتداد تو ایک دین سے دوسرے دین کے اختیار کرنے کا نام ہے۔ تم بتاؤ وہ پہلے کس دین پر تھے اور اب کس دین میں شامل ہوئے ہیں، کیا اب وہ اپنے پہلے دین میں نہیں رہے؟ ضحاک نے کہا، اپنے سوال کو پھر دہرا یے۔ آپ نے فرمایا، یہ لوگ پہلے کس دین پر تھے

بے چھوڑ کر اب دوسرے دین کو اختیار کر رہے ہیں؟ ضحاک نے کہا، واقعی یہ میری غلطی ہے۔ اس نے لشکر کو حکم دیا کہ تلواریں میانوں میں کرو تو اور کسی کو قتل نہ کیا جائے۔ یہی امام اعظم رضی اللہ عنہ کی ذہانت جس نے سارے کوفہ والوں کو قتل ہونے سے بچالیا۔

07۔ بیوی نہ بولی تو طلاق:

ایک مرتبہ امام اعمش رضی اللہ عنہ اور ان کی بیوی کا آدھی رات کے وقت جھگڑا ہو گیا تھا، آپ نے اپنی بیوی کو برا بھلا کہا اور سرزنش کی۔ جواب میں ناراضگی کے طور پر انکی بیوی نے ان سے بات کرنا چھوڑ دی۔ وہ گفتگو کرتے تو چپ رہتی اور کوئی جواب نہ دیتی۔ صبح ہوئی تو عورت کا رو یہ وہی رہا۔ امام اعمش رحم اللہ نے غصہ میں کہا، اگر آج رات ختم ہونے تک تم نے مجھ سے بات نہ کی تو تمہیں طلاق ہے۔ وہ بھی بڑی ضدی تھی سارا دن بات نہ کی۔ رات ہوئی تو ان کی بیٹی نے کہا، ابا جان سے کوئی بات کروتا کہ یہ مصیبت ٹل جائے مگر اس نے پھر بھی بات نہ کی اور خاموش رہی۔ اب امام اعمش رحم اللہ کو اپنی غلطی کا احساس ہوا اور وہ مغموم بھی ہوئے۔ وقت گزرنے پر ان کی پریشانی بڑھی کہ انکی بیوی دن طلوع ہونے پر مطلقاً ہو جائے گی۔ اسی فکر میں خیال آیا، کیوں نہ اپنی اس غلطی اور پریشانی کا حضرت امام اعظم رضی اللہ عنہ سے ذکر کیا جائے۔

چنانچہ امام اعظم رضی اللہ عنہ کی خدمت میں حاضر ہوئے اور سارا واقعہ سننا کر فرمایا، اگر وہ صبح تک میرے ساتھ نہ بولی تو اسے طلاق ہو جائے گی۔ وہ اس طریقہ سے مجھے چھوڑ دینا چاہتی ہے۔ ہم ایک طویل عرصے سے ساتھ زندگی گزار رہے ہیں اور صاحب اولاد ہیں، آپ ایسا حل بتائیں جس سے معاملہ درست ہو جائے۔ آپ نے فرمایا، تسلی رکھیں آپ کا مسئلہ حل ہو جائے گا اور آپ مشکل سے نکل آئیں گے۔ اللہ تعالیٰ آسانی پیدا فرمائے گا۔ آپ نے ایک آدمی کو بلا یا اور اسے کہا کہ تم ان کے گھر کے پاس والی مسجد میں طلوع سحر سے پہلے اذان دے آنا۔ اس کے بعد امام اعمش رحم اللہ گھر چلے گئے اور مؤذن نے قبل از وقت اذان دے دی۔ عورت نے اذان سن کر کہا، شکر ہے، اس بد اخلاق شخص سے جان چھوٹی۔ امام اعمش رحم اللہ نے کہا، تم مجھ سے علیحدہ نہیں ہوئی، ابھی صبح ہونے میں کافی وقت ہے۔ یہ تو ایک حیلہ تھا جس سے تم بات کرنے پر رضا مند ہو گئی اب تم سے میراثتہ قائم رہے گا۔

08۔ قیمتی چیز بھول گیا:

ایک شخص نے امام اعظم رضی اللہ عنہ کی خدمت میں حاضر ہو کر عرض کی، حضور میں نے ایک قیمتی چیز گھر میں رکھی تھی مگر بھول گیا ہوں اس کے لیے بڑا پریشان ہوں، آپ کوئی تدبیر کریں۔ آپ نے فرمایا، یہ کوئی شرعی مسئلہ تو نہیں، میں کیا کروں۔ وہ شخص آپ کی بات سن کر رونے لگا اور عرض کی، حضور کوئی تدبیر نکالیں۔ تمام رفقاء آپ کے ساتھ اس شخص کے گھر گئے۔ آپ نے فرمایا، تم لوگ بھی اپنی قیمتی چیزیں چھپا کر رکھتے ہو۔ بتاؤ اگر یہ گھر تمہارا ہو تو کس حصہ میں چیز چھپا و گے۔ کسی نے کوئی جگہ بتائی، کسی نے ایک جگہ نشان بنایا، کسی نے ایک جگہ لگایا۔ آپ نے بھی ایک جگہ نشان لگایا اور اسے کھو دنے کا حکم دیا۔ چنانچہ وہیں سے اس شخص کی قیمتی چیز برآمد ہو گئی۔

09۔ بھولی چیز یاد آنے کا نسخہ:

اسی طرح ایک مرتبہ ایک شخص امام اعظم رضی اللہ عنہ کی خدمت میں حاضر ہوا اور عرض کی، میں نے کچھ رقم ایک جگہ احتیاط سے رکھ دی تھی۔ اب مجھے سخت ضرورت ہے لیکن مجھے یاد نہیں آ رہا کہ کس جگہ رکھی تھی۔ آپ کوئی تدبیر فرمائیے۔ آپ نے فرمایا، تم آج ساری رات نماز پڑھو۔ اس نے جا کر نماز پڑھنی شروع کی تو تھوڑی ہی دیر بعد اسے یاد آ گیا کہ فلاں جگہ رقم رکھی تھی۔ چنانچہ اس نے رقم نکال لی۔ اگلے دن امام اعظم رضی اللہ عنہ کی خدمت میں آیا اور عرض کی، حضور! آپ کی تدبیر سے مجھے رقم مل گئی۔ آپ نے فرمایا، شیطان کو یہ کب گوارا تھا کہ تم ساری رات نماز پڑھوں لیے اس نے جلد یاد دلایا لیکن تمہارے لیے مناسب یہی تھا کہ رب تعالیٰ کے شکر یہ میں ساری رات نماز پڑھتے۔

10۔ اثدا نہ کھانے کی قسم:

آپ کی خدمت میں یہ مسئلہ پیش کیا گیا کہ ایک شخص نے یہ قسم کھانی تھی کہ وہ بھی اثدا نہ کھائے گا۔ پھر ایک دن اس نے یہ قسم کھائی کہ فلاں شخص کی جیب میں جو چیز ہے وہ ضرور کھائے گا پھر جب دیکھا تو اس شخص کی جیب میں سے اثدا نکلا، اب وہ اپنی قسم کیسے پوری کرے؟ اس پر امام اعظم نے فرمایا، اسے چاہیے کہ وہ اثدا مرغی کے نیچے رکھ دے اور جب چوزہ نکل آئے تو اسے پکا کر کھائے۔ اسکی قسم نہیں ٹوٹے گی۔

امام اعظم رضی اللہ عنہ کے ایک پڑوی کا پاتومور چوری ہو گیا تو اس نے آپ سے شکایت کی اور اس سلسلے میں مدد کی درخواست بھی کی۔ اسے مجھے ہی کے کسی شخص پر شبہ تھا۔ آپ نے فرمایا تم خاموش رہو، میں کوئی تدبیر کرتا ہوں۔ آپ صحیح کو مسجد تشریف لے گئے اور فرمایا، اس شخص کو شرم نہیں آتی جو اپنے پڑوی کا مورچا کر پھر نماز پڑھنے آتا ہے حالانکہ اس کے سر میں اس مور کا پر لگا ہوا ہوتا ہے۔ یہ سنتے ہی ایک شخص اپنا سر صاف کرنے لگا۔ آپ نے فرمایا، اے بھائی! اس شخص کا مور اس کو واپس کر دو، چنانچہ اس نے وہ مور واپس کر دیا۔

12- ایک درہم کی تقسیم:

حضرت عبداللہ بن مبارک رحمۃ اللہ نے ابن شبر مہ رحمۃ اللہ سے دریافت کیا، ایک شخص کے پاس کسی کا ایک درہم اور دوسرے شخص کے دو درہم تھے۔ ان تین درہموں میں سے دو درہم اس سے گم ہو گئے۔ اب اس ایک درہم کا کیا کیا جائے؟ انہوں نے کہا، اس درہم کو دونوں میں مساوی طور پر نصف نصف تقسیم کر دیا جائے۔ ابن مبارک نے پھر یہ مسئلہ امام اعظم رضی اللہ عنہ کی خدمت میں پیش کیا۔

آپ نے فرمایا، ابن شبر مہ کا جواب درست نہیں کیونکہ تین درہم جب کیجا کر دیے گئے تو دونوں افراد کی شرکت ہو گئی۔ اب ضائع ہونے والے درہم دونوں کے ہیں لیعنی ایک کا دو تھائی حصہ ضائع ہوا اور دوسرے کا ایک تھائی حصہ ضائع ہوا۔ پس باقی رہنے والے ایک درہم کے تین حصے کر دیے جائیں، دو تھائی درہم والے کو دیے جائیں اور ایک تھائی ایک درہم والے کو دیا جائے۔

13- کعبہ دیکھو تو یہ دعا مانگو:

حدیث شریف میں آیا ہے کہ کعبۃ اللہ پر جب پہلی نظر پڑے تو جو دعاء مانگی جائے وہ قبول ہوتی ہے۔ اس موقع پر ہر شخص مترد ہوتا ہے کہ کون سی دعا مانگے اور کس دعا کو دوسرا دعا کو پروفیت دے۔ سیدنا امام اعظم رضی اللہ عنہ نے اپنی بے مثل ذہانت سے اس مسئلہ کا بھی نہایت شاندار حل بتایا ہے۔ جب امام اعظم رضی اللہ عنہ پہلی بار بیت اللہ شریف کی حاضری کے لیے گئے اور آپ کی پہلی نظر کعبہ شریف پر پڑی تو آپ نے یہ دعا مانگی، ”اے اللہ! مجھے مستجابت الدعوات بنادے۔ لیعنی میں جو بھی دعا کروں وہ قبول ہو جائے۔“

امام اعظم کی فقہی بصیرت:

بقول آزاد خیال مؤرخ نعمانی کے، ”ہمارے تذکروں اور رجال کی کتابوں میں علماء کے وہ اوصاف جن کا ذکر خصوصیت کے ساتھ کیا جاتا ہے، تیزیٰ ذہن، قوتِ حافظہ، بے نیازی، تواضع، قناعت، زہد، تقویٰ غرض اس قسم کے اوصاف ہوتے ہیں لیکن عقل و رائے، فرات و تدبر کا ذکر تنک نہیں آتا، گویا یہ باتیں دنیاداروں کے ساتھ مخصوص ہیں..... بلاشبہ اس خصوصیت کے اعتبار سے امام ابوحنیفہ رحمۃ اللہ علیہ تمام علماء میں ممتاز ہیں کہ وہ مذہبی امور کے ساتھ دنیاوی ضرورتوں کے بھی اندازہ دان تھے۔ بھی وجہ ہے کہ ان کا نہ ہب سلطنت و حکومت کے ساتھ زیادہ مناسب رکھتا ہے۔ اسلام میں سلطنت و حکومت کے جو بڑے بڑے سلسلے قائم ہوئے، نہ ہبَا اکثر حنفی ہی تھے۔“ (سیرۃ النعمان: ۱۱۳)

ذیل میں امام موفق بن احمد کی رحمۃ اللہ کی کتاب ”مناقب الامام“ اور امام ابن حجر عسکری رحمۃ اللہ کی کتاب ”الخیرات الحسان“ سے سیدنا امام اعظم رضی اللہ عنہ کی فقہی بصیرت کے متعلق چند واقعات تحریر کیے جا رہے ہیں:-

14- وہاں نہ رہو جہاں را ہنمانتہ ہو:

امام ابو یوسف رحمۃ اللہ فرماتے ہیں، ایک مرتبہ مجھے کسی کام سے کوفہ سے باہر جانا پڑا۔ وہاں ایک شخص نے مجھ سے سوال کیا، یہ بتائیے کہ اگر دریائے فرات کے کنارے شراب کا گھڑاٹوٹ جائے اور کوئی شخص اس سمت میں بیٹھا وضو کر رہا ہے جس سمت میں پانی بہتا ہے تو اس شخص کے وضو کا کیا ہو گا؟ آپ فرماتے ہیں، میرے پاس اس سوال کا کوئی جواب نہ تھا۔ میں نے اپنے نوکر سے کہا، چلو اس شہر سے نکل چلیں جہاں مسئلہ کا جواب نہ آئے اور کوئی راہنمائی کرنے والا بھی نہ ہو۔

چنانچہ کوفہ آ کر یہ مسئلہ امام اعظم رضی اللہ عنہ کی خدمت میں عرض کیا۔ آپ نے فرمایا، اس سوال کا جواب نہایت آسان ہے۔ اگر بہتے ہوئے پانی سے

شراب کی بوآ رہی ہو یا پانی کا ذائقہ متغیر ہو تو وضو جائز نہیں ورنہ کوئی حرج نہیں۔

15۔ حاملہ فوت ہو جائے، بچہ زندہ ہو تو:

امام اعظم رضی اللہ عنہ کے پاس ایک شخص آیا اور کہنے لگا کہ میں کوفے کے فلاں محلے میں رہتا ہوں۔ رات کے پہلے حصے میں میری بہن فوت ہو گئی ہے اور بچہ اس کے پیٹ میں ہے اور وہ پیٹ میں حرکت کر رہا ہے۔ آپ نے فرمایا، فوراً جاؤ اور عورت کا پیٹ چاک کر کے بچہ باہر نکال لو۔ وہ شخص سال بعد پھر آپ کی خدمت میں حاضر ہوا، اس کے ساتھ ایک بچہ تھا، اس نے آپ سے پوچھا کہ آپ اسے پہچانتے ہیں؟ آپ نے فرمایا نہیں، اس نے بتایا کہ یہ وہی بچہ ہے جو آپ کے فتویٰ پر ماں کے پیٹ سے نکالا گیا تھا۔ یہ ساری زندگی آپ کا خادم رہے گا۔ اس کا نام ہم نے نجار کہا ہے۔

16۔ ترکہ کی تقسیم اور ایک دینار:

ایک عورت امام اعظم رضی اللہ عنہ کی خدمت میں حاضر ہوئی اور کہنے لگی، میرا بھائی فوت ہو گیا ہے اور چھ سو دینار ترکہ چھوڑ گیا ہے، اس کی جائیداد میں سے مجھے صرف ایک دینار ملا ہے۔ آپ نے پوچھا، ترکہ کی تقسیم کس نے کی تھی؟ اس نے بتایا، حضرت داؤد طائی رحمۃ اللہ نے۔ آپ نے فرمایا، پھر یہی تمہارا حق بتا ہے تمھیں اسی پر اکتفا کرنا چاہئے۔ اس لئے کہ تیرے بھائی نے دو بیٹیاں، ایک بیوی، بارہ بھائی، والدہ اور ایک بہن (جو تو خود ہے) چھوڑے ہیں۔ اس نے کہا، ہاں وارث تصرف یہی ہیں۔

آپ نے فرمایا، بیوی کے حصے دو تھا بیان اور وہ چھ سو دینار سے چار سو دینار لے گئی۔ ماں کو چھٹا حصہ ملا وہ ایک سو دینار لے گئی۔ بیوی کو آٹھواں حصہ ملا اور وہ پھر سو دینار لے گئی۔ باقی چھپس دینار رہ گئے ان میں سے چوبیس دینار بھائیوں کو ملے اور ایک دینار تمہارے حصے میں آئے گا۔

17۔ میں بات نہیں کروں گا:

ایک شخص کسی بات پر اپنی بیوی سے ناراض ہوا تو اس نے غصہ میں قسم کھا کر کہا، میں تجھ سے اس وقت تک بات نہیں کروں گا جب تک تو مجھ سے بات نہیں کرے گی۔ ادھر غصہ میں بیوی نے بھی قسم اٹھا کر وہی الفاظ کہے جو شوہرنے کہے تھے۔ غصہ دور ہوا تو دونوں کو بہت افسوس ہوا، شوہر پہلے حضرت سفیان ثوری رحمۃ اللہ نے پاس گیا اور ان سے یہ معاملہ عرض کیا۔ انھوں نے فیصلہ دیا کہ تم میں سے جس نے پہلے بات کی اسے کفارہ دینا ہو گا۔ پھر وہ امام اعظم رضی اللہ عنہ کی خدمت میں حاضر ہوا اور عرض کی، حضور! کوئی حل بتائیے۔ آپ نے فرمایا، تم دونوں آپس میں بات چیت کر سکتے ہو، کسی پر بھی کفارہ نہیں ہو گا۔

جب یہ بات سفیان ثوری رحمۃ اللہ کو معلوم ہوئی تو وہ سخت ناراض ہوئے اور اس شخص سے فرمایا، پھر جا کر پوچھو۔ اس نے دوبارہ آکر پھر یہی سوال کیا اور آپ نے وہی جواب دیا۔ اس پر سفیان ثوری رحمۃ اللہ نے پوچھا، آپ نے اس مسئلہ کا یہ جواب کیسے دیا؟ آپ نے فرمایا، مرد کے حلف اٹھانے کے بعد جب عورت نے یہ کہا کہ میں بھی تم سے بات نہیں کروں گی تو اس عورت نے بات تو کردی لہذا اب مرد پر قسم واقع نہیں ہو گی، اس کی قسم تو ساقط ہو گئی اس طرح کسی پر بھی کفارہ نہیں ہو گا۔ امام سفیان ثوری رحمۃ اللہ علیہ نے کہا، ابوحنیفہ! تم پر وہ علوم منکشف ہوئے ہیں کہ جن کا ہم تصور بھی نہیں کر سکتے۔

18۔ آٹا ختم ہونے کی خبر پر طلاق:

امام اعمش رحمۃ اللہ ایک بار اپنی بیوی کو غصہ میں یہ کہہ بیٹھے، اگر تم نے مجھے یہ خبر دی کہ آٹا ختم ہو گیا تو تمھیں طلاق، اگر آٹے کے ختم ہونے کے بارے میں کچھ لکھا، یا آٹا ختم ہونے کے متعلق کوئی پیغام دیا تو ان تمام صورتوں میں تمھیں طلاق۔ ان کی بیوی حیران رہ گئی کہ انہوں نے کیا کہہ دیا ہے۔ وہ سوچنے لگی کہ اب کیا کیا جائے۔ اسے کسی نے مشورہ دیا کہ اس مشکل سے صرف امام اعظم رضی اللہ عنہی نکال سکتے ہیں تم ان کے پاس جا کر سارا واقعہ بیان کرو۔ چنانچہ وہ ان کے پاس آگئی اور تمام واقعہ سنایا۔

آپ نے فرمایا کہ اس میں کیا مشکل ہے اس کا حل تو بہت ہی آسان ہے۔ تم رات کے وقت ان کے ازار بند کے ساتھ آٹے کا خالی تھیلا باندھ دینا وہ خود ہی محسوس کریں گے کہ آٹا ختم ہو گیا ہے۔ چنانچہ صبح کے اندر ہیرے میں جب وہ شلوار پہننے لگے تو انہیں ازار بند کے ساتھ کچھ چیز لپٹی ہوئی محسوس ہوئی جب دیکھا تو وہ آٹے کا خالی تھیلا تھا۔ انہیں معلوم ہو گیا کہ گھر میں آٹا ختم ہو گیا ہے۔ یہ کیفیت دیکھ کر کہنے لگے، بخدا یہ ترکیب امام اعظم رضی اللہ عنہ

کے علاوہ کسی اور کوئی سوجھ سکتی۔ جب تک وہ زندہ ہے ہمیں شرمندہ کرتا رہے گا۔

19۔ قاضی صاحب کی چھ غلطیاں:

کوفہ کے قاضی ابن ابی سلیلی رحمہ اللہ علیہ ایک دن عدالت سے فارغ ہو کر کہیں جا رہے تھے کہ راستے میں انہوں نے دیکھا کہ ایک پاگل عورت کسی شخص سے جھگڑ رہی ہے اور گفتگو کے دوران اس نے اس شخص کو ”اے زانی اور زانیہ کے بیٹے“ کہا دیا۔ قاضی صاحب نے اس عورت کو گرفتار کرنے کا حکم دیا اور پھر مجلس قضا میں واپس آ کر حکم دیا کہ اس عورت کو مسجد میں کھڑی کر کے درے لگائیں اور دو حدیں ماریں۔ یہ بات جب امام اعظم رضی اللہ عنہ تک پہنچی تو آپ نے فرمایا، ابن ابی سلیلی نے اپنے فتویٰ میں کئی غلطیاں کی ہیں۔

وہ مجلس قضا سے اٹھ کر واپس آئے اور دوبارہ عدالت لگائی یہ آئین عدالت کے خلاف ہے۔ اس شخص کے ماں باپ کو گالیوں پر حدیں جاری کیں حالانکہ نکہ مدعی وہ شخص نہیں بلکہ اس کے والدین ہونے چاہیے تھے۔ ایک ساتھ دو حدیں نافذ کی گئیں حالانکہ ایک ساتھ دو حدیں نافذ نہیں ہو سکتیں۔ عورت کو کھڑا کر کے حد قائم کی گئی حالانکہ عورت کو کھڑا کر کے حد نافذ نہیں کی جاسکتی۔ پاگل عورت پر حد قائم نہیں کی جاسکتی ہے کیونکہ وہ مرفع العقل اور مرفوع العلم ہوتی ہے۔ مسجد میں حد قائم کی حالانکہ مسجد میں حد قائم نہیں کی جاسکتی۔ علی بن عیسیٰ رحمہ اللہ علیہ کہتے ہیں کہ امام اعظم رضی اللہ عنہ کی فقہی بصیرت سے ہم حیران رہ گئے۔

20۔ بیویاں تبدیل ہو گئیں:

کوفہ میں ایک امیر شخص نے بڑی دعوم دھام سے اپنی دو بیٹیوں کا دو گے بھائیوں سے نکاح کیا۔ رات کو غلطی سے دہنیں بدل گئیں یعنی ایک بھائی کی منکوحہ دوسرے کے پاس اور دوسرے کی منکوحہ پہلے کے پاس چل گئی۔ دونوں نے شب باشی کی۔ صبح ہوئی تو یہ راز فاش ہوا اور ہر ایک کو سخت پریشانی ہوئی۔ ولیمہ کی دعوت میں اکابر علماء مدعو تھے۔ میزبان نے یہ مسئلہ علماء کی خدمت میں پیش کیا۔ حضرت سفیان ثوری رحمہ اللہ نے کہا، ”ہر شخص نے جس سے طلبی کی ہے اسے مہر دے اور پھر اپنی زوجہ واپس لے اور دوسری مرتبہ اسے مہر دے۔ اس سے اتنے نکاح میں کچھ فرق نہیں آیا۔“ امام مسعود بن کدام رحمہ اللہ علیہ امام اعظم رضی اللہ عنہ کی طرف متوجہ ہوئے اور اس مسئلہ کا حل پوچھا۔

آپ نے ان دونوں بھائیوں کو جن کا نکاح ہوا تھا علیحدہ علیحدہ بلا یا اور ان سے پوچھا کہ رات جو لڑکی تمہارے ساتھ رہی، اگر وہی تمہارے نکاح میں رہے تو کیا تمہیں پسند ہے؟ ہر ایک نے کہا، ہاں مجھے پسند ہے۔ تو آپ نے فرمایا، تم دونوں اپنی بیوی کو یعنی جس سے تمہارا نکاح ہوا، اسے طلاق دی دو اور پھر جس سے طلبی کی ہے اس سے نکاح کرلو۔ شرعاً مسئلہ کا وہ حل بھی صحیح تھا جو سفیان ثوری رحمہ اللہ نے بتایا مگر اس سے کئی خرابیاں پیدا ہوتیں۔ ایک تولی میں اس سے تعلق برقرار رہتا جس سے طلبی کی اور دو میں یہ بات غیرت و حمیت کے خلاف ہوتی اور اس طرح ازدواجی رشتہ محکم بنیاد پر قائم نہ ہوتا۔ امام اعظم نے مصلحت و حکمت پر مبنی حل بتایا جس سے لوگ عشق عش کر اٹھے۔

امام مسعود رحمہ اللہ نے اٹھ کر امام اعظم کی پیشانی چوم لی اور فرمایا، ”لوگو! مجھے اس شخص کی محبت میں ملامت کرتے ہو مگر آج اس شخص نے مجھے اور سفیان ثوری رحمہ اللہ کو بھی مطمئن کر دیا ہے، اللہ سے خوش رکھے۔“

امام اعظم کی حاضر جوابی:

علامہ ذہبی شافعی، امام اعظم ابو حنیفہ رضی اللہ عنہ کی ذہانت کے متعلق فرماتے ہیں، کان من اذ کیاء بنی آدم۔ یعنی ”اولاد آدم میں جو لوگ نہایت عقلمند گزرے ہیں، امام اعظم انہیں میں سے ایک ذہین ترین شخص تھے۔“

کسی حاسد کی سازش کو اپنی عقل و دانش سے ناکام بنا دینا یا فوری طور پر کسی معاملہ کی تہہ تک پہنچ جانا یا اپنی حاضر جوابی سے کسی کو ہدایت کا راستہ دکھا دینا، یہ سب امام اعظم رضی اللہ عنہ کی عقل و دانش کے جلوے ہیں۔

سیدنا امام اعظم رضی اللہ عنہ کی حاضر جوابی سے متعلق چند واقعات امام موفق بن احمد کی رحمہ اللہ علیہ کتاب ”مناقب الامام“ اور امام ابن حجر عسکری رحمہ اللہ علیہ کتاب ”الثیرات الحسان“ سے پوچھ خدمت ہیں:-

امام ابو یوسف رحمہ اللہ فرماتے ہیں کہ ایک دن امام عظیم رضی اللہ عنہ اور ابن ابی لیلی رحمہ اللہ ایک جگہ بیٹھے تھے، امام عظیم رضی اللہ عنہ نے ایک مسئلہ میں ایسی گفتگو شروع کی کہ ابن ابی لیلی کو مزید بات کرنے کی گنجائش نہ ملی، مگر وہ اپنے علم کی گرفت میں کہتے رہے، میں اپنے نظریے سے رجوع نہیں کروں گا۔ آپ نے فرمایا، اگر اس مسئلے میں خطایا غلطی سامنے آئے تو بھی رجوع نہیں کرو گے؟ ابن ابی لیلی نے کہا، یہ تو میں نے نہیں کہتا۔ پھر امام صاحب نے فرمایا، آپ اپنی غلطی تسلیم کریں یا نہ کریں مگر میں نے آپ کی غلطی واضح کر دی ہے۔ ابن ابی لیلی نے کہا، مجھے پھر سوچنے دو۔ امام عظیم رضی اللہ عنہ نے فرمایا کہ حق و صواب معلوم کر لینے کے بعد مزید سوچنے کی گنجائش نہیں رہتی۔

22۔ حق کی تعییل میں پوچھنا کیوں؟

ابوالعباس طوسی، امام عظیم رضی اللہ عنہ کے مخالفین میں سے تھا۔ امام بھی جانتے تھے کہ اس کے خیالات کیا ہیں۔ ایک دن حضرت امام عظیم رضی اللہ عنہ عباسی خلیفہ کے دربار میں بیٹھے تھے اور بھی بیٹھا رہا تھا۔ طوسی نے کہا کہ آج میں ابوحنیفہ کو قتل کر دوں گا۔ وہ امام عظیم رضی اللہ عنہ سے مخاطب ہوا، امیر المؤمنین کبھی ہم میں سے کسی کو حکم دیتے ہیں کہ وہ کسی کو قتل کر دے۔ اور ہمیں معلوم نہیں ہوتا کہ وہ واقعی مجرم ہے یا نہیں۔ ایسی صورت میں ہمیں خلیفہ کا حکم ماننا چاہیے یا نہیں؟ امام عظیم رضی اللہ عنہ نے فرمایا، اے ابوالعباس! امیر المؤمنین حق کا حکم دیتے ہیں یا باطل کا؟ اس نے مجبوراً کہا، حق کا۔ آپ نے فرمایا، پھر حق کی تعییل میں پوچھنا کیوں؟ طوسی، امام عظیم رضی اللہ عنہ کو جس جال میں پھنسانا چاہ رہا تھا آپ کی حاضر جوابی سے خود اسی جال میں پھنس گیا۔

23۔ آپکے شاگردوں کی حاضر جوابی:

یحییٰ بن سعید رحمہ اللہ کوفہ کے قاضی تھے۔ کوفہ میں ان کا امام عظیم رضی اللہ عنہ کی طرح کا اثر قائم نہ ہو سکا تو کہا کرتے تھے، ”تعجب ہے کہ کوفہ والے امام ابو حنیفہ رضی اللہ عنہ کے اشاروں پر کیوں حرکت کرتے ہیں؟“ امام عظیم رضی اللہ عنہ نے اپنے شاگرد بھیجے جن میں امام زفر اور امام ابو یوسف رحمۃ اللہ علیہمہ بھی تھے۔ انہوں نے قاضی صاحب سے دریافت کیا کہ آپ کی رائے اس شخص کے بارے میں کیا ہے جو دو اشخاص کا مشترکہ غلام ہو اور ایک نے اسے آزاد کر دیا ہو۔ قاضی صاحب نے کہا، ایسا کرنا جائز نہیں کیونکہ اس میں دوسرے شریک کو نقصان دینا ہے جس کی حدیث میں ممانعت ہے۔ انہوں نے دریافت کیا، اگر دوسرا شریک آزاد کر دے تو؟ قاضی صاحب نے کہا، یہ جائز ہے اب غلام آزاد ہو جائے گا۔ انہوں نے کہا، آپ نے خود اپنے قول کی مخالفت کر دی۔ کیونکہ جب ایک شریک نے آزاد کیا تو آپکے نزدیک اس کا آزاد کرنا بیکار تھا چنانچہ وہ غلام ہی رہا۔ اب دوسرے نے اس کو بحالات غلامی آزاد کیا تو صرف اس کے آزاد کرنے سے وہ کیونکر آزاد ہو سکتا ہے؟ قاضی صاحب یہ سن کر خاموش ہو گئے۔

24۔ قبر میں کیا کہو گے؟

ایک دن عطاء بن ابی رباح رضی اللہ عنہ کے پاس لوگوں کا مجمع تھا اور وہاں امام عظیم رضی اللہ عنہ بھی تشریف فرماتے۔ ایک شخص نے ایمان کے بارے میں گفتگو کا آغاز کیا۔ امام عظیم رضی اللہ عنہ نے پوچھا، کیا تو مومن ہے؟ اس نے کہا، مجھے امید ہے کہ میں مومن ہوں۔ (اُس دور میں بعض لوگ خود کو قطعی طور پر اور یقین سے مومن نہیں کہتے تھے) آپ نے فرمایا، اگر قبر میں منکر نکیر نے تمہارے ایمان کے بارے میں سوال کیا تو کیا وہاں بھی بیہی کہو گے؟ وہ شخص حیران ہو گیا کہ امام عظیم رضی اللہ عنہ نے کس قدر آسان طریقے سے یہ علمی مسئلہ حل کر دیا ہے۔

25۔ خلیفہ کی بیعت مؤمنیں:

ایک دن خلیفہ منصور عباسی نے امام عظیم رضی اللہ عنہ کو دربار میں بلا یا۔ منصور کا پرنسپل سیکریٹری رجع آپ کا مخالف تھا اور آپ کو نقصان پہنچانے کے درپر رہتا تھا۔ اس نے منصور سے کہا، یہی وہ شخص ہے جو آپ کے جدا مجدد (عبداللہ بن عباس رضی اللہ عنہما) کی مخالفت کرتا ہے۔ آپ کے دادا فرماتے ہیں کہ جب کوئی شخص قسم کھا کر استثناء کرے یعنی ایک یادوں کو بعد انشاء اللہ کہہ لے تو وہ قسم میں داخل سمجھا جائے گا اور قسم کا پورا کرنا ضروری نہ ہو گا، مگر ابوحنیفہ کہتے ہیں کہ انشاء اللہ کا لفظ قسم کے ساتھ ہو تو قسم کا حصہ ہے ورنہ بیکار و بے اثر ہے۔

امام اعظم رضی اللہ عنہ نے فرمایا، امیر المؤمنین! ربیع کا یہ خیال ہے کہ آپ کے تمام لشکر کی بیعت آپ کے ساتھ مورث نہیں۔ خلیفہ نے کہا، وہ کیسے؟ آپ نے فرمایا، انکا خیال ہے کہ لوگ آپ کے ہاں بیعت کی قسم تو کھاتے ہیں مگر بعد میں گروں میں جا کر استثناء کر لیتے ہیں یعنی انشاء اللہ کہہ لیتے ہیں، اس طرح ان کی تسمیہ بے اثر ہو جاتی ہیں اور ان پر شرعاً کچھ ماؤ اخذہ نہیں رہتا۔ یہ کہ خلیفہ منصور ہنس پڑا اور ربیع سے مخاطب ہو کر کہنے لگا، تم امام ابوحنیفہ کو نہ چھیڑا کرو، ان پر تمہارا دادا نہیں چل سکتا۔ جب دونوں باہر آئے تو ربیع کہنے لگا، آج تو آپ میری جان ہی لے چلے تھے۔ امام اعظم رضی اللہ عنہ نے فرمایا، یہ تو تمہارا ارادہ تھا، میں نے تو صرف مدافعت کی ہے۔

26۔ طلاق میں شک ہوتا:

ایک شخص کو اپنی بیوی کی طلاق میں شک واقع ہوا تو اس نے قاضی شریک رحمہ اللہ سے مسئلہ دریافت کیا۔ جواب ملا، اُس کو طلاق دے کر رجوع کرلو۔ پھر اس نے امام سفیان ثوری رحمہ اللہ سے دریافت کیا تو انہوں نے فرمایا، یہ کہہ دو کہ اگر میں نے تجوہ کو طلاق دی ہے تو میں نے تجوہ سے رجوع کیا، اور پھر امام زہر رحمہ اللہ سے دریافت کیا تو انہوں نے کہا، جب تک تسمیہ طلاق کا یقین نہ ہو وہ تمحاری بیوی ہے۔

امام اعظم رضی اللہ عنہ سے ان تینوں جوابات کے متعلق دریافت کیا گیا تو آپ نے فرمایا، ثوری نے تسمیہ ورع اور تقویٰ کی بات بتائی اور زفر نے تھیک فقہ کی بات کہی اور شریک، تو ان کی مثال ایسے شخص کی ہے جس سے کوئی پوچھئے کہ مجھے پتہ نہیں کہ میرے کپڑے پر نجاست ہے یا نہیں تو وہ کہہ دے کہ کپڑے پر نجاست ہے آپ دھولیں۔

27۔ ایک رافضی سے مکالمہ:

کوفہ میں ایک بوڑھا رافضی تھا جو ہر وقت امام اعظم رضی اللہ عنہ کی دل آزاری اور طعن و تشنیع کرتا تھا۔ وہ ”شیطان الطلاق“ کے نام سے مشہور تھا۔ بڑا باتوںی اور بات سے بات نکالنے والا تھا۔ ایک دن امام اعظم رضی اللہ عنہ حمام میں داخل ہوئے اور یہ رافضی وہاں پہنچ گیا اور کہنے لگا، ابوحنیفہ! تمہارے استاد فوت ہو گئے ہیں، شکر ہے ہم نے اس شخص سے نجات پائی۔ (حضرت امام حماد رضی اللہ عنہ کوفوت ہوئے ایک ماہ گزر تھا) آپ نے فرمایا، ہمارے استاد تو فوت ہوتے رہیں گے مگر تمہارا استاد ہمیشہ زندہ رہے گا کیونکہ اسے اللہ تعالیٰ نے مِنَ الْمُنْظَرِينَ کہہ کر مہلت دی ہے، وہ قیامت تک نہیں مرے گا۔ یہ بات سن کر وہ شیطان جس غسل خانے میں امام اعظم رضی اللہ عنہ نہار ہے تھے، نگاہو کر داخل ہو گیا۔ امام صاحب نے آنکھیں بند کر لیں۔ اس نے کہا ابوحنیفہ! تم کب سے اندھے ہوئے ہوئے ہو؟ فرمایا، جس دن سے اللہ تعالیٰ نے تیری غیرت اور حیا کو ختم کر دیا ہے۔ پھر آپ نے منه پھیر لیا اور یہ شعر پڑھا، ترجمہ: ”میں تمہیں نصیحت کرتا ہوں اور میری نصیحت میں حکمت و دانائی ہے۔ میں ایسی کوئی بات نہیں کہوں گا جس میں بڑائی ہو۔ اے اللہ کے بندو! اپنے اللہ سے ڈرو، حمام میں نگئے نہ آ جایا کرو بلکہ کپڑا باندھ کر آیا کرو۔“

28۔ قرأت خلف الامام پر مناظرہ:

ایک دن، بہت سے لوگ جمع ہو کر آئے کہ وہ امام اعظم رضی اللہ عنہ سے امام کے پیچھے نماز میں سورہ فاتحہ پڑھنے پر مناظرہ کریں۔ آپ نے فرمایا، میں اتنے آدمیوں سے تو بیک وقت بات نہیں کر سکتا نہ ہی ہر ایک کی بات کا جواب دے سکتا ہوں۔ آپ ایسا کریں کہ سب کی طرف سے ایک سمجھدار عالم مقرر کر لیں جو اکیلا مجھ سے بات کرے۔ انہوں نے ایک بڑا عالم منتخب کیا جو آپ سے بات کرے۔ آپ نے سب سے فرمایا، کیا یہ عالم جوبات کرے گا وہ آپ سب کی طرف سے ہو گی اور کیا اس کی ہار جیت آپ کی ہار جیت ہو گی؟ ان سب نے کہا، ہاں! ہم سب اس بات پر متفق ہیں۔

آپ نے فرمایا، جب تم نے یہ بات مان لی تو پھر تمہارا مسئلہ حل ہو گیا۔ تم نے میرے موقف کو تسلیم کرتے ہوئے جنت قائم کر دی ہے۔ کہنے لگے، وہ کیسے؟ آپ نے فرمایا، ”تم نے خود اپنی طرف سے ایک آدمی منتخب کیا اور فیصلہ کیا کہ اس کی ہر بات تمہاری بات ہو گی، اس کی ہار جیت تمہاری ہار جیت ہو گی، ہم بھی نماز کے دوران اپنا امام منتخب کرتے ہیں۔ اس کی قرأت ہماری قرأت ہوتی ہے، وہ بارگاہ خداوندی میں ہم سب کی طرف سے نماز نہ ہوتا ہے۔“ انہوں نے آپ کی دلیل کو تسلیم کیا اور اپنے موقف سے دستبردار ہو گئے۔

یہ بات ذہن نشین رہے کہ امام اعظم رضی اللہ عنہ نے جو مسئلہ عقلی طور پر سمجھایا وہ دراصل اس حدیث کی تشریح ہے، ”جو امام کے پیچھے نماز پڑھے تو امام کی

قرأت ہی اسکی قرأت ہے۔“ اس عنوان پر تفصیلی گفتگونمازِ حنفی کے عنوان کے تحت کی جائے گی۔

29۔ طاقتوترین صحابی کون؟

حضرت امام اعظم رضی اللہ عنہ کوفہ میں تشریف فرماتھے کہ ایک راضی مسجد میں آگیا، جو کوفہ میں شیطان طاق (باتوںی شیطان) کے نام سے مشہور تھا۔ اس نے آتے ہی پوچھا! ابوحنیفہ! تمام لوگوں میں طاقتوترین انسان کون ہے؟ آپ نے فرمایا، ہمارے عقیدہ میں حضرت علی رضی اللہ عنہ اور تمہارے عقیدہ میں حضرت ابو بکر رضی اللہ عنہ۔ راضی نے کہا، یہ تو آپ نے اٹھی بات کہہ دی۔

آپ نے فرمایا، اٹھی بات تو نہیں کہی، پچھی بات کہی ہے۔ حضرت علی رضی اللہ عنہ کو اس لیے سخت کہتا ہوں کہ انہوں نے حضرت ابو بکر رضی اللہ عنہ کے اعلان خلافت کے بعد انہیں حقدارِ خلافت تسلیم کر کے ان سے برضا و غبت بیعت کر لی۔ تم شیعہ کہتے ہو کہ حضرت علی رضی اللہ عنہ حق پر تھے اور ساتھ ہی یہ کہتے ہو کہ حضرت ابو بکر رضی اللہ عنہ نے ان کا حق چھین لیا تھا لیکن حضرت علی رضی اللہ عنہ میں اتنی طاقت نہ تھی کہ وہ اپنا حق لیتے۔ اس طرح تمہارے نزدیک حضرت ابو بکر رضی اللہ عنہ زیادہ طاقتوتر تھے جو حضرت علی رضی اللہ عنہ پر غالب رہے۔ راضی آپ کا جواب سن کر ہبکارہ گیا اور مسجد سے ہجک گیا۔

30۔ دہریوں کو وجودِ خدا کا ثبوت دیا:

امام اعظم رضی اللہ عنہ کے زمانے میں جہاں خارجی، راضی اور دوسرے بعد عقیدہ لوگ موجود تھے وہاں بے دین، دہریے اور ملحد بھی موجود تھے۔ وہ چاہتے تھے جب بھی موقعہ ملے تو امام اعظم رضی اللہ عنہ کو قتل کر دیں۔ ایک دن آپ مسجد میں اکیلے تشریف فرماتھے۔ اچانک خارجیوں کا ایک گروہ اندر آگیا اور آتے ہی آپ کے سامنے تکواروں اور چھریوں کی نمائش کرنے لگا۔ آپ نے فرمایا، تھہر جاؤ پہلے میرے ایک سوال کا جواب دو پھر جو جی میں آئے کریں۔ آپ نے فرمایا،

مجھے بتاؤ، اس کشتمی کے متعلق تم کیا کہو گے جو سامان سے لدی ہوئی دریا میں چل رہی تھی، اس کشتمی کو طوفانی ہوا اُں اور موجودوں نے گھیر لیا مگر وہ اس کے باوجود اپنے راستہ پر چلتی رہی حالانکہ اس کا کوئی ملاج یا چلانے والا نہیں تھا۔ اس پر ایسا کوئی آدمی بھی نہیں تھا جو کشتمی کا رخ پھیر کر طوفانوں کی زدے کسی دوسرا طرف لے جائے۔ کیا تمہاری عقل یہ تسلیم کرتی ہے کہ اس کے باوجود کشتمی طوفانوں کے درمیان سیدھی منزل کی طرف چلتی جائے۔ ان سب نے کہا، عقل نہیں مانتی۔ آپ نے فرمایا، جب تمہاری عقل یہ تسلیم نہیں کرتی کہ ایک کشتمی کی چلانے والے یا ملاج کے بغیر طوفانوں میں اپنا راستہ خود نہیں بنا سکتی تو اتنی بڑی کائنات جس میں مختلف اقسام کے تغیرات اور طوفان ہیں، وہ کسی چلانے والے کے بغیر کس طرح قائم رہ سکتی ہے؟ آپ کی بات سن کر دہریے جو آپ کو قتل کرنے آئے تھے، لا جواب ہو گئے اور انہوں نے اپنی غلطی کا اعتراف کرتے ہوئے آپ کے سامنے اپنے عقائد سے توبہ کر لی۔

31۔ خارجیوں کی توبہ:

ایک وقت آیا کہ خارجیوں نے کوفہ پر بقہہ کر لیا۔ ان کے ایک دستے نے سب سے پہلے امام اعظم رضی اللہ عنہ کو گرفتار کر لیا۔ ان کا مقصد یہ تھا کہ آپ کو فر کر لیا جائے۔ اگر آپ قابو آگئے تو کسی دوسرے کو علمی مزاحمت کی جرأت نہ ہوگی۔ خارجیوں کا ایک عقیدہ یہ تھا کہ جوان کے عقیدہ پر یقین نہیں رکھتا وہ مسلمان نہیں رہتا۔ انہوں نے کہا، تم کفر سے توبہ کرو۔ آپ نے فرمایا، میں ہر قسم کے کفر سے توبہ کرتا ہوں۔ انہوں نے آپ کو چھوڑ دیا۔ بعد میں چند لوگوں نے کہا، امام اعظم تمہیں جل دے کر چھوٹ گئے وہ تو تمہیں کافر سمجھتے ہیں اور انہوں نے تمہارے کفر سے توبہ کی ہے۔

خارجیوں نے آپ کو گھر سے پھر گرفتار کر لیا اور پوچھا، آپ نے تو ان عقائد سے توبہ کی ہے جن پر ہم ہیں۔ آپ نے ان سے پوچھا، یہ بات تم نے لوگوں کے بھڑکانے پر گمان سے کہہ دی ہے یا ایمان اور یقین سے؟ انہوں نے کہا، ہم گمان سے کہہ رہے ہیں۔ آپ نے فرمایا، اللہ تعالیٰ تو ان بعض الظنِ اثیم فرماتا ہے یعنی بعض گمان گناہ ہوتے ہیں۔ تم نے تو گناہ کیا ہے کہ مجھ پر بدگمانی کی اور تمہارا عقیدہ ہے کہ ہر گناہ کفر ہے پہلے تم اس کفر سے توبہ کرو۔

خارجیوں کے سردار نے کہا، اے شیخ آپ صحیح کہہ رہے ہیں ہم کفر سے توبہ کرتے ہیں مگر آپ بھی کفر سے توبہ کریں۔ آپ نے اعلان کیا، میں ہر کفر سے

آپ کے دوسری بار توبہ کرنے پر خارجی سمجھے کہ آپ نے اپنے کفریہ عقیدہ سے توبہ کا اعلان کیا ہے حالانکہ آپ نے تو دوبارہ بھی انہی کے کفریہ عقائد سے توبہ فرمائی تھی۔

32۔ خصی کے تین سوال:

ابو جعفر منصور عباسی خلیفہ کا ایک خادم امام اعظم رضی اللہ عنہ سے بعض اور کینہ رکھتا تھا اور جہاں میٹھتا آپ کے خلاف گفتگو کرتا۔ خلیفہ کے منع کرنے پر بھی وہ باز نہ آیا۔ ایک دن اس نے منصور سے کہا کہ میں آپ کے سامنے امام اعظم رضی اللہ عنہ سے تین سوال کرنا چاہتا ہوں اگر انہوں نے صحیح جواب دے دیئے تو آئندہ انگلی برائی نہیں کروں گا۔

منصور نے امام صاحب کو بلا یا اور خادم کو کہا کہ سوال کرو۔ پہلا سوال یہ تھا کہ دنیا کا درمیان (محور) کہاں ہے؟ آپ نے فرمایا، وہ جگہ یہی ہے جہاں تو بیٹھا ہوا ہے۔ اس نے دوسرا سوال کیا، دنیا میں سروں والی مخلوق زیادہ ہے یا پاؤں والی؟ آپ نے فرمایا، سروں والی مخلوق زیادہ ہے۔ تیسرا سوال یہ کیا کہ اس کائنات پر مرد زیادہ ہیں یا عورتیں؟ آپ نے فرمایا، دونوں زیادہ ہیں مگر تم بتاؤ کہ تم مرد ہو یا عورت؟ تم کس جنس سے تعلق رکھتے ہو؟ کیونکہ خصی (نامرد) بہت تھوڑے ہوتے ہیں۔ یہ سن کر وہ خادم بہوت ہو کر رہ گیا (کیونکہ اس کا خصی ہونالوگوں کو معلوم نہ تھا)۔

33۔ سیاہ بال چن لو:

علی بن عاصم رحمۃ اللہ فرماتے ہیں کہ میں امام اعظم رضی اللہ عنہ کی خدمت میں حاضر ہوا اس وقت ایک جام آپ کی جامست بنا رہا تھا۔ آپ نے فرمایا، سفید بال چن لے۔ جام نے کہا کہ آپ ایسا نہ کریں کیونکہ جہاں سے سفید بال پنچ جاتے ہیں وہاں کئی اور سفید بال آگ آتے ہیں۔ آپ نے فرمایا، اچھا پھر سیاہ بال چن لے تاکہ سیاہ بالوں کا غالبہ ہو جائے اور سفید ختم ہو جائیں۔ یہ بات اگرچہ مزاحیہ تھی۔ مگر جب قاضی شریک رحمۃ اللہ کو یہ لطیفہ سنایا گیا تو انہوں نے نہ کر فرمایا، امام ابو حنیفہ رضی اللہ عنہ نے تو جام کو بھی اپنے قیاس سے لا جواب کر دیا۔

امام اعظم کا علمی تحریر:

امام اعظم رضی اللہ عنہ علم کا ایک بہت بڑا خزانہ تھے۔ مشکل اور پیچیدہ مسائل میں آپ کا ذہن اس تیزی کے ساتھ صحیح نتیجہ تک پہنچ جاتا کہ دوسرے لوگ حیران رہ جاتے بلکہ حقیقت یہ ہے کہ جو مسائل کسی سے حل نہیں ہو سکتے، وہ آپ نہایت آسانی سے حل فرمادیا کرتے۔ آپ مناظرے اور مباحثے میں اپنے مقابل پر چھا جاتے اور اسے لا جواب کر دیتے تھے۔

علامہ موفق مکمل رحمۃ اللہ کھلتے ہیں، امام اعظم رضی اللہ عنہ اگرچہ دین کے مسائل حل کرنے میں علماء وقت کے سردار تھے مگر بعض نکات اور بعض مشکل سوالات کے فوری اور فی البدیہ جواب دے کر انہوں نے ذہانت کے جھنڈے گاڑ دیے۔

ذیل میں امام موفق بن احمد مکمل رحمۃ اللہ کی کتاب ”مناقب الامام“ اور امام ابن حجر مکمل رحمۃ اللہ کی کتاب ”الخیرات الحسان“ سے چند واقعات تحریر کیے جا رہے ہیں جن سے سیدنا امام اعظم رضی اللہ عنہ کے علمی تحریر کا ہلکا سے اندازہ کیا جا سکتا ہے۔

34۔ یہ مومن ہے یا کافر:

سیدنا امام اعظم رضی اللہ عنہ سے کسی نے پوچھا، ایک شخص کہتا ہے کہ مجھے جنت کی کوئی امید نہیں، میں اللہ سے نہیں ڈرتا، مجھے دوزخ کی کوئی پرواہ نہیں، مردار کھاتا ہوں، نماز میں رکوع و سجدہ نہیں کرتا۔ میں اس چیز کی گواہی دیتا ہوں جسے میں نے آج تک نہیں دیکھا۔ میں حق سے نفرت کرتا ہوں اور فتنے سے محبت کرتا ہوں۔

آپ نے اپنے شاگردوں کی طرف دیکھا اور متوجہ ہو کر فرمایا، اس شخص کی ان باتوں کا کیا جواب ہے؟ بعض شاگردوں نے کہا، ایسا شخص تو کافر ہو گیا، بعض خاموش رہے۔

آپ نے اس گفتگو کو اس انداز میں سمجھایا اور فرمایا،

یہ شخص جنت کی امید نہیں رکھتا صرف اللہ کی ذات کی امید رکھتا ہے۔ جنت سے اللہ کی محبت اور امید بڑھ کر ہے۔ وہ مردار کھاتا ہے یعنی مچھلی ذبح کیے بغیر کھاتا ہے اور بغیر کوئی اور سبود کے نماز ادا کرتا ہے یعنی نماز جنازہ۔

وہ بlad کیجھے گواہی دیتا ہے، اس نے اللہ کو نہیں دیکھا مگر اس کی ذات کی گواہی دیتا ہے۔ یہ اس قیامت کی بھی گواہی دیتا ہے جسے اس نے نہیں دیکھا۔ وہ حق سے نفرت کرتا ہے، موت حق ہے اور وہ موت سے نفرت کرتا ہے۔

وہ فتنے سے محبت کرتا ہے، یعنی اسے اپنی اولاد سے محبت ہے جو ایک فتنہ ہے۔
امام عظیم ابو حنیفہ رضی اللہ عنہ کی پاتیں سن کرو یہ شخص انھا اور آپ کے سر کو چوما اور کہا،

”میں گواہی دیتا ہوں کہ بیشک آپ علم کے سمندر ہیں، ذہانت کے دریا ہیں۔ میں آپ سے متعلق جو خیالات رکھتا تھا، ان سے توبہ کرتا ہوں۔“

35۔ حضرت قادہ سے مذاکرہ:

حضرت قادہ رضی اللہ عنہ کوفہ میں آئے تو لوگوں کو جمع کیا اور درس کی ایک مجلس منعقد کی۔ عظیمِ جماعت ہو گیا۔ امام عظیم رضی اللہ عنہ بھی وہاں تشریف لے آئے۔ قادہ رضی اللہ عنہ نے کہا، مجھ سے فقہ کا کوئی سوال پوچھیں۔ امام عظیم رضی اللہ عنہ کھڑے ہو گئے اور فرمایا، اے ابوالخطاب! جو شخص سفر پر جائے اور پھر اسکی کوئی خبر نہ ملے اسکی بیوی کے بارے میں آپ کی کیا رائے ہے؟ انہوں نے کہا، وہ عورت چار سال تک انتظار کرے اور اس کا شوہر واپس آجائے تو بہتر ورنہ عدت گزار کر کسی دوسرے مرد سے نکاح کر لے۔ آپ نے پوچھا، اگر اس کا خاوند چار سال کے بعد آجائے اور اپنی بیوی کو کہے، اے زانیہ تو نے کیوں نکاح کر لیا جب کہ میں ابھی زندہ ہوں؟ پھر اس کا دوسرا شوہر کھڑا ہو کر کہے کہ اے زانیہ تو نے کیوں نکاح کیا جبکہ تیرا شوہر سامنے کھڑا ہے؟ بتائیے یہ عورت کیا کرے گی اور کس کی مکوہہ تھہرے گی اور اس کے ساتھ کون لعان کرے گا؟

قادہ رضی اللہ عنہ نے کہا، کیا یہ صورت پیش بھی آئی ہے؟ آپ نے فرمایا، نہیں لیکن علماء کو پہلے سے تیار رہنا چاہیے تاکہ وقت پر تردید نہ ہو۔ یہ سن کر قادہ رضی اللہ عنہ نے فرمایا، ان مسائل کو چھوڑ اور مجھ سے قرآن کریم کی کسی آیت کی تفسیر کے متعلق سوال کرو۔ آپ پھر کھڑے ہوئے اور کہا، اللہ تعالیٰ فرماتا ہے:

قالَ الَّذِيْ عَنْهُ عِلْمٌ مِّنَ الْكِتَابِ إِنَّمَا يَكُونُ لِّيْكَ طَرِفُكَ

”اس نے عرض کی جس کے پاس کتاب کا علم تھا کہ میں اسے حضور میں حاضر کر دوں گا ایک پل مارنے سے پہلے“۔ اس آیت میں کون شخص مراد ہے؟ قادہ رضی اللہ عنہ نے کہا، آصف بن برخیا جو اسم عظیم جانتے تھے۔ امام عظیم رضی اللہ عنہ نے پوچھا، کیا سلیمان علیہ السلام اسہم عظیم جانتے تھے؟ فرمایا، نہیں۔ آپ نے فرمایا، کیا ایک نبی کے دربار میں ان کا امتی ان سے بڑھ کر کتاب کا علم رکھتا تھا؟ یہ سن کر قادہ رضی اللہ عنہ ناراض ہو گئے اور کہا، مجھ سے علم کلام کے بارے میں سوال کریں۔

آپ نے پھر کھڑے ہو کر کہا، کیا آپ مومن ہیں؟ انہوں نے فرمایا، انشاء اللہ، میں مومن ہوں۔ (اکثر محدثین احتیاط کے طور پر اپنے آپ کو قطعی مومن نہیں کہتے تھے) آپ نے پوچھا، آپ نے یہ قید کیوں لگائی؟ (کہ ایمان تو یقین کا نام ہے) انہوں نے جواب میں فرمایا، حضرت ابراہیم علیہ السلام نے فرمایا تھا: وَالَّذِيْ أَطْمَعَ إِنْ يَغْفِرْ لِي خَطَيْئَتِي يَوْمَ الدِّينِ۔ ”مجھ کو امید ہے کہ خدا قیامت کے دن میرے گناہوں کو معاف فرمادے گا۔“

امام عظیم رضی اللہ عنہ نے فرمایا، جب اللہ تعالیٰ نے ابراہیم علیہ السلام سے فرمایا تھا، اولم تؤمن - ”کیا آپ اس پر ایمان نہیں رکھتے؟“ تو انہوں نے جواب میں بلی کہا تھا یعنی ہاں میں مومن ہوں۔ آپ نے حضرت ابراہیم علیہ السلام کے اس قول کی تقلید کیوں نہ کی؟ قادہ رضی اللہ عنہ اس بات پر لا جواب ہو گئے اور مجلس چھوڑ کر اپنے گھر چلے گئے۔

36۔ خارجیوں سے طویل مناظرہ:

حضرت حجاج رضی اللہ عنہ فرماتے ہیں کہ میرے والدگرامی امام عظیم رضی اللہ عنہ کے علمی اور اکی خبر جب خوارج کو پہنچی اور انہیں یہ معلوم ہوا کہ آپ فتن کی

وجہ سے اہل قبلہ پر کفر کا فتویٰ نہیں دیتے تو ان کے ستر آدمی ایک وفد کی صورت میں آپ کے پاس آئے۔ اس وقت آپ کے پاس لوگوں کا ہٹ بھا جوم تھا اور آپ کے پاس بیٹھنے کی کوئی گنجائش نہیں تھی۔ انہوں نے چلا کر کہا، حضرت ہم ایک ملت پر ہیں، آپ اپنے لوگوں کو کہیں کہ وہ ہمیں ملاقات کے لیے قریب آنے کا موقع دیں۔

جب یہ لوگ امام عظیم رضی اللہ عنہ کے قریب پہنچے تو سب نے میانوں سے تواریں نکال لیں اور کہا، تم اس امت کے دشمن ہو، تم اس امت کے شیطان ہو۔ ہمارے نزدیک ستر آدمیوں کے قتل کرنے سے تم جیسے تباہ شخص کو قتل کر دینا بہتر ہے لیکن ہم قتل کرتے وقت ظلم نہیں کریں گے۔

امام عظیم رضی اللہ عنہ نے فرمایا کہ تم مجھے انصاف دینا چاہتے ہو؟ اگر یہ بات درست ہے تو پہلے اپنی تواریں میانوں میں کرو۔ وہ کہنے لگے، ہم انہیں میانوں میں کیوں کر لیں ہم تو انہیں آپ کے خون سے نگین کرنے آئے ہیں۔ آپ نے فرمایا، چلو تم اپنا سوال کرو۔ وہ کہنے لگے، مسجد کے دروازے پر دو جنازے آئے ہیں، ایک ایسا شخص ہے جس نے شراب کے نشے میں وہت ہو کر جان دی۔ دوسرا ایک عورت کی لاش ہے جس نے زنا کروایا اور اس کے پیٹ میں حرام کی اولاد ہے اس نے شرمساری سے بچنے کے لئے خود کشی کر لی۔ کیا آپ ان کی نماز جنازہ پڑھیں گے؟

آپ نے پوچھا، کیا وہ دونوں مرنے والے یہودی تھے؟ کہا، نہیں۔ فرمایا، کیا وہ نصرانی تھے؟ کہا، نہیں۔ فرمایا، تو وہ کس دین اور کس مذہب پر تھے؟ کہنے لگے، اس دین پر جس کی قوم گواہی دیتے ہو کہ اللہ کے سوا کوئی معبود نہیں۔ حضرت محمد ﷺ کے بندے اور رسول ہیں۔

امام عظیم نے فرمایا، تم خود گواہی دے رہے ہو کہ وہ ملتِ اسلام پر تھے، اب یہ بتاؤ کہ ان کا ایمان تھا یا چوتھائی یا پانچواں حصہ تھا؟ وہ کہنے لگے، ایمان کی کوئی مقدار نہیں ہوتی۔ آپ نے فرمایا، عجیب بات ہے جب تم خود ہی اقراری ہو کہ وہ مومن تھے پھر پوچھتے ہو کہ ان کی نماز پڑھی جائے یا نہیں۔ انہوں نے جھینپ کر کہا، ہمارا سوال یہ ہے کہ وہ جنتی ہیں یا دوزخی؟

آپ نے فرمایا، جب تم انکے مومن ہونے کے اقرار کے بعد بھی سوالات کرنے سے باز نہیں آتے تو سنو، میں ان کے بارے میں وہی کہوں گا جو ابراہیم علیہ السلام نے اس قوم کے بارے میں کہا تھا جو جرم میں ان سے بڑھ کر تھی۔

فمن تبعنی فانه منی ومن عصانی فانک غفور الرحيم -

”توجس نے میرا ساتھ دیا وہ تو میرا ہے اور جس نے میرا کہانہ مانا تو پیشک تو بخششے والا مہربان ہے۔“ (ابراهیم: ۳۶، کنز الایمان)
پھر ان کے بارے میں مجھے یہی کہنا ہے جو حضرت عیسیٰ علیہ السلام نے اس قوم کے متعلق کہا تھا جو ان سے جرم میں بڑھ کر تھے۔

ان تعددہم فانہم عبادک و ان تغفر لهم فانک انت العزیز الحکیم۔ ”اگر تو انہیں عذاب کرے تو وہ تیرے بندے ہیں اور اگر تو انہیں بخش دے تو پیشک تو ہی ہے غالب حکمت والا“۔ (المائدۃ: ۱۱۸، کنز الایمان)

میں ان سے حضرت نوح علیہ السلام کے فرمان کے مطابق سلوک کروں گا۔ آپ نے فرمایا تھا، ”کافر بولے، کیا ہم تم پر ایمان لے آئیں اور تمہارے ساتھ کہنے ہوئے ہیں؟ فرمایا، مجھے کیا خبر انکے کام کیا ہیں، ان کا حساب تو میرے رب ہی پر ہے اگر تمہیں سمجھو ہو، اور میں مسلمانوں کو دور کرنے والا نہیں، میں تو نہیں مگر صاف ڈرستا نے والا“۔ (اشراء: ۱۱۵ تا ۱۱۷)

امام عظیم ابوحنیفہ رضی اللہ عنہ کے ان زبردست دلائل کے سامنے خوارج نے ہتھیار ڈال دیئے اور اس مجلس میں اعلان کیا کہ آج ہم ان تمام نظریات باطلہ اور خیالاتِ فاسدہ سے بیزاری کا اعلان کرتے ہیں جس پر اب تک ہم عمل پیرا تھے اور ہم آپ کے نظریات کی روشنی میں دین اسلام کو اختیار کرتے ہیں۔

پس جب خوارج کا یہ وفد وہاں سے روانہ ہوا اور انہوں نے اہلسنت و جماعت کے عقائد اختیار کر لیے۔
37۔ امام اوزاعی سے گفتگو:

امام اوزاعی اور امام عظیم رضی اللہ عنہما کی مکہ مکران میں ملاقات ہوئی۔ امام اوزاعی نے امام عظیم سے کہا، کیا بات ہے کہ آپ لوگ رکوع میں جاتے

<http://www.rehnani.net> ہوئے اور رکوع سے اٹھتے ہوئے رفع یہ نہیں کرتے؟ امام عظیم نے فرمایا کہ اس بارے میں رسول اللہ ﷺ سے کوئی صحیح روایت نہیں۔ امام اوزاعی نے کہا، کیسے نہیں حالانکہ مجھ سے زہری نے حدیث بیان کی وہ سالم سے، سالم اپنے والدابن عمر سے روایت کرتے ہیں کہ رسول اللہ ﷺ جب نماز شروع کرتے، جب رکوع میں جاتے اور جب رکوع سے اٹھتے تو رفع یہ نہیں کیا کرتے تھے۔ (رضی اللہ عنہم اجمعین)

اس کے جواب میں امام عظیم رضی اللہ عنہ نے فرمایا، ہم سے حمدانے حدیث بیان کی، وہ ابراہیم بن خنفی سے وہ علقمہ سے وہ عبد اللہ بن مسعود سے روایت کرتے ہیں کہ نبی کریم ﷺ صرف افتتاح نماز کے وقت رفع یہ نہیں کرتے تھے، اس کے بعد پھر نہیں کرتے تھے۔ اس پر امام اوزاعی نے کہا کہ میں عن الزہری عن سالم عن ابیه۔ حدیث بیان کرتا ہوں اور آپ کہتے ہیں حدثی حماد عن ابراہیم عن علقمہ۔

امام عظیم نے فرمایا، حماد، زہری سے افقہ ہیں اور ابراہیم، سالم سے افقہ ہیں اور علقمہ فقہ میں ابن عمر سے کم نہیں اگرچہ صحابی ہونے کی وجہ سے علقمہ سے افضل ہیں۔ اور حضرت عبد اللہ ابن مسعود کی فقہ میں برتری سب ہی کو معلوم ہے۔ (رضی اللہ عنہم اجمعین)

امام اوزاعی رضی اللہ عنہ نے حدیث کو علیٰ سند سے ترجیح دی اور امام عظیم رضی اللہ عنہ نے راویوں کے افقہ ہونے کی بنیاد پر حدیث کی فوقيت بیان کی۔ یہ جواب سن کر امام اوزاعی رضی اللہ عنہ خاموش ہو گئے۔

38۔ گانے والی عورتیں:

ایک دن امام عظیم رضی اللہ عنہ اپنے اصحاب کے ہمراہ کوفہ کے باہر سیر کو گئے، واپسی پر راستہ میں قاضی ابن ابی لیلیٰ مل گئے۔ انہوں نے سلام کیا اور امام عظیم رضی اللہ عنہ کے ساتھ چلنے لگے۔ جب ایک باغ میں پہنچ توہاں کچھ ایسی گانے بجانے والی عورتیں گارہی تھیں جو کوفہ میں بدنام سمجھی جاتی تھیں۔ ان عورتوں نے انہیں دیکھا تو خاموش ہو گئیں۔ حضرت امام ابوحنیفہ رضی اللہ عنہ نے کہا، احسنتن۔ ”تم نے خوش کر دیا“۔ ابن ابی لیلیٰ نے امام صاحب کے یہ الفاظ یاد رکھتے تاکہ کسی مجلس میں انھیں شرمسار کرنے کے لیے بیان کیے جائیں۔

ایک دن اس نے عدالت میں کسی گواہی کے لیے آپ کو بلایا، حضرت نے گواہی تحریر کر دی مگر ابن ابی لیلیٰ نے آپ کی گواہی یہ کہہ کر مسترد کر دی کہ آپ نے گانے بجانے والی عورتوں کو احسنتن کہا تھا اور ان فاحشہ عورتوں کو داد دی تھی۔ آپ نے دریافت کیا، میں نے انہیں کب احسنتن کہا، جب گارہی تھیں یا جب وہ خاموش ہو گئی تھیں؟ ابن ابی لیلیٰ نے کہا، جب وہ خاموش ہو گئیں۔ آپ نے فرمایا، اللہ اکبر! میں نے تو انہیں احسنتن ان کے خاموش ہونے اور گناہ بند کرنے پر کہا تھا نہ کہ ان کے گانے بجانے پر۔ یہ سنتے ہی ابن ابی لیلیٰ نے آپ کی گواہی خاموشی سے قبول کر لی۔

39۔ وہ بہت بڑا فقیہ ہے:

جن دنوں حضرت امام عظیم رضی اللہ عنہ مکہ مکرمہ میں قیام فرمائے تھے توہاں کا گورنریسٹری بن مویٰ تھا، اسے ایک فیصلہ میں ایک شرط لکھوانے کی ضرورت پیش آئی تو اس نے وقت کے دو بڑے فقیہ علماء ابن شبرمہ اور ابن ابی لیلیٰ رحمہما اللہ کو طلب کیا۔ مگر ابن شبرمہ جو شرط لکھواتے اسے ابن ابی لیلیٰ روکر دیتے اور جو شرط ابن ابی لیلیٰ پیش کرتے اسے ابن شبرمہ توڑ دیتے۔ اسی دوران امام عظیم رضی اللہ عنہ بھی تشریف لے آئے، آپ کو گورنر نے شرط لکھوانے کا کہا۔ آپ نے ارشاد فرمایا، کاتب کو بلایے، میں اسے ابھی لکھوادیتا ہوں۔

آپ نے کاتب کو جو تحریر لکھوائی اسے توڑنے کی کسی کو جرأت نہ ہوئی۔ چنانچہ یہ تحریر ابن شبرمہ اور ابن لیلیٰ رحمہما اللہ کے سامنے پڑھی گئی تو دونوں اگاثت بدندال ہو کر رہ گئے۔ جب وہ گورنر کی محفل سے باہر نکلے تو ایک نے دوسرے کو کہا، دیکھا اس جو لاء (کپڑا بیچنے والے) نے مسئلہ کو کیسے حل کر دیا۔ دوسرے نے کہا، ایک جو لاء ہے کو ایسی تحریر لکھوانے کی ہمت نہیں ہوتی، پیشک وہ ایک بہت بڑا فقیہ ہے، اس نے سب علماء کو دنگ کر کے رکھ دیا ہے۔

40۔ آیت کی تفسیر:

ایک مرتبہ امام عطاء بن ابی رباح رضی اللہ عنہ تشریف لائے اور اس آیت کے بارے میں سوال کیا، و آئیناہ اہلہ و مثیلہم معهم۔ اس کا کیا مطلب ہے؟ عطاء بن ابی رباح رضی اللہ عنہ نے کہا، اللہ تعالیٰ نے حضرت ایوب علیہ السلام کو ان کے اہل و عیال و اپس کر دیے اور ان کے ساتھ انکی مثل اولاد عنایت فرمائی۔

یہ دین، آمین باحکم، قراۃ خلف الامام و دیگر مسائل پر ہم علیحدہ سے ایک باب میں گفتگو کریں گے۔

”مسائل فقہ میں متعدد مثالیں موجود ہیں جن میں امام ابوحنیفہ رضی اللہ عنہ نے حدیث واشر کی وجہ سے قیاس کو مطلق ترک کر دیا ہے مثلاً نماز میں قہقہہ لگانے سے وصیوت جاتا ہے یہ قیاس کے خلاف ہے امام مالک رضی اللہ عنہ وغیرہ کافی ہب بھی یہ ہے کہ یہ ناقص وضو ہیں۔ امام محمد رضی اللہ عنہ اس بارے میں استدلال کرتے ہوئے لکھتے ہیں کہ قیاس وہی ہے جو اہل مدینہ کہتے ہیں لیکن حدیث کے ہوتے ہوئے قیاس کوئی چیز نہیں۔ امام عظیم رضی اللہ عنہ یہ بھی فرماتے ہیں کہ حدیث میں وارد ہے کہ ”روزے میں بھول کر کھانے پینے سے روزہ نہیں ٹوٹتا“۔ حالانکہ یہ قیاس کے خلاف ہے۔ کیونکہ قیاس یہ کہتا ہے کہ جب کھاپی لیا تو روزہ ختم۔ امام نے فرمایا، ”اگر اس بارے میں احادیث نہ ہوتی تو میں روزہ قضا کرنے کا حکم دیتا“۔ (مقدمہ نہجۃ القاری: ۲۷)

اسی طرح امام عظیم رضی اللہ عنہ قرعة اندازی کو جائز سمجھتے تھے اور فرماتے تھے کہ قیاس کی رو سے تو قرعة اندازی درست معلوم نہیں ہوتی لیکن ہم قیاس کو حدیث اور سنت نبوی کی وجہ سے ترک کر دیتے ہیں۔ (عدۃ القاری شرح بخاری)

علی بن عاصم رضی اللہ عنہ فرماتے ہیں کہ امام عظیم رضی اللہ عنہ پہلے عطاہ بن ابی رباح رضی اللہ عنہ کے قول پر فتویٰ دیا کرتے تھے کہ حیض کی مدت پندرہ دن ہے مگر جب آپ کے سامنے حضرت انس رضی اللہ عنہ کی روایت آئی کہ ”حیض کی مدت تین دن سے دس دن تک ہے باقی ایام اگر خون آئے تو استحاضہ ہے“ تو آپ نے سابقہ فتویٰ سے رجوع کر لیا اور قیاس ترک کر دیا۔ (مناقب للموفق: ۱۰۳)

جب آپ کی امام باقر رضی اللہ عنہ سے ملاقات ہوئی تو انہوں نے فرمایا، سناء ہے تم قیاس کی بناء پر ہمارے نا رسول کریم ﷺ کی احادیث کی مخالفت کرتے ہو؟ آپ نے عرض کی، یہ سراسر بہتان ہے۔ دیکھیے! عورت مرد سے کمزور ہے لیکن وراثت میں اس کا حصہ مرد سے نصف ہے۔ اگر میں قیاس کرتا تو فتویٰ دیتا کہ عورت کو مرد سے دو گنا حصہ ملنا چاہیے لیکن میں ایسا نہیں کرتا۔ اسی طرح نماز، روزے سے افضل ہے جبکہ حائیہ عورت پر روزے کی قضا ہے، نماز کی نہیں۔ اگر میں قیاس کرتا تو حیض سے پاک ہونے والی عورت کو نماز کی قضاۓ کا بھی حکم دیتا مگر میں حدیث کے مطابق روزے کی قضا کا حکم دیتا ہوں۔ یونہی پیشتاب منی سے زیادہ نجس ہے۔ اس لیے اگر میں قیاس کرتا تو پیشتاب کرنے والے غسل کا حکم دیتا اور احتلام والے کو صرف وضو کے لیے کہتا۔ لیکن میں احادیث کے مقابل قیاس نہیں کرتا۔ یعنی کراماً باقر رضی اللہ عنہ اسقدر خوش ہوئے کہ انہوں نے آپ کی پیشانی کو بوسہ دیا۔ (مناقب للموفق: ۱۲۶)

اسی طرح شرعی احکام والی روایت کا ایک سے زیادہ صحابہ سے منقول ہونا ضروری ہے۔ اس لیے عضو خاص کو چھونے سے وصیوت نہ والی حدیث پر عمل نہیں کیا گیا جس کو صرف حضرت بسرہ رضی اللہ عنہ نے تھا روایت کیا حالانکہ اس کا جانا عام لوگوں کے لیے ضروری تھا۔ (الخیرات الحسان: ۲۶۱)

امام عظیم رضی اللہ عنہ اس حدیث پر بھی عمل نہیں کرتے جو کسی فتنی سقم کی بناء پر نامقبول ہو اور اسکے مقابل صحیح حدیث موجود ہو۔ آپ چھوہاروں کے بد لے میں تازہ بھجور کی تجارت جائز قرار دیتے ہیں۔ اہل بغداد نے یہ حدیث بیان کی کہ حضور ﷺ نے تازہ بھجوروں کو چھوہاروں کے عوض فروخت کرنے سے منع فرمایا ہے۔ آپ نے فرمایا، یہ حدیث زید بن ابی عیاش پر موقوف ہے اور ان کی روایت متزوک صحیحی جاتی ہے اسلیے یہ نامقبول اور شاذ ہے۔ جبکہ صحیح حدیث کی رو سے یہ تجارت جائز ہے۔ (فتح القدیر ج ۵: ۲۹۶)

امام عظیم رضی اللہ عنہ اس حدیث پر بھی عمل نہیں کرتے جو حضور ﷺ کی خصوصیت ہو اور حضور ﷺ کے بعد کسی صحابی نے اس پر عمل نہ کیا ہو۔ مثال کے طور پر بخاری میں حضور ﷺ کے نجاشی پادشاہ کی غائبانہ نماز جنازہ پڑھنے کا ذکر ہے۔ شارحین فرماتے ہیں کہ صحابہ کرام کے نزدیک اس وقت نجاشی کا جنازہ نبی کریم ﷺ کی نگاہ پاک سے اوچھل نہیں تھا۔ (عدۃ القاری شرح بخاری ج ۲: ۲۵، فتاویٰ رضویہ ج ۹: ۳۲۷)

یعنی اس طرح نماز جنازہ ادا کرنا صرف حضور ﷺ کی خصوصیت تھا۔ آپ کے بعد دور صحابہ میں بیشتر مسلمان فوت ہوئے مگر بھی کسی کی غائبانہ نماز جنازہ ادا نہ کی گئی۔ اس بناء پر امام عظیم ابوحنیفہ رضی اللہ عنہ کے نزدیک غائبانہ نماز جنازہ ناجائز ہے۔ اس بارے میں تفصیل جانے کے لیے اعلیٰ حضرت محدث بریلوی رحمۃ اللہ کا تحقیقی اور مدلل رسالہ، فتاویٰ رضویہ جلد نہم میں ملاحظہ فرمائیں۔

عمل بالحدیث کے حوالے سے شارح بخاری رقمطر از ہیں، ”احتفاف عمل بالحدیث میں اتنے آگے ہیں کہ دنیا کا کوئی طبقہ اس میں ان کی ہمسری نہیں کر

سیدنا امام اعظم رضی اللہ عنہ کی مذکورہ فتوح کی تعریف ہی دراصل تصوف و طریقت کی اصل ہے۔ حقیقت یہی ہے کہ آپ کے اخلاص، صداقت و دیانت، عبادت و ریاضت اور زہد و تقویٰ کے باعث رب تعالیٰ نے آپ کو تصوف و طریقت میں بلند درجہ عطا کیا اور امامت و اجتہاد کے اعلیٰ مقام پر فائز فرمایا۔ اسی بناء پر امامت مسلمہ کی عظیم اکثریت، تین چوہائی حصہ آپ کا مقلد ہے۔

تائنا بخشد خدائے بخشندہ
ایں سعادت بزورِ بازو نیست

اسکی تائید حضرت داتا صاحب رحمہ اللہ کی اس تحریر سے بھی ہوتی ہے کہ انہوں نے خواب میں آقا مولیٰ ﷺ کی زیارت کی اور دیکھا کہ آپ امام اعظم ابوحنیفہ رضی اللہ عنہ کو اپنی گود میں اٹھائے ہوئے تشریف لارہے ہیں۔ آپ لکھتے ہیں، خواب سے یہ ظاہر ہو گیا کہ امام ابوحنیفہ رضی اللہ عنہ ان پاک لوگوں میں سے تھے جو اوصافِ طبع میں فانی اور احکامِ شرع کے ساتھ باقی ہیں اس لیے کہ حضور ﷺ آپ کو اٹھا کر لائے یعنی آپ کے چلانے والے سید عالم ﷺ ہیں۔ اگر آپ خود چل کر آتے تو باقی الصفت ہوتے۔

باقی الصفت لوگ منزل کو پابھی سکتے ہیں اور منزل سے بھلک بھی سکتے ہیں۔ چونکہ رسول کریم ﷺ نے آپ کو اٹھایا ہوا تھا اس لیے یقیناً آپ کی ذاتی صفات فنا ہو چکی تھیں اور وہ آقا کریم ﷺ کی صفات کے ساتھ صاحبِ بُقا تھے۔ حسیب کبریا ﷺ ہو و خطا سے بالاتر اور مخصوص ہیں اس لیے یہ نامکن ہے کہ جسے ان کا سہارا نصیب ہو، وہ ہو و خطا کا مرتکب ہو سکے۔ (کشف الحجب: ۱۶۵)

حضرت داتا صاحب رحمہ اللہ امام اعظم رضی اللہ عنہ ہی کے مقلد تھے۔ مقدمہ درختار میں ہے کہ کثیر اولیاء کرام آپ کے مذہبِ حنفی کے پیروکار ہیں اور اولیاء کرام بھی وہ کہ جو کشف و مشاہدات کے میدان میں نمایاں مقام رکھتے ہیں۔ اگر وہ اس میں ذرا بھی شک و شبہ پاتے تو ہرگز آپ کی پیروی کرتے نہ تقلید کرتے۔

شیخ عبدالحق محدث دہلوی رحمہ اللہ فرماتے ہیں کہ ابتدائے تعلیم میں مجھے شافعی مذہب اختیار کرنے کا خیال آیا تو میں نے اپنے مرشد شیخ عبدالواہب متفق رحمہ اللہ سے عرض کیا۔ انہوں نے فرمایا، ہمارے نزدیک راجح یہ ہے کہ حق امام اعظم رضی اللہ عنہ کے ساتھ ہے۔ میں نے پوچھا، آپ یہ بات دلائل کی بنا پر کہتے ہیں یا کشف اور مشاہدہ کی بنا پر؟ تو انہوں نے فرمایا، ”ہم اسی طرح محسوس کرتے ہیں“۔ (تعارف فتوح و تصوف: ۲۳۱)

امام ربانی مجدد الف ثانی رحمہ اللہ کا یہ ارشاد بھی دل کی آنکھوں سے پڑھنے کے لائق ہے، ”کشف کی نظر میں مذہبِ حنفی عظیم دریا کی صورت میں نظر آتا ہے اور وسرے مذاہب چھوٹی نہروں کی صورت میں دکھائی دیتے ہیں“۔ (مکتوبات دفتر دوم: ۵۵)

امام ابن حجر عسکری کی گواہی بھی ملاحظہ فرمائیے، آپ فرماتے ہیں، ”امام اعظم ان ائمہ اسلام میں سے ہیں جو خدا کے اس فرمان کا مصدق ہیں کہ الٰہ ان اولیاء اللہ لَا خُوف“ عَلَيْهِمْ وَلَا هُمْ يَخْرَنُون..... اخْرَنَ۔“ سن لو پیشک اللہ کے ولیوں پر نہ کچھ خوف ہے اور نہ غم، وہ جو ایمان لائے اور پرہیز گاری کرتے ہیں، انہیں خوشخبری ہے دنیا کی زندگی میں اور آخرت میں۔ (سورہ یونس: ۶۲-۶۳)

اور اس کی وجہ یہ ہے کہ ان ائمہ مجتہدین و علماء عالمین میں سے ہر ایک محیر العقول کمالات رکھتا تھا اور ان سے ایسے احوال و کرامات صادر ہوتے تھے جن کا سوائے جاہل دشمن کے کوئی انکار نہیں کر سکتا تھا۔ یہ حضرات دراصل شریعت و حقیقت کے جامع تھے۔ (الخیرات الحسان: ۶۰)

امام اعظم اور کشف و فراست:

اویلیاء کرام کا ایک روحانی وصف ”کشف و مشاہدہ“ ہے۔ متعدد واقعات شاہد ہیں کہ امام اعظم رضی اللہ عنہ نے کسی موقع پر بھی اپنی باطنی فراست سے جو بات ارشاد فرمائی وہ پوری ہوتی۔ امام ابو یوسف رحمہ اللہ بہت غریب گھرانے سے تعلق رکھتے تھے۔ انکی والدہ انہیں درس سے لے جاتی تھیں تاکہ کچھ کما کر لائیں۔ ایک دن امام اعظم نے انکی والدہ سے فرمایا، ”تم اسے علم سیکھنے دو۔ میں دیکھ رہا ہوں کہ ایک دن یہ روغن پستہ کے ساتھ فالودہ کھائے گا“۔ یہ سن کر وہ بڑی بڑی ہوتی چلی گئیں۔

مدت بعد ایک دن خلیفہ ہارون رشید کے دسترخوان پر فالودہ پیش ہوا۔ خلیفہ نے امام ابو یوسف رحمہ اللہ کی خدمت میں پیش کیا۔ پوچھا، یہ کیا ہے؟ خلیفہ

نے کہا، فالودہ اور وغیرہ پستہ۔ یہن کر آپ نہ پڑے۔ خلیفہ نے ہنسنے کی وجہ پوچھی تو مذکورہ واقعہ بیان فرمایا۔ خلیفہ نے کہا، علم دین و دینیہں عرب دیتا ہے۔ اللہ تعالیٰ امام ابوحنیفہ پر رحمت فرمائے، وہ باطن کی آنکھوں سے وہ کچھ دیکھتے تھے جو ظاہری آنکھوں سے نظر نہیں آتا۔ (تاریخ بغداد ۲۲۵: ۱۳)

حدیث مبارکہ ہے، ”مؤمن کی فراست سے ڈروکہ وہ اللہ کے نور سے دیکھتا ہے“۔ آپ نے ایک بار اپنی فراست سے امام داؤد طائی سے فرمایا، تم عبادت کے ہی ہو رہو گے، امام ابو یوسف سے فرمایا، تم دنیا کی طرف مائل ہو گے (یعنی دنیاوی منصب قبول کرو گے اور مالدار ہو جاؤ گے)، اسی طرح امام زفر وغیرہ کی نسبت بھی مختلف رائے ظاہری۔ آپ نے جس کے متعلق جو فرمایا تھا وہ پورا ہوا۔ (ایضاً: ۲۲۸) حبہم اللہ تعالیٰ امام اعظم رضی اللہ عنہ کے کشف و مشاہدہ کے متعلق اعلیٰ حضرت امام احمد رضا محدث بریلوی رحمۃ اللہ علیہ قطراز ہیں،

”عارف ربانی امام شعرانی رحمۃ اللہ علیہ میزان الشریعۃ الکبریٰ میں فرمایا کہ میں نے سیدی علی خواص شافعی رحمۃ اللہ علیہ (جو کا براولیاء میں سے تھے) کو فرماتے سنائے کہ“ امام اعظم ابوحنیفہ رحمۃ اللہ علیہ کے مشاہدات اتنے وقیق ہیں جن پر بڑے بڑے صاحبانِ کشف، اولیاء اللہ ہی مطلع ہو سکتے ہیں۔ آپ فرماتے ہیں کہ امام اعظم رحمۃ اللہ علیہ جب وضو میں استعمال شدہ پانی دیکھتے تو اس میں جتنے صغائر و کبائر و مکروہات ہوتے انکو پہچان لیتے تھے۔ اس لیے جس پانی کو مکلف نے استعمال کیا ہو، آپ نے اسکے تین درجات مقرر فرمائے۔

اول: وہ نجاست مغلظہ ہے کیونکہ اس امر کا احتمال ہے کہ مکلف نے گناہ کبیرہ کا ارتکاب کیا ہو۔

دوم: وہ نجاست متوسطہ ہے کیونکہ اس بات کا احتمال ہے کہ اس نے صغیرہ کا ارتکاب کیا ہو۔

سوم: وہ ظاہر غیر مطہر ہے، کیونکہ اس بات کا احتمال ہے کہ اس نے مکروہ کا ارتکاب کیا ہو۔

انکے بعض مقلد یہ سمجھے کہ یہ امام اعظم ابوحنیفہ رحمۃ اللہ علیہ کے تین اقوال ہیں ایک ہی حالت میں، حالانکہ امر واقعہ یہ ہے کہ یہ تین اقوال گناہوں کی اقسام کے اعتبار سے ہیں جیسا کہ ہم نے ذکر کیا۔ (فتاویٰ رضویہ جلد ۲ صفحہ ۶۳)

معروف احادیث میں آیا ہے کہ جب مسلمان وضو کرتا ہے تو اسکے اعضاء سے گناہ دھل جاتے ہیں۔ اعلیٰ حضرت محدث بریلوی رحمۃ اللہ علیہ فرماتے ہیں، اصحاب مشاہدہ اپنی آنکھوں سے وضو کے پانی سے لوگوں کے گناہوں کو دھلتا ہوا دیکھتے ہیں اور یہی وجہ ہے کہ اہل شہود کے امام اعظم رضی اللہ عنہ نے فرمایا کہ مستعمل پانی نجاست مغلظہ ہے کیونکہ وہ اس پانی کو گندگیوں میں ملوث دیکھتے تھے، تو ظاہر ہے کہ وہ دیکھتے ہوئے، اس کے علاوہ اور کیا حکم لگاسکتے تھے۔

امام شعرانی رحمۃ اللہ علیہ فرماتے ہیں، میں نے سیدی علی الخواص رحمۃ اللہ علیہ فرماتے سنائے کہ اگر انسان پر کشف ہو جائے تو وہ لوگوں کے وضو اور غسل کے پانی کو نہایت گندہ اور بدبودار دیکھے گا اور اسے استعمال نہ کرے گا جیسے وہ اس پانی کو استعمال نہیں کرتا جس میں کتابی مرنگی ہو۔ میں نے ان سے کہا، اس سے معلوم ہوا کہ امام ابوحنیفہ اور امام ابو یوسف رحمۃ اللہ تعالیٰ اہل کشف سے تھے کیونکہ یہ مستعمل کی نجاست کے قائل تھے۔ تو انہوں نے فرمایا، جی ہاں! امام ابوحنیفہ اور ابو یوسف رحمۃ اللہ تعالیٰ بڑے اہل کشف تھے۔ (ایضاً: ۶۴)

مزید فرمایا، ایک مرتبہ امام اعظم ابوحنیفہ رحمۃ اللہ علیہ جامع کوفہ کے طہارت خانہ میں داخل ہوئے تو دیکھا کہ ایک جوان وضو کر رہا ہے اور پانی کے قطرات اسکے اعضاء سے ٹک رہے ہیں۔ تو آپ نے فرمایا، اے میرے بیٹے! والدین کی نافرمانی سے توبہ کر۔ اس نے فوراً کہا، میں نے توبہ کی۔ اسی طرح ایک دوسرے شخص کے پانی کے قطرات دیکھے تو فرمایا، اے بھائی! زنا سے توبہ کر۔ اس نے کہا، میں نے توبہ کی۔ اسی طرح ایک شخص کے وضو کا مستعمل پانی دیکھا تو فرمایا، شراب نوشی اور گانے سے توبہ کر۔ اس شخص نے توبہ کی۔ (ایضاً: ۶۵)

آپ کا وصال:

خلیفہ منصور نے آپ کو چیف جسٹس (قاضی القضاۃ) کے عہدہ کے لیے بغداد بلایا اور یہ لائچ دیا کہ دنیاۓ اسلام کے تمام قاضی آپ کے ماتحت ہوں گے۔ لیکن آپ نے انکار کر دیا۔ جس کی پاداش میں آپ کو قید کر دیا گیا۔ وہ روز آپ کو پیغام بھیجا کہ اگر رہائی چاہتے ہو یہ عہدہ قبول کر لو یکن آپ ہر بار انکار

کر دیتے، ادھر اسکے درباری خلیفہ کو بھڑکاتے کہ یہ تو آپ کی سخت توہین ہے۔ چنانچہ اس نے حکم دیا کہ آپ کو روزانہ قیدے کا لال کروں کوڑے گئے جائیں اور اس کا بازاروں میں اعلان کیا جائے، چنانچہ آپ کو دردناک طریقہ سے مارا گیا یہاں تک کہ خون بہہ کر آپ کی ایڑیوں پر گرنے لگا۔ اس طرح وہ دن تک آپ کو روزانہ دس کوڑے مارے گئے۔

پھر خلیفہ نے حکم دیا کہ آپ کے سر پر کوڑے مارے جائیں۔ اس بدترین ظلم و تم کے باوجود آپ کے پائے استقلال میں کوئی جنبش نہ آئی تو خلیفہ کے حکم سے آپ کو جیل میں زہر دیدیا گیا۔ اس طرح ظاہری اور خفیہ طور پر آپ کی شہادت واقع ہوئی۔ صحیح سند سے مردی ہے کہ جب آپ کو زہر کا اثر محسوس ہوا تو آپ سر بخود ہو گئے اور سجدے کی حالت میں آپ کی شہادت ہوئی۔ (مناقب للموفق: ۲۲۵، الخیرات الحسان: ۲۲۵)

علامہ ابن حجر رحمہ اللہ فرماتے ہیں، ”محض قاضی القضاۃ کا عہدہ قبول نہ کرنے کی وجہ سے خلیفہ آپ کو اس ظالمانہ طریقے سے شہید نہیں کر سکتا تھا دراصل آپ کے بعض دشمنوں نے خلیفہ سے خفیہ طور پر کہا کہ امام عظیم رضی اللہ عنہ نے ہی حضرت ابراہیم بن عبد اللہ بن حسن بن علی رضی اللہ عنہم کو خلافت عباسیہ سے بغاوت پر اکسایا تھا (انہوں نے بصرہ میں عباسی خلیفہ کے خلاف علم جہاد بلند کیا تھا) اور انکی مالی مد بھی کی تھی۔ اس بات سے خلیفہ منصور بہت ڈرا کیونکہ آپ عزت و وجہت والے اور مالدار تھے۔ چنانچہ اس نے آپ سے عہدہ قضا قبول کرنے کو کہا جبکہ اسے علم تھا کہ آپ ایسا ہرگز نہ کریں گے۔ اس نے صرف اس لیے ایسا کہا تا کہ یہ آپ کے قتل کا بہانہ بن جائے۔ (الخیرات الحسان: ۲۲۶)

امام عظیم رضی اللہ عنہ کا وصال ماہ رجب یا شعبان میں ۱۵۰ھ میں ہوا۔

علامہ موفق رحمہ اللہ کھتے ہیں، حضرت حسن بن عبد اللہ بن زیبر رضی اللہ عنہم فرماتے ہیں کہ میں نے امام ابوحنیفہ رحمہ اللہ کو دیکھا کہ آپ حضرت محمد بن عبد اللہ بن حسن رضی اللہ عنہم کا نام لیکر روتے تھے اور آپ کی آنکھوں سے آنسو جاری ہوتے تھے۔ آپ اہل بیت کی محبت سے سرشار تھے اور خلافت عباسیہ کو غلط سمجھتے تھے۔ (مناقب: ۳۶۰)

عبد اللہ بن واقد رحمہ اللہ (اہل ہرات کے امام) فرماتے ہیں، ”امام ابوحنیفہ رحمہ اللہ کو حسن بن عمارہ رحمہ اللہ نے غسل دیا اور میں نے بدن مبارک پر پانی ڈالنے کا شرف حاصل کیا۔“ جب امام عظیم رحمہ اللہ کا جنازہ اٹھایا گیا تو بغداد میں لوگوں کا سمندر موجزن تھا جن میں اکثر دھاڑیں مار مار کر رور ہے تھے۔ اعلیٰ حضرت امام احمد رضا محدث بریلوی علیہ رحمۃ الرحمی فرماتے ہیں، امام عظیم کے ولی صاحبزادہ جلیل حضرت سیدنا حماد بن ابی حنیفہ رحمہ اللہ تھے۔ جب انہوں نے آپ کی نماز جنازہ پڑھی تو پھر کسی نے نہ پڑھی۔ امام ابن حجر مکی رحمہ اللہ، الخیرات الحسان میں فرماتے ہیں، امام عظیم کے غسل سے فارغ ہونے تک بغداد میں اس قدر رخلاقت جمع ہو گئی کہ جس کا شمار خدا ہی جانتا ہے گویا کسی نے انتقال امام کی خبر پکار دی تھی۔ نماز پڑھنے والوں کا اندازہ کیا گیا تو کوئی کہتا، پچاس ہزار تھے اور کوئی کہتا کہ اس سے بھی زیادہ تھے۔ ان پر چھ بار نماز ہوئی اور آخری مرتبہ صاحبزادہ امام حضرت حماد رحمہ اللہ نے پڑھی۔ (فتاویٰ رضویہ جلد ۹: ۳۲۱)

علامہ موفق رحمہ اللہ کھتے ہیں، آپ کے جنازے پر اس قدر لوگ آئے کہ آپ کی نماز جنازہ چھ بار پڑھی گئی۔ آخری مرتبہ آپ کے بیٹے حضرت حماد بن نعمان رحمہما اللہ نے نمازِ جنازہ پڑھائی اور تقریباً ۲۰ دن تک آپ کی قبر انور پر نماز ہوتی رہی۔ آپ کی وصیت تھی کہ چونکہ خلیفہ کے محلات کے اردوگر لوگوں کی غصب شدہ زمین ہے اسیلے مجھے مقبرہ خیز راں کی وقف شدہ زمین میں دفن کیا جائے، چنانچہ آپ کو وہاں دفن کیا گیا۔

خلیفہ منصور نے احسان نداد مکم کرنے کے لیے بیس دن گزرنے کے بعد آپ کے مزار پر آ کر نمازِ جنازہ ادا کی۔ جب اسے بتایا گیا کہ امام عظیم رحمہ اللہ کو ان کی اس وصیت کے پیش نظر مقبرہ خیز راں میں دفن کیا گیا ہے تو منصور نے کہا، ابوحنیفہ! اللہ تعالیٰ تجھ پر حرم فرمائے تو نے زندگی میں بھی مجھے شکست دی اور موت کے بعد بھی مجھے شرمندہ کیا ہے۔ (مناقب للموفق: ۲۲۹)

جب آپ کے وصال کی خبر اہن جرج تج رحمۃ اللہ علیہ، فقیہ مکہ کو پہنچی جو امام شافعی رحمہ اللہ کے استاذ الاستاذ تھے تو انہوں نے ائمۃ الدین و ائمۃ الائمه راجعون پڑھا اور فرمایا، ”کوفہ سے علم کا نور بجھ گیا اور اب ان کی مثل وہ کبھی نہ دیکھیں گے۔“ (الخیرات الحسان: ۲۲۸)

۲۵۹ھ میں سلطان اپریل ارسلان سلجوقی نے آپ کے مزار پر ایک عظیم الشان قبر بنوایا اور ایک مدرسہ بھی۔ (مقدمہ نزہۃ القاری: ۲۱۹)

صدقة المغابری رحمۃ اللہ (جہن کی دعا قبول ہوتی تھی) فرماتے ہیں کہ امام ابوحنیفہ رضی اللہ عنہ کو فن کر دیا گیا تو مسلسل تین راتوں تک نبی کے پڑائیں۔

رہی،

”فیقہ چلا گیا اب تمہارے لیے فتنہ ہیں، تو اللہ تعالیٰ سے ڈرو اور ان کے جانشیں بنو۔ نعمان کا وصال ہو گیا، اب کون ہے جو شب کو بیدار ہو جب وہ پردے پھیلادے“۔

یہ بھی کہا گیا ہے کہ جس رات آپ کا وصال ہوا اس رات آپ پر حکات روئے۔

(الخیرات الحسان: ۲۲۹)

جب حضرت عبداللہ بن مبارک رحمۃ اللہ آپ کی قبر مبارک پر آئے تو فرمایا، ”اللہ آپ پر حکم کرے، حضرت ابراہیم خنجری اور امام حماد رحمہ اللہ کا انتقال ہوا تو انہوں نے اپنا نائب چھوڑا مگر آپ نے اپنے وصال کے بعد روئے زمین پر اپنا نائب نہ چھوڑا“۔ پھر بہت روئے۔ (ایضاً: ۲۳۳)

مزار کی برکتیں:

امام ابن حجر رحمۃ اللہ فرماتے ہیں، ”جاننا چاہیے کہ علماء اور دیگر حاجت مند آپ کی قبر کی مسلسل زیارت کرتے رہتے ہیں اور آپ کے پاس آ کر اپنی حاجات کے لیے آپ کو وسیلہ بناتے ہیں اور اس میں کامیابی پاتے ہیں ان میں امام شافعی رحمۃ اللہ علیہ ہیں۔ آپ کا ارشاد ہے، میں امام ابوحنیفہ سے تمہر ک حاصل کرتا ہوں اور جب کوئی حاجت پیش آتی ہے تو میں دور کعت پڑھ کر انگلی قبر پر آتا ہوں اور وہاں اللہ تعالیٰ سے دعا کرتا ہوں تو وہ حاجت جلد پوری ہو جاتی ہے“۔ (الخیرات الحسان: ۲۳۰)

اچھے خواب:

حدیث پاک ہے، ”اچھے خواب نبوت کا چھیالیسوں حصہ ہیں“۔ کسی کی بزرگی، عظمت اور فضیلت بیان کرنے کے لیے اچھے خواب بیان کرنا اچھا فعل ہے۔ حضور ﷺ کا ارشاد ہے، ”جس نے مجھے خواب میں دیکھا اس نے مجھے ہی دیکھا کیونکہ شیطان میری صورت میں نہیں آ سکتا“۔ (بخاری)

ابن رجب رحمۃ اللہ کہتے ہیں، ”حضرت ﷺ نے خواب یا بیداری میں کچھ فرمایا، وہ حق ہے“۔ (اوٹھہ الجید)

امام اعظم رضی اللہ عنہ کو یہ شرف بھی حاصل ہے کہ آپ نے خواب میں سو مرتبہ اللہ تعالیٰ جل جلالہ کا دیدار کیا۔ پہلے مذکور ہو چکا ہے کہ امام اعظم رضی اللہ عنہ نے خواب میں دیکھا کہ وہ رسول کریم ﷺ کی قبر مبارک کھول رہے ہیں۔ اس کی تعبیر امام ابن سیرین رضی اللہ عنہ نے یہ دی کہ آپ حضور ﷺ کی احادیث میں سے وہ علوم پھیلائیں گے جو آپ سے قبل کسی نے نہ پھیلائے ہو نگے اور آپ کو سدتِ نبوی محفوظ کرنے میں بلند مقام حاصل ہو گا۔

علامہ ابن حجر شافعی رحمۃ اللہ کہتے ہیں، آپ کے بعض اصحاب نے خواب نے خواب میں دیکھا کہ لوگ آپ کی طرف متوجہ ہیں اور آپ جو فرماتے ہیں کوئی اس کا انکار نہیں کرتا۔ پھر آپ نے بہت سی مٹی لے کر چاروں سمت میں پھینک دی۔ امام ابن سیرین رحمۃ اللہ نے اس خواب کی تعبیر یہ دی کہ یہ شخص فقیہ یا عالم ہے اور یہ احادیث رسول ﷺ سے وہ علوم و معارف ظاہر کرے گا جو لوگوں نے ظاہر نہ کیے اور اس کے نام کی شہرت مشرق و مغرب بلکہ تمام دنیا میں ہو گی۔

ازہربن کیسان رحمۃ اللہ فرماتے ہیں، میں نے خواب میں سرکار دو عالم ﷺ اور ابو بکر و عمر رضی اللہ عنہما کا دیدار کیا تو حضرات شیخین سے عرض کی، میں آقا کریم سے کچھ پوچھنا چاہتا ہوں۔ انہوں نے فرمایا، پوچھو مگر آواز بلند نہ ہونے پائے۔ میں نے امام ابوحنیفہ رضی اللہ عنہ کے علم کے بارے میں دریافت کیا کیونکہ میں ان کے متعلق اچھا خیال نہ رکھتا تھا۔ تو نبی کریم ﷺ نے فرمایا، ”ان کا علم حضرت خضر علیہ السلام کے علم سے ہے“۔

اور میں نے یہ خواب بھی دیکھا کہ آسمان سے تین ستارے پے در پے زمین پر گرے اور ابوحنیفہ، مسعود بن کدام اور سفیان ثوری بن گنے۔ (رحمۃ اللہ یہ خواب محمد بن مقائل رحمۃ اللہ سے بیان کیا تو وہ رونے لگے اور فرمایا، ”واقعی یہ علماء دین کے ستارے ہیں“۔ (الخیرات الحسان: ۲۳۳)

فضل بن خالد رحمۃ اللہ فرماتے ہیں کہ میں نے خواب میں رسول کریم ﷺ کی زیارت کی تعریض کیا، میرے آقا! آپ ابوحنیفہ رضی اللہ عنہ کے علم کے بارے میں کیا ارشاد فرماتے ہیں؟ تو آپ نے ارشاد فرمایا، ”یہ ایسا علم ہے کہ جس کی لوگوں کو ضرورت ہے“۔

مسد دبن عبد الرحمن بصری رحمۃ اللہ سے روایت ہے کہ میں مکہ میں رکن یمانی اور مقام ابراہیم کے درمیان فجر سے پہلے سو گیا تو خواب میں کی زیارت ہوئی۔ میں نے عرض کی، یا رسول اللہ ﷺ! آپ اس شخص کے بارے میں کیا فرماتے ہیں جو کوفہ میں ہے اور جس کا نام نعمان بن ثابت ہے۔ کیا میں اس سے علم حاصل کروں؟ تو آپ نے فرمایا، ”ہاں! ان سے علم حاصل کرو۔ وہ بہت اچھے فقیر ہیں۔“ تو میں خدا سے مغفرت کی دعا مانگتے ہوئے بیدار ہوا کیونکہ میں نعمان رحمۃ اللہ کو بہت برا سمجھتا تھا۔ اس کے بعد وہ مجھے محبوب ہو گئے۔ (ایضاً: ۲۳۹، مناقب للموفق: ۲۵۲)

یہ تو ان خوابوں کا بیان تھا جو امام عظیم ابوحنیفہ رضی اللہ عنہ کے وصال سے قبل دیکھے گئے۔ اب وہ خواب بیان کیے جاتے ہیں جو آپ کے وصال کے بعد دیکھے گئے۔

حضرت حفص بن غیاث رحمۃ اللہ سے فرمایا، ”امام عظیم رضی اللہ عنہ کے وصال کے بعد میں نے آپ کو خواب میں دیکھا تو پوچھا، اللہ تعالیٰ نے آپ سے کیا معاملہ کیا، فرمایا، مجھے بخش دیا گیا۔ میں نے پوچھا، آپ کے قیاس کا کیا بنا؟ فرمایا، میرا قیاس عبد اللہ بن مسعود رضی اللہ عنہ جیسا تکلا۔“

مقاتل بن سلیمان رحمۃ اللہ تفسیر کے امام تھے۔ انکی مجلس میں ایک شخص نے اٹھ کر پہلے لوگوں سے اپنے نیک ہونے کی گواہی لی اور پھر یہ خواب بیان کیا، کہ میں نے دیکھا، ”ایک شخص سفید پوشاک پہننے آسمان سے بغداد کے سب سے اوپنے مینار پر اتر رہا ہے اور پھر سارے شہر میں اعلان ہوتا ہے لوگوں اور زیارت کرو۔“ مقاتل رحمۃ اللہ فرماتے ہیں، ”اس خواب کی تعبیر یہ ہے کہ آج دنیا کے اسلام کا کوئی بہت بڑا عالم رخصت ہو گیا ہو گا۔ صح ہوئی تو معلوم ہوا کہ گذشتہ روز امام عظیم رحمۃ اللہ کا وصال ہو گیا ہے۔ یہ سن کر مقاتل رحمۃ اللہ خوب روئے اور فرمایا، آج وہ رخصت ہو گیا جو امتِ مصطفیٰ ﷺ کی مشکلات آسان کیا کرتا تھا۔“ (مناقب للموفق: ۲۵۲)

صالح بن خلیل رحمۃ اللہ فرماتے ہیں، مجھے خواب میں نبی کریم ﷺ کی زیارت ہوئی، دیکھا کہ آپ کے ساتھ حضرت علی رضی اللہ عنہ بھی کھڑے ہیں اسی اثناء میں امام ابوحنیفہ رضی اللہ عنہ حاضر ہوئے۔ حضرت علی رضی اللہ عنہ نے آگے بڑھ کر آپ کی تعظیم کی اور حضور ﷺ اس منظر کو دیکھ کر بہت خوش ہو رہے تھے۔ (ایضاً: ۲۵۳)

اسی طرح ایک اور شخص نے خواب میں دیکھا کہ امام عظیم رضی اللہ عنہ ایک تخت پر جلوہ فرمائیں اور آپ ایک بہت بڑے رجڑ میں بعض لوگوں کے نام اور انکے لیے انعامات لکھتے جا رہے ہیں۔ اس شخص نے پوچھا، اللہ تعالیٰ نے آپ سے کیا معاملہ کیا اور یہ رجڑ کیسا ہے؟ آپ نے فرمایا، اللہ تعالیٰ نے میرے عمل اور مذہب کو قبولیت عطا فرمائی اور مجھے بخش دیا، پھر امتِ مصطفیٰ ﷺ کی لیے میری دعائیں اور شفاعت بھی قبول فرمائی۔ پوچھا گیا، آپ کتنے علم والے کے نام لکھ رہے ہیں؟ فرمایا، جسے اتنا بھی علم ہو کہ راکھ سے تم ناجائز ہے تو اس کا نام بھی لکھ لیتا ہوں۔ (ایضاً: ۲۵۵)

سیدنا علی ہجویری المعروف داتا گنج بخش رحمۃ اللہ علیہ فرماتے ہیں، حضرت معاذ الرازی رحمۃ اللہ کہتے ہیں کہ میں نے خواب میں حضور ﷺ کا دیدار کیا اور عرض کی، یا رسول ﷺ! میں آپ کو کہاں تلاش کروں؟ آپ نے فرمایا، عند علم ابی حنیفة۔ ”ابوحنیفہ کے علم میں،“

داتا صاحب رحمۃ اللہ پھر اپنا واقعہ تحریر کرتے ہیں کہ میں ایک بار حضرت بلال رضی اللہ عنہ کے مزار کے پاس سورا تھا کہ میں نے خواب میں دیکھا کہ میں مکہ مکرمہ میں ہوں اور حضور ﷺ باب شیبہ سے تشریف لائے اور ایک بوڑھے آدمی کو اس طرح گود میں لیے ہوئے تھے جیسے والدین چھوٹے بچوں کو سینے سے چھٹا لیتے ہیں۔ میں نے آگے بڑھ کر قدم بوی کی اور میں حیران تھا کہ یہ خوش نصیب معمر شخص کون ہے جسے سر کا رد و عالم ﷺ نے اپنے سینہ مبارک سے لگایا ہوا ہے۔

حضور ﷺ نے میرے دل کی بات سمجھی اور فرمایا، ”یہ مسلمانوں کا امام ہے اور تیرے دیار کا رہنے والا ابوحنیفہ ہے۔“ (کشف الحجب: ۱۶۵)

یہ بات غور طلب ہے کہ کوئی بڑا آدمی اگر آگے چل رہا ہو اور بچا کے پیچھے چلے تو یہ خطرہ ہوتا ہے کہ کہیں وہ بچہ گرنہ جائے۔ یونہی کوئی بچہ اگر کسی بڑے کی انگلی پکڑ کر چلے تو بھی گرنے کا امکان موجود ہوتا ہے۔ داتا صاحب رحمۃ اللہ سے یہ نہیں دیکھا کہ امام عظیم رضی اللہ عنہ آقا و مولیٰ ﷺ کے نقشِ قدم پر چل رہے ہیں اور نہ ہی یہ دیکھا کہ وہ آقا کریم ﷺ کی انگلی پکڑ کر چل رہے ہیں بلکہ یہ دیکھا کہ امام عظیم رضی اللہ عنہ خود نہیں چل رہے بلکہ مصطفیٰ کریم ﷺ انہیں گود میں لے کر چلا رہے ہیں اس لیے ان کی فقہ میں خطأ نہیں ہے۔ حضرت داتا صاحب قدس سرہ فرماتے ہیں،

”رسول کریم ﷺ سہو خطا سے بالاتر ہیں اور یہ ناممکن ہے کہ جسے ان کا سہارا نصیب ہو، وہ سہو خطا کا مرکب ہو سکے۔“ (ایضاً: ۱۶۶) سبحان اللہ!

بَابُ پنجم (5)

وصایا اور صحیتیں:

سیدنا امام اعظم ابوحنیفہ رضی اللہ عنہ نے اپنے شاگردوں کو چند صحیتیں فرمائیں جو ظاہری اصلاح اور باطنی تربیت میں بنیادی اور اہم حیثیت کی حامل ہیں۔

آپ نے اپنے شاگردوں سے فرمایا،

”تم سب میرے دل کا سرو اور آنکھوں کی ٹھنڈک ہو اور میرا حزن و ملاں دور کرنے والے ہو۔ میں نے تمہارے لیے فقہ کی سواری تیار کی، اسکی زین کس دی اور اسکی لگام تمہارے ہاتھ میں پکڑا دی۔ ایک وقت آنے والا ہے کہ بڑے بڑے اہل علم تمہارے فیصلے سنائیں گے اور تمہارے نقش قدم پر چلیں گے۔ تم میں سے ہر ایک قاضی بننے کی صلاحیت رکھتا ہے۔ میں تم کو اللہ تعالیٰ کا واسطہ دیکر چند صحیتیں کرنا چاہتا ہوں۔

اللہ تعالیٰ نے جو علم تمہیں عطا فرمایا اس علم کو ملکوم ہونے کی ذلت سے بچانا۔ جب تم میں سے کوئی قاضی بن جائے تو لوگوں کے مسائل حل کرے ان کا حاکم نہ بنے۔ لوگوں کو انصاف مہیا کرنا اور اگر کوئی خرابی محسوس ہو تو فوراً منصب قضاۃ سے علیحدہ ہو جانا، تنخواہ اور دولت کے لائق میں اس سے چمٹنے نہ رہنا۔ ہاں اگر ظاہر و باطن ایک ہوں تو پھر قضاۃ کے منصب پر قائم رہ کو خلق خدا کی امداد کرنا۔

ایسے لوگ جو امور دنیا سے علیحدہ ہو کر محض اللہ کی رضا کے لیے یہ عہدہ قبول کرتے ہیں ان کے لیے تنخواہ حلال ہے۔ اگر تم قاضی بن جاؤ تو لوگوں کے سامنے پردے نہ لگا دینا کہ وہ تمہیں مل نہ سکیں۔ ان کے لیے اپنی عدالت کے دروازے کھلنے، پانچوں وقت کی نماز جامع مسجد میں ادا کرنا اور نماز کے بعد اعلان کرنا، جسے انصاف کی ضرورت ہو اس کے لیے عدالت کے دروازے کھلنے ہیں۔ عشاء کے بعد تین بار یہ اعلان کرنا۔ اگر بیمار ہو جاؤ اور عدالت میں نہ جاسکو تو اتنے دنوں کی تنخواہ نہ لینا۔ یاد رکھو انصاف نہ کرنے والے قاضی کی امامت باطل ہوتی ہے۔ ایسے قاضی کا فیصلہ بھی درست نہیں۔ اگر کوئی گناہ یا جرم کرے تو قاضی کا فرض ہے کہ اس کو روکے یا سزا دے۔ (مناقب للهوقن: ۷۷ ملخصاً)

امام اعظم رضی اللہ عنہ نے اپنے خاص شاگردوں امام ابو یوسف رحمہ اللہ اور امام یوسف بن خالد سمیٰ رحمہ اللہ کے نام جو وصایا تحریر فرمائے وہ بلاشبہ نہ صرف امام اعظم رضی اللہ عنہ کے ایک مشتق باپ، مہربان استاد، عظیم دانشور اور ماہر نفیات ہونے کا منہ بولتا ثبوت ہیں بلکہ آپ کے عمر بھر کے تجربات کا نچوڑ، اسلامی تعلیمات کا عطر اور دینی و دنیاوی امور میں فلاج اور کامیابی کی ضمانت ہیں۔ مزید یہ کہ یہ صحیتیں خواص و عوام دونوں کے لیے یکساں نصیحت آموز ہیں۔ یہ دونوں وصایا پیش خدمت ہیں:-

1۔ امام ابو یوسف رحمہ اللہ کے نام:

امام ابو یوسف رحمہ اللہ کے نام امام اعظم رضی اللہ عنہ کی وصیت جبکہ امام ابو یوسف رحمہ اللہ کی ذات سے رشد و بدایت اور حسن سیرت و کردار کے آثار ظاہر ہوئے اور وہ لوگوں سے معاملات کی جانب متوجہ ہوئے۔ امام اعظم رضی اللہ عنہ نے انھیں یہ وصیت فرمائی کہ اے یعقوب !!!

حاکم کے ساتھ محتاج طرزِ عمل:

سلطان وقت کی عزت کرو اور اس کے مقام کا خیال رکھو۔ اور اس کے سامنے دروغ گوئی سے خاص طور سے پر ہیز کرو۔ اور ہر وقت اس کے پاس حاضر نہ رہو جب تک کہ تمہیں کوئی علمی ضرورت مجبور نہ کرے۔ کیونکہ جب تم اس سے کثرت سے ملوگے تو وہ تمہیں خمارت کی نظر سے دیکھے گا اور تمہارا مقام اس کی نظروں سے گر جائے گا۔ پس تم اسکے ساتھ ایسا معاملہ رکھو جیسا کہ آگ کے ساتھ رکھتے ہو کہ تم اس سے نفع بھی اٹھاتے ہو اور دور بھی رہتے ہو، اس کے قریب تک نہیں جاتے کیونکہ اکثر حاکم اپنی ذات اور اپنے مفادات کے علاوہ کچھ اور دیکھنا پسند نہیں کرتے۔

تم حاکم کے قریب کثرت کلام سے بچو کہ وہ تمہاری گرفت کرے گا تاکہ اپنے حاشیہ نشینوں کو یہ دکھلائے کہ وہ تم سے زیادہ علم رکھتا ہے۔ اور تمہارا مجامدہ کرے گا تاکہ تم اس کے حواریوں کی نظروں میں حقیر ہو جاؤ۔ بلکہ ایسا طرزِ عمل اختیار کرو جب اس کے دربار میں جاؤ تو وہ دوسروں کے مقابلے میں تمہارے رتبہ کا خیال رکھ۔ اور سلطان کے دربار میں کسی ایسے وقت نہ جاؤ جب وہاں دیگر ایسے اہل علم موجود ہوں جن کو تم جانتے نہ ہو۔ اس لئے کہ

اگر تم تھارا علمی رتبہ ان سے کم ہو گا تو ممکن ہے کہ تم ان پر برتری ثابت کرنے کی کوشش کرو مگر یہ جذبہ تھمارے لئے نقصان دہ ہو گا۔ اگر تم ان سے زیادہ صاحب علم ہو تو شاید تم ان کو کسی بات پر جھڑک دواور اس وجہ سے تم حاکم وقت کی نظروں سے گر جاؤ۔

جب سلطان وقت تھیں کوئی منصب عطا کرے تو اس وقت تک قبول نہ کرنا جب تک یہ معلوم نہ ہو جائے کہ وہ تم سے یا تھمارے مسلک سے علم و قضایا کے بارے میں مطمئن ہے تاکہ فیصلوں میں کسی دوسرے مسلک پر عمل کی حاجت نہ ہو۔ اور سلطان کے مقربین اور اس کے حاشیہ نشینوں سے میل جوں مت رکھنا، صرف سلطان وقت سے رابطہ رکھنا اور اس کے حاشیہ برداروں سے الگ رہنا تاکہ تھمارا وقار اور عزت برقرار رہے۔

عوام کے ساتھ محتاط طرزِ عمل:

عوام کے پوچھنے گئے مسائل کے علاوہ ان سے بلا ضرورت بات چیت نہ کیا کرو۔ عوام الناس اور تاجر ووں سے علمی باتوں کے علاوہ دوسری باتیں نہ کیا کرو تاکہ ان کو تھماری محبت و رغبت میں مال کالا لج نظر نہ آئے ورنہ لوگ تم سے بدظن ہوں گے اور یقین کر لیں گے کہ تم ان سے رشوت لینے کا میلان رکھتے ہو۔ عام لوگوں کے سامنے ہٹنے اور زیادہ مسکرانے سے باز رہو اور بازار میں بکثرت جایا نہ کرو۔ بے ریش لڑکوں سے زیادہ بات چیت نہ کیا کرو کہ وہ فتنہ ہیں البتہ چھوٹے بچوں سے بات کرنے میں کوئی حرج نہیں بلکہ ان کے سروں پر شفقت سے ہاتھ پھیرا کرو۔

عام لوگوں اور بوڑھے لوگوں کے ساتھ شاہراہ پر نہ چلو، اس لئے کہ اگر تم ان کو آگے بڑھنے دو گے تو اس سے علم دین کی بے تو قیری ظاہر ہو گی اور اگر تم ان سے آگے چلو گے تو یہ بات بھی معیوب ہو گی کہ وہ عمر میں تم سے بڑے ہیں۔ حضور ﷺ نے ارشاد فرمایا ہے کہ ”جو شخص چھوٹوں پر شفقت نہیں کرتا اور بزرگوں کی عزت نہیں کرتا وہ ہم میں سے نہیں ہے۔“

کسی را گہندر پر نہ بیٹھا کرو اور اگر بیٹھنے کا دل چاہے تو مسجد میں بیٹھا کرو۔ بازاروں اور مساجد میں کوئی چیز نہ کھایا کرو۔ پانی کی سبیل اور وہاں پانی پلانے والوں کے ہاتھ سے پانی نہ پیو۔ محمل، زیور اور انواع و اقسام کے ریشمی ملبوسات نہ پہنو کہ اس سے غرور پیدا ہوتا ہے اور رعنونت جھلکتی ہے۔

ازدواجی آداب:

اپنی فطری حاجت کے وقت بقدر ضرورت گفتگو کے سوابست پر اپنی بیوی سے زیادہ بات نہ کرو۔ اور اس کے ساتھ کثرت سے لمس و مس اختیار نہ کرو، اور جب بھی اسکے پاس جاؤ تو اللہ کے ذکر کے ساتھ جاؤ۔ اور اپنی بیوی سے دوسروں کی عورتوں کے بارے میں بات نہ کیا کرو کہ وہ تم سے بے تکلف ہو جائیں گی اور بہت ممکن ہے کہ جب تم دوسری عورتوں کا ذکر کرو گے تو وہ تم سے دوسرے مردوں کے متعلق بات کریں گی۔

اگر تمارے لئے ممکن ہو تو کسی ایسی عورت سے نکاح نہ کرو جس کے شوہرنے اس کو طلاق دی ہو اور باپ، ماں یا سابقہ خاوند سے لڑکی موجود ہو۔ لیکن صرف اس شرط پر کہ تھمارے گھر اس کا کوئی رشتہ دار نہیں آئے گا۔ اس لئے کہ جب عورت مال دار ہو جاتی ہے تو اس کا باپ دعویٰ کرتا ہے کہ اس عورت کے پاس جو بھی مال ہے وہ سب اس کا ہے اور اس عورت کے پاس امانت کے طور پر رکھا ہے۔ اور دوسری شرط یہ رکھے کہ جہاں تک ممکن ہو گا وہ بھی اپنے والد کے گھر نہیں جائے گی۔

اور نکاح کے بعد تم اس بات پر راضی نہ ہو جانا کہ تم شب زفاف سرال میں گزارو گے ورنہ وہ لوگ تھمارا مال لے لیں گے اور اپنی بیٹی کے سلسلہ میں انتہائی لامبے کام لیں گے۔ اور صاحب اولاد خاتون سے شادی نہ کرنا کہ وہ تمام مال اپنی اولاد کے لئے جمع کرے گی اور ان پر ہی خرچ کرے گی اس لئے کہ اس کو اپنی اولاد تھماری اولاد سے زیادہ پیاری ہو گی۔ تم اپنی دو بیویوں کو ایک ہی مکان میں نہ رکھنا، اور جب تک دو بیویوں کی تمام ضروریات کو پورا کرنے کی قدرت نہ ہو، دوسرا نکاح نہ کرنا۔

امورِ زندگی کی ترتیب:

(امورِ زندگی کی بہترین ترتیب یہ ہے کہ) پہلے علم حاصل کرو پھر حلال ذرائع سے مال جمع کرو اور پھر ازدواجی رشتہ اختیار کرو۔ علم حاصل کرنے کے زمانے میں اگر تم مال کمانے کی جدوجہد کرو گے تو تم حصول علم سے قادر ہو گے۔ اور یہ مال تھیں باندیوں اور غلاموں کی خریداری پر اکسائے گا اور تحصیل علم سے قبل ہی تھیں دنیا کی لذتوں اور عورتوں کے ساتھ مشغول کر دے گا، اس طرح تھمارا وقت ضائع ہو جائے گا۔ اور جب تمہارے اہل و

عیال کی کثرت ہو جائے گی تو تمھیں ان کی ضروریات پوری کرنے کی فکر ہو جائے گی اور تم علم سیکھنا چھوڑ دو گے۔

اس لیے علم حاصل کرو آغازِ شباب میں جب کہ تمھارے دل و دماغ دنیا کے بھیڑوں سے فارغ ہوں پھر مال کمانے کا مشغله اختیار کروتا کہ شادی سے قبل تمہارے پاس بقدر ضرورت مال ہو کر اسکے بغیر اہل و عیال کی ضروریات دل کو تشویش میں بٹلا کر دیتی ہیں لہذا کچھ مال جمع کرنے کے بعد ہی ازدواجی تعلق قائم کرنا چاہیے۔

سیرت و کردار کی تعمیر:

اللہ تعالیٰ سے ڈرتے رہو، ادا نے امانت اور ہر خاص و عام کی خیرخواہی کا خصوصی خیال رکھو اور لوگوں کو عزت دو تاکہ وہ تمھاری عزت کریں۔ ان کی ملکداری سے پہلے ان سے زیادہ میل جوں نہ رکھو اور ان سے میل جوں میں مسائل کا تذکرہ بھی کرو کہ اگر مخاطب اس کا اہل ہو گا تو جواب دے گا۔ اور عام لوگوں سے دینی امور کے ضمن میں علم کلام (عقائد کے عقلی دلائل) پر گفتگو سے پرہیز کرو کہ وہ لوگ تمھاری تقیید کریں گے اور علم کلام میں مشغول ہو جائیں گے۔

جو شخص تمھارے پاس استفباء کے لئے آئے اس کو صرف اس کے سوال کا جواب دو اور دوسرا کسی بات کا اضافہ نہ کرو ورنہ اس کے سوال کا غیر محتاط جواب تھیں تشویش میں بٹلا کر سکتا ہے۔ علم سکھانے سے کسی حالت میں اعراض نہ کرنا اگرچہ تم دس سال تک اس طرح رہو کہ تمھارا نہ کوئی ذریعہ معاش ہو، نہ کوئی اکتسابی طاقت، کیونکہ اگر تم علم سے اعراض کرو گے تو تمھاری معیشت (گزر بسر) ٹنگ ہو جائے گی۔

تم اپنے ہر فقة سکھنے والے طالب علم پر ایسی توجہ رکھو کہ گویا تم نے ان کو اپنا بیٹا اور اولاد بنا لیا ہے تاکہ تم ان میں علم کی رغبت کے فروغ کا باعث بنو۔ اگر کوئی عام شخص اور بازاری آدمی تم سے جھگڑا کرے تو اس سے جھگڑا نہ کرنا ورنہ تمھاری عزت چلی جائے گی۔ اور اظہارِ حق کے موقع پر کسی شخص کی جاہ و حشمت کا خیال نہ کرو اگرچہ وہ سلطان وقت ہو۔

جنشی عبادت دوسرے لوگ کرتے ہیں اس سے زیادہ عبادت کرو، ان سے کمتر عبادت کو اپنے لئے پسند نہ کرو بلکہ عبادت میں سبقت اختیار کرو۔ کیونکہ عوام جب کسی عبادت کو بکثرت کر رہے ہوں اور پھر وہ دیکھیں کہ تمھاری توجہ اس عبادت پر نہیں ہے تو وہ تمھارے متعلق عبادت میں کم رغبت ہونے کا گمان کریں گے اور یہ سمجھیں گے کہ تمھارے علم نے تمھیں کوئی نفع نہیں پہنچایا سوائے اسی نفع کے جو ان کو انکی جہالت نے بخشتا ہے جس میں وہ بٹلا ہیں۔

معاشرتی آداب:

جب تم کسی ایسے شہر میں قیام کرو جس میں اہل علم بھی ہوں تو وہاں اپنی ذات کے لئے کسی امتیازی حیثیت کو اختیار نہ کرو، بلکہ اس طرح رہو کہ گویا تم بھی ایک عام سے شہری ہو، تاکہ ان کو یقین ہو جائے کہ تمھیں ان کی جاہ و منزلت سے کوئی سروکار نہیں ہے ورنہ اگر انہوں نے تم سے اپنی عزت کو خطرے میں محسوس کیا تو وہ سب تمھارے خلاف کام کریں گے اور تمھارے مسلک پر کچھ اچھا لیں گے اور (ان کی شہ پر) عوام بھی تمھارے خلاف ہو جائیں گے اور تمھیں بڑی نظر سے دیکھیں گے جس کی وجہ سے تم ان کی نظر وہ میں کسی قصور کے بغیر مجرم بن جاؤ گے۔

اگر وہ تم سے مسائل دریافت کریں تو ان سے مناظرہ یا جلسہ گا ہوں میں بحث و تکرار سے باز رہو اور جو بات ان سے کرو، واضح دلیل کے ساتھ کرو۔ اور ان کے اس امتذہ کو طعنہ نہ دو، ورنہ تمھارے اندر بھی کیڑے نکالیں گے۔ تمہیں چاہیے کہ لوگوں سے ہوشیار رہو اور اپنے باطنی احوال کو اللہ تعالیٰ کے لیے ایسا خالص بنا لو جیسا کہ تمھارے ظاہری احوال ہیں۔ اور علم کا معاملہ اصلاح پذیر نہیں ہوتا تا وقتنکہ تم اس کے باطن کو اس کے ظاہر کے مطابق نہ بنا لو۔

آدابِ زندگی:

جب سلطان وقت تھیں کوئی ایسا منصب دینا چاہے جو تمھارے لیے مناسب نہیں ہے تو اس وقت تک قبول نہ کرو جب تک کہ تمھیں یہ معلوم نہ ہو جائے کہ اس نے جو منصب تھیں سونپا ہے وہ محض تمھارے علم کی وجہ سے سونپا ہے۔ اور مجلس فکر و نظر میں ڈرتے ہوئے کلام مت کرو کیونکہ یہ خوفزدگی کلام میں اثر انداز ہو گی اور زبان کو ناکارہ بنادے گی۔

زیادہ ہنسنے سے پرہیز کرو کیونکہ زیادہ ہنسنا دل کو مردہ بنادیتا ہے۔ چلنے کے دوران سکون و اطمینان سے چلو اور امورِ زندگی میں ریادہ بیکت پسندہ ہو اور برو تھیں پیچھے سے آواز دے اس کی آواز کا جواب مت دو کہ پیچھے سے آواز چوپا یوں کو دی جاتی ہے۔ اور گفتگو کے وقت نہ چیخو اور نہ ہی اپنی آواز کو زیادہ بلند کرو۔ سکون اور قلبِ حرکت کو اپنی عادات میں شامل کروتا کہ لوگوں کو تمہاری ثابتِ قدیمی کا یقین ہو جائے۔

لوگوں کے سامنے اللہ تعالیٰ کا ذکر کثرت سے کروتا کہ لوگ تم سے اس خوبی کو حاصل کر لیں۔ اور اپنے لئے نماز کے بعد ایک وظیفہ مقرر کر لو جس میں تم قرآن کریم کی تلاوت کرو اور اللہ تعالیٰ کا ذکر کرو۔ اور صبر و استقامت کی دولت جو رب کریم نے تم کو بخشی ہے اور دیگر جو نعمتیں عطا کی ہیں، ان پر اس کا شکر ادا کرو اور اپنے لئے ہر ماہ کے چند ایام روزہ کے لئے مقرر کر لوتا کہ دوسرے لوگ اس میں بھی تمہاری پیروی کریں۔

اپنے نفس کی دیکھ بھال رکھو اور دوسروں کے رویہ پر بھی نظر رکھوتا کہ تم اپنے علم کے ذریعہ سے دنیا اور آخرت میں لفج اٹھاؤ۔ تمہیں چاہیے کہ بذاتِ خود خرید و فروخت مت کرو بلکہ اس کے لئے ایک ایسا خدمت گار رکھو جو تمہاری ایسی حاجتوں کو حسن و خوبی پورا کرے اور تم اس پر اپنے دنیاوی معاملات میں اعتماد کرو۔ اپنے دنیاوی معاملات اور خود کو درپیش صورت حال کے بارے میں بے فکر مرت رہو کیونکہ اللہ تعالیٰ تم سے ان تمام چیزوں کے بارے میں سوال کرے گا۔

سلطان وقت سے اپنے خصوصی تعلق کو لوگوں پر ظاہرنہ ہونے دو اگرچہ تمہیں اس کا قرب حاصل ہو ورنہ لوگ تمہارے سامنے اپنی حاجتیں پیش کریں گے اور اگر تم نے لوگوں کی حاجتوں کو اس کے دربار میں پیش کرنا شروع کر دیا تو وہ تمہیں تمہارے مقام سے گرادے گا اور اگر تم نے ان کی حاجتوں کی تکمیل کے لیے کوشش نہ کی تو حاجت مند تمہیں الزام دیں گے۔

آداب و عنوٹ و نصیحت:

غلط باتوں میں لوگوں کی پیروی نہ کرو بلکہ صحیح باتوں میں ان کی پیروی کرو۔ جب تم کسی شخص میں بڑائی دیکھو تو اس شخص کا تذکرہ اس بڑائی کے ساتھ نہ کرو بلکہ اس سے بھلانی کی امید رکھو۔ اور جب وہ بھلانی کرے تو اس کی اس بھلانی کا ذکر کرو۔ البتہ اگر تمہیں اس کے دین میں خرابی معلوم ہو تو لوگوں کو اس سے ضرور آگاہ کر دوتا کر لوگ اس کی ابیاع نہ کریں اور اس سے دور رہیں۔ حضور ﷺ نے ہدایت فرمائی ہے کہ فاسق و فاجر آدمی جس بڑائی میں بدلتا ہے اسے بیان کرو تاکہ لوگ اس سے بچیں اگرچہ وہ شخص صاحبِ جاہ و منزلت ہو۔

اس طرح جس شخص کے دین میں تم خلل دیکھو اسے بھی بیان کرو، اور اس کے عزت و مرتبہ کی پرواہ نہ کرو۔ بلاشبہ اللہ تعالیٰ تمہارا اور اپنے دین کا میعنی اور مددگار ہے۔ اگر تم ایک مرتبہ ایسا کر دو گے تو وہ لوگ تم سے ڈریں گے اور کوئی شخص دین میں نئے گمراہ کن افکار و اعمال کے اظہار کی جسارت نہیں کر سکے گا۔

جب تم سلطان وقت سے خلاف دین کوئی بات دیکھو تو اس کو اپنی اطاعت اور وفاداری کا یقین دلاتے ہوئے آگاہ کر دو۔ یہ اظہار و فداداری اس وجہ سے ہے کہ اس کا ہاتھ تمہارے ہاتھ سے زیادہ قوی ہے۔ چنانچہ تم اس طرح اظہارِ خیال کرو کہ جہاں تک آپ کے اقتدار اور غلبہ کا تعلق ہے میں آپ کا فرمان بردار ہوں بجز اس کے کہ میں آپ کی فلاں عادت کے سلسلہ میں جو دین کے مطابق نہیں ہے آپ کی توجہ مبذول کراتا ہوں۔ اگر تم نے ایک بار سلطان و حاکم کے ساتھ اس جرأت سے کام لیا تو وہ تمہارے لئے کافی ہوگی، اس لئے کہ تم اگر اس سے بار بار کہو گے تو وہ شاید تم پر ختنی کرے اور اس میں دین کی ذلت ہوگی۔

اگر وہ ایک بار یاد و بار بختنی سے پیش آئے اور تمہاری دینی جدوجہد کا اور امر بالمعروف میں تمہاری رغبت کا اندازہ کرے اور اس وجہ سے وہ دوسری مرتبہ خلاف دین حرکت کرے تو اس سے اس کے گھر پر تھائی میں ملاقات کرو اور دین کی رو سے نصیحت کا فریضہ ادا کرو۔ اگر حاکم وقت مبتدع ہے تو اس سے دو بد و بحث کرو اگرچہ وہ سلطان ہے اور اس سلسلہ میں کتاب و سنت رسول ﷺ میں سے جو تمہیں یاد ہو اسے یاد دلاؤ۔ اگر وہ ان باتوں کو قبول کر لے تو تھیک ہے ورنہ اللہ تعالیٰ سے دعا کرو کہ وہ اس سے تمہاری حفاظت فرمائے۔

تم موت کو یاد رکھو اور اپنے ان اساتذہ کے لئے جن سے تم نے علم حاصل کیا ہے، استغفار کیا کرو اور قرآن مجید کی تلاوت کر تے رہو۔ قبرستان، مشائخ

اور با برکت مقامات کی کثرت سے زیارت کیا کرو اور عام مسلمانوں کے ان خوابوں کو جو نبی کریم ﷺ اور صاحبوں سے متعلق تحسیں سائے جائیں گے۔
مسجد ہو یا قبرستان یعنی ہر جگہ توجہ سے سنوار نفس پرستوں میں سے کسی کے پاس نہ بیٹھو۔ سوائے اسکے کہ کسی کو دین کی طرف بلانا ہو۔ حکیل کو دار گالم گلوچ سے اجتناب کرو اور جب موذن اذان دے تو عوام سے قبل مسجد میں داخل ہونے کی تیاری کروتا کہ عام لوگ اس بات میں تم سے آگے نہ نکل جائیں۔

سلطان وقت کے قرب جوار میں رہائش اختیار نہ کرو۔ اگر اپنے ہمسائے میں کوئی بڑی بات دیکھو تو پوشیدہ رکھو کہ یہ بھی امانت داری ہے اور لوگوں کے بھیہ ظاہرنہ کرو اور جو شخص تم سے کسی معاملہ میں مشورہ لے تو اس کو اپنے علم کے مطابق صحیح مشورہ دو کہ یہ بات تم کو اللہ کے قریب کرنے والی ہے اور میری اس وصیت کو اچھی طرح یاد رکھنا کہ یہ وصیت تحسیں انشاء اللہ، دنیا اور آخرت میں نفع دے گی۔

اخلاقی حسنہ:

بخل سے اجتناب کرو کہ اس کی وجہ سے انسان دوسروں کی نظر و میں گر جاتا ہے۔ لاچی اور دروغ گونہ بنو۔ حق و باطل (یامداق و سنجیدگی) کو آپ میں خلط ملط نہ کیا کرو بلکہ تمام امور میں اپنی غیرت و حمیت کی حفاظت کرو۔ اور ہر حال میں سفید لباس زیب تن کرو۔ اپنی طرف سے حرص سے دوری اور دنیا سے بے رغبتی ظاہر کرتے ہوئے دل کاغذی ہونا ظاہر کرو۔ اور اپنے آپ کو مال دار ظاہر کرو اور تنگ دستی ظاہرنہ ہونے دو اگرچہ فی الواقع تم تنگ دست ہو۔

باہم بتو اور جس شخص کی ہمت کم ہو گی اس کا درج بھی کم ہو گا اور راہ چلتے دائیں باہمیں توجہ نہ کرو بلکہ ہمیشہ زمین کی جانب نظر رکھو اور جب تم حمام میں داخل ہو تو حمام اور نشت گاہ کی اجرت دوسرے لوگوں سے زیادہ دوتا کہ ان پر تمہاری اعلیٰ ہمتی ظاہر ہو اور وہ تحسیں باعظمت انسان خیال کریں۔ اور اپنا سامان تجارت کار گیروں کے پاس جا کر خود ان کے حوالے نہ کیا کرو بلکہ اسکے لیے ایک با اعتماد ملازموں کو جو یہ امور انجام دیا کرے اور درہم و دینار کی خرید و فروخت میں ذہانت سے کام لو یعنی لین دین میں چوکس رہو اور اپنے حق کے لئے کوشش کرو۔

نیز درہموں کا وزن خود نہ کیا کرو بلکہ اس معاملہ میں بھی کسی با اعتماد شخص سے کام لو۔ اور متاع دنیا جس کی اہل علم کے نزد یک کوئی قد نہیں ہے، اسے حقیر جانو کہ اللہ کے پاس جو نعمتیں ہیں وہ دنیا سے بہتر ہیں۔ غرضیکہ اپنے دنیاوی معاملات کسی دوسرے شخص کے پر دکر دوتا کہ تمہاری توجہ علم دین پر پوری طرح مرکوز رہے۔ یہ طرزِ عمل تمہاری ضروریات کی تکمیل کا زیادہ محافظہ ہے۔

پاگلوں سے اور ان اہل علم سے جو جھٹ اور مناظرہ کے اسلوب سے بے بہرہ ہیں کلام نہ کرو۔ اور وہ لوگ جو جاہ پرست ہیں اور لوگوں کے معاملات میں عجیب و غریب مسائل کا ذکر کرتے رہتے ہیں، وہ تحسیں کسی طرح نیچا دکھانے کے خواہش مند ہوں گے اور اپنی اناکے مقابلہ میں وہ تمہاری کوئی پرواہ نہیں کریں گے اگرچہ وہ سمجھ لیں گے کہ تم حق پر ہو۔

اور جب بھی کسی بڑے رتبہ والے کے پاس جاؤ تو ان پر برتری حاصل کرنے کی کوشش نہ کرنا جب تک کہ وہ خود تحسیں بلند جگہ نہ عطا کر دیں تاکہ ان کی طرف سے تم کو کوئی اذیت نہ پہنچے۔ کسی قوم میں نماز کی امامت کے لئے پیش قدمی نہ کرو جب تک کہ وہ خود تحسیں ازرا و تعظیم مقدم نہ کریں۔ اور حمام میں دوپہر یا صبح کے وقت داخل نہ ہو اور سیر گاہوں میں بھی نہ جایا کرو (کہ وہ عوام کی جگہیں ہیں)۔

آداب مجلس:

سلاطین کے مظالم کے وقت وہاں حاضر نہ رہا کرو سوائے اس کے کہ تمہیں یقین ہو کہ اگر تم ان کوٹو گے تو وہ انصاف کریں گے۔ بصورت دیگر وہ تمہاری موجودگی میں کوئی ناجائز کام کریں گے اور بسا اوقات انھیں ٹوکنے کی تحسیں قدرت و ہمت نہ ہو گی تو لوگ تمہاری خاموشی کی بنا پر گمان کریں گے کہ سلاطین کا وہ ناجائز کام برحق ہے۔

علمی مجلس میں غصہ سے اجتناب کرو۔ اور عام لوگوں کو قصہ کہانیاں سنانے کا مشغل اختریار نہ کرو کہ قصہ گو کو جھوٹ بولے بغیر چارہ نہیں۔ جب تم کسی اہل علم کے ساتھ علمی نشت کا ارادہ کرو اور وہ فقہی مجلس ہے تو اس میں بیٹھو اور وہاں ان باتوں کو بیان کرو جو مناطب کے لئے تعلیم کا حکم رکھتی ہوں تاکہ

تمہاری حاضری سے لوگوں کو یہ دھوکہ نہ ہو کہ تمہارا ہم نشیں کوئی عالم ہے جب کہ وہ درحقیقت عالم نہ ہو۔ اور اگر وہ شخص فتویٰ بھتے ہاں ہے تو تو نویں بیان کرو ورنہ ضرورت نہیں ہے۔ اور اس مقصد کے لئے کہیں نہ بیٹھو کہ کوئی دوسرا شخص تمہاری موجودگی میں درس دیا کرے بلکہ اس کے پاس اپنے ساتھیوں میں سے کسی کو بھادوتا کہ وہ تھیں اس کی گفتگو کی کیفیت اور اور اس کے علم کے بارے میں بتاوے۔

ذکر کی مجالس میں یا اس شخص کی مجلس وعظ میں حاضری نہ دو جو تمہاری جاہ و منزالت یا تمہاری جانب سے اپنے تذکرے نفس کی نسبت سے مجلس قائم کرے بلکہ ان کی جانب اپنے شاگردوں میں سے کسی ایک شخص کی معیت میں اپنے اہل محلہ اور اپنے عوام کو جن پر تھیں اعتماد ہے متوجہ کرو (کہ وہ وہاں جایا کریں)۔ اور نکاح خوانی کا کام کسی خطیب کے حوالے کر دو اسی طرح نماز جنازہ اور عیدین کی امامت بھی کسی اور شخص کے حوالے کر دو۔ (آخری بات یہ کہ) ہمیں اپنی نیک دعاؤں میں فراموش نہ کرنا اور ان نصیحتوں کو میری جانب سے قبول کرو کہ یہ تمہارے اور دوسرے مسلمانوں کے فائدے کے لئے ہیں۔

2- یوسف بن خالد سمعتی رحمۃ اللہ کے نام:

یوسف بن خالد سمعتی رحمۃ اللہ نے امام اعظم رضی اللہ عنہ کی خدمت میں رہ کر جب علم حاصل کر لیا تو اپنے شہر بصرہ کو واپس ہونے کا ارادہ کیا اور آپ سے اجازت چاہی تو امام اعظم رضی اللہ عنہ نے فرمایا، میں تم سے چند باتیں کہنا چاہتا ہوں یہ باتیں تھیں ہر جگہ کام دیں گی خواہ لوگوں کے ساتھ معاملات ہوں یا اہل علم کے مراتب کا سوال ہو، تادیپ نفس کا مرحلہ ہو یا سیاسی امور کا، خواص و عوام کی تربیت کا معاملہ ہو یا عام حالات کی تحقیق مقصود ہو غرض کہ یہ باتیں دینی اور دنیاوی زندگی کے ہر موڑ پر کام آئیں گی اور لوگوں کی اصلاح کا ذریعہ ہوں گی۔

تعیر انسانیت:

اس نکتہ کو خوب سمجھو لو کہ جب تم انسانی معاشرے کو برآ سمجھو گے تو لوگ تمہارے دشمن بن جائیں گے چاہے وہ تمہارے ماں باپ ہی کیوں نہ ہوں اور جب اس معاشرے کے ساتھ اچھا سلوک کرو گے تو یہ معاشرہ تھیں عزیز رکھے گا اور اس کے افراد تمہارے ماں باپ بن جائیں گے۔

پھر فرمایا، ذراطمینان سے مجھے چند باتیں کہنے دو میں تمہارے لئے ایسے امور کی نشان دہی کئے دیتا ہوں جن کا خود بخود شکریہ کے ساتھ اعتراف کرنے پر مجبور ہو گے۔ تھوڑی دیر بعد فرمایا، دیکھو گویا میں تمہارے ساتھ ہوں اور تم بصرہ پہنچ گئے ہو اور تم اپنے مخالفوں کی طرف متوجہ ہو گئے اپنے آپ کو ان پر فوکیت دینے لگے۔

تم نے اپنے علم کی وجہ سے خود کو ان پر بڑا ثابت کیا ان کے ساتھ میں جوں کو برآ سمجھا ان کے معاشرے سے جدا ہوئے اور ان کی مخالفت پر کربستہ ہو گئے نتیجہ میں انہوں نے بھی تمہاری مخالفت کی، تم نے انھیں چھوڑ دیا تو انہوں نے بھی تھیں منہ نہیں لگایا، تم نے انھیں گالی دی ترکی پر ترکی جواب ملا۔ تم نے انھیں گراہ کھا تو انہوں نے بھی تھیں بدعی اور گراہ قرار دیا اور یوں سب کا دامن آ لودہ ہو گیا۔ اب تھیں ضرورت ہوئی کہ تم ان سے کہیں دور بھاگ جاؤ اور یہ کھلی حماقت ہے۔ وہ شخص کبھی اچھی سوچھ بوجھ کا نہیں ہو سکتا کہ اسے کسی سے واسطہ پڑے اور وہ کوئی راہ پیدا ہونے تک نباہ نہ کر سکے۔

معاشرتی حقوق:

جب تم بصرہ پہنچو گے تو لوگ تمہارا خیر مقدم کریں گے، تم سے ملنے کے لئے آئیں گے کیونکہ یہاں کامعاشرتی فریضہ ہے اب تم ہر ایک کو اس کا مقام عطا کرو بزرگوں کو عزت دو، علماء کی تعلیم کرو، بوڑھوں کی توقیر کرو، نوجوانوں سے نرمی کا برداشت کرو، عوام کے قریب رہو، نیک و بد کے پاس اٹھنا بیٹھنا رکھو۔ بادشاہ وقت کی تو یہ نہ کرو، کسی کو کم تر نہ سمجھو، اپنی مردودت اور شرافت کو پس پشت نہ ڈالو۔

اپناراز کسی پر فاش نہ کرو، بغیر پر کھے ہوئے کسی پر اعتماد نہ کر بیٹھو، خیس الطبع اور کمینوں سے میں جوں نہ رکھو، اس شخص سے محبت کا اظہار نہ کرو جو تمہیں ضروری ہے۔ سنو کہ احمدقوں سے مل کر خوشی کا اظہار نہ کرو اور ان کی دعوت قبول نہ کرو اور نہ ہی ان کا ہدیہ قبول کرو۔

نرم گفتاری، ضبط و تحمل، حسن اخلاق، کشادہ دلی اور اچھے لباس اور خوشبو کو اپنے لئے لازم رکھو۔ سواریوں میں ہمیشہ اچھی سواری ہی استعمال کرو۔ حوانج ضروری ہے کہ یہ کوئی وقت مقرر کروتا کہ ہر کام آسانی سے کرسکو۔ اپنے ساتھیوں سے غفلت نہ برتو، ان کی اصلاح کی سب سے پہلے فکر کرو مگر اس

میں نرمی کا دامن ہاتھ سے نہ جانے دو، نرم لہجہ میں گفتگو کرو، عتاب و تونخ سے بچو کے اس سے فیصلت کرنے والا ذیل ہوتا ہے۔ [ٹھیک اس بات کا موقع](http://www.rehman.net) دو کہ وہ تمہاری تادیب کریں، ایسا کرنے سے تمہارے حالات درست رہیں گے۔

تعیر سیرت:

نمایز کی پابندی کرو اور سخاوت سے کام لو کیونکہ بخیل آدمی کبھی بھی سردار نہیں بن سکتا۔ اپنا ایک مشیر کا رکھ لوجو تحسین لوگوں کے حالات سے مطلع کرتا رہے اور جب تحسین کوئی خراب بات نظر آئے تو اس کی اصلاح کرنے میں جلدی کرو اور جب اصلاح پا جائے تو اپنی عنایت اور رغبت کو اور بڑھاؤ۔ جو شخص تم سے ملے تم اس سے ملوا اور اس سے بھی مل جونہ ملے۔ جو شخص تمہارے ساتھ نیک سلوک کرے تم اس کے ساتھ ایسا ہی کرو اور جو کوئی بد خلقی سے پیش آئے تو تم حسن اخلاق کا ثبوت دو اور عفو و کرم کو مضبوطی سے تحام لوا۔ نیک کاموں کی طرف لوگوں کو متوجہ کرو اور جو تم سے بیزار ہو اس سے ترک تعلق کرلو۔ حقوق کی ادائیگی میں کوشش رہو۔

حقوق العباد:

اگر کوئی مسلمان بھائی یا بھار ہو جائے تو مزاج پر سی کرو اور اگر کوئی آنا جانا چھوڑ دے تو تم نہ چھوڑو۔ اگر کوئی تم پر ظلم کرے تو صدر حجی سے پیش آؤ۔ جو شخص تمہارے پاس آئے اس کی عزت کرو۔ اگر کسی نے تمہاری برائی کی تو در گزر کرو۔ جو شخص تمہارے بارے میں غلط مشہور کرے تم اس کے بارے میں اچھی بات کہو۔ اگر کسی کا انتقال ہو جائے تو اس کے حقوق پورے کرو۔ اگر کسی کو خوشی کا موقع میرا آئے تو اس مبارک دو، اگر کسی پر مصیبت پڑ جائے تو اس کی غنواری کرو۔

اگر کسی پر آفت ٹوٹ پڑے تو اس کے غم میں شریک ہو اور اگر وہ تم سے کام لینا چاہے تو کام کر دو۔ اگر کوئی فریادی ہو تو اس کی فریاد سن لو، اگر کوئی مدد کا طالب ہو تو اس کی مدد کرو، جہاں تک تم سے ہو سکے لوگوں کی مدد کرو۔ لوگوں سے محبت و شفقت کا اظہار کرو، سلام کرو واجد دو خواہ وہ کمینوں کی جماعت ہی کیوں نہ ہو۔

تعلیم و تربیت:

اگر مسجد میں تمہارے پاس کچھ لوگ بیٹھے مسائل پر گفتگو کر رہے ہیں تو ان سے اختلاف رائے نہ کرو۔ اگر تم سے کوئی بات پوچھی جائے تو پہلے وہ بتاؤ جو لوگوں میں راجح ہو پھر بتاؤ کہ دوسرا قول بھی ہے اور وہ ایسے ہے اور اس کی دلیل یہ ہے۔ اس طرح ان کے دلوں میں تمہاری قدر و منزلت جائزیں ہو جائے گی اور جو شخص تمہاری مخالفت کرے تو اسے کوئی ایسی راہ دکھا دو جس پر وہ غور کرے۔ لوگوں کو آسان باتیں بتایا کرو اور مشکل اور گہرے مسائل بیان نہ کرو کہ کہیں وہ غلط مطلب نہ سمجھ لیں۔

لوگوں سے لطف و مہربانی کا سلوک کیا کرو بلکہ کبھی کبھی ان سے مذاق بھی کر لیا کرو کیونکہ تمہارا یہ عمل لوگوں میں تمہاری محبت پیدا کر دے گا۔ ہمیشہ علمی چچارکھوا کر کبھی کبھی ان کی دعوت کر دیا کرو، ان سے سخاوت سے پیش آؤ، چھوٹی چھوٹی غلطیوں سے در گزر کر دیا کرو اور ان کی ضروریات کو بھی پورا کیا کرو۔ بہترین بھی ہے کہ لطف و کرم اور چشم پوشی کو اپنا خاص اہنالو۔

نہ تو کسی سے دل تنگ کرو اور نہ ہی ڈانٹ ڈپٹ سے پیش آؤ۔ آپس میں گھل مل کر اس طرح رہو کہ گویا تم ایک ہی ہو۔ لوگوں کے ساتھ وہی معاملہ کرو جو اپنے لئے پسند کرتے ہو اور ان کے لئے وہی چیزوں پسند کرو جو تحسین پسند ہیں۔

ترز کیہے نفس:

نفس کی حفاظت اور احوال کی دیکھ بھال کرو اور فتنہ و جنگلے سے دور رہو۔ اگر کوئی شخص تم سے بری طرح بات کرتا ہے تو اس سے اچھی طرح بات کرو اور اس کو جھپڑ کو نہیں۔ اگر کوئی تمہاری باتیں غور سے سن رہا ہو تو تم بھی اس کی طرف کان لگالو۔ لوگوں کو ایسی چیزوں کا مکف نہ بناؤ جس کی وہ تحسین تکلیف نہیں دیتے۔ اخلاص نیت سے لوگوں کا خیر مقدم کرو اور سچائی کو لازم کرلو۔

غوروں تکبر کو اپنے سے دور رکھو اور دھوکہ بازی سے دور رہو خواہ لوگ تمہارے ساتھ ایسا ہی معاملہ کرتے ہوں۔ امانت میں خیانت نہ کرو خواہ لوگ

تمہارے ساتھ خیات ہی کیوں نہ کر رہے ہوں، وفاداری اور تقویٰ کو مضبوطی سے تھام لو۔ اہل کتاب سے وہی تعلق اور معاشرہ کو بسیسا وہ تھا رے ساتھ رکھتے ہوں۔

پس اگر تم نے میری اس وصیت پر عمل کیا تو یقیناً ہر آفت سے بچے رہو گے۔ دیکھو اس وقت میں دو یقینوں سے دو چار ہوں۔ تم نظر سے دور ہو جاؤ گے اس کا تو غم ہے اور اس پر مسرت ہے کہ تم نیک و بد کو پہچان لو گے۔

خط و کتابت جاری رکھنا اور اپنی ضرورتوں سے مطلع کرتے رہنا۔ تم میری اولاد ہو اور میں تمہارے لیے باپ کی طرح ہوں۔

وصلی اللہ علیٰ سیدنا محمد النبی الامی وعلیٰ الہ وصحبہ وسلم۔



باب ششم(6)

فقہ کی فضیلت، قرآن میں:

عقل و دانش اور فہم و فراست، اللہ تعالیٰ کی عظیم نعمتیں ہیں۔ قرآن و حدیث کے دلائل و برائین، احکام و تعلیمات اور اسرار و معارف سمجھنے کے لیے ضروری ہے کہ مومن ان نعمتوں سے مالا مال ہو۔

ارشاد باری تعالیٰ ہے، اَنْ فِي ذِلِكَ لَا يَتِمُّ الْقَوْمُ يَعْقِلُونَ۔

”پیشک اس میں نشانیاں ہیں عقل والوں کے لیے“۔ (الروم: ۲۳، کنز الایمان)

دوسری جگہ ارشاد ہوا، اَنْ فِي ذِلِكَ لَا يَتِمُّ الْقَوْمُ يَتَفَكَّرُونَ۔

”پیشک اس میں نشانیاں ہیں وھیان کرنے والوں کے لیے“۔ (الروم: ۲۱، کنز الایمان)

مزید فرمایا گیا، وَتُلَكَ الْأَمْثَالُ نَضْرِبُهَا لِلنَّاسِ لَعَلَّهُمْ يَتَفَكَّرُونَ۔

”اور یہ مثالیں ہم لوگوں کے لیے بیان فرماتے ہیں کہ وہ سوچیں“۔ (الحضر: ۲۱)

ایک اور جگہ ارشاد ہوا، قَدْ فَضَلْنَا الْآتِيَتِ لِقَوْمٍ يَفْقَهُونَ۔

”پیشک ہم نے مفصل آیتیں بیان کر دیں سمجھو والوں کے لیے“۔ (الانعام: ۹۹)

ان آیات مبارکہ سے معلوم ہوا کہ قرآن حکیم کے بھر بکر اس سے تفقہ فی الدین کے انمول موتی حاصل کرنے کے لیے عقل و فہم کا ہونا ضروری ہے۔ یہ بات بھی ذہن نشین رہے کہ عقلند وہ نہیں جو وجہ باری تعالیٰ کا منکر ہو یا منکر قرآن و حدیث ہو اور اس پر لغود لائل قائم کرتا پھرے بلکہ عقل و خرد کا معیار خالق کائنات نے یہ بیان فرمایا،

”تم فرماؤ، کیا برابر ہیں جانے والے اور انجان؟ نصیحت تو وہی مانتے ہیں جو عقل والے ہیں“۔ (الزمر: ۹، کنز الایمان)

گویا عقل و فہم والے وہ ہیں جو اللہ تعالیٰ اور اسکے رسول ﷺ کے احکام اور نصیحتوں کو مانتے ہیں۔ قرآن حکیم نے ہمیں یہ بھی بتایا ہے کہ کافر اور منافق، عقل و فہم اور تفقہ فی الدین یعنی دین کی سمجھتے سے محروم رہتے ہیں۔ ارشاد ہوا، فَمَالِ هُؤُلَاءِ الْقَوْمُ لَا يَكَادُونَ يَفْقَهُونَ حَدِيثًا۔

”تو ان لوگوں کو کیا ہوا کہ کوئی بات سمجھتے معلوم ہی نہیں ہوتے“۔ (النساء: ۷۸)

دوسری جگہ فرمایا، بِأَنَّهُمْ قَوْمٌ لَا يَفْقَهُونَ۔

”اس لیے کہ وہ سمجھنیں رکھتے“۔ (الانفال: ۲۵، کنز الایمان)

مزید ارشاد ہوا، لَوْ كَانُوا يَفْقَهُونَ۔ ”کسی طرح انہیں سمجھہ ہوتی“۔ (التوبۃ: ۸۱)

ان آیات سے ثابت ہو گیا کہ تفقہ یعنی دین کی سمجھ سے محروم ہونا عیب اور نہ موم ہے اور قرآن میں ایسے لوگوں کو ملامت کی گئی ہے۔ اسکے برخلاف احکامِ دین کا علم و فہم حاصل کرنا اللہ تعالیٰ کو محبوب ہے اور ربِ کریم نے اسے نعمت قرار دیا ہے۔

ارشاد ہوا، وَمَنْ يُؤْتَ الْحِكْمَةَ فَقَدْ أُوتَى خَيْرًا كَثِيرًا۔

”اور جس کو حکمت دی گئی اسے بہت بھلائی دی گئی“۔ (البقرۃ: ۲۶۸)

مفسرین نے لکھا ہے کہ قرآن میں جہاں فقط حکمت آیا ہے اس سے مراد علم فہم ہے۔ (مناقب للدوفق: ۳۸۳)

مفسرین کا اتفاق ہے کہ حکمت سے مراد (شرعی) احکام ہیں۔ (نزہۃ القاری: ۱۸۹)

دین کا علم و فہم اس قدر اہم ہے کہ رب تعالیٰ نے تفقہ فی الدین حاصل کرنے کا حکم دیا ہے۔ ارشاد ہوا،

فَلَوْلَا نَفَرَ مِنْ كُلِّ فِرْقَةٍ مِنْهُمْ طَائِفَةٌ لِيَتَفَقَّهُوا فِي الدِّينِ۔ وَلَخَ۔ پوری آیت کا ترجمہ یہ ہے،

”اور مسلمانوں سے یہ تو ہو نہیں سکتا کہ سب کے سب ٹکلیں تو کیوں نہ ہو کہ انکے ہر گروہ میں سے ایک جماعت لٹکے کہ دین کی سمجھ حاصل کریں اور واپس آ کر اپنی قوم کو ڈرنا کیسی اس امید پر کہ وہ (گناہوں سے) بچیں“۔ (التوبۃ: ۱۲۲، کنز الایمان)

اس آیت مبارکہ کی تفسیر میں صدر الافق مولانا سید محمد نعیم الدین مراد آبادی رحمۃ اللہ فرماتے ہیں، ہر شخص کو عالم و فقیہ بننا ضروری نہیں البتہ جو چیزیں بندے پر فرض و واجب ہیں اور جو اسکے لیے منوع و حرام ہیں، انکا سیکھنا فرض عین ہے اور اس سے زائد علم حاصل کرنا فرض کفایہ ہے۔ حدیث شریف میں ہے، علم سیکھنا ہر مسلمان پر فرض ہے۔ (تفسیر خزانۃ العرفان)

اس آیت مبارکہ کا خلاصہ یہ ہے کہ ہر شخص پر دین کا تمام علم سیکھنا اور فقیہ بننا ضروری نہیں لہذا بعض لوگ لِيَتَفَقَّهُوا فِي الدِّينِ کے تحت دین کا کامل علم اور تفقہ فی الدین یعنی دین کی گہری سمجھ حاصل کریں اور جو غیر عالم و غیر فقیہ ہوں، انہیں چاہیے کہ وہ عالم اور فقیہ کی تقلید کریں۔ اس آیت کریمہ سے تقلید شرعی کا فرض ہونا بھی ثابت ہوا۔

تفقہ کی فضیلت، حدیث میں:

۱۔ حضرت امیر معاویہ رضی اللہ عنہ سے روایت ہے کہ آقا مولیٰ ﷺ نے فرمایا،

مَنْ يُرِدُ اللَّهُ بِهِ خَيْرًا يُفْقِهُ فِي الدِّينِ۔

”اللہ تعالیٰ جس کے ساتھ بھلائی کا ارادہ فرماتا ہے اسے دین کی سمجھ عطا فرماتا ہے“۔ (بخاری، مسلم، مکملۃ کتاب العلم)

امام ابن حجر عسقلانی رحمۃ اللہ فرماتے ہیں، ”اس حدیث میں واضح طور پر علماء کی سب لوگوں پر اور تفقہ فی الدین کی تمام علوم پر فضیلت بیان کی گئی ہے۔“۔ (فتح الباری شرح بخاری ج: ۱۳۲)

۲۔ حضرت ابو ہریرہ رضی اللہ عنہ سے روایت ہے کہ رسول کریم ﷺ نے فرمایا،

خَيَارُهُمْ فِي الْجَاهِلِيَّةِ خَيَارُهُمْ فِي الْإِسْلَامِ إِذَا فَقَهُوا۔

”جو دو رجاء ہیں جسکے ان میں دین کی فقہ یعنی دین کی سمجھ ہو،“ (ایضاً)

اس حدیث میں سرکارِ دواع المحتلۃ نے لوگوں کے بہتر و افضل ہونے کی خوبی فقہ کو قرار دیا ہے۔ اگر کوئی اور خوبی نبی کریم ﷺ کے نزدیک اس سے بہتر ہوتی تو آپ اس کا ذکر فرماتے۔ لہذا ثابت ہوا کہ رسول کریم ﷺ کے نزدیک مومن کی بہترین خوبی اس کا فدق کی صفت سے موصوف ہونا ہے۔ اس کی ایک اور دلیل یہ ہے کہ آپ نے حضرت عبد اللہ بن عباس رضی اللہ عنہما کے لیے فقیہ ہونے کی دعا فرمائی۔

۳۔ رسول کریم ﷺ نے یہ دعا فرمائی، اللَّهُمَّ فَقِهْمَ فِي الدِّينِ۔ ”اے اللہ! اسے دین کا فقیہ بنادے“۔ (بخاری)

۲۔ حضرت ابن عباس رضی اللہ عنہما سے روایت ہے کہ آقا مولیٰ ﷺ نے فرمایا، فقیہ "واحد" اَشَدُّ عَلَى الشَّيْطَانِ مِنَ الْكِبَرِ "کیونکہ" (ایک فتحی)

شیطان پر ہزار عابدوں سے بھی زیادہ بھاری ہے۔" (ترمذی، ابن ماجہ، مشکلوۃ کتاب العلم)

اس حدیث میں فقیہ کی یہ فضیلت بیان ہوئی کہ وہ ہزار عابدوں اپنے لوگوں سے زیادہ شیطان پر بھاری ہے کیونکہ وہ دین کے علم اور سمجھ بوجھ کی وجہ سے

شیطان کے مکروہ فریب کو جانتا ہے اور نہ صرف وہ خود اسکے مکر سے نجات ملتا ہے بلکہ دوسروں کو بھی شیطان کے مکروہ فریب سے بچانے کا سبب بنتا ہے۔

۵۔ حضرت عمر رضی اللہ عنہ نے فرمایا، تَفَقَّهُوا قَبْلَ أَنْ تُسَوَّدُوا۔ "سردار بنے سے پہلے علم حاصل کرو۔" (بخاری کتاب العلم) سردار اور راہنماء

ہونے کے لیے دین کا علم و فقیہ ہونا چاہیے تاکہ علم کی روشنی میں لوگوں کی راہنمائی کی جائے۔

۶۔ حضرت ابو موسیٰ اشعری رضی اللہ عنہ سے روایت ہے کہ سرکارِ دعاء ﷺ نے فرمایا، "اللہ تعالیٰ نے جو ہدایت اور علم دے کر مجھے مبعوث فرمایا ہے اسکی مثال زوردار بارش کی سی ہے جوز میں پر بر سی۔ کچھ زمین عمدہ ہے جس نے پانی جذب کر لیا اور گھاس اور بزریاں خوب اگائیں اور کچھ زمین سخت ہے جس نے پانی جمع کر لیا اور اس سے اللہ نے لوگوں کو نفع دیا، لوگوں نے پیا اور پلا یا اور کھیتی سیراب کی، اور کچھ زمین ایسی ہے جو چیل ہے نہ اس نے پانی جمع کیا اور نہ بزرہ اگایا۔ یہی مثال اسکی ہے، مَنْ فَقَهَ فِي دِينِ اللَّهِ وَنَفَعَهُ يُعَذَّبُ جس نے اللہ کے دین میں تفقہ حاصل کیا اور اللہ نے جو کچھ مجھے دیکر بھیجا ہے اس سے اس کو نفع پہنچایا، اس نے علم حاصل کیا اور دوسروں کو تعلیم دی۔ اور یہ مثال ہے اسکی جس نے اللہ کی اس ہدایت کی طرف سرہی نہ اٹھایا اور نہ ہی اسے قبول کیا۔ (بخاری کتاب العلم)

اس حدیث پاک میں تین قسم کے لوگوں کی مثال تین قسم کی زمین سے دی گئی ہے۔

ایک زمین وہ جو نہ پانی جمع کرے اور نہ بزرہ وغیرہ اگائے، یہ ان لوگوں کی مثال ہے جنہوں نے دین پر توجہ نہیں دی۔ دوسری وہ زمین جو پانی جمع کر لیتی ہے مگر اس سے کچھ اگاتی نہیں البتہ اس کا جمع شدہ پانی دوسرے استعمال کرتے ہیں۔ اس سے مراد محدثین کرام ہیں جو فقیہ نہیں۔ وہ احادیث حفظ کر لیتے ہیں مگر تفقہ نہ ہونے کی وجہ سے خود احکام و مسائل کا استنباط نہیں کر سکتے۔ ان سے احادیث سن کر فقہاء کرام مسائل کا اخراج کرتے ہیں۔

تیسرا وہ زمین ہے جو پانی اپنے اندر جذب کر کے خزانے اگل دیتی ہے۔ یہ ان فقہائے کرام کی مثال ہے جو احادیث مبارکہ کو اپنے سینوں میں جذب کر کے ان سے سینکڑوں بلکہ ہزاروں مسائل اخذ کرتے ہیں اور دوسروں کے لیے ہدایت و رہبری کا سامان فراہم کرتے ہیں۔

حضرت عبد اللہ بن مسعود رضی اللہ عنہ سے روایت ہے کہ آقا مولیٰ ﷺ نے فرمایا، "اللہ تعالیٰ اس شخص کو خوش و خرم رکھے جس نے میرے کلام کو نکرے اچھی طرح یاد کیا اور پھر اسے دوسروں تک پہنچایا۔ کیونکہ بعض فقهہ سیکھنے والے خود غیر فقیہ ہوتے ہیں اور وہ اسے ان تک پہنچادیتے ہیں جو اعلیٰ درجہ کے فقیہ ہوتے ہیں۔" (مشکلوۃ کتاب العلم)

یہ حدیث پاک مختلف الفاظ سے متعدد صحابہ کرام سے مروی ہے۔ امام سیوطی رحمۃ اللہ علیہ اس حدیث کو متواتر کہتے ہیں۔ اس حدیث کو امام احمد، شافعی، ترمذی، ابو داؤد، ابن ماجہ، تیہنی، اور دارمی نے بھی روایت کیا ہے۔ (رحمۃ اللہ تعالیٰ)

اس حدیث سے معلوم ہوا کہ احادیث روایت کرنے کا اصل مقصد ان سے فقه حاصل کرنا ہے اسلیے وہ محدثین کرام جو فقیہ نہیں انکے ذمہ احادیث کا بیان کرنا اس لیے بھی زیادہ اہم ہے تاکہ وہ احادیث جن میں فقد ہے ان حضرات تک پہنچ جائیں جو محدث بھی ہیں اور فقیہ بھی۔

فقہاء کی فضیلت:

علم الحدیث میں دو چیزیں بنیادی اہمیت کی ہیں۔

اول: حدیث کی سند و روایت، اور دوم: حدیث کے معنی و درایت۔

حدیث کی سند و روایت کی حفاظت اس امت کے محدثین کرام نے کی ہے جبکہ حدیث کے معنی و درایت کا فریضہ امت کے جید فقہاء عظام نے انجام دیا ہے۔ یہ بات بھی ملحوظ خاطر رہے کہ فقہاء کرام کو علم الحدیث پر کامل دسترس ہوتی ہے۔ اگر فقہاء کرام کا عام غیر فقیر محدثین سے موازنہ کیا جائے تو یہ بات واضح ہو جاتی ہے کہ محدثین موعوظ، فضل، فضائل اور ہر قسم کی روایات کا احاطہ کرتے ہیں جبکہ فقہاء کرام زیادہ تر ان احادیث سے غرض رکھتے ہیں

جن سے کوئی نہ کوئی شرعی حکم مستبطن ہوتا ہے۔ یہی وجہ ہے کہ محدثین کی نسبت فقهاء کرام کی روایات کی تعداد بہت قلیل دھائی دیتی ہے۔ خلیف بغدادی بیان کرتے ہیں کہ محدثین کرام کی ایک جماعت تشریف فرمائی کہ مردہ عورتوں کو نہلانے والی ایک عورت آئی اور اس نے سوال کیا، ”جیسے والی عورت مردہ کو غسل دے سکتی ہے یا نہیں؟“ امام تیجی بن معین، ابو حییہ، زہیر بن حرب، خلف بن سالم وغیرہ دیگر جدید محدثین کرام (رحمہم اللہ) ایک دوسرے کامنہ دیکھنے لگے اور کسی کو اس کے سوال کا جواب نہ آیا۔ اس دوران امام ابوثور رحمۃ اللہ علیہ محدث ہونے کے ساتھ ساتھ مجتہدا و فقیہ بھی تھے، وہاں تشریف لے آئے۔

اس عورت نے اپنا مسئلہ ان سے دریافت کیا، انہوں نے فرمایا، ہاں حائیہ عورت میت کو غسل دے سکتی ہے۔ کیونکہ آقا مولیٰ ﷺ نے ایک موقع پر حضرت عائشہ رضی اللہ عنہا سے فرمایا تھا کہ تیرا حیض تیرے ہاتھ میں تو نہیں ہے اور یہ بھی حدیث میں ہے کہ حضرت عائشہ رضی اللہ عنہا حیض کی حالت میں حضور ﷺ کے سر مبارک پر پانی ڈال کر مانگ ڈالاتی تھیں۔ جب اس مخصوص حالت میں زندہ شخص کے سر پر پانی ڈالا جا سکتا ہے تو مردے کو غسل کیوں نہیں دیا جا سکتا؟

امام ابوثور رحمۃ اللہ علیہ فتویٰ جب محدثین کرام نے سناتواں حدیث کی اسناد پر گفتگو شروع کر دی کہ یہ روایت فلاں سے بھی مروی ہے اور یہ روایت فلاں سے بھی مروی ہے۔ اس سائلہ عورت نے ان محدثین کرام سے مخاطب ہو کر کہا، آپ لوگ اب تک کہاں تھے؟ (تاریخ بغداد ج ۲: ۶۷)

اس سے معلوم ہوا کہ مغض حدیث کی اسناد اور طرق جمع کر لینے سے مسلمانوں کو پیش آنے والے مسائل حل نہیں ہو سکتے ورنہ امام تیجی بن معین رحمۃ اللہ علیہ جلیل القدر محدث اس حدیث کو حفظ کر لینے کے باوجود لا جواب نہ ہو جاتے۔ نیز یہ بھی معلوم ہوا کہ محدثین کرام بھی احادیث سے مسائل اخذ کرنے میں فقهاء کرام کی برتری کو تسلیم کرتے ہیں۔ چنانچہ امام ترمذی رحمۃ اللہ علیہ ایک حدیث کی تحقیق کرتے ہوئے فرماتے ہیں، ”اور اسی طرح فقهاء نے کہا ہے اور وہ حدیث کے معانی کو زیادہ بہتر سمجھتے ہیں۔“ (جامع ترمذی ج ۱: ۱۱۸)

اسی طرح ایک بار کسی شخص نے امام احمد بن حنبل رحمۃ اللہ علیہ ایک مسئلہ پوچھا تو آپ نے فرمایا، کسی اور سے پوچھلو، اس نے عرض کی، آپ ہی اسکا جواب ارشاد فرمائیں۔ تو آپ نے فرمایا، ”اللہ تعالیٰ تمہیں سلامت رکھے کسی اور سے پوچھلو، فقهاء سے پوچھو، امام ابوثور رحمۃ اللہ علیہ سے پوچھلو۔“ (تاریخ بغداد، ج ۲: ۶۶)

امام احمد بن حنبل ائمہ اربعہ میں سے نامور امام ہیں۔ محدث بھی ہیں، مجتہد بھی۔ مگر ایک پیچیدہ مسئلہ کے متعلق انہوں نے فرمایا کہ ”اسے فقهاء سے پوچھ لو۔“ اسکی وجہ یہ ہے کہ انکا اجتہاد بہت قلیل درجہ میں ہے۔ ”جس قدر حدیث و روایت میں انکا زیادہ اعتبار ہے اس قدر استنباط اور اجتہاد میں انکی نام آوری کم ہے۔ علامہ طبری نے جو خود بھی محدث اور مجتہد تھے مجتہدین میں انکا شمار نہیں کیا۔ قاضی ابن عبد البر مالکی نے کتاب ”الانتقاء فی فضائل اللہ“ الفقهاء“ میں جو مجتہدین کے حالات میں لکھی، اس میں امام ابوحنیفہ، امام مالک اور امام شافعی پر اکتفا کیا (رضی اللہ عنہم)،“ (سیرۃ العمان: ۱۵۳)

ابو بکر بن عبدان رحمۃ اللہ علیہ سے پوچھا گیا، درایت اور حفظ میں کیا فرق ہے؟ آپ نے فرمایا، الدرایۃ فوق الحفظ۔ ”درایت حفظ سے اوپر ہے،“ یعنی حدیث کی سمجھ بوجھ سے یاد کرنے سے اعلیٰ ہے۔ (تاریخ بغداد، ج ۲: ۱۳۳)

معروف محدث امام اعمش رحمۃ اللہ علیہ دن امام اعظم ابوحنیفہ رضی اللہ عنہ سے مختلف سوالات کرتے جاتے تھے اور آپ ان سوالات کے جوابات دیتے جاتے۔ امام اعمش رحمۃ اللہ علیہ تجب سے پوچھا، آپ کو اس قدر علوم کہاں سے حاصل ہوئے؟ آپ نے فرمایا، انہی احادیث سے جو آپ نے روایت کی ہیں، پھر آپ نے ان کی روایت کردہ احادیث سنادیں۔ امام اعمش رحمۃ اللہ علیہ برخلاف فرمایا، اے فقهاء! تم طبیب ہو اور ہم محدثین عطار ہیں۔ (مناقب لل媦وق: ۱۶۳)

یعنی جس طرح کیمسٹ یعنی عطار اور پنساری طرح طرح کی دوائیں اور مختلف قسم کی جڑی بوٹیاں اپنی دوکان میں رکھتے ہیں مگر وہ یہ نہیں جانتے کہ یہ کس پیماری کا علاج ہیں؟ انکے خواص کیا ہیں؟ خوارک کی مقدار کیا ہے؟ وغیرہ۔ یہ سب باتیں تو ڈاکٹر اور حکیم ہی جانتے ہیں۔ اسی طرح محدثین کرام سینکڑوں ہزاروں حدیثیں جمع کرتے ہیں مگر ان سے مسائل اخذ کرنے پر قادر نہیں ہوتے۔ جبکہ فقهاء کرام کو حدیثوں کا علم بھی ہوتا ہے اور وہ ان سے مسائل کے استنباط سے بھی آگاہ ہوتے ہیں۔

علماء ابن جوزی حنفی رحمہ اللہ فرماتے ہیں، ”جان لوکہ حدیث میں بڑی بار کیا اور پیچیدگیاں ہوتی ہیں جن کو صرف وہ علماء ہی پیپل کئے ہیں بوفقہاں ہوں۔ یہ بار کیا اور پیچیدگیاں کبھی تو انکی روایت و نقل میں ہوتی ہیں اور کبھی انکے معانی کے کشف میں۔“ (دفع شبهۃ التغییبہ: ۲۶)

شارح بخاری امام ابن حجر عسقلانی رحمۃ اللہ علیہ بھی فقهاء کی اہمیت و فضیلت کو یوں بیان فرمایا، ”حلال و حرام کا علم اور انکے مسائل تو فقهاء کرام سے ہی حاصل کیے جاسکتے ہیں۔“ (فتح الباری جلد ۹: ۳۱ طبع مصر)

رائے اور قیاس:

سب سے پہلے رائے کا لغوی معنی سمجھو لیجیے۔ رائے کے معنی دل کی نظر اور بصیرت کے ہیں۔ اسکا اصطلاحی مفہوم علماء ابن اثیر الجزری شافعی رحمۃ اللہ علیہ بیان کیا ہے۔ ”محدثین اصحاب قیاس کو اصحاب رائے کہتے ہیں اس کا معنی یہ ہے کہ وہ مشکل احادیث کو اپنی رائے اور سمجھے سے حل کرتے ہیں یا ایسے موقع پر وہ اپنے اجتہاد اور قیاس سے کام لیتے ہیں جہاں کوئی حدیث موجود نہیں ہوتی۔“ (نہایہ ج ۹: ۲۷ طبع مصر)

اس سے معلوم ہوا کہ محدثین کرام ان اصحاب کو اہل رائے کہتے ہیں جو اپنے دل کی بصیرت اور عقل و فہم سے مشکل احادیث اور غیر منصوص مسائل کو حل کرتے ہیں۔

اب سوال یہ پیدا ہوتا ہے کہ کیا دل کی بصیرت اور رائے کے بغیر بھی احادیث کا صحیح فہم ممکن ہے؟ یقیناً نہیں۔ امام ابن حجر شافعی رحمۃ اللہ فرماتے ہیں، ”محققین نے فرمایا ہے کہ رائے کا استعمال کیے بغیر حدیث پر عمل نہیں کرنا چاہیے۔ کیونکہ رائے (عقل و فہم) ہی سے حدیث کے معانی سمجھ میں آتے ہیں جس پر احکام کا دار و مدار ہوتا ہے۔ اسی وجہ سے بعض محدثین جب رضاعت کی تحریم کی علت کا اور اک نہ کر سکے تو انہوں نے یہ کہہ دیا کہ اگر دو بچے (رضاعت کے ایام میں) ایک بکری کا دودھ پی لیں تو ان میں حرمت رضاعت ثابت ہو جائے گی۔ (ان محدثین میں امام بخاری رحمۃ اللہ علیہ کا اسم گرامی سرفہrst ہے)۔ اسی طرح محض رائے پر بھی عمل نہیں کرنا چاہیے۔ یہی وجہ ہے کہ بھول کر کھانے پینے سے روزہ نہیں ٹوٹتا۔ حالانکہ قیاس یہ کہتا ہے کہ کچھ کھانے پینے سے روزہ ٹوٹ جاتا چاہیے خواہ بھول کر ہی ہو۔ اسی طرح جان بوجھ کرنے کرنے والے کاروزہ ٹوٹ جاتا ہے۔ حالانکہ قیاس یہ کہتا ہے کہ کروزہ معدے میں کسی چیز کے داخل ہونے سے ٹوٹا چاہیے لیکن کسی شے کے باہر آنے سے نہیں ٹوٹا چاہیے۔“ (الثیرات الحسان: ۲۶۳)

اس گفتگو کا خلاصہ یہ ہے کہ نہ تو احادیث سے بے نیاز ہو کر محض رائے اور قیاس پر عمل کرنا درست ہے اور نہ ہی رائے اور فہم کے بغیر احادیث کا صحیح مدعا سمجھ جاسکتا ہے۔

علامہ ابن اثیر جزری رحمۃ اللہ علیہ اصحاب الرائے کی جو تعریف بیان کی اسکا دوسرا حصہ یہ ہے کہ ”وہ ایسے موقع پر اجتہاد سے کام لیتے ہیں جہاں کوئی حدیث نہیں ہوتی۔“ اجتہاد اور قیاس کی تعلیم تو خود آقا و مولیٰ ﷺ نے صحابہ کرام علیہم الرضوان کو دی اور صحابہ کرام اس پر عمل پیرا رہے۔ چند احادیث ملاحظہ فرمائیں۔

1۔ سرکار دو عالم ﷺ نے حضرت معاذ بن جبل رضی اللہ عنہ کو یمن کا حاکم بننا کر بھیجا تو دریافت فرمایا، اے معاذ! اگر تمہیں کوئی مسئلہ قرآن و سنت میں نہ ملے تو کیسے فیصلہ کرو گے؟ عرض کی، ”اجتہد براۓ“ میں اپنی رائے سے اجتہاد کروں گا۔ اور اس میں کسی قسم کی کوتاہی نہ کروں گا۔ ارشاد فرمایا، ”اللہ تعالیٰ کا شکر ہے جس نے رسول کے قاصد کو اس بات کی توفیق دی جس پر اللہ تعالیٰ کا رسول راضی ہے۔“

(ترمذی ج ۱: ۱۵۹، ابو داود و مسند: ۲: ۱۳۹)

شیخ الاسلام علامہ ابن عبد البر المالکی رحمۃ اللہ علیہ بھی حضرت معاذ رضی اللہ عنہ کی یہ حدیث صحیح اور مشہور ہے۔ اسکو عادل ائمہ نے روایت کیا اور یہ اجتہاد اور قیاس علی الاصول کی اصل ہے۔ (جامع بیان اعلم وفضلہ ج ۲: ۷ طبع مصر)

2۔ ایک عورت بارگاہ و رسالت میں حاضر ہوئی اور عرض گزار ہوئی، یا رسول ﷺ! میرا باپ بوڑھا ہے اور اس پر حج فرض ہو گیا لیکن وہ حج کی ادا یا نیکی پر قادر نہیں۔ کیا میں اس کی طرف سے حج بدلت کر سکتی ہوں؟ آپ ﷺ نے فرمایا، تیرا کیا خیال ہے کہ اگر تیرے باپ پر کسی کا قرض ہو اور تو اسکو ادا کر دے تو کیا تیری ادا یا نیکی کافی ہوگی؟ اس نے عرض کی، ہاں۔ فرمایا، پھر اللہ کا قرض (یعنی والد کی طرف سے حج) بھی ادا ہو جائے گا۔ (نسائی جلد ۱)

اس حدیث پاک میں سرکار دو عالم ہستے نے حج کو مالی حقوق پر قیاس کیا ہے۔

3۔ ایک دن حضرت عبد اللہ بن مسحود رضی اللہ عنہ نے بہت سے مسائل بیان فرمائے اور پھر فرمایا، اگر تم میں سے کسی شخص کو کسی مسئلہ میں فیصلہ کرنا ہو تو کتاب اللہ سے فیصلہ کرے، اگر وہ امر قرآن میں نہ ملے تو سنت نبوی ﷺ سے فیصلہ کرے، اگر وہ امر قرآن و سنت دونوں میں نہ ملے تو نیک لوگوں یعنی صحابہ کرام کے فیصلے کے موافق فیصلہ کرے اور اگر وہ امر نہ قرآن میں ملے نہ سنت نبوی ﷺ میں اور نہ صالحین کے فیصلوں میں، تو وہ شخص اپنی عقل سے کام لے اور ”فَلْيَجْتَهَدْ رَأْيَهُ“، یعنی اپنی رائے سے اجتہاد کرے۔ امام نسائی رحمۃ اللہ نے فرمایا، یہ حدیث صحیح ہے۔

(سنن نسائی جلد دوم کتاب ادب القضاۃ، باب الحکم بالتفاق اصل الحکم)

اس حدیث سے بھی ثابت ہوا کہ اگر کوئی مسئلہ قرآن و سنت اور آثارِ صحابہ میں نہ ملے تو قیاس کرنا درست ہے۔

4۔ حضرت ابو بکر رضی اللہ عنہ کے پاس جب کوئی مقدمہ پیش ہوتا اور اگر قرآن اور سنت رسول ﷺ میں ان کو اس مسئلہ کی وضاحت نہ ملتی تو آپ ارشاد فرماتے،

”میں اپنی رائے سے اجتہاد کرتا ہوں اگر صحیح ہو تو اللہ تعالیٰ کی رحمت ہے ورنہ میری خطا ہے۔ اور میں اللہ تعالیٰ سے مغفرت چاہتا ہوں“۔ (طبقات ابن سعدون ج ۳: ۲۶۴)

دوسری روایت میں ہے کہ آپ برگزیدہ افراد کو جمع کر کے ان سے رائے لیتے اور جب وہ حضرات ایک رائے پر متفق ہو جاتے تو آپ اس کے مطابق فیصلہ فرمادیتے۔

(مندرجہ ذیل ج ۱: ۵۸، طبع دمشق)

5۔ حضرت عمر فاروق رضی اللہ عنہ کا بھی ایسا ہی معمول تھا۔ آپ جب لوگوں کو فتویٰ دیتے تو ارشاد فرماتے، ”یہ عمر کی رائے ہے تو اللہ تعالیٰ کا احسان ہے ورنہ میری خطا ہے۔“ (کتاب المیز ان للشرا فی ج ۱: ۳۹، سنن الکبریٰ ج ۱۰: ۱۱۶)

6۔ حضرت علی رضی اللہ عنہ کو جب خلیفہ بنایا گیا تو آپ نے فرمایا، میں اللہ تعالیٰ کی کتاب اور رسول ﷺ کی سنت کے مطابق عمل کروں گا اور اپنی رائے سے اجتہاد کروں گا۔

(شرح فقہاء کبر ملا علی قاری: ۹ طبع کانپور)

7۔ حضرت زید بن ثابت رضی اللہ عنہ کا بھی یہی طریقہ تھا اور انہوں نے اس کی تعلیم دی۔ (سنن الکبریٰ ج ۱۰: ۱۱۵)

8۔ حضرت ابن عباس رضی اللہ عنہما کا معمول تھا کہ کتاب و سنت کے بعد حضرت ابو بکر و عمر رضی اللہ عنہما کے فیصلوں سے راجحہ ایسی لیتے اور اگر کوئی دلیل نہ ملتی تو پھر اپنی رائے سے فتویٰ دیتے۔ (مندرجہ ذیل ج ۱: ۵۹، سنن الکبریٰ ج ۱۰: ۱۱۵)

ان دلائل و برائین سے یہ ثابت ہو گیا کہ:-

☆ رسول کریم ﷺ نے صحابہ کرام کو قیاس و اجتہاد کی تعلیم دی،

☆ اصول دین چار ہیں، قرآن، سنت، اجماع اور قیاس،

☆ قرآن و سنت اور اجماع کے بعد صحابہ کرام قیاس و اجتہاد کو اختیار کرتے تھے۔

فقہاء صحابہ کرام:

یہ ایک ناقابل ائکار حقیقت ہے کہ رسول کریم ﷺ کے تمام صحابہ کرام اپنے آقا کریم ﷺ کی نگاہ و کرم اور صحبت با برکت کے فیض سے متقدی، عادل، ثقہ اور صادق تھے۔ البتہ فہم قرآن و حدیث اور تفہم فی الدین کے لحاظ سے انکے مختلف درجات و مراتب تھے۔ نبی کریم ﷺ نے بعض صحابہ کرام مثلاً حضرت معاذ بن جبل، حضرت علی الرضا اور حضرت ابو موسیٰ اشعری رضی اللہ عنہم کو مختلف قبائل کی طرف دین کی تعلیمات سکھانے کے لیے روانہ فرمایا۔ انکے علاوہ

خلافتِ راشدہ کے دور میں بھی کئی صحابہ کرام دین سکھانے کے لیے مختلف علاقوں میں بھیجے گئے۔

”صحابہ کرام مختلف شہروں میں پھیل گئے اور ان میں سے ہر ایک وہاں کا پیشوں ناہیں گیا۔ مسائل پیش آنے پر لوگوں نے فتوے پوچھنا شروع کیے تو ہر صحابی نے اپنے حافظہ یا استنباط سے مسائل کا جواب دیا یا پھر اپنی رائے سے اجتہاد کیا۔“ (جیۃ اللہ البالغ)

عصر حاضر کے معروف دانشور ڈاکٹر محمد حمید اللہ رحمہ اللہ فرماتے ہیں، ”ایسی متعدد مثالیں تاریخ میں ملتی ہیں کہ گورنر اور قاضی، جو دور دراز علاقوں میں تھے یا تو خود لکھ کر رسول اللہ ﷺ سے پوچھتے تھے کہ ان حالات میں کیا کرنا چاہیے اور ایسی مثالیں بھی ملتی ہیں کہ ان گورنوں اور قاضیوں نے اپنی صواب دیدیا اور اپنے فہم کے مطابق فیصلہ کر دیا۔“ (خطبات بہاولپور: ۸۱)

دینی مسائل کی ترویج و اشاعت اور فتاویٰ دینے کے لحاظ سے صحابہ کرام کا ایک طبقہ بہت نمایاں ہے جن کے فتاویٰ کی تعداد بہت زیاد ہے۔ ان میں حضرت عمر، حضرت علی، حضرت عبد اللہ بن مسعود، حضرت عائشہ صدیقہ، حضرت زید بن ثابت، حضرت عبد اللہ بن عباس اور حضرت عبد اللہ بن عمر رضی اللہ عنہم شامل ہیں۔

اُنکے بعد صحابہ کرام کا دوسرا طبقہ ہے جن حضرات نے کثیر فتاویٰ دیے لیکن اول الذکر کی بُنیت یہ تعداد کم رہی۔ ان صاحبِ علم و فضل، نفوسِ قدسیہ کی تعداد میں شمار کی گئی ہے جن میں حضرت ابو بکر صدیق، حضرت عثمان، حضرت ام سلمہ، معاذ بن جبل، حضرت طلحہ، حضرت زبیر، حضرت انس، حضرت ابو ہریرہ، حضرت عبد اللہ بن عمر و بن عاص، حضرت عبد اللہ بن زبیر، ابو موسیٰ اشعری، سعد بن ابی وقاص، سلمان فارسی، جابر بن عبد اللہ، ابو سعید خدری، عبد الرحمن بن عوف، امیر معاویہ، عبادہ بن صامت، عمران بن حصین اور حضرت ابو بکر رضی اللہ عنہم شامل ہیں۔

صحابہ کرام بر اور است نبی کریم ﷺ سے دین کا علم حاصل کیا کرتے تھے۔ آقا و مولیٰ ﷺ کے ظاہری وصال کے بعد صحابہ کرام اور تابعین عظام بھی اپنے درمیان موجود زیادہ صاحبِ علم صحابی کی تقلید کیا کرتے تھے۔

حضرت ابو موسیٰ اشعری رضی اللہ عنہ حضرت عبد اللہ بن مسعود رضی اللہ عنہ کے بارے میں فرماتے تھے، ”جب تک یہ عالم تمحارے درمیان موجود ہیں، مجھ سے مسائل نہ پوچھا کرو۔“ (صحیح بخاری) اسی کا نام شخصی تقلید ہے جو دو صحابہ میں بھی موجود تھی۔

بخاری شریف میں حضرت عکرم رضی اللہ عنہ سے مروی ہے کہ اہل مدینہ نے حضرت عبد اللہ بن عباس رضی اللہ عنہما کے قول پر حضرت زید بن ثابت رضی اللہ عنہ کی تقلید کو ترجیح دی۔ ان دلائل سے ثابت ہوا کہ دو صحابہ میں فقیہ صحابہ اجتہاد کیا کرتے تھے اور دوسرے لوگ اُنکی تقلید بھی کرتے تھے۔

جید فقهاء صحابہ کرام کے بارے میں جلیل القدر تابعی امام مسروق رضی اللہ عنہ فرماتے ہیں، ”میں نے صحابہ کرام کی صحبت سے فیض پایا ہے۔ میں نے دیکھا کہ سب صحابہ کرام کا علم سمٹ کر ان چھا کا بر صحابہ کی طرف لوٹا ہے۔

حضرت عمر، حضرت علی، حضرت عبد اللہ بن مسعود، حضرت معاذ بن جبل، حضرت ابو الدراء اور حضرت زید بن ثابت رضی اللہ عنہم۔ پھر میں نے ان چھ حضرات سے اکتساب فیض کیا تو دیکھا کہ ان سب کا علم حضرت علی اور حضرت عبد اللہ بن مسعود رضی اللہ عنہما کے علم پر ختم ہو گیا۔“ (طبقات ابن سعد ج: ۲، تذکرۃ الحفاظ ج: ۲۲: ۲۵)


ابن قیم کہتے ہیں، ”اہل مدینہ میں دین اور فقہ کا علم زید بن ثابت اور ابن عمر کے اصحاب کے ذریعے، اہل مکہ میں ابن عباس کے اصحاب کے ذریعے اور اہل عراق میں ابن مسعود کے اصحاب کے ذریعے پھیلا ہے (رضی اللہ عنہم)۔“ (اعلام الموقعنی ج: ۸: ۸)

امام شعیؑ رضی اللہ عنہ فرماتے ہیں، حضور ﷺ کے صحابہ کرام کے بعد کوفہ میں عبد اللہ بن مسعود رضی اللہ عنہ کے شاگرد ہی دین کے فقهاء تھے۔ (تاریخ بغداد ج: ۱: ۲۹۹)

آپ ہی کا ایک اور ارشاد ہے، ”میں کوفہ میں عبد اللہ بن مسعود رضی اللہ عنہ کے شاگردوں کے سوا کسی کو فقیہ نہیں جانتا۔“ (تذکرۃ الحفاظ ج: ۸: ۷)

حضرت علی المرتضیؑ رضی اللہ عنہ، حضرت عبد اللہ بن مسعود رضی اللہ عنہ کے وصال کے بعد جب کوفہ تشریف لائے تو دیکھا کہ مسجد کوفہ میں حضرت ابن مسعود رضی اللہ عنہ کے شاگرد فقہہ کا درس دے رہے ہیں اور چارسو کے قریب دو تین رکھی ہیں جن سے طلبہ انکا درس لکھ رہے ہیں۔ آپ نے خوش ہو کر فرمایا، ”اللہ، ابن مسعود رضی اللہ عنہ پر رحمت فرمائے، وہ ان لوگوں کو کوفہ کے روشن چاراغ پہنا کر چھوڑ گئے ہیں۔“ (مناقب لموقن: ۳۸۵)

ان دلائل سے معلوم ہوا کہ بعض صحابہ کرام زیادہ فقیہ اور کثیر الفتاویٰ تھے ان میں حضرت عبد اللہ بن مسعود رضی اللہ عنہ کو نمایاں حاصل ہے۔ نیز آپ ہی نے فقہ کی درس و تدریس کا باقاعدہ سلسلہ جاری کیا اس لیے انکی اور انکے اصحاب کی فقہ دیگر تمام محمدین کی فقہ پر مقدم ہے۔



باب ہفتہم (۷)

امام اعظم اور علم الحدیث:

بعض نام نہاد الحدیث سیدنا امام اعظم رضی اللہ عنہ کے بارے میں یہ پراپرینڈ کرتے ہیں کہ ”آپ کو صرف سترہ حدیثیں یاد تھیں“، اس اعتراض کی اصل وجہ بھی آپ سے حد و غرض ہے۔ علامہ ابن حجر شافعی رحمۃ اللہ علیہ تھے ہیں،

”کسی کے ذہن میں یہ خیال نہ آئے کہ امام ابوحنیفہ رضی اللہ عنہ کو فقہ کے علاوہ دیگر علوم پر دسترس حاصل نہ تھی۔ حاشا اللہ، آپ علوم شرعیہ، تفسیر، حدیث اور علوم ادب و حکمت میں بخوبی پیدا کنارتھے اور ان میں سے ہر فن کے امام تھے۔ بعض دشمنوں کا اسکے خلاف کہنا محض ان سے حد کی وجہ سے ہے۔“

(الخیرات الحسان: ۸۹)

امام اعظم رضی اللہ عنہ کے نامور شاگرد امام مکی بن ابراہیم رحمۃ اللہ علیہ (المتوفی ۲۱۵ھ) امام بخاری رحمۃ اللہ علیہ کے استاد ہیں اور صحیح بخاری میں بائیکس مثلا شیات میں سے گیارہ مثلا شیات صرف امام مکی بن ابراہیم رحمۃ اللہ علیہ کی سند سے مروی ہیں اور نو مثلا شیات دیگر حنفی شیوخ سے۔ گویا امام بخاری رحمۃ اللہ علیہ کو اپنی صحیح میں عالی سند کے ساتھ بائیکس مثلا شیات درج کرنے کا شرف سیدنا امام اعظم رضی اللہ عنہ کے تلامذہ کا صدقہ ہے۔

امام بخاری رحمۃ اللہ علیہ اور دیگر کتب صحاح کے اسناد میں بھی اکثر شیوخ حنفی ہیں۔ امام مکی بن ابراہیم رحمۃ اللہ علیہ نے امام اعظم رضی اللہ عنہ کی خدمت میں رہ کر آپ سے حدیث اور فقہ کا علم حاصل کیا اور آپ سے بکثرت حدیثیں روایت کیں۔ آپ نے امام اعظم رحمۃ اللہ علیہ کی خدمت سے دس سال استفادہ کیا۔

(مناقب للموقف: ۲۱۷)

امام ابو عبد الرحمن المقری رحمۃ اللہ علیہ (۲۱۳ھ) نے امام اعظم رحمۃ اللہ علیہ سے نوسو (۹۰۰) حدیثیں سماعت کیں۔ (مناقب کردوی ج ۲۶: ۲)

انکے شاگرد بشیر بن موسی رحمۃ اللہ علیہ کہتے ہیں۔ ”جب آپ ہم سے امام ابوحنیفہ رضی اللہ عنہ کی سند سے کوئی حدیث بیان کرتے تو فرماتے، حدثنا شاہنشاہ۔ ہم سے شاہنشاہ نے حدیث بیان کی ہے۔“ (تاریخ بغداد ج ۱۳: ۳۲۵)

غور فرمائیے کہ امام بخاری رحمۃ اللہ علیہ کے شیخ امام مکی بن ابراہیم رحمۃ اللہ علیہ سال امام اعظم رضی اللہ عنہ سے حدیث و فقہ کا علم حاصل کریں اور محدث کامل امام ابو عبد الرحمن رحمۃ اللہ علیہ نوسو (۹۰۰) حدیثیں سن کر آپ کی عظمت کا اقرار یوں کریں کہ آپ کو ”حدیث کا شاہنشاہ“ کہیں تو پھر امام اعظم رضی اللہ عنہ کے حافظ الحدیث ہونے میں کیا شک ہو سکتا ہے؟

علامہ ابن حجر مکی رحمۃ اللہ علیہ فرماتے ہیں، ”امام ابوحنیفہ رضی اللہ عنہ نے ائمہ تابعین وغیرہ چار ہزار شیوخ سے علم حاصل کیا ہے اس لیے امام ذہبی رحمۃ اللہ علیہ دوسرے حضرات نے آپ کا شمار حفاظ محدثین کے طبقے میں کیا ہے اور جس نے یہ گمان کیا کہ آپ نے حدیث کو کم اہمیت دی، یہ اس کی غفلت ہے یا پھر حدیث ہے، یہ بات اس شخص کے متعلق کیونکہ صحیح ہو سکتی ہے جس نے حدیث سے بے شمار مسائل اخذ کیے ہوں حالانکہ دلائل شرعیہ سے مخصوص طریقہ کے مطابق استنباط کرنے والے آپ پہلے شخص ہیں جس کا ذکر آپ کے اصحاب کی کتب میں ہے۔ چونکہ آپ (فقہ کے) اس اہم کام میں مشغول رہے اس لیے آپ کی حدیثیں لوگوں میں پھیل نہ سکیں جس طرح حضرات ابو بکر و عمر رضی اللہ عنہما جب مسلمانوں کی ضروریات میں مشغول ہوئے تو ان سے روایت حدیث ظاہر نہ ہوئی جیسا کہ ان کے سواد و سرے کم عمر صحابہ سے ظاہر ہوئی۔

اس طرح امام مالک اور امام شافعی سے بھی فقہ میں مشغولیت کے باعث اس قدر احادیث ظاہر نہیں ہوئیں جیسا کہ ان حضرات سے مثلاً ابو زرعة اور ابن معین (رحمۃ اللہ علیہ) سے ظاہر ہوئیں جو کہ محض روایت حدیث کی طرف متوجہ رہے۔ علاوہ ازیں کثرت روایات بغیر درایت کے کوئی خوبی کی بات نہیں بلکہ حافظ ابن عبد البر رحمۃ اللہ علیہ نے تو اسکی نہ مت میں ایک مستقل باب لکھا ہے اور فرمایا ہے کہ فقہاء و علماء کا نہ ہب یہ ہے کہ ”بغیر تفہم و تدریک کثرت سے

روایت کرنا اچھا نہیں اور ابن شبرمۃ رحمۃ اللہ نے کہا کہ ”کم روایت بھی تفقہ ہے“۔ حضرت عبد اللہ بن مبارک رحمۃ اللہ کا ارشاد ہے ”فی میں احمد و عاصم حدیث و اثر ہے اور صرف وہ رائے قبول کرو جو حدیث کی تفسیر کرے“۔ (الخیرات الحسان: ۲۲۰)

حافظ الحدیث، اسرائیل رحمۃ اللہ فرماتے ہیں کہ امام ابوحنیفہ رحمۃ اللہ بہت اچھے بزرگ تھے۔ انہیں ہر ایسی حدیث جس سے کوئی فقہی مسئلہ اخذ ہو سکتا تھا بہت اچھی طرح یاد تھی۔ وہ ایسی حدیثوں کو بہت تلاش کرتے تھے اور حدیث میں فقہی مسائل کو بہت زیادہ جانے والے تھے۔ (تبیض الصحیفہ: ۲۷)

صحابہ کے اہم راوی حافظ الحدیث امام مسعود بن کدام رحمۃ اللہ فرماتے ہیں، ”میں نے امام ابوحنیفہ رضی اللہ عنہ کے ساتھ حدیث کا علم حاصل کرنا شروع کیا لیکن وہ ہم پر غالب رہے“۔ (مناقب للذہبی: ۲۷ طبع مصر)

امام زفر رحمۃ اللہ فرماتے ہیں، ”میں نے دیکھا ہے کہ بڑے بڑے محدثین مثلاً از کریا بن ابی زائدہ، عبدالملک بن ابی سلیمان، لیث بن ابی سلیمان، مطرف بن طریف اور حصین بن عبد الرحمن وغیرہ (رحمۃ اللہ تعالیٰ) امام اعظم رضی اللہ عنہ کے پاس اکثر آتے جاتے رہتے اور مشکل مسائل دریافت کرتے تھے۔ کئی باروہ ان احادیث کے بارے میں سوال کرتے جسکے متعلق انہیں کوئی مشکل پیش آتی تھی۔ (مناقب للموفق: ۳۹۶)

مقام غور ہے کہ اگر بالفرض سیدنا امام اعظم رضی اللہ عنہ کو صرف سترہ حدیثیں یاد ہوتیں تو ایسے بڑے بڑے محدثین آپ کے پاس کیوں حاضری دیتے؟ امام ذہبی رحمۃ اللہ فرماتے ہیں، ”آپ سے جن محدثین نے کثیر روایات حاصل کی ہیں انکو شمار نہیں کیا جا سکتا“۔ (مناقب للذہبی: ۱۲)

علامہ یوسف بن صالح شامی رحمۃ اللہ نے آپ سے روایات اخذ کرنے والے نو سو چوبیں (۹۲۳) محدثین کے نام تحریر کیے ہیں۔ (عقود الجمان باب ۳)

(۵) علامہ سیوطی رحمۃ اللہ نے آپ کے ۹۵ تلمذہ کے اسماء گرامی تحریر کیے ہیں۔ (تبیض الصحیفہ: ۱۲)

نامور محدث علی بن خشم رحمۃ اللہ فرماتے ہیں، ”ہم امام سفیان بن عینہ رحمۃ اللہ کی خدمت میں حاضر تھے انہوں نے فرمایا، اے اصحاب حدیث! تم حدیث میں تفقہ پیدا کرو، ایسا نہ ہو کہ اصحاب الرائے تم پر غالب آجائیں۔ یہ خیال رہے کہ امام ابوحنیفہ رضی اللہ عنہ نے کوئی بات ایسی نہیں کی ہے جس پر ہم ایک یاد و حدیثیں نہ روایت کرتے ہوں“۔ (معرفت علوم الحدیث: ۶۹ طبع قاهرہ)

اس ارشاد سے ایک بات تو یہ معلوم ہوئی کہ اصحاب الرائے تفقہ فی الحدیث کے حوالے سے نمایاں مقام کے حامل رہے ہیں اسی لیے امام سفیان بن عینہ رحمۃ اللہ نے انہیں حدیث کافیم حاصل کرنے کی ترغیب دی اور دوسری بات یہ ثابت ہوئی کہ جو کچھ امام اعظم رضی اللہ عنہ نے فرمایا ہے اس کے بارے میں ایک یاد و حدیثیں ضرور موجود ہیں۔ یعنی کہ امام اعظم رضی اللہ عنہ کا اجتہاد و قیاس احادیث کے عین مطابق ہے۔

امام ابو یوسف رحمۃ اللہ جنمیں امام بیکی بن معین رحمۃ اللہ، ”صاحب حدیث“ اور امام ذہبی رحمۃ اللہ ”حافظ الحدیث“ کہتے تھے وہ فرماتے ہیں، میں نے امام ابو حنیفہ رضی اللہ عنہ سے زیادہ حدیث کی تفسیر جانے والا اور اسکے فقہی نکات پہچانے والا انہیں دیکھا۔ اور میں نے جب کبھی کسی بات میں انکی مخالفت کی اور پھر اس پر غور کیا تو انہی کے مذهب کو آخرت کے لحاظ سے زیادہ موجہ نجات پایا اور بسا اوقات میں حدیث کی طرف مائل ہوتا تو وہ مجھ سے زیادہ صحیح حدیث کو جانے والے ہوتے۔

جب امام اعظم رضی اللہ عنہ کی قول پر جم جاتے تو میں آپ کے قول کی تائید میں کوئی حدیث یا اثر معلوم کرنے کے لیے کوفہ کے مشائخ کے پاس جاتا۔ بسا اوقات دو دو یا تین تین حدیثیں لے کر آپ کے پاس حاضر ہوتا تو ان میں سے کسی کے بارے میں فرمادیتے کہ یہ صحیح نہیں ہے یا غیر معروف ہے۔ میں دریافت کرتا کہ آپ کو یہ کیسے معلوم ہوا حالانکہ یہ تو آپ کے قول کے مطابق ہے۔ آپ ارشاد فرماتے، ”میں اہل کوفہ کے تمام علم کا عالم ہوں“۔ (الخیرات الحسان: ۲۲۲، فتاویٰ رضویہ ج: ۱۲۱: ۱۲۱)

آپ نے صرف کوفہ کے مشائخ سے علم حاصل نہ کیا بلکہ آپ مکہ، مدینہ اور بصرہ بھی حصول علم کے لیے کئی بار گئے۔ آپ کے بعض اساتذہ کرام کا ہم آئندہ صفات میں ذکر کریں گے۔ امام اعظم رضی اللہ عنہ کے سینہ اقدس میں احادیث کا کتنا بڑا خزانہ تھا اس کا اندازہ محدث علی قاری رحمۃ اللہ کے اس قول سے کہیجے، وہ امام محمد بن سماعہ رحمۃ اللہ سے روایت کرتے ہیں، ”امام اعظم ابوحنیفہ رضی اللہ عنہ نے اپنی تصانیف میں ستر ہزار (۴۰،۰۰۰) سے زائد احادیث بیان کی ہیں اور چالیس ہزار (۴۰،۰۰۰) احادیث سے کتاب الآثار کا انتخاب کیا ہے“۔ (مناقب بذیل الجواہر ج: ۲۷۳: ۲)

صدر الائمه امام موفق بن احمد کی رحمۃ اللہ لکھتے ہیں، ”امام اعظم ابوحنیفہ رضی اللہ عنہ نے کتاب الآثار کا انتخاب چالیس ہزار احادیث سے کیا ہے۔ جن کی صحت

ایک بات کی وضاحت ضروری ہے وہ یہ کہ اگر ایک حدیث کامتن سو مختلف طریقوں اور سندوں سے روایت کیا جائے تو محدثین کی اصطلاح میں یہ یہ حدیثیں ہوں گی۔ یہ جو کہا جاتا ہے کہ فلاں محدث کو ایک لاکھ حدیثیں یاد تھیں اور فلاں محدث کو دو لاکھ، اس کا یہی مطلب ہے کہ وقت گزرنے کے ساتھ حدیث کی اسناد میں راویوں کا اضافہ ہوا اور ایک ایک حدیث کو بکثرت راویوں نے روایت کرنا شروع کر دیا۔ ورنہ محدثین کرام کا اتفاق ہے کہ ”تمام منداحدیث صحیحہ جو بلا تکرار نبی کریم ﷺ سے روایت کی گئی ہیں انکی تعداد چار ہزار اور چار سو ہے۔“ (توضیح الافقاں: ۶۳ طبع مصر)

امام عظیم رضی اللہ عنہ کی طرف جب چالیس ہزار حدیثوں کی نسبت کی جاتی ہے تو یہ اسانید و طرق کی کثرت سے مروی روایات کی تعداد ہوتی ہے اور امام حسن بن زیاد رحمۃ اللہ فرماتے ہیں، ”امام عظیم ابوحنیفہ رضی اللہ عنہ بلا تکرار جواحدیث روایت کرتے ہیں انکی تعداد چار ہزار ہے، دو ہزار احادیث انہوں نے اپنے استاد امام حما و رحمۃ اللہ سے اور دو ہزار دوسرے شیوخ سے حاصل کیں۔“ (مناقب للموفق: ۱۰۵)

اس سے معلوم ہوا کہ امام عظیم رضی اللہ عنہ واقعی علم الحدیث کے شہنشاہ تھے۔ اور اگر نفس احادیث کے اعتبار سے تجزیہ کیا جائے تو امام عظیم رضی اللہ عنہ کی مرویات امام بخاری رحمۃ اللہ سے کہیں زیادہ ہیں اور نسبتاً کم واسطوں سے ہیں۔

مرکزِ علم و فضل کوفہ:

سیدنا امام عظیم ابوحنیفہ رضی اللہ عنہ کا وطن کوفہ ہے۔ اس لیے غیر مقلدین یہ پرمکیڈہ کا تجزیہ کرتے ہیں۔

ایک دو صحابہ رہتے تھے وغیرہ وغیرہ۔ آئیے اس پرمکیڈہ کا تجزیہ کرتے ہیں۔

علامہ کوثری مصري رحمۃ اللہ لکھتے ہیں، ”عبد فاروقی کے اہم میں امیر المؤمنین حضرت عمر فاروق رضی اللہ عنہ کے حکم پر شہر کوفہ آباد کیا گیا اور اسکے اطراف میں فصحائے عرب آباد کیے گئے۔ سرکاری طور پر یہاں مسلمانوں کی راہنمائی کے لیے حضرت عبد اللہ بن مسعود رضی اللہ عنہ کا تقرر ہوا۔ اسکے علمی مقام کا اندازہ اس مکتب سے کیا جاسکتا ہے جو حضرت عمر رضی اللہ عنہ نے اہل کوفہ کو تحریر کیا تھا۔ اس میں تحریر تھا،

”عبد اللہ بن مسعود کی مجھے یہاں خاص ضرورت تھی لیکن تمہاری ضرورت کو مقدم رکھتے ہوئے میں ان کو تمہارے پاس بھیج رہا ہوں۔“

حضرت عبد اللہ بن مسعود رضی اللہ عنہ نے کوفہ میں خلافت عثمان کے آخر وقت تک لوگوں کو قرآن پاک اور دینی مسائل کی تعلیم دی جس کا نتیجہ یہ ہوا کہ اس شہر میں چار ہزار علماء اور محدثین پیدا ہو گئے۔ حضرت علی رضی اللہ عنہ جب کوفہ پہنچے تو اس شہر کے علمی ماحول کو دیکھ کر فرمایا، ”اللہ تعالیٰ ابن مسعود رضی اللہ عنہ کا بھلا کرے کہ انہوں نے اس شہر کو علم سے بھر دیا۔“ (مقدمہ نصب الرایہ)

غیر مقلدین کے پیشواؤں بن تیمیہ نے بھی تسلیم کیا ہے کہ ”اہل کوفہ نے حضرت علی رضی اللہ عنہ کی تشریف آوری سے قبل ہی حضرت ابن مسعود رضی اللہ عنہ سے ایمان، قرآن، تفسیر، فقہ اور سنت کا علم حاصل کر لیا تھا۔“ (منہاج السنیج: ۲: ۱۳۲)

علامہ ابن سعد رحمۃ اللہ فرماتے ہیں، ”بیعت رضوان والے تین سو صحابہ اور غزوہ بدر میں شریک ہونے والے ستر صحابہ کرام کوفہ میں آباد ہوئے۔“

(طبقات ابن سعد: ۹: ۶) ان اکابر صحابہ کے علاوہ اور بھی بہت سارے صحابہ کرام کوفہ میں آباد ہوئے۔ مشہور تابعی حضرت قادہ رضی اللہ عنہ فرماتے ہیں، ”حضور ﷺ کے ایک ہزار پچاس صحابہ اور چوبیس بدری صحابہ کوفہ میں تشریف فرمائے۔“ (کتاب الکنی والاسماء الجاہلیہ: ۱: ۲۷)

حافظ ابن حمام اور محدث علی قاری رحمہما اللہ نے کوفہ میں تشریف فرمائے والے صحابہ کرام کی تعداد پندرہ سورتھری فرمائی ہے۔ (فتح القدیر: ۱: ۳۲)

ان روشن دلائل کے باوجود اگر کوئی کوفہ کو ایک یاد و صحابہ کا مسکن کہے تو اسے اپنی عقل پر ماتم کرنا چاہیے۔ اب رہایہ اعتراض کہ ”اہل کوفہ حدیث نہیں جانتے تھے“، اسکے جواب میں محدثین کی گواہیاں ملاحظہ فرمائیے۔ ابن سیرین رحمۃ اللہ فرماتے ہیں، ”میں جب کوفہ پہنچا تو وہاں حدیث کے چار ہزار طلبہ موجود تھے۔“ (تمریب الراوی: ۲۷۵)

امام احمد بن حنبل رحمۃ اللہ اور امام بخاری رحمۃ اللہ کے شیوخ میں سے امام عفان بن مسلم رحمۃ اللہ فرماتے ہیں۔ ”جب ہم کوفہ پہنچے تو وہاں چار ماہ قیام کیا۔“ احادیث کا وہاں اتنا چرچا تھا کہ اگر ہم چاہتے تو ایک لاکھ سے بھی زیادہ احادیث لکھ سکتے تھے۔ مگر ہم نے صرف پچاس ہزار حدیثوں پر اکتفا کیا۔ ہم احادیث کا وہاں اتنا چرچا تھا کہ اگر ہم چاہتے تو ایک لاکھ سے بھی زیادہ احادیث لکھ سکتے تھے۔ مگر ہم نے صرف پچاس ہزار حدیثوں پر اکتفا کیا۔ ہم

امام احمد بن حنبل رحمۃ اللہ علیہ اسکے بیٹے نے پوچھا، حصول علم کے لیے ایک استاد کی خدمت میں رہوں یا دوسرے شہروں سے بھی علم حاصل کروں؟ فرمایا، سفر اختیار کرو اور کوفیوں، مصریوں، اہل مدینہ اور اہل مکہ سے علم لکھو۔ (تدریب الراوی: ۷۷)

امام احمد رحمۃ اللہ علیہ نے اہل کوفہ کا ذکر سب سے پہلے کر کے علم و فضل کے حصول کے لیے کوفہ کی اہمیت واضح فرمائی۔ حدیث اور رجال کی کتب دیکھیں تو اکثر راوی کوفہ کے نظر آتے ہیں۔ علامہ ذہبی رحمۃ اللہ علیہ نے تذکرۃ الحفاظ کی صرف پہلی جلد میں کوفے کے تقریباً سو (۱۰۰) حفاظِ حدیث کے اسماء گرامی لکھے ہیں جن میں سے اکثر صحابہ بلکہ صحیحین کے راوی ہیں۔ کیا اسکے باوجود کوئی یہ کہنے کی جرأت کر سکتا ہے کہ کوفہ والوں کو حدیث کا علم نہیں تھا۔

امام سفیان بن عیینہ رحمۃ اللہ علیہ فرماتے ہیں ”جو بنگلوں کا علم سیکھنا چاہے وہ اہل مدینہ سے حاصل کرے اور حج کے مسائل اور مناسک سیکھنا چاہے وہ اہل مکہ سے سیکھے اور جو فقہ کا علم حاصل کرنا چاہے اسکے لیے کوفہ ہی ہے۔“ (مناقب الموقف: ۳۶۳)

یہ بات ہم پہلے تحریر کر چکے کہ علم فقہ کی بنیادِ حدیث کے علم ہی پڑھے۔ اس لیے کوفہ کو حدیث و فقہ دونوں علوم کا مرکز سمجھا جاتا تھا۔ اس کا سب سے بڑا ثبوت امیر المؤمنین فی الحدیث امام بخاری رحمۃ اللہ علیہ کا ارشاد گرامی ہے جنہوں نے طلبِ حدیث کے لیے بہت سے اسلامی شہروں کا سفر کیا لیکن کوفہ اور بغداد تو وہ کثرت سے جاتے رہے۔ چنانچہ امام بخاری رحمۃ اللہ علیہ فرماتے ہیں، ”میں دوبار مصر و شام گیا، چار مرتبہ بصرہ گیا اور میں ہرگز نہیں گئیں سکتا کہ میں کوفہ اور بغداد کتنی مرتبہ گیا۔“ (مقدمہ فتح الباری)

شارح بخاری رحمۃ اللہ علیہ قطر از ہیں، ”جب امام عظیم کے وصال کے اتنی (۸۰) سال بعد کوفہ کا یہ حال تھا کہ امام بخاری جیسے احادیث کے بخرا ناپیدا کنار اپنی تشنگی بجا نے کے لیے اتنی بار کوفہ گئے جس کو وہ اپنے محیر العقول حافظے کے باوجود شمار نہیں کر سکتے تو اتنی سال پہلے تابعین کے دور میں کوفے کے علم فضل کا کیا حال رہا ہوگا؟“۔

(مقدمہ نزہۃ القاری شرح بخاری: ۱۶۶)

حقیقت یہ ہے کہ پندرہ سوا کا برصحابہ کرام کی برکت سے کوفہ علم و فضل کا ایسا مرکز بن گیا تھا جس کی بناء پر حضرت عمر رضی اللہ عنہ نے کوفہ کو رفع اللہ (الله کا نیزہ)، گنڈُ الایمان (ایمان کا خزانہ) اور جُمجمَةُ الْعَرَبْ (عرب کا سر) کے القاب سے یاد کیا۔ حضرت سلمان فارسی رضی اللہ عنہ نے کوفہ کو قبیۃُ الْاسلام (اسلام کا گھر) قرار دیا۔ جبکہ حضرت علی رضی اللہ عنہ نے کوفہ کو ایمان کا خزانہ، اسلام کا سر اور اللہ تعالیٰ کی تکوار کا لقب دیا۔ (طبقات ابن سعد حجج ۵:۶)

اخذِ حدیث کے اصول:
نبی کریم ﷺ کا ارشاد گرامی ہے، ”جس نے میری طرف جھوٹی بات منسوب کی تو وہ اپنا مٹھکانہ جہنم میں بنالے“۔ (بخاری، مشکلۃ کتابِ اعلم) ہر دور میں عموماً اور قرونِ اولیٰ میں خصوصاً محدثین کرام حدیث کی روایت میں انتہائی احتیاط سے کام لیتے رہے ہیں۔ امام عظیم رضی اللہ عنہ نے بھی روایتِ حدیث میں نہایت محتاط طریقہ اختیار کیا۔

مشہور محدث امام سفیان ثوری رحمۃ اللہ علیہ فرماتے ہیں، ”امام ابوحنیفہ رضی اللہ عنہ علم حاصل کرنے میں نہایت محتاط اور حدودِ الہی کی بے حرمتی کرنے پر بیحد مدافعت کرنے والے تھے۔ آپ صرف وہی حدیثیں لیتے تھے جو ثقہ راویوں سے مروی اور صحیح ہوتی تھیں اور آپ نبی کریم ﷺ کے آخری عمر کے فعل کو لیا کرتے تھے اور اس فعل کو جس پر انہوں نے علماء کوفہ کو عمل کرتے پایا۔ مگر پھر بھی ایک قوم نے بلا وجہ ان پر طعن کیا ہے۔ اللہ تعالیٰ ہماری اور انکی مغفرت کرے“۔ (الانتقاء لابن عبدالبر: ۲۲۲ طبع مصر)

حسن بن صالح رحمۃ اللہ علیہ سے مروی ہے کہ ”امام عظیم رضی اللہ عنہ ناسخ و منسوخ احادیث کو بکثرت تلاش کرتے تھے اور اہل کوفہ کی تمام احادیث کا علم رکھتے تھے۔ لوگوں کا جس امر پر اتفاق تھا آپ اسکی سختی سے پیر وی کرتے تھے اور آپ ان سب حدیثیوں کے حافظ تھے جو آپ کے شہروں والوں کو پہنچی تھیں“۔ (آخرات الحسان: ۹۷)

علامہ ابن عبد البر مالکی رحمۃ اللہ نے آپ ہی کا ایک اور ارشاد اُنقل کیا ہے کہ ”امام عظیم رضی اللہ عنہم اور علم میں پختہ تھے جب آپ کے روایت کی حدیث صحیح ثابت ہوتی تو پھر اس سے غیر کی طرف آپ ہرگز نہ جاتے“۔ (الانتقاء: ۱۲۸)

یہ سیدنا امام عظیم رضی اللہ عنہ کی بنی کرمہ میں کی احادیث کی صحیحیت سے محبت کی دلیل ہے اور اس محبت کا ہی ایک تقاضا یہ ہے کہ ان تمام راستوں کو بند کر دیا جائے جن کے ذریعے کوئی رسول کریم ﷺ کی جانب غلط روایت منسوب کر سکے۔

علامہ ذہبی رحمۃ اللہ نے اس کا حکم دیتے تھے کہ حدیثیں کم بیان کریں۔ حضرت ابو اسلمہ رضی اللہ عنہ نے حضرت ابو ہریرہ رضی اللہ عنہ سے پوچھا، کیا آپ حضرت عمر رضی اللہ عنہ کے زمانہ میں بھی اسی طرح حدیثیں روایت کرتے تھے؟ انہوں نے فرمایا، ”نہیں ورنہ حضرت عمر فاروق رضی اللہ عنہ درے مارتے“۔ (سیرۃ العمان: ۱۷۱)

دور عثمانی و دور حیدری میں احادیث کی اشاعت عام ہو گئی تو اہل بدعت نے بیشمار حدیثیں وضع کر لیں۔ حماد بن زید رحمۃ اللہ کے بقول چودہ ہزار حدیثیں صرف ایک فرقہ زنادقہ نے وضع کر لیں۔ ان حالات میں امام عظیم رضی اللہ عنہ نے روایتوں کی تنقید کی بنیاد ڈالی اور اسکے اصول و ضوابط مقرر کیے۔ اس وقت ان شرائط کو نہایت سخت کہا گیا۔ پھر امام مالک رضی اللہ عنہ نے روایت کے متعلق جو شرائط لگائیں وہ آپ کی شرائط کے قریب تر ہیں۔ اور یہی وجہ ہے کہ ان دونوں کو مشدہ دین فی الروایۃ کہا گیا ہے۔

سیدنا امام عظیم رضی اللہ عنہ کے قلیل الروایۃ ہونے کا ایک سبب آپ کے اس قول سے ظاہر ہے کہ ”کسی شخص کے لیے حدیث بیان کرنا اس وقت تک جائز نہیں جب تک وہ اس حدیث کو سننے کے دن سے بیان کرنے تک صحیح یاد نہ رکھتا ہو“۔ (الخیرات: ۲۲۰)

امام سیفی بن معین رحمۃ اللہ آپ کی احتیاط کا ذکر یوں کرتے ہیں، ”امام عظیم ابوحنیفہ صرف وہ احادیث بیان کرتے ہیں جن کے وہ حافظ ہیں“۔ (تاریخ بغداد، ج ۱۳: ۳۱۹)

آپ روایت بالمعنی کے جواز کے قائل نہ تھے۔ محدث علی قاری لکھتے ہیں، ”امام عظیم روایت بالمعنی کو جائز نہیں کہتے، چاہے وہ متراوف الفاظ ہی میں کیوں نہ ہو۔ جبکہ جمہور محدثین کے نزدیک روایت بالمعنی جائز ہے“۔ (شرح منداد امام ابی حنیفہ: ۳)

”امام ابوحنیفہ رحمۃ اللہ کو اس احتیاط پر جس چیز نے مجبور کیا وہ یہ تھی کہ انکے زمانہ تک روایت بالمعنی کا طریقہ عام تھا اور بہت کم لوگ تھے جو الفاظ حدیث کی پابندی کرتے تھے اسلیے روایت میں تغیر و تبدل کا ہر واسطہ میں اختلال بڑھتا جاتا تھا..... علامہ ذہبی رحمۃ اللہ تذکرۃ الحفاظ میں حضرت عبد اللہ بن مسعود رضی اللہ عنہ کے حالات میں لکھتے ہیں کہ وہ روایت میں سختی کرتے تھے اور اپنے شاگردوں کو جھڑک دیتے تھے کہ الفاظ کے ضبط میں بے پرواہ نہ کریں۔ وہ جب کبھی بالمعنی روایت کرتے تو ساتھ ہی یہ الفاظ استعمال کرتے، اومثلہ اونحوہ او شبیہ“ بہ اما فوق ذلک واما دون ذلک واما قریب من ذلک۔ یعنی رسول ﷺ نے اس طرح فرمایا تھا یا اس کے مثل یا اسکے مشابہ یا اس سے کچھ زیادہ یا کم یا اسکے قریب فرمایا تھا۔ ابو درداء رضی اللہ عنہ کا بھی بھی حال تھا۔ حضرت عمر رضی اللہ عنہ جو لوگوں کو روایات حدیث سے منع کیا کرتے تھے انکا بھی غالباً بھی مشاء تھا۔ وہ جانتے تھے کہ الفاظ کم یاد رہ سکتے ہیں اور معنی کی عام اجازت سے تغیر و تبدل کا اختلال بڑھتا جاتا ہے۔ (سیرۃ العمان: ۱۸۰-۱۸۲)

امام عظیم رضی اللہ عنہ نے چونکہ حضرت عبد اللہ بن مسعود رضی اللہ عنہ کے تلامذہ سے اکتساب علم کیا اس لیے ایسی ہی احتیاط امام عظیم رضی اللہ عنہ کے یہاں نظر آتی ہے۔ امام صاحب نے ضبط راوی کو اخذ حدیث کے لیے بہت اہمیت دی اسکی کیا وجہ ہے؟ اگر ”ضبط“ کے مفہوم پر غور کیا جائے تو حدیث کے راوی کے لیے اس کی اہمیت و ضرورت بنیادی شرط کے طور پر فرمایاں ہو جاتی ہے۔ فخر الاسلام علامہ بزد دوی رحمۃ اللہ لکھتے ہیں،

”ضبط کا مفہوم یہ ہے کہ روایت کو اس طرح اخذ کیا جائے جس طرح اسکے حصول کا حق ہے، پھر اسکے صحیح مفہوم کو سمجھا جائے اور پوری کوشش سے اسے یاد کیا جائے پھر اسکی حدود کی حفاظت کر کے اسکی پابندی کی جائے اور روایت بیان کرنے تک اسے بار بار دہرایا جائے تاکہ وہ ذہن سے اترنہ جائے“۔ (اصول المبہز دوی، ج ۲: ۱۶۷)

امام عبد الوہاب شعرانی رحمۃ اللہ نے آپ کی ایک اور شرط یہ تحریر کی ہے کہ ”جو حدیث سر کارہ دو عالم ﷺ سے منقول ہو اس میں امام ابوحنیفہ رضی اللہ عنہ یہ شرط لگاتے ہیں کہ اس پر عمل سے پہلے یہ دیکھ لیا جائے کہ راوی حدیث سے صحابی راوی تک متفق وعادل لوگوں کی ایک خاص جماعت اسے نقل کرتی ہو“۔

اس حوالے سے دیکھا جائے تو امام اعظم نے وہی روایات لی ہیں جن پر عمل کرتے ہوئے تابعین اور کبار تبع تابعین کو آپ نے خود ملاحظہ فرمایا۔ امام سفیان ثوری رحمہ اللہ کا یہ ارشاد علامہ ذہبی رحمہ اللہ نے تحریر کیا ہے،

یا اخذ بما صح عنده من الاحدیث التي كان يحملها الثقات - ”امام اعظم ابوحنیفہ احادیث کی وہ روایات لیتے تھے جو آپ کے نزدیک صحیح ہوتی تھیں اور جنہیں شقر راویوں کی جماعت روایت کرتی ہو“۔ (مناقب الامام ابی حنیفہ: ۲۰)

امام اعظم رضی اللہ عنہ کی سخت شرائط کے حوالے سے امام سیوطی شافعی رحمہ اللہ لکھتے ہیں، ”یہ سخت مذہب ہے یعنی انتہائی درجہ کی احتیاط ہے۔ اس سلسلے میں دیگر محدثین اس اصول کو نہیں اپنا سکتے۔ بہت ممکن ہے کہ بخاری و مسلم کے ان راویوں کی تعداد جو مذکورہ شرط پر پورے اترتے ہوں، نصف تک بھی نہ پہنچتی ہو“۔ (تدریب الراوی: ۱۶۰)

اس سے معلوم ہوتا ہے کہ امام اعظم رضی اللہ عنہ کی قبول روایت کے لیے شرائط امام بخاری و مسلم رحمہما اللہ کی شرائط سے بھی زیادہ سخت ہیں۔ علم حدیث میں آپ کی احتیاط کے بارے میں مشہور محدث وکیع بن جراح رحمہما اللہ یوں گواہی دیتے ہیں، ”میں نے حدیث میں جیسی احتیاط امام اعظم ابوحنیفہ رضی اللہ عنہ کے یہاں دیکھی ایسی احتیاط کسی دوسرے میں نہ پائی“۔ (مناقب للموفق عربی ج ۱: ۱۹۷)

اعلیٰ حضرت محمد بن مسلم رحمہما اللہ نے امام محمد رحمہما اللہ کا یہ ارشاد نقل فرمایا ہے، ”امام اعظم حدیث اخذ کرنے اور بیان کرنے میں جتنے سخت ہیں دوسروں سے اسکا تصور بھی نہیں کیا جاسکتا جیسا کہ معلوم و معروف ہے“۔ (فتاویٰ رضویہ ج ۵: ۱۱۲)

امام ترمذی و تیہقی رحمہما اللہ جرج و تتعديل میں امام اعظم کا قول بطور دلیل پیش کرتے ہیں، ”جامع ترمذی میں امام ابوحنیفہ سے روایت ہے کہ میں نے جابر چھٹی سے زائد چھوٹا اور عطااء بن ابی رباح سے افضل نہیں دیکھا۔ تیہقی نے روایت کی کہ آپ سے سفیان ثوری سے علم سکھنے کے متعلق پوچھا گیا تو فرمایا، وہ قابل اعتماد ہیں، ان سے حدیث لکھو سوائے ان احادیث کے جو جابر چھٹی نے ابوالحق سے روایت کی ہیں۔..... اس سے امام اعظم کی جلالت فی الحدیث معلوم ہوتی ہے“۔ (الخیرات: ۹۰)

علم حدیث میں امام اعظم رضی اللہ عنہ کی خدمات کے متعلق آزاد خیال مصنف شبلی نعمانی نے یہ اعتراف کیا ہے کہ، ”امام ابوحنیفہ رحمہما اللہ کو جس بات نے تمام ہم عصروں میں امتیاز دیا وہ ہے احادیث کی تنقید اور بخلافی ثبوت، احکام اور انکے مراتب کی تفریق۔ امام ابوحنیفہ رحمہما اللہ کے بعد علم حدیث کو بہت ترقی ہوئی۔ غیر مرتب اور منتشر حدیثیں کیجا کی گئیں، صحاح کا التزام کیا گیا، اصول حدیث کا مستقل فن قائم ہو گیا..... لیکن تنقید احادیث، اصول درایت اور امتیاز مراتب میں امام ابوحنیفہ رحمہما اللہ کی تحقیق کی جو حد ہے آج بھی ترقی کا قدم اس سے آگے نہیں بڑھتا“۔ (سیرۃ النعمان: ۱۶۸)

☆☆☆☆

باب پہشم (۸)

امام اعظم کی شقاہت:

غیر مقلدین امام اعظم رضی اللہ عنہ کو ضعیف کہتے ہیں اور اسکی دلیل یہ دیتے ہیں کہ امام بخاری اور دارقطنی رحمہما اللہ نے آپ کو ضعیف کہا ہے۔ اس کے جواب میں چند باتیں پیش خدمت ہیں۔

اول: امام اعظم رضی اللہ عنہ کیونکر ضعیف ہو سکتے ہیں جبکہ انکی روایت ضعیف ہونے کا کوئی سبب موجود نہیں۔ آپ یا تو صحابہ کرام سے روایات لیتے ہیں اور یا جید تابعین عظام سے اور ان میں کوئی بھی ضعیف نہیں ہو سکتا۔

صحابہ کرام سے براہ راست اور بلا واسطہ روایت کرنا امام اعظم رضی اللہ عنہ کا وہ اعزاز ہے جو آپ کے هم عصر کئی محدثین کو حاصل نہ ہوا۔ علامہ سیوطی فرماتے ہیں کہ آپ نے سات صحابہ کرام سے بلا واسطہ احادیث روایت کیں۔ انکے علاوہ کثیر تابعین کرام ہیں جن سے آپ نے علم حدیث میں استفادہ کیا۔

حضرت عبد اللہ بن داؤد رضی اللہ عنہ کہتے ہیں کہ ”میں نے امام ابوحنیفہ رضی اللہ عنہ سے دریافت کیا، آپ نے اکابر تابعین میں سے کسی بھت سے نسبت سے فتنہ میں کی جسیں کی“۔ آپ نے فرمایا، قاسم، سالم، طاؤس، عکرمه، مکحول، عبداللہ بن دینار، حسن بصری، عمرو بن دینار، ابوالزیر، عطاء، قادہ، ابراہیم، شعبی، نافع اور ان جیسوں کی“۔ رضی اللہ عنہم

(مندادام اعظم: ۳۱۱، مطبوعہ لاہور)

امام عبدالوہاب شعرانی رحمۃ اللہ فرماتے ہیں، ”یہ اللہ تعالیٰ کا مجھ پر احسان ہے کہ میں نے امام ابوحنیفہ رضی اللہ عنہ کی تین مندوں کا صحیح نسخہ سے مطالعہ کیا ہے جن پر حفاظہ حدیث کے دستخط ہیں۔ میں نے دیکھا ہے کہ امام صاحب عادل ثقة اکابر تابعین سے حدیث روایت کرتے ہیں جو کہ رسول کریم ﷺ کی حدیث کے مطابق خیر القرون میں سے ہیں۔ ان میں اسود، علقہ، عطاء، عکرمه، مجاہد، مکحول اور حسن بصری اور انکے ماتندا اور ہیں۔ رضی اللہ عنہم اجمعین۔ پس وہ تمام راوی جو امام اعظم رضی اللہ عنہ اور رسول اللہ ﷺ کے درمیان ہیں، سب عادل اور متقدم ہیں۔ ان میں کوئی جھوٹا نہیں اور نہ ان میں سے کبھی کسی کی طرف سے جھوٹ کی نسبت ہوئی۔ (میزان الشریعة الکبریٰ ج ۱: ۲۸)

دوم: امام بخاری رحمۃ اللہ نے کتاب الفضعاء میں لکھا ہے کہ ”نعمان بن ثابت مر جی تھے اس بنا پر لوگوں نے انکی روایت و حدیث لینے میں سکوت کیا ہے۔“ (معاذ اللہ) یہ سراسر بہتان ہے۔ خود امام اعظم رضی اللہ عنہ نے اپنی کتاب فقة اکبر میں اڑ جاء کی تردید فرمائی ہے۔ علامہ سید محمد مرتفع رحمۃ اللہ فرماتے ہیں، ”امام ابوحنیفہ رضی اللہ عنہ کی طرف ارجاء کی نسبت صحیح نہیں ہے کیونکہ امام اعظم رضی اللہ عنہ کے سب اصحاب مر جھ کی رائے کے خلاف ہیں۔..... یہاں تک کہ امام اعظم رضی اللہ عنہ کے نزدیک مر جید کے پیچھے نماز جائز نہیں“۔ (عقولواجوہ الرمیفہ ج ۱: ۱۱، مطبوعہ قسطنطینیہ) علامہ محمد بن عبدالکریم شہرستانی شافعی رحمۃ اللہ فرماتے ہیں ”امام ابوحنیفہ رضی اللہ عنہ اور آپ کے اصحاب کو مر جیۃ النہ کہا جاتا ہے۔ بہت سے اصحاب مقالات نے امام ابوحنیفہ رضی اللہ عنہ کو مر جیۃ النہ سے شمار کیا ہے شاید اس کا سبب یہ ہے کہ چونکہ آپ قائل تھے کہ ایمان قلبی تقدیق کا نام ہے اور وہ کم و بیش نہیں ہوتا اس لیے انہوں نے یہ گمان کیا کہ آپ عمل کو ایمان سے مؤخر کرتے ہیں حالانکہ آپ عمل میں اپنے مبالغہ و اجتہاد کے باوجود کسر طرح ترکِ عمل کا فتویٰ دے سکتے تھے۔“ (المملل والخلج ج ۱: ۹۷)

اس عبارت سے یہ بات معلوم ہوئی کہ مشہور گمراہ فرقہ مر جیۃ النہ سے ایسے لوگ مراد ہیں جو اہلسنت ہیں مگر بعض ایسے مسائل کی وجہ سے جو اہلسنت کے نزدیک قابل اعتراض نہیں، لغوی معنی میں ان پر اڑ جاء کا لفظ بولا گیا۔

شیخ ابو زہرہ مصری رحمۃ اللہ لکھتے ہیں، ”معزلہ ہر اس شخص کو مر جھ کہتے تھے جو کبیرہ گناہوں کے مرتكب کو دائی جہنمی خیال نہ کرے بلکہ یہ سمجھے کہ وہ اپنے گناہوں کی سزا بھگت کر داصل جنت ہو گا اور خدا تعالیٰ اسکو معاف کر دیگا۔ چنانچہ اس اعتبار سے امام ابوحنیفہ، صاحبین و دیگر علماء کو بھی مر جھ کہا گیا ہے۔“ (حیات امام ابوحنیفہ: ۲۲۳)

”محمد ابن قتبیہ نے اپنی مشہور کتاب المعرف میں مر جیۃ النہ کے عنوان سے بہت سے فقهاء و محدثین کے نام لکھے ہیں۔ حالانکہ ان میں سے اکثر حدیث و روایت کے امام ہیں اور صحیح بخاری و مسلم میں ان لوگوں کی سیٹکڑوں روایتیں موجود ہیں۔ ہمارے زمانے کے بعض کوتاه میں (غیر مقلد) اس پر خوش ہیں کہ امام صاحب کو بعض محدثین نے مر جیۃ النہ کہا ہے وہ ابن قتبیہ کی فہرست دیکھتے تو شاید ان کو نہ امت ہوتی۔ محمد ذہبی نے میزان الاعتدال میں مسعود بن کدام کے تذکرہ میں لکھا ہے کہ اڑ جاء بہت سے علماء کبار کا ذہب ہے اور اس کے قائل پر موافق نہیں کرنا چاہیے۔“ (سیرۃ العصمان: ۱۳۲)

اس بناء پر یہ کہا جا سکتا ہے کہ امام بخاری رحمۃ اللہ سے تسامح ہوا ہے۔

سوم: اگر امام اعظم رضی اللہ عنہ کے ”اڑ جاء“ کی وجہ سے آپ کی روایات ضعیف قرار دی جا سکتی ہیں تو پھر اس الزام سے امام بخاری رحمۃ اللہ بھی نہیں نجع سکتے کیونکہ انہوں نے صحیح بخاری میں ایسے سولہ (۱۶) راویوں سے روایت لی ہے جو مر جی ہونے میں مشہور تھے۔ انکے نام مندرجہ ذیل ہیں:-

۱ ابراہیم بن طہمان۔ ۲ ایوب بن عائذ الطائی۔ ۳ شبابہ بن سوار الفرازی۔ ۴ عبد الحمید بن عبد الرحمن الحمانی۔ ۵ عثمان بن غیاث البصری۔ ۶ عمر بن ذر الہمدانی۔ ۷ محمد بن حازم الیومعاویہ۔ ۸ ورقاء بن عمر الیشکری۔ ۹ یوس بن بکیر۔ ۱۰ ابراہیم تمجی۔ ۱۱ عبد العزیز بن ابی رواد۔ ۱۲ سالم بن عجلان۔ ۱۳ قیس بن مسلم الجدی۔ ۱۴ خلاد بن میحیٰ بن صفوان۔ ۱۵ بشر بن محمد السختیانی۔ ۱۶ شعیب بن اسحاق بن عبد الرحمن۔ (تہذیب

صرف یہی نہیں بلکہ امام بخاری رحم اللہ کے راویوں میں چار خارجی، چار بھی، چار ناصی، انیس شیعہ اور پچیس قدر یہ فرقے سے تعلق رکھتے تھے۔ (تفصیل کے لیے ملاحظہ فرمائیے ”الاقوال لصحیح فی جواب الجرح علی ابی حنیفہ“، از قلم: علامہ پروفیسر نور بخش توکلی رحم اللہ علیہ (۲۲۸ تا ص ۲۶۳) مذکورہ راویوں میں کئی تو ایسے ہیں جن پر خود امام بخاری رحم اللہ نے کتاب الصفاء میں جرح بھی کی ہے۔ علامہ ذہبی رحم اللہ علیہ پر تجویز کرتے ہوئے لکھتے ہیں،

”ایوب بن عائذ کے مر جھی ہونے کی وجہ سے امام بخاری نے اسے ضعفاء میں درج کیا۔ تجویز ہے اس پر طعن بھی کرتے ہیں اور اسکی روایت بھی لیتے ہیں۔“

(مقدمہ نہضۃ القاری: ۱۳۶)

چہارم: مولانا عبدالمحیٰ لکھنؤی لکھتے ہیں، ”امام عظیم رضی اللہ عنہ کے حق میں بعض متعصب متاخرین سے بھی جرح صادر ہوئی ہے جیسے دارقطنی اور ابن عدی وغیرہ۔ اس پر بہت بخاری دلائل شاہد ہیں کہ یہ جرح حد اور تعصب کی وجہ سے کی گئی ہے اور اس تعصب سے کوئی بشر بھی محفوظ نہیں رہ سکتا مگر جسے اللہ تعالیٰ محفوظ رکھے اور یہ پہلے بیان ہوا کہ اس جیسی جرح مقبول نہیں ہوتی بلکہ وہ جرح کرنے والے پر بھی پڑتی ہے۔“

(مقدمہ تعلیق الحمد علی موطا امام محمد: ۳۳)

بعض محدثین جنہوں نے حاسدوں کے پر اپنیگندے کے باعث امام عظیم پر جرح کی تھی، بعد میں اصل حقیقت معلوم ہو جانے پر امام عظیم کی مخالفت سے رجوع کر لیا تھا۔ ان محدثین میں حافظ ابن عدی رحم اللہ بھی ہیں جن کا مذکورہ بالاحوالے میں ذکر ہے۔ انہوں نے رجوع کے بعد تلافی کے طور پر امام عظیم رضی اللہ عنہ کی بعض روایات ایک مند میں جمع کر کے مرتب کیں۔

شارح بخاری امام بدر الدین عینی رحمۃ اللہ علیہ فرماتے ہیں، ”امام یحییٰ بن معین رحمۃ اللہ علیہ امام ابوحنیفہ رضی اللہ عنہ کے بارے میں پوچھا گیا تو انہوں نے فرمایا، وہ ثقہ ہیں۔ میں نے کسی کو نہیں سنا کہ آپ کو ضعیف کہتا ہو۔ شعبہ بن حجاج آپ کو لکھتے ہیں کہ آپ حدیث روایت کریں اور شعبہ اور سعید بھی آپ کو روایت کے لیے فرماتے ہیں۔ یحییٰ بن معین نے یہ بھی فرمایا ہے کہ ”امام ابوحنیفہ رضی اللہ عنہ ثقہ اور صادق ہیں اور ان پر جھوٹ کی تہمت نہیں۔ وہ اللہ تعالیٰ کے دین کے امین اور حدیث میں سچے ہیں۔“ عبداللہ بن مبارک، سفیان ابن عینیہ، اعمش، سفیان ثوری، عبدالرزاق، حماد بن زید اور وکیع جیسے ائمہ کبار اور ائمہ ملائیش امام مالک، امام شافعی، احمد بن حنبل اور بہت سے دیگر ائمہ نے امام ابوحنیفہ کی تعریف کی ہے۔ (رضی اللہ عنہم اجمعین)

اس گفتگو سے دارقطنی کا ستم اور تعصب ظاہر ہو گیا۔ پس وہ کون ہے جو امام عظیم رضی اللہ عنہ کو ضعیف کہتا ہے وہ تو خود اس لاائق ہے کہ اسے ضعیف کہا جائے، کیونکہ اس نے اپنی مند میں سقیم و معلول و منکرو غریب و موضوع روایات نقل کی ہیں۔ اس لیے وہ اس کا مصدق ہے کہ ”جب لوگ امام صاحب کی عظمت و شان کو نہ پہنچ سکے تو آپ کے مخالف و شمن بن گئے۔“

مثل سائر میں ہے کہ سمندر کھی کے گرنے سے گدال نہیں ہوتا اور کتوں کے پینے سے ناپاک نہیں ہوتا۔ وحدیث ابی حنیفة حدیث صحیح ”امام ابوحنیفہ رضی اللہ عنہ کی حدیث، صحیح حدیث ہے۔“ (بنایہ شرح ہدایہ ج: ۹۰۷)

غور فرمائیے کہ امام یحییٰ بن معین رحمۃ اللہ علیہ کے زمانہ تک تو ایک آدمی بھی امام عظیم رضی اللہ عنہ کو ضعیف کہنے والا نہ ہوا مگر غیر مقلدین و حاسدوں انکو پھر بھی ضعیف قرار دیں، یہ تعصب وحد نہیں تو پھر کیا ہے؟ غیر مقلدین اپنے امام ابن تیمیہ ہی کافر مان سن لیں۔ انہوں نے امام مالک و امام شافعی و امام احمد وغیرہ کے ساتھ امام ابوحنیفہ اور امام ابویوسف کا ذکر کر کے انہیں بھی ائمۃ الحدیث و الفقهاء یعنی ”حدیث و فقہ کا امام“، ”قرار دیا ہے رضی اللہ عنہم۔“ (منہاج السنۃ ج: ۱۳۱)

چشم: اب آخر میں ایک امام الحدیث، ایک عظیم مورخ اور جرح و تعدیل کے ایک نامور امام کی رائے ملاحظہ فرمائیں۔

علم حدیث کے امام ابو داؤد رحم اللہ (جن کی کتاب ”سنن ابی داؤد“ صحاح ستہ کا حصہ ہے) انہوں نے امام ابوحنیفہ رضی اللہ عنہ کے فقہ و حدیث کے امام ہونے کی تصریح یوں فرمائی، رحم اللہ مالکا کا ان اماماً رحم اللہ الشافعی کا ان اماماً رحم اللہ ابا حنیفہ کا ان اماماً۔

”اللہ تعالیٰ کی رحمت ہو امام مالک پر کیونکہ وہ امام تھے، اللہ تعالیٰ کی رحمت ہو امام شافعی پر کیونکہ وہ امام تھے، اللہ تعالیٰ کی رحمت ہو امام بوجعینہ پر کیونکہ وہ امام تھے۔“ (جامع بیان العلم ج ۲: ۱۶۳)

امام ذہبی شافعی رحمہ اللہ نے بھی امام ابو حنفہ کا یہ ارشاد نقل فرمایا ہے، ان ابا حنیفة کان اماماً۔ ”یہ شک ابو حنیفہ امام تھے۔“ (تذكرة الحفاظ، ج ۱: ۱۶۰)

مؤرخ شہیر علامہ ابن خلدون رحمہ اللہ مقتدر از ہیں،
ویدل علی انه من كبار المجتهدين في علم الحديث اعتمد مذهبہ بينهم والتعديل عليه واعتباره ردًا وقبولاً۔
”علم حدیث میں امام ابو حنیفہ رضی اللہ عنہ کے بڑے مجتہدین میں سے ہونے کی دلیل یہ ہے کہ ائمہ مذهب پر اعتماد کیا جاتا ہے اور رد و تقول میں ان پر اعتبار کیا جاتا ہے۔“ (مقدمہ: ۲۲۵ طبع مصر)

اب ہم متاخر محدثین کے امام، ماہر طبقات رجال، علامہ شمس الدین ابو عبد اللہ الذہبی رحمہ اللہ کی رائے لکھتے ہیں جو امام شافعی رضی اللہ عنہ کے مذهب کے پیروکار تھے اور انہوں نے حفاظہ حدیث کے حالات میں 4 جلدوں پر مشتمل عظیم کتاب لکھی۔ محدثین کی اصطلاح میں حافظہ وہ ہوتا ہے جسے کم از کم ایک لاکھ حدیثیں یاد ہوں۔ آپ اس کتاب میں امام ابو حنیفہ رضی اللہ عنہ کو بھی حافظہ حدیث قرار دیتے ہوئے ان القاب سے یاد کرتے ہیں، ”ابو حنیفة الامام الاعظم فقیہ العراق الحنفی“ (تذكرة الحفاظ ج ۱: ۱۵۸)

ان دلائل سے ثابت ہو گیا کہ امام ابو حنیفہ رضی اللہ عنہ امام اعظم ہیں، کثیر الحدیث اور حافظ الحدیث ہیں، شفہ اور صادق ہیں نیز آپ کی مرویات صحیح احادیث ہیں۔

جرح کا جواب:

امام ابن حجر عسکری شافعی رحمہ اللہ نے اپنی کتاب ”الثیرات الحسان“ میں ایک پوری فصل ان لوگوں کے رد میں تحریر کی ہے جنہوں نے امام اعظم رضی اللہ عنہ پر جرح کی۔ آپ لکھتے ہیں،

”امام ابو عمر يوسف بن عبد البر رحمہ اللہ فرماتے ہیں کہ جن لوگوں نے امام ابو حنیفہ رضی اللہ عنہ سے روایت کی اور انکی توثیق کی اور انکی تعریف کی، ان لوگوں کی تعداد ان پر جرح کرنے والوں سے کہیں زیادہ ہے۔ اور جن اہل حدیث نے آپ پر جرح کی، انکی اکثر جرح یہی ہوتی ہے کہ آپ رائے اور قیاس میں منہک تھے۔ یہ بات بیان ہو چکی ہے کہ یہ کوئی عیب نہیں۔ یہ مقولہ بھی مشہور ہے کہ آدمی کی عظمت شان کا اندازہ اسکے بارے میں لوگوں کے اختلافات سے ہوتا ہے۔ کیا تم نہیں دیکھتے کہ سیدنا علی رضی اللہ عنہ کے بارے میں دو گروہ ہلاک ہوئے۔ آیک حد سے زائد محبت کرنے والے اور دوسرے بغض کرنے والے۔

امام بخاری کے شیخ امام علی بن مديني رحمہ اللہ نے فرمایا، امام ابو حنیفہ رضی اللہ عنہ سے سفیان ثوری، ابن مبارک، حماد بن زید، ہشام، وکیع، عباد بن عوام اور جعفر بن عون رحمہم اللہ نے روایت کی ہے۔ امام ابو حنیفہ رضی اللہ عنہ شفہ ہیں، ان میں کوئی عیب نہیں اور امام شعبہ رحمہ اللہ انکے بارے میں اچھی رائے رکھتے تھے۔ امام یحییٰ بن معین رحمہ اللہ نے فرمایا، ہمارے اصحاب امام ابو حنیفہ رضی اللہ عنہ اور انکے اصحاب کے بارے میں زیادتی کرتے تھے تو ان سے پوچھا گیا، کیا امام اعظم رضی اللہ عنہ کے متعلق جھوٹ کی نسبت صحیح ہے؟ انہوں نے فرمایا، نہیں وہ اس عیب سے بلند تر اور پاک ہیں۔

طبقات شیخ الاسلام تاج الدین بکی شافعی رحمہ اللہ میں ہے کہ محدثین کے اس قاعدہ کو مطلق سمجھنے سے بچو کہ جرح تعديل پر مقدم ہے۔ بلکہ صحیح یہ ہے کہ جس کی عدالت ثابت ہو جائے اور انکی تعریف کرنے والے بہت ہوں اور اس پر جرح کرنے والے کم ہوں اور یہ قرینہ بھی موجود ہو کہ اس پر جرح کی وجہ مذہبی تعصب ہے یا اسکے علاوہ کوئی اور وجہ ہے تو ایسے شخص کی جرح لا حق التفات نہیں۔

پھر طویل لفظ کو بعد فرمایا، جرح کرنے والے کی جرح اس شخص کے متعلق قبول نہ کی جائے گی جس کی اطاعت اسکی محضیت پر غالب ہو، اور جس کی تعریف کرنے والے اسکی نہ ملت کرنے والوں پر غالب ہوں، اور جس کی تعديل کرنے والے اسکی جرح کرنے والوں پر غالب ہوں، جبکہ وہاں ایسا

قرینہ موجود ہو جو یہ ظاہر کرے کہ یہ جرح مذہبی یاد یعنی تعصّب کی بناء پر ہے یا کوئی اور وجہ ہو تو سوقت سفیان ثوری وغیرہ کا کلام ابوجنیفہ کے متعلق،

ابن ابی ذئب وغیرہ کا امام مالک کے متعلق، یحییٰ بن معین کا امام شافعی کے متعلق کلام لاائق التفات نہیں۔ حمہ اللہ تعالیٰ

اگر مطلقاً جرح کو تعدل میں مقدم کریں تو کوئی امام نہ بچے گا کیونکہ ہر امام کے بارے میں طعن کرنے والوں نے طعنہ زندگی کی ہے اور ہلاک ہونے والے اس میں ہلاک ہوئے ہیں۔..... بزرگوں سے ایک دوسرے کے حق میں بہت سی باتیں غصہ کی حالت میں صادر ہو گئیں، بعض توحید پر محظوظ ہوئیں اور بعض کی تاویل کی گئی تاکہ جس کے حق میں بات کہی گئی اس پر کچھ حرف نہ آئے۔ (صفحہ ۲۲۸ تا ۲۵۱)

خطیب بغدادی نے اپنی اصول حدیث کی کتاب ”الکفاۃ فی علّم الرؤایہ“ میں جرح کے قاعدے کے تحت امام مالک، سفیان ثوری سے لیکر یحییٰ بن معین حمہ اللہ تک ایک طبقہ قائم کر کے لکھا ہے، ”جو اصحاب بلندی ذکر، استقامت حال، صداقت کی شہرت اور بصیرت و فہم میں اصحاب بالا کی مثل ہوں، ان کی عدالت کی بابت سوال نہیں کیا جاسکتا“۔ اور یہ روایت بھی لکھی ہے کہ امام احمد بن حنبل سے اسحق بن راہویہ کی بابت سوال کیا گیا تو جواب میں کہا، کیا اسحق بن راہویہ کی شان کے آدمی کی نسبت سوال کیا جاسکتا ہے؟

مقام غور ہے کہ جب اسحق بن راہویہ جیسی شان کے آدمی کی نسبت بقول امام احمد بن حنبل سوال نہیں کیا جاسکتا تو امام اعظم کی شان تو اس سے بہت زیادہ ارق اور بدرجہ بالاتر ہے۔ (امام ابوحنیفہ اور انکے ناقدين: ۵۳)

کسی نے عبد اللہ بن مبارک رحمہ اللہ سے کہا، فلا شخص امام اعظم ابوحنیفہ رضی اللہ عنہ پر اعتراض کرتا ہے۔ تو آپ نے فرمایا، لوگوں نے امام اعظم سے اس لیے دشمنی کی کہ اللہ تعالیٰ نے آپ کو وہ فضیلت عطا کی جس سے آپ شرفاء اور معززین پر فائق ہو گئے۔ (الخیرات الحسان: ۲۵۳)

شیخ طاہر پنچی رحمہ اللہ نے محدث ابن الاشیر جزری شافعی رحمہ اللہ کا یہ ارشاد نقل کیا ہے، ”امام ابوحنیفہ کی طرف خلق قرآن، قدر، ارجاء جیسے اقوال منسوب کیے گئے جن سے ان کا دامن پاک ہے۔ اللہ تعالیٰ کا اُن کو ایسی شریعت دینا جو سارے آفاق میں پھیل گئی اور جس نے روئے زمین کو ڈھانپ لیا، اور انکے مذہب و فقہ کا مقبول عام ہونا، اُن کی پاکداشتی کی دلیل ہے۔ اگر اس میں اللہ تعالیٰ کا سرخنی نہ ہوتا تو نصف یا اسکے قریب اسلام اُن کی تقلید کے جھنڈے کے نیچے نہ ہوتا“۔ (المفتی: ۳۳۰)

جب کوئی شخص امام یحییٰ بن معین رحمہ اللہ کے سامنے امام اعظم رضی اللہ عنہ کی برائی بیان کرتا تو وہ دو اشعار پڑھتے جنم کا مفہوم یہ ہے، ”لوگوں نے اس نوجوان سے حسد کیا کیونکہ وہ اسکے رتبہ کونہ پہنچ سکے لہذا لوگ اب اسکے مخالف اور دشمن بنے ہوئے ہیں۔ جس طرح خوبصورت عورت کی سو نیس حسد اور جلن کی وجہ سے اسکے خاوند سے کہتی ہیں کہ وہ توبہ صورت ہے۔“ (ذیل الجواہر ج: ۲۶۸)

اسی لیے مبسوط میں امام مالک رضی اللہ عنہ کے مذہب میں ذکر کیا گیا ہے کہ ایک عالم کی شہادت دوسرے عالم کے خلاف مقبول نہیں کیونکہ وہ سب سے زیادہ حسد و بغضہ رکھتے ہیں۔ (الخیرات الحسان: ۲۵۳)

علماء کرام نے امام اعظم رضی اللہ عنہ کی مخالفت کے پانچ اسباب کا ذکر کیا ہے۔ اول: حسد و رقبابت، دوم: قاضی صحابہ کے فیصلوں میں غلطیوں کی نشاندہی اور انکی اصلاح کرنا، سوم: آپ کا عجمی ہونا، چہارم: آپ کے اصول اجتہاد، طریق استنباط اور دلائل سے ناواقفیت اور پنجم: مفسد اور فتنہ پر ورگوں کا پر اپیگنڈہ جو امام اعظم رضی اللہ عنہ کے خلاف جھوٹی روایتیں گڑھا کرتے تھے۔

آخر الذکر کے متعلق شارح بخاری لکھتے ہیں، ”ایسے لوگوں پر حیرت نہیں، حیرت امام بخاری رحمہ اللہ پر ہے کہ انہوں نے ایسے کذاب و ضائع (مثلاً فیم بن حماد) کی روایتوں پر اعتماد کر کے اپنی کتابوں میں اسے جگہ دی“۔ حالانکہ فیم بن حماد کے متعلق محدثین کی جرح موجود ہے۔ امام ابن حجر رحمہ اللہ کے بقول، ”یہ تقویت سنت کے لیے جعلی حدیثیں بنایا کرتا اور امام ابوحنیفہ کی توبہ کے لیے جھوٹے قصے گھڑ کر پیش کرتا تھا“۔ ملاحظہ ہو، تحدیب التحدیب، ج: ۱۰، ۳۶۳، میزان الاعتدال، ج: ۳۔

امام نفی رحمہ اللہ لکھتے ہیں، امام محمد رضی اللہ عنہ نے فرمایا کہ ”حدیث درست نہیں رہتی مگر فقہ کے ساتھ، اور فقہ درست نہیں رہتی مگر حدیث کے ساتھ۔ یہاں تک کہ جو دونوں میں سے ایک میں لاائق ہو اور دوسری میں نہ ہو وہ مصہب قضاء و فتویٰ کے لاائق نہیں۔ کیونکہ محدث جو فقیہ نہ ہوا کثر غلطی کرتا ہے۔“ چنانچہ امام محمد بن اسما عیل بخاری رحمہ اللہ کی نسبت مروی ہے کہ ان سے دونوں کی بابت فتویٰ طلب کیا گیا جنہوں نے ایک بکری کا دودھ پیا۔ امام بخاری

یہ واقعہ امام ابو حفص کیہر حنفی رحمۃ اللہ کے زمانے میں ہوا۔ علامہ نور بخش توکلی رحمۃ اللہ لکھتے ہیں، اسی واقعہ کے سبب امام بخاری رحمۃ اللہ کے دل میں حنفی علمائے کرام کی طرف سے کشیدگی پیدا ہو گئی چنانچہ انہوں نے حضرت امام عظیم ابو حنیفہ رضی اللہ عنہ کو اپنی صحیح میں اور اس سے بھی بڑھ کر اپنی تاریخ میں توہین آمیز الفاظ سے یاد کیا ہے۔ تجاوز اللہ عنا و عنہ۔ (الاقوال الصحیحہ فی جواب الجرح علی ابی حنیفہ: ۱۵۲)

امام بخاری رحمۃ اللہ نے نعیم بن حماد کے علاوہ اپنے شیخ حمیدی کے حوالے سے امام عظیم رضی اللہ عنہ کے متعلق ایسی لغوبات میں نقل کیں جو انکے شایان شان نہ تھیں۔ انہوں نے حمیدی کے حوالے سے لکھا کہ امام عظیم کو مکہ میں ایک حجامت سے تین سنتیں حاصل ہوئیں۔ پھر حمیدی نے کہا، ”وہ شخص جس کو مناسک حج کی سنتیں معلوم نہ تھیں، احکام الہی، وراشت، فراغض، زکوٰۃ، نماز اور دوسرے امورِ اسلام میں کس طرح اسکی تقلید کی جا سکتی ہے۔“ (تاریخ صغیر: ۱۵۸)

حنیدی کے متعلق امام تاج الدین بکی شافعی رحمۃ اللہ کی رائے بھی ملاحظہ فرمائیجیے۔ فرمایا، ”وہ فقہاء عراق کے بارے میں شدت پسند تھے اور انکے خلاف برے کلمات استعمال کرتے تھے۔“ (طبقات الشافعیہ الکبریٰ)

حنیدی کے دعوے کے برخلاف جلیل القدر تابعی امام اعمش رضی اللہ عنہ گواہی دیتے ہیں کہ امام عظیم رضی اللہ عنہ سے زیادہ حج کے مسائل جانے والا کوئی نہیں۔ امام ابن حجر رحمۃ اللہ فرماتے ہیں، ”امام اعمش رضی اللہ عنہ جب حج پر جانے لگے تو انہوں نے حج کے مسائل امام عظیم رضی اللہ عنہ سے لکھوائے اور فرمایا، امام عظیم سے مناسک حج لکھ لو، میں حج کے مسائل کا ان سے بڑھ کر کسی کو عالم نہیں جانتا۔“ (الخیرات الحسان: ۹۹)

غیر مقلدوں کے امام ابن تیمیہ نے آزاد خیالی کے باوجود ایسے متعصب حاسدوں کی پُر زور تردید کی اور لکھا، ”امام ابو حنیفہ سے بعض مسائل میں اختلاف کے باوجود کوئی شخص بھی انکے تفہیم، فہم اور علم میں شک و شبہ نہیں کر سکتا۔ پچھلوگوں نے انکی توہین و تحریر کے لیے اگلی طرف ایسی باتیں منسوب کی ہیں جو قطعاً جھوٹ ہیں جیسے خنزیر بربی کا مسئلہ اور اس قسم کے دیگر مسائل۔“ (منهاج السنۃ، ح: ۲۵۹)

آخر میں علامہ سخاوی رحمۃ اللہ کا فیصلہ نقل کر کے اس بحث کو ختم کرتے ہیں۔ وہ لکھتے ہیں، ”حافظ ابن حبان نے کتاب السنۃ میں، یا حافظ ابن عدی نے کامل میں، یا ابو بکر خطیب نے تاریخ بغداد میں، یا ابن ابی شیبہ نے اپنے مصنف میں، یا بخاری اور نسائی نے بعض ائمہ کے بارے میں جو لکھا، یہ انکی شان علم و اتقان سے بعید ہے۔ ان باتوں میں انکی پیروی نہ کی جائے، اس سے احتراز کیا جائے۔ محمد تعالیٰ ہمارے مشائخ کا یہی طریقہ تھا کہ اسلاف کی اس قسم کی باتوں کو مشاجرات صحابہ کی قبلی سے مانتے تھے اور سب کا ذکر خیر سے کرتے تھے۔“ (مقدمہ نزحة القاری: ۲۶۲)

مقام امام عظیم اور امام بخاری:

چودھویں صدی ہجری کے مجدد برق، شیخ الاسلام علی حضرت امام احمد رضا محدث بریلوی رحمۃ اللہ علیہ غیر مقلدوں کے ایک اعتراض کے جواب میں کثیر دلائل دیکھ آخر میں فرماتے ہیں،

”امام الائمه امام اعلم امام عظیم رضی اللہ عنہ کے امام بخاری رحمۃ اللہ کے امام و متبوع سیدنا امام شافعی رضی اللہ عنہ جن کی نسبت شہادت دیتے ہیں کہ ”تمام مجتہدوں امام ابو حنیفہ کے بال بچے ہیں“۔ حفظ حدیث و نقد رجال و تحقیق صحبت و ضعف روایات میں امام بخاری رحمۃ اللہ کا اپنے زمانے میں پایہ رفع والا، صاحب رتبہ بالا، مقبول معاصرین و مقتداۓ متاخرین ہونا مسلم۔ کتب حدیث میں انکی کتاب بیشک نہایت چیدہ و انتخاب جس کے تعالیق و متابعات و شواہد کو چھوڑ کر اصول مسانید پر نظر کیجیے تو ان میں گنجائش کلام تقریباً شاید ایسی ہی ملے جیسے مسائل ثانیہ امام عظیم میں۔ رضی اللہ عنہ

اور یہ بھی محمد اللہ حنفیہ و شاگردان امام ابو حنیفہ و شاگردان شاگرد امام ابو حنیفہ رضی اللہ عنہ مثل امام عبد اللہ بن مبارک و امام تیجیٰ بن سعید قطان و امام فضیل بن عیاض و امام مسخر بن کدام و امام کعب بن الجراح و امام ایاث بن سعد و امام معلی بن منصور رازی و امام تیجیٰ بن معین وغیرہم ائمہ دین رحمۃ اللہ علیہم اجمعین کا فیض

تحاکہ کہ امام بخاری رحمہ اللہ نے ان کے شاگردوں سے علم حاصل کیا اور ان کے قدم پر قدم رکھا اور خود امام بخاری کے استاذ اہل کتاب ابن حبیب، امام شافعی کے شاگردوں ہیں، وہ امام محمد کے، وہ امام ابو یوسف کے، وہ امام ابو حنیفہ کے، رضی اللہ تعالیٰ عنہم اجمعین۔ (گویا امام بخاری، امام عظیم کے پانچویں درجے میں شاگرد ہوئے)

مگر یہ کاراہم ایسا نہ تھا کہ امام بخاری رحمہ اللہ اس میں ہمہ تن مستغرق ہو کر دوسرے کا راجل واعظیم یعنی فقاہت و اجتہاد کی بھی فرصت پاتے۔ اللہ عزوجل نے انہیں خدمت الفاظِ کریمہ کے لیے بنایا تھا، خدمت معانی ائمہ مجتہدین خصوصاً امام الائمه امام ابو حنیفہ رضی اللہ عنہ کا حصہ تھا۔ حدیث و مجتہد کی نسبت عطار و طبیب کی مثل ہے۔ عطار دواشناک ہے، اسکی دکان عمدہ عمدہ دواؤں سے مالا مال ہے مگر تجویز و معرفت علاج و طریق استعمال طبیب کا کام ہے۔ عطار کامل اگر طبیب حاذق کے مدارک عالیہ تک نہ پہنچے، معدور ہے خصوصاً ملک اطباء حاذق امام الائمه آفاق جو ثریا سے علم لے آیا، جس کی وقت مقاصد کو اکابر ائمہ نے نہ پایا، بھلا امام بخاری رحمہ اللہ تعالیٰ تابعین سے ہیں نہ تبع تابعین سے، بلکہ امام عظیم رضی اللہ عنہ کے پانچویں درجے میں جا کر شاگرد ہیں، خود حضرت امام اجل سلیمان اعمش رضی اللہ عنہ کے اجلہ تابعین و امام ائمہ محدثین سے ہیں، حضرت سیدنا انس بن مالک انصاری رضی اللہ عنہ خادم رسول اللہ ﷺ کے شاگرد اور ہمارے امام عظیم کے استاد، ان سے کچھ مسائل کسی نے پوچھے۔

اسوقت ہمارے امام عظیم رضی اللہ عنہ بھی وہاں تشریف فرماتھے۔ امام اعمش رضی اللہ عنہ نے ہمارے امام سے فتویٰ لیا۔ آپ نے سب مسائل کا فوراً جواب دیا۔ امام اعمش رضی اللہ عنہ نے کہا، یہ جواب آپ نے کہاں سے اخذ کیے؟ آپ نے فرمایا، انہی حدیثوں سے جو میں نے آپ سے سنیں۔ اور پھر آپ نے وہ احادیث مع اسانید پڑھ کر بتا دیں۔ امام اعمش نے فرمایا، ”بس کیجیے، میں نے جو حدیثیں سودن میں بیان کیں وہ آپ نے گھری بھر میں مجھے سنادیں۔ مجھے معلوم نہ تھا کہ آپ احادیث سے اسقدر مسائل اخذ کرتے ہیں۔

يَا مَعْشِرَ الْفُقَهَاءِ اَنْتُمُ الْأَطْبَاءُ وَنَحْنُ الصَّيَادُلَةُ وَأَنْتُ اِلَيْهَا الرَّجُلُ بِكُلِّ الْطَّرْفَيْنِ۔

اے فقهاء! تم طبیب ہو اور ہم محدثین عطار ہیں۔ اور اے ابو حنیفہ! تم نے تو دونوں کنوارے گھیر لیئے۔

یہ روایت امام ابن حجر کی شافعی رحمہ اللہ وغیرہ ائمہ شافعیہ نے اپنی تصنیف الخیرات الحسان وغیرہ میں بیان فرمائی۔ یہ تو یہ، خود ان سے بدرجہ اجل واعظیم، ان کے استاذ اکرم واقدم، امام عامر شعیی رضی اللہ عنہ جنہوں نے پانچ سو صحابہ کرام کا زمانہ پایا، حضرت مولیٰ علی و سعد بن ابی و قاص و سعید بن زید و ابو ہریرہ و انس بن مالک و عبد اللہ بن عمر و عبد اللہ بن عباس و عبد اللہ بن زیر و عمران بن حسین و جریر بن عبد اللہ وغیرہ بن شعبہ و عدی بن حاتم و امام حسن و امام حسین وغیرہم رضی اللہ تعالیٰ عنہم اجمعین بکثرت اصحاب کرام رسول اللہ ﷺ کے شاگرد اور ہمارے امام عظیم کے استاذ جن کا پایہ رفع، حدیث میں ایسا تھا کہ فرماتے ہیں، ”بیس سال گزرے ہیں کہ کسی محدث سے کوئی حدیث میرے کان تک ایسی نہیں پہنچتی جس کا علم مجھے اس محدث سے زائد نہ ہو۔“ ایسے مقام والامقام باآل جلالت شان فرماتے ہیں، ”ہم لوگ فقیہ و مجتہد نہیں، ہم نے تو حدیثیں سن کر فقیہوں کے آگے روایت کر دی ہیں جوان پر مطلع ہو کر کارروائی کریں گے۔“ اسے شیخ زین نے تذکرۃ الحفاظ میں تحریر کیا ہے۔

کاش امام اجل سیدنا امام بخاری علیہ رحمۃ الباری اگر فرصت پاتے اور زیادہ نہیں، وہ بارہ ہی برس امام حفص کبیر بخاری رحمہ اللہ وغیرہ ائمہ حنفیہ سے فقہ حاصل فرماتے تو امام عظیم ابو حنیفہ رضی اللہ عنہ کے اقوال شریفہ کی جلالت شان وعظیم مکان سے آگاہ ہو جاتے، امام ابو جعفر طحاوی حنفی رحمہ اللہ کی طرح ائمہ محدثین و ائمہ فقهاء دونوں کے شمار میں یکساں آتے مگر تقصیم ازل جو حصہ دے۔

۔ ہر کے را بہر کارے ساختند میل او اندر دش انداختند

یعنی جس کو کام کے لیے تیار کرنا ہوتا ہے اس کام کی محبت اس کے دل میں ڈال دیتے ہیں۔

اور انصافاً یہ تمنا بھی عبث ہے کیونکہ امام بخاری رحمہ اللہ ایسے ہوتے تو امام بخاری ہی نہ ہوتے بلکہ ان ظاہر بینوں کے یہاں وہ بھی ائمہ حنفیہ کی طرح معتوب و معیوب قرار پاتے۔ فالی اللہ امتحنکی و علیہ التکان (اللہ تعالیٰ ہی کی بارگاہ میں فریاد ہے اور اسی پر بھروسہ ہے)۔

با جملہ ہم اہل حق کے نزدیک حضرت امام بخاری رحمہ اللہ کو حضور پر نور امام عظیم رضی اللہ عنہ سے وہی نسبت ہے جو حضرت امیر معاویہ رضی اللہ عنہ کو حضور پر نور

امیر المؤمنین مولیٰ امسلمین سیدنا و مولانا علی المرتضی کرم اللہ تعالیٰ وجہ الاسنی سے کہ فرق مراتب بے شمار اور حق بدستِ حیدر کرار، مگر معاویہ بھی ہمارے سردار، طعن ان پر بھی کاریگار۔ جو حضرت معاویہ رضی اللہ عنہ کی حمایت میں (عیاذ باللہ) اسدُ اللہ رضی اللہ عنہ کے سبقت واولیت وعظمت واکملیت سے آنکھ پھیر لے وہ ناصیحی زیادی، اور جو حضرت علی رضی اللہ عنہ کی محبت میں معاویہ رضی اللہ عنہ کی صحابیت و نسبت بارگاہ و رسالت بھلا دے وہ شیخی زیدی۔

یہی روشن آداب بحمد اللہ تعالیٰ ہم اہل توسط واعتدال کو ہر جگہ ملحوظ رہتی ہے۔ یہی نسبت ہمارے نزدیک امام ابن الجوزی کو حضور سیدنا غوث اعظم اور محدث علی قاری کو حضرت خاتم ولائیت محمد یہ شیخ اکبر سے ہے۔ نہ ہم بخاری و ابن جوزی علی قاری کے اعتراضات سے شانِ رفیع امام اعظم وغوث اعظم وشیخ اکبر رضی اللہ تعالیٰ عنہم پر کچھ اثر سمجھیں نہ ان حضرات سے کہ بوجہ خطافی الفہم مفترض ہوئے، ابھیں۔ ہم جانتے ہیں کہ انکا منشاء اعتراض بھی نفسانیت نہ تھا بلکہ ان کا بمحبوبان خدا کے مدارک عالیہ تک درس اور اک نہ پہنچنا لا جرم اعتراض باطل اور مفترض معدود، اور مفترض علیہم کی شانِ رفع واقد س۔ (فتاویٰ رضویہ جلد ۱ صفحہ ۱۹۹ تا ۲۰۱ مطبوعہ لاہور)

اصح کتب الحدیث:

بعض اہل بدعت یہ پروپگنیڈہ کرتے ہیں کہ حنفی بخاری کو ”اصح الکتب“ مانتے ہیں تو بخاری پر عمل کیوں نہیں کرتے؟ اسیں لکھا ہے کہ رفع یہ دین کرو، آمین بلند آواز سے کہو، امام کے پیچھے سورۃ فاتحہ پڑھو غیرہ، تو پھر حنفی ان پر عمل کیوں نہیں کرتے؟

اسکے جواب میں شارح بخاری لکھتے ہیں کہ اصح کتب بعد کتاب اللہ کا مطلب یہ ہرگز نہیں کہ قرآن مجید کی طرح اس کا حرف حرف نقطہ نظر صحیح اور حق ہے۔ اسکا حاصل صرف یہ ہے کہ آج تک حدیث میں جتنی کتابیں لکھی گئیں بلا استثناء ان سب میں صحیح کے ساتھ ضعیف احادیث بھی درج ہیں، اس سے بخاری بھی متین نہیں۔ البتہ دوسری کتابوں کے نسبت اس میں ضعیف حدیثیں کم ہیں دوسروں میں تناسب کے لحاظ سے زائد ہیں۔ اب اصح الکتب کا مطلب یہ ہوا کہ حدیث کی دوسری تمام کتابوں کی نسبت اسیں صحیح حدیثیں زیادہ ہیں ضعیف حدیثیں کم ہیں۔

امام بخاری سے (بتفاضاً بشریت) اس کتاب میں کئی جگہ لغزش ہوئی ہے اس لیے اصح الکتب کا یہ مطلب لینا کہ بخاری میں جو کچھ ہے خواہ وہ حدیث نہ ہو بلکہ امام بخاری کا قول اور انکی تحقیق ہو سب حق ہے، یا اصح الکتب کی معنی کی تحریف ہے۔ جس نے بھی بخاری کو اصح الکتب کہا وہ صرف احادیث کے اعتبار سے کہا۔ امام بخاری کے فرمودات (اور اقوال) کو اس میں کسی نے داخل نہیں کیا۔ مگر کیا کبھی باطل پرستوں کو جب کوئی دلیل نہیں ملتی تو وہ اسی قسم کی فریب کاری کرتے ہیں۔ (مقدمہ نزحة القاری: ۱۲۵)

باقی رہنماز سے متعلقہ امور تو اس بارے میں عرض ہے کہ کئی امور کے متعلق امام بخاری رحم اللہ نے محض اپنی رائے کو ابواب کے عنوان کے طور پر پیش کیا ہے اور کئی امور کے لیے ایسی احادیث سے استدلال کیا ہے جو منسوخ ہیں۔ رسول کریم ﷺ کے طریقے کے مطابق نماز سے متعلق ہم ایک باب میں تفصیلی آنکھتو کریں گے۔

بعض کم علم و کم فہم یہ کہتے ہیں کہ ”صرف وہ احادیث معتبر ہیں جو بخاری میں ہیں، انکے سوا کوئی حدیث معتبر نہیں“۔ یہ بات بھی بالکل غلط اور گمراہی ہے۔ کیا یہ نظریہ کسی آیت یا حدیث سے اخذ کیا گیا ہے یا یہ بات امام بخاری رحم اللہ نے خود ارشاد فرمائی ہے؟ ہرگز نہیں بلکہ امام بخاری رحم اللہ تو کہتے ہیں کہ ”میں نے اپنی صحیح میں صرف صحیح حدیثوں کو جمع کیا ہے لیکن کثیر تعداد میں صحیح حدیثوں کو روایت نہیں بھی کیا ہے۔“

امام بخاری رحم اللہ فرماتے ہیں، ”مجھے ایک لاکھ صحیح اور دو لاکھ غیر صحیح حدیثیں یاد ہیں“۔ جبکہ انکی کتاب صحیح بخاری میں کل سات ہزار دو سو پچھتر (۲۷۵، ۲۷۶) احادیث ہیں اور اگر تکرار کو حذف کر دیا جائے تو صرف چار ہزار حدیثیں باقی رہ جاتی ہیں۔

(الاکمال فی اسماء الرجال: ۱۳۸)

اگر صحیح بخاری کی کل احادیث کو امام بخاری رحم اللہ کے ارشاد کے مطابق ایک لاکھ صحیح احادیث سے نکال لیا جائے تو بھی بانوے ہزار سات سو پچیس (۹۲، ۹۳) صحیح احادیث کا عظیم ذخیرہ باقی رہ جاتا ہے جسے امام بخاری رحم اللہ نے روایت نہیں کیا۔ یہ بات بھی ذہن نشین رہے کہ امام بخاری رحم اللہ، امام شافعی رحم اللہ کے مقلد تھے اس لیے انہوں نے ایک لاکھ صحیح احادیث میں سے صحیح بخاری میں وہی احادیث جمع کیں جو نہ ہب شافعی پر دلیل

”میں نے اس کتاب میں جواہادیث جمع کی ہیں وہ صحیح ہیں لیکن میں نہیں کہتا کہ جن احادیث کو میں نے چھوڑ دیا ہے، وہ ضعیف ہیں“۔
امام بخاری و امام مسلم رحمۃ اللہ علیہ کے ان ارشادات سے ثابت ہوا کہ کسی حدیث کا بخاری یا مسلم میں نہ ہونا ہرگز اس بات کی دلیل نہیں کہ وہ حدیث ضعیف ہے۔ اصل بات یہ ہے کہ اصول و ضوابط کے مطابق اگر وہ حدیث ضعیف ہے تو بخاری و مسلم میں ہونے کے باوجود ضعیف ہے اور اگر راوی قوی ہیں اور وہ حدیث صحاح ستہ کے علاوہ کسی اور کتاب میں مردی ہے تو وہ حدیث ہرگز ضعیف نہیں ہے۔

علامہ سخاوی رحمۃ اللہ علیہ فرماتے ہیں، ”یہ دونوں کتابیں اصح کتب الحدیث ہیں مگر ان میں تمام احادیث صحیحہ کا احاطہ نہیں کیا گیا بلکہ ان کی اپنی شرائط کے مطابق وجود نہیں ہیں وہ سب بھی ان کتابوں میں درج نہیں ہیں“۔ (فتح المغیث ج ۳۳: ۳۳)

نیز اہل علم کے نزدیک یہ حقیقت بھی ثابت شدہ ہے کہ ان دونوں کتابوں میں ضعیف روایات بھی ہیں۔ ایسے ضعیف راویوں کا ذکر کرتے ہوئے علامہ سخاوی رحمۃ اللہ علیہ لکھتے ہیں، ”جن راویوں سے روایت کرنے میں امام بخاری منفرد ہیں انکی تعداد ۴۳۵ ہے جن میں سے ۸۰ راویوں کو ضعیف کہا گیا ہے۔ اور جو راوی امام مسلم کے ساتھ مخصوص ہیں انکی تعداد ۶۲۰ ہے ان میں سے ۱۶۰ کو ضعیف کہا گیا ہے“۔ (ایضاً: ۲۹)



باب نهم (۹)

عمل بالحدیث:

بعض لوگوں نے امام اعظم رضی اللہ عنہ پر یہ بدگمانی کی ہے کہ وہ احادیث صحیحہ کے خلاف بلا کسی دلیل کے عمل کرتے تھے (معاذ اللہ)۔ اس عنوان سے امام ابن حجر مکنی شافعی رحمۃ اللہ علیہ الخیرات الحسان میں ایک فصل تحریر کی ہے۔ وہ فرماتے ہیں، ”جن لوگوں نے یہ گمان کیا اسکی وجہ یہ ہے کہ انہوں نے سنتی کی اور آپ کے اصول و قواعد کی پرواہ نہ کی اور ان میں غور و فکر نہ کیا کیونکہ ان میں سے جیسا کہ ابن عبدالبر وغیرہ نے کہا ہے کہ خبر واحد جب اجتماعی اصولوں کے خلاف ہوتا وہ قابل قبول نہیں اس لئے امام اعظم رحمۃ اللہ علیہ خبر پر قیاس کو ترجیح دیتے ہیں“۔ (صفحہ ۲۰۸ ملخقاً)

فقہ حنفی کی معتبر کتب میں اس بات کی تصریح موجود ہے کہ خبر واحد قیاس پر مقدم ہے جبکہ وہ اجتماعی اصولوں کے خلاف نہ ہو۔ علامہ شامی رحمۃ اللہ علیہ خنفیوں کے اصل ”اصحاب الحدیث“ ہونے کی وجہ یہ بیان کرتے ہیں، ”کیونکہ حنفی مرسل حدیث پر بھی عمل کرتے ہیں اور خبر واحد کو قیاس پر مقدم رکھتے ہیں (اسلیے وہ اصل الہدیث ہیں)“۔ (رذ المخارات ج ۲: ۳۶۹)

امام اعظم رضی اللہ عنہ کے نزدیک خبر واحد سے عموم قرآن میں نہ تو تخصیص ہوتی ہے اور نہ ہی تخفیہ کیونکہ خبر واحد ظرفی ہے اور قرآن یقینی ہے اور جو دلیل زیادہ قوی ہو، اس پر عمل کرنا چاہیے۔ چنانچہ اسی قسم کی حدیث یہ ہے کہ ”سورۃ فاتحہ کے بغیر کوئی نماز نہیں“۔ یہ حدیث قرآن کی آیت فاقراء واما تیسرمنہ (قرآن سے جو چاہو، تلاوت کرو) کے مخالف ہے۔ اس موضوع پر امام ابن حجر مکنی رحمۃ اللہ علیہ الخیرات الحسان کی چالیسویں فصل کا ضرور مطالعہ کیجیے۔

جیسا کہ پہلے مذکور ہوا کہ امام اعظم رضی اللہ عنہ ناسخ و منسوخ احادیث کو تلاش کرتے اور ناسخ حدیث پر عمل بھی تو حدیث پر ہی عمل ہے۔ امام اعظم رضی اللہ عنہ محض اپنی رائے سے توحید کو منسوخ نہیں کرتے تھے۔ امام ابن حجر رحمۃ اللہ علیہ لکھتے ہیں، ”راوی کا اپنی روایت کے خلاف عمل کرنا اس کی روایت کے منسوخ ہونے پر دلالت کرتا ہے جیسا کہ برلن میں کتب کے منڈائی سے تین مرتبہ دھونے پر عمل کیا جاتا ہے جو کہ حضرت ابو ہریرہ رضی اللہ عنہ کا عمل ہے حالانکہ انہی سے سات مرتبہ دھونے کی روایت موجود ہے“۔ (الخیرات الحسان: ۲۶۱)

اس کی ایک اور واضح مثال نماز میں تکمیل تحریر یہ کے علاوہ رفع یہ دین کا مسئلہ ہے جو صحیح احادیث کی رو سے منسوخ ہو چکا ہے۔ اگر صرف صحاح ستہ کو دیکھا جائے تو ناسخ حدیث میں صحیح مسلم، نسائی، ترمذی، ابو داؤد اور بخاری میں بھی موجود ہیں۔ صحیح بخاری کتاب الصلوٰۃ باب سِنَۃ الْجُلوس فِي التَّشَهِد میں حضرت ابو حمید ساعدی رضی اللہ عنہ نے حضور ﷺ کی نماز کا طریقہ بیان کیا اور رفع یہ دین کا ذکر نہیں کیا اس سے بھی معلوم ہوا کہ رفع یہ دین منسوخ ہو چکا تھا۔ رفع

یہ دین، آمین بالکھر، قراءۃ خلف الامام و دیگر مسائل پر ہم علیحدہ سے ایک باب میں گفتگو کریں گے۔

”مسائل فقہ میں متعدد مثالیں موجود ہیں جن میں امام ابوحنیفہ رضی اللہ عنہ نے حدیث واشرکی وجہ سے قیاس کو مطلق ترک کر دیا ہے مثلاً نماز میں قہقہہ لگانے سے مخصوصہ بحث جاتا ہے یہ قیاس کے خلاف ہے امام مالک رضی اللہ عنہ وغیرہ کافی ہب بھی یہ ہے کہ یہ ناقص و ضوئیں۔ امام محمد رضی اللہ عنہ اس بارے بھی فرماتے ہیں کہ حدیث میں وارد ہے کہ ”روزے میں بھول کر کھانے پینے سے روزہ نہیں ٹوٹتا“۔ حالانکہ یہ قیاس کے خلاف ہے۔ کیونکہ قیاس یہ کہ ہے کہ جب کھاپی لیا تو روزہ ختم۔ امام نے فرمایا، ”اگر اس بارے میں احادیث نہ ہوتی تو میں روزہ قضا کرنے کا حکم دیتا“۔ (مقدمہ نزہۃ القاری ۲۰۷)

اسی طرح امام اعظم رضی اللہ عنہ قرعہ اندازی کو جائز سمجھتے تھے اور فرماتے تھے کہ قیاس کی رو سے تو قرعہ اندازی درست معلوم نہیں ہوتی لیکن ہم قیاس حدیث اور سنت نبوی کی وجہ سے ترک کر دیتے ہیں۔ (عمدة القاری شرح بخاری)

علی بن عاصم رحمۃ اللہ علیہ اس فرماتے ہیں کہ امام اعظم رضی اللہ عنہ پہلے عطاہ بن ابی رباح رضی اللہ عنہ کے قول پر فتویٰ دیا کرتے تھے کہ حیض کی مدت پندرہ دن ہے مگر جب آپ کے سامنے حضرت انس رضی اللہ عنہ کی روایت آئی کہ ”حیض کی مدت تین دن سے دس دن تک ہے باقی ایام اگر خون آئے تو استحاضہ ہے“ آپ نے سابقہ فتویٰ سے رجوع کر لیا اور قیاس ترک کر دیا۔ (مناقب للموقن: ۱۰۳)

جب آپ کی امام باقر رضی اللہ عنہ سے ملاقات ہوئی تو انہوں نے فرمایا، سناء ہے تم قیاس کی بناء پر ہمارے نانا رسول کریم ﷺ کی احادیث کی مخالفت کرنے ہو؟ آپ نے عرض کی، یہ سراسر بہتان ہے۔ دیکھیے! عورت مرد سے کمزور ہے لیکن وراشت میں اس کا حصہ مرد سے نصف ہے۔ اگر میں قیاس کرتا فتویٰ دیتا کہ عورت کو مرد سے دو گنا حصہ ملتا چاہیے لیکن میں ایسا نہیں کرتا۔ اسی طرح نماز، روزے سے افضل ہے جبکہ حائضہ عورت پر روزے کی قضاۓ نماز کی نہیں۔ اگر میں قیاس کرتا تو حیض سے پاک ہونے والی عورت کو نماز کی قضاۓ کا بھی حکم دیتا مگر میں حدیث کے مطابق روزے ہی کی قضاۓ حکم دیتا ہوں۔ یونہی پیشاب منی سے زیادہ نجس ہے۔ اس لیے اگر میں قیاس کرتا تو پیشاب کرنے والے کوشل کا حکم دیتا اور احتلام والے کو صرف وض کے لیے کہتا۔ لیکن میں احادیث کے مقابل قیاس نہیں کرتا۔ یہ سن کر امام باقر رضی اللہ عنہ اسقدر خوش ہوئے کہ انہوں نے آپ کی پیشانی کو بوسہ دیا (مناقب للموقن: ۱۲۶)

اسی طرح شرعی احکام والی روایت کا ایک سے زیادہ صحابہ سے منقول ہونا ضروری ہے۔ اس لیے عضو خاص کو چھونے سے وضو نہ نہیں والی حدیث پر عمل نہیں کیا گیا جس کو صرف حضرت بسرہ رضی اللہ عنہ نے تھا روایت کیا حالانکہ اس کا جاننا عام لوگوں کے لیے ضروری تھا۔ (الخیرات الحسان: ۲۶۱) امام اعظم رضی اللہ عنہ اس حدیث پر بھی عمل نہیں کرتے جو کسی فنی سبق کی بناء پر نامقبول ہو اور اسکے مقابل صحیح حدیث موجود ہو۔ آپ چھوپا رہوں کے بد میں تازہ کھجور کی تجارت جائز قرار دیتے ہیں۔ اہل بغداد نے یہ حدیث بیان کی کہ حضور ﷺ نے تازہ کھجوروں کو چھوپا رہوں کے عوض فروخت کرنے سے منع فرمایا ہے۔ آپ نے فرمایا، یہ حدیث زید بن ابی عیاش پر موقوف ہے اور ان کی روایت متروک صحیح جاتی ہے اسلیے یہ نامقبول اور شاذ ہے۔ جبکہ حجحدیث کی رو سے یہ تجارت جائز ہے۔ (فتح القدیر ج ۵: ۲۹۶)

امام اعظم رضی اللہ عنہ اس حدیث پر بھی عمل نہیں کرتے جو حضور ﷺ کی خصوصیت ہو اور حضور ﷺ کے بعد کسی صحابی نے اس پر عمل نہ کیا ہو۔ مثال کے طور بخاری میں حضور ﷺ کے نجاشی بادشاہ کی غائبانہ نماز جنازہ پڑھنے کا ذکر ہے۔ شارحین فرماتے ہیں کہ صحابہ کرام کے نزدیک اس وقت نجاشی کا جنازہ نماز کریم ﷺ کی نگاہ پاک سے اوچھل نہیں تھا۔ (عمدة القاری شرح بخاری ج ۲: ۲۵، فتاویٰ رضویہ ج ۹: ۳۲۷)

یعنی اس طرح نماز جنازہ ادا کرنا صرف حضور ﷺ کی خصوصیت تھا۔ آپ کے بعد دور صحابہ میں بیشتر مسلمان فوت ہوئے مگر کبھی کسی کی غائبانہ نماز جنازہ ادا نہ کی گئی۔ اس بناء پر امام اعظم ابوحنیفہ رضی اللہ عنہ کے نزدیک غائبانہ نماز جنازہ ناجائز ہے۔ اس بارے میں تفصیل جانے کے لیے اعلیٰ حضرت محدث بریلوی رحمۃ اللہ علیہ تحقیقی اور مدلل رسالہ، فتاویٰ رضویہ جلد نہم میں ملاحظہ فرمائیں۔

عمل بالحدیث کے حوالے سے شارح بخاری رقطراز ہیں، ”احناف عمل بالحدیث میں اتنے آگے ہیں کہ دنیا کا کوئی طبقہ اس میں ان کی ہمسری نہیں کرے۔

سکتا۔ علامہ خوارزمی رحمۃ اللہ نے معاندین کا جواب دیتے ہوئے جامع المسانید کے مقدمے میں لکھا ہے:-

امام اعظم رضی اللہ عنہ کو حدیث کے مقابلے میں قیاس پر عمل کرنے کا طعنہ وہی دے گا جو فقہ حنفی سے جاہل ہوگا۔ جسے فقہ حنفی سے کچھ بھی واقفیت ہوگی اور وہ منصف ہوگا تو اس کو یہ اعتراف کرنا ہی پڑے گا کہ امام اعظم رضی اللہ عنہ سب سے زیادہ حدیث کے عالم اور حدیث کی اتباع کرنے والے تھے۔ اس کے ولائل یہ ہیں:-

۱۔ امام اعظم رضی اللہ عنہ حدیث مرسل کو جدت مانتے ہیں اور اسے قیاس پر مقدم جانتے ہیں۔ جب کہ امام شافعی رضی اللہ عنہ کا عمل اس کے برعکس ہے کیونکہ وہ حدیث کے بالمقابل قیاس کو ترجیح دیتے ہیں۔

۲۔ قیاس کی چار قسمیں ہیں۔ قیاس موثر، قیاس مناسب، قیاس شبہ، قیاس طرد۔ امام اعظم رضی اللہ عنہ اور ان کے اصحاب کا اس پر اتفاق ہے کہ قیاس مناسب اور قیاس شبہ بالکل بے اعتبار ہیں۔ رہ گیا قیاس طرد، تو یہ بھی مختلف فیہ ہے البتہ قیاس موثر کو جدت مانتے ہیں مگر امام شافعی رضی اللہ عنہ قیاس کی ان چاروں قسموں کو جدت مانتے ہیں اور قیاس شبہ کا تو ان کے یہاں عام استعمال ہے۔

۳۔ امام اعظم رضی اللہ عنہ کے احادیث پر عمل کا یہ حال ہے کہ ضعیف احادیث پر بھی قیاس کے مقابلے میں عمل فرماتے ہیں۔ جیسے نماز میں قہقہہ لگانے سے وضویوں کو جدت مانتے ہیں اور قیاس شبہ کا تو ان کے یہاں عام استعمال ہے۔

یہ وہ نظائر ہیں جو امام خوارزمی رحمۃ اللہ نے پیش کیے۔ اس قسم کے نظائر اتنے زیادہ ہیں کہ ان سب کا استقصاء کیا جائے تو وفتر تیار ہو جائے۔
(مقدمہ نہضة القاری شرح بخاری: ۱۹۷)

شیخ عبدالحق محدث دہلوی رحمۃ اللہ نے بہت عمدہ بات کہی، وہ فرماتے ہیں، ”شیخ ابن ہمام رحمۃ اللہ نے مذہب حنفی کو بیان کرتے ہوئے اس قدر احادیث پیش کی ہیں کہ قریب ہے کہ یہ کہا جائے کہ امام شافعی رحمۃ اللہ علیہ اس لیل رائے میں سے اور امام اعظم ابوحنیفہ رحمۃ اللہ علیہ اس حباب طواہر میں سے ہیں۔“ (تعارف فقه و تصور: ۲۰۶)

امام شعرانی رحمۃ اللہ فرماتے ہیں، ”جس شخص نے بھی ان ائمہ کے کسی قول پر طعن کیا ہے محسن جہالت کی وجہ سے کیا ہے۔ یا تو وہ آپ کی دلیل نہیں سمجھ سکا اور یا وہ قیاس کی وجہات کی باریکی کو نہ جان پایا۔ خاص طور پر امام اعظم رحمۃ اللہ پر طعن تو اتفاقات کے لائق ہے ہی نہیں کیونکہ سلف و خلف ان کے کثرت علم، ورع و تقویٰ، عبادت، وجود و قیاس و مدارک اور اتنی باتیں کی وقت اور باریک بینی پر متفق رہے ہیں۔“
(میزان الشریعۃ الکبریٰ ج ۱: ۵۳)

اب آخر میں علامہ شامی رحمۃ اللہ علیہ ارشاد بھی ملاحظہ فرمائیے۔ وہ فرماتے ہیں، امام اعظم رضی اللہ عنہ کا ارشاد ہے، ”جو حدیث صحیح ہو وہی میرا مذہب ہے۔“ اس سے معلوم ہوا ہے کہ آپ کامذہب صحیح احادیث کے مطابق ہے۔ حدیث کا ضعیف ہونا راوی کے ضعف کی وجہ سے ہوتا ہے کیونکہ آپ نے بلا واسطہ صحابہ کرام سے احادیث سنیں یا تابعین سے۔ اس لیے آپ تک چیخنے والی تمام احادیث صحیح ہیں۔

ضعیف حدیث، قیاس پر مقدم ہے:

شارح بخاری مفتی شریف الحق امجدی رحمۃ اللہ نے اس مسئلہ کو ایک مثال کے ذریعے بہترین انداز میں سمجھایا ہے۔ وہ قطر از ہیں، ”غیر مقلدین منی کو پاک کہتے ہیں۔ احتفاظ کے نزدیک یہ ناپاک ہے۔ غیر مقلدین کا استدلال قیاس ہے کہ اصل اشیاء میں طہارت ہے۔ منی کے ناپاک ہونے کی کوئی دلیل نہیں اس لئے وہ پاک ہے۔ رہ گئی ام المؤمنین رضی اللہ عنہا کی وہ حدیث جو بخاری و مسلم نے روایت کی ہے، وہ فرماتی ہیں کہ میں رسول اللہ ﷺ کے کپڑے سے منی دھوتی تھی۔ دھونے کا نشان ہوتا اور حضور اقدس ﷺ اسی کپڑے کو پہننے نماز کو جاتے تھے۔ اس کے بالمعارض مسلم کی دوسری حدیث ہے کہ وہ فرماتی ہیں کہ میں رسول اللہ ﷺ کے کپڑے سے منی مل دیتی اور حضور ﷺ اسی کپڑے میں نماز پڑھتے تھے۔

غیر مقلدین کہتے ہیں کہ اولاد یہ ثابت نہیں کہ حضور اقدس ﷺ نے انہیں دھونے کا حکم دیا ہو یہ ام المؤمنین رضی اللہ عنہا کا اپنا فعل ہے۔ ٹانیاً دیا بھی ہو تو یہ

تھوک اور کھنکھا کار کی طرح گھنا و نیچیز ہے۔ اس لئے وہونے کا حکم دیا۔ ثالثاً اگر یہ ناپاک ہوتی تو مل دینے سے کیسے پاک ہوتی۔ پھرے پر لئے وہ نجاست مخفی مل دینے سے پاک نہیں ہوتی۔

ہر منصف دیکھے کہ حدیث صحیح کو غیر مقلدین قیاس سے رد کر رہے ہیں جبکہ احتاف حدیث پر عمل کرتے ہیں۔ جیسا کہ وارد ہے اسی کے مطابق عمل کرتے ہیں۔ اور کہتے ہیں کہ دوسری نجاستوں کے مقابلے میں منی کی یہ خصوصیت ہے کہ جب سوکھ جائے تو ملنے سے پاک ہو جاتی ہے جیسا کہ اس حدیث میں ہے۔ نجاست سے پاکی کیسے ہو گی قیاس نہیں بالکل یہ سماں ہے۔ علاوه ازیں منی کے نجس ہونے کے بارے میں حدیث میں صراحت ہے۔ امام ابن ہمام رحمۃ اللہ نے دارقطنی کے حوالے سے یہ حدیث ذکر کی کہ حضور اقدس ﷺ نے حضرت عمر رضی اللہ عنہ سے فرمایا:

انما یغسل الشوب من خمس من الغائط والبول والقى والدم والمنی۔

کپڑا پاٹج چیزوں سے وہو یا جاتا ہے۔ پاخانہ، پیشتاب، قہ، خون اور منی سے۔

اس حدیث کی سند پر کلام کیا گیا ہے کہ اس میں ایک راوی ثابت بن حماد ہے اور یہ ضعیف ہے۔ حالانکہ یہی حدیث ثابت بن حماد کے بغیر طبرانی میں مذکور ہے تو جو ضعف ثابت بن حماد کی وجہ سے تھا وہ دور ہو گیا۔ اسی طرح خود ایک دوسرے راوی علی بن زید پر یہ جرح ہے کہ یہ قابل احتجاج نہیں۔ مگر مفترض کو یہ معلوم نہیں کہ یہ مسلم کے رجال سے ہیں۔ علاوه ازیں محل نے کہا، لباس بہ۔ امام ترمذی نے اسے صدقہ کہا۔ اسی طرح ایک اور راوی ابراہیم بن زکریا کو بھی کچھ لوگوں نے ضعیف کہا مگر بزارے اسے ثقہ کہا۔ چلنے یہ حدیث دونوں سند کے اعتبار سے ضعیف ہے مگر دو طریقے سے مروی ہونے کی وجہ سے حسن لغیرہ ضرور ہوئی۔ اور احکام میں یہ بھی جھٹ ہے۔ اور آگے چلنے ہم مان لیتے ہیں کہ یہ اب بھی ضعیف ہی رہی مگر احتاف کا اس پر عمل ہے اور یہی ہمارا مقصد ہے کہ احتاف ضعیف حدیث کے ہوتے ہوئے بھی قیاس کے قریب نہیں جاتے اور الہ حدیث بننے کے مدعی صحیح حدیث کے مقابلے میں قیاس پر عمل کرتے ہیں۔

(مقدمہ نہہۃ القاری: ۱۹۸)

علامہ ابن قیم لکھتے ہیں، ”امام ابوحنیفہ رحمۃ اللہ کے اصحاب کا اتفاق ہے کہ ان کے نزدیک ضعیف حدیث قیاس سے بہتر ہے انہوں نے ضعیف حدیث کی وجہ سے سفر میں بھجوہ کی نبیذ سے وضو کرنے کو قیاس اور رائے پر مقدم کیا ہے اور انہوں نے ضعیف حدیث ہی کی وجہ سے دس درہم سے کم کی چوری میں ہاتھ کاٹنے سے منع کیا ہے۔ اور ایک حدیث کی وجہ سے کہ اس میں ضعف ہے آپ نے اکثر حیض دس دن قرار دیا ہے۔ اور جمعہ کی نماز قائم کرنے کے لیے شہر کی شرط اسی طرح کی حدیث سے رکھی ہے اور کتوئیں کے مسائل میں آثار غیر مرفعہ کی وجہ سے قیاس مخفی کو چھوڑ دیا ہے۔ پس امام ابوحنیفہ رحمۃ اللہ آثار صحابہ کو قیاس اور رائے پر مقدم رکھتے ہیں“۔ (اعلام الموقعنی ج ۱: ۷۷)

علامہ ابن حجر مکی رحمۃ اللہ ایسے ہی دلائل دے کر فرماتے ہیں، ”جب یہ بات اچھی طرح ثابت ہو چکی (کہ امام اعظم رحمۃ اللہ کے نزدیک ضعیف حدیث پر عمل قیاس سے بہتر ہے) تو امام اعظم رضی اللہ عنہ کی ان چیزوں سے پاک دامنی ثابت ہو گئی جو آپ کی طرف آپ کے دشمنوں اور آپ کے اصول سے ناواقفوں نے منسوب کی تھیں بلکہ ان لوگوں کو تو موقع اجتہاد تک کی خبر نہیں کہ ان کے اصول کیا ہیں اور انہوں نے یہ کہہ دیا کہ آپ نے اخبار احادیث بلا جھت ترک کر دیں حالانکہ آپ نے کوئی خبر بھی ایسی دلیل کے بغیر نہ چھوڑی جو آپ کے نزدیک زیادہ قوی اور واضح نہ ہو۔

ابن حزم ظاہری نے کہا، احتاف کا اجماع ہے کہ امام اعظم رضی اللہ عنہ کا مذہب یہ ہے کہ حدیث ضعیف، رائے پر عمل کرنے سے بہتر ہے۔ تو آپ سوچ لیجیے کہ امام اعظم رضی اللہ عنہ کو احادیث کا کس درجہ اہتمام تھا اور احادیث کی عظمت شان کا کتنا پاس تھا۔ اسلیے آپ نے احادیث مرسل پر عمل کو قیاس پر مقدم رکھا ہے۔ چنانچہ آپ نے قہقہہ سے وضو کو واجب کر دیا اصرف خبر مرسل کی بناء پر حالانکہ قیاس کے لحاظ سے یہ حدیث نہیں ہے اور پھر اس کو نماز جنازہ اور سجدہ تلاوت میں ناقص وضونہ کہا، نص پر اقتدار کرتے ہوئے کیونکہ یہ رکوع اور سجدہ والی نماز کے بارے میں ہے۔ (الخیرات: ۲۶۳)

ایک صاحب نے امام اعظم رضی اللہ عنہ کے متعلق کسی کا یہ قول نقل کیا کہ ”ذان کے پاس رائے ہے اور نہ حدیث“۔ اس قول کو نقل کر کے امام شعرانی رحمۃ اللہ فرماتے ہیں، ”اس شخص نے امام اعظم رضی اللہ عنہ کے بارے میں جو کچھ کہا ہے عقل اس کی تصدیق نہیں کرتی۔ مجھہ تعالیٰ جب میں نے کتاب ”ادلة المذاہب“ تالیف کی تو اس وقت میں نے امام اعظم رضی اللہ عنہ اور ان کے اصحاب کے دلائل دیکھے۔ میں نے ان کا اور ان کے اصحاب کا کوئی قول ایسا

نہیں دیکھا جو کسی آیت یا حدیث یا اثر یا اس کے مفہوم یا ضعیف حدیث جس کے طرق متعدد ہوں یا کسی ایسے مستند قیاس کی بیانات پر نہ ہوں جو کسی صحیح اصل پر مبنی ہے۔ (میزان الشریعۃ الکبریٰ ج: ۵۵)

احتاف صحیح احادیث پر عامل ہیں:

”جب صحیح اور ضعیف حدیث متعارض ہوں تو احتاف حدیث صحیح پر عمل کرتے ہیں۔ بخلاف غیر مقلدین وغیرہ کے کہ وہ ضعیف ہی پر عمل کرتے ہیں۔ اس کی مثال یہ ہے کہ ماء قلیل غیر جاری میں نجاست پڑ جائے تو وہ پاک ہے یا ناپاک؟ احتاف کہتے ہیں کہ وہ مطلقاً ناپاک ہے خواہ نجاست کا کوئی اثر نہ ہے، بو، مزاپانی میں آئے یا نہ آئے۔

امام زہری رحم اللہ علیہ کہتے ہیں کہ جب تک پانی میں نجاست کا اثر نہ ہو پاک ہے۔ امام بخاری رحم اللہ علیہ مذہب معلوم ہوتا ہے۔ ان کی دلیل یہ حدیث ہے کہ رسول اللہ ﷺ سے سوال ہوا کہ چوہا اگر گھی میں گرجائے تو کیا کیا جائے؟ آپ ﷺ نے فرمایا کہ چوہے اور چوہے کے ارد گرد کو پھینک دو باقی گھی کھاؤ۔ (بخاری: ۳۷)

اس حدیث سے ان لوگوں کا مدعایہ ثابت ہوتا ہے۔ یہ خود محل نظر ہے کہ حدیث سے ظاہر ہے کہ یہ جسے ہوئے گھی کے بارے میں ہے۔ نیز چوہے کے ارد گرد کو پھینکنے کا حکم صاف بتا رہا ہے کہ چوہے کے گرنے سے گھی کا کچھ حصہ ناپاک ہوایہ لوگ یہ کہیں گے کہ یہی ہمارا متدل ہے چونکہ چوہے کا ارد گرد چوہے سے متاثر ہو گا اس لئے ارد گرد ناپاک ہو گیا۔ لیکن اثر کا مطلب اگر نہ یا بویا مزرے کا گھی میں آجانا مراد ہے تو یہ مسلم نہیں۔ یہ ضروری نہیں کہ چوہے کے مرتبے ہی اس کا رنگ یا مزہ یا بوجی میں آجائے۔ ہاں اگر دیر تک رہے گا تو آسکتا ہے مگر پھر ارد گرد کی تخصیص نہ ہو گی۔ جہاں تک اثر پہنچے سب کو ناپاک ہو جانا چاہیے۔

اور اگر اثر سے نجس ہونا مراد ہے تو ہمارا مدعایہ ثابت کہ نجاست کے گرنے سے کسی چیز کے ناپاک ہونے کے لئے رنگ یا بویا مزرے کا سراہیت کرنا ضروری نہیں محسن نجاست کے گرنے سے وہ چیز ناپاک ہو جائے گی۔ پھر یہ حکم نبتمد کا ہے اور پانی رقیق ہے تو مجدد پر رقیق کو قیاس کرنا قیاس مع الفارق ہے پھر آخر یہ قیاس ہی تو ہے الہذا آپ نے عمل قیاس پر کیا۔

امام شافعی رحم اللہ علیہ وغیرہ یہ تفریق کرتے ہیں کہ اگر وہ پانی دو ملکے ہے تو پاک ہے اس سے کم ہے تو ناپاک۔ ان کی دلیل یہ حدیث ہے:-
اذا كان الماء قلتين لا يحمل الخبث۔ جب پانی دو ملکے ہو تو وہ نجاست سے متاثر نہیں ہوتا یعنی ناپاک نہیں ہوتا۔ (مشکلۃ: ۵)

حالانکہ یہ حدیث ضعیف ہے پھر ملکے کا تعین بھی مشکل ہے۔ ملکا چھوٹا بھی ہوتا ہے اور بڑا بھی۔ کس مقدار کا ملکا ہو گا؟ دونوں فریق کے بال مقابل احتاف کی دلیل یہ حدیث صحیح ہے۔ جسے امام بخاری، امام مسلم، امام ابو داؤد، امام نسائی، امام ترمذی، امام ابن ماجہ وغیرہ نے حضرت ابو ہریرہ رضی اللہ عنہ سے روایت کیا ہے کہ حضور ﷺ نے فرمایا: لا یولن احد کم فی الماء الراکد الذی لا یجري ثم یغسل فیه۔ اس پانی میں جو ٹھہر اہوا ہو بہتانہ ہو ہرگز پیشاب نہ کرو۔ پھر اسی میں غسل کرو۔ (بخاری ج: ۳۷)

اب انصاف کرنے والے انصاف کریں کہ حدیث صحیح پر احتاف عمل کر رہے ہیں جبکہ امام شافعی رحم اللہ علیہ وغیرہ اس کے بال مقابل حدیث ضعیف پر اور امام بخاری رحم اللہ علیہ وغیرہ قیاس پر۔ پھر بھی احتاف تارک حدیث اور عامل بالقیاس ہیں؟؟؟ (مقدمہ نزہۃ القاری: ۱۹۹)

اگر صحیح احادیث متعارض ہوں تو:

”اگر دو مضمون کی احادیث متعارض ہوں اور دونوں صحیح ہوں تو احتاف ترجیح اس روایت کو دیتے ہیں جس کے راوی زیادہ فقیہ ہوں۔ اس کی نظر رفع یہیں کا مسئلہ ہے۔ امام اوzaعی اور حضرت امام عظیم رضی اللہ عنہما کی ملاقات ہوئی۔ امام اوzaعی نے امام عظیم سے کہا، کیا بات ہے کہ آپ لوگ رکوع میں جاتے ہوئے اور رکوع سے اٹھتے ہوئے رفع یہیں کرتے؟ امام عظیم رضی اللہ عنہ نے فرمایا کہ اس بارے میں رسول ﷺ سے کوئی صحیح روایت نہیں۔ امام اوzaعی نے کہا، کیسے نہیں حالانکہ مجھ سے زہری نے حدیث بیان کی وہ سالم سے، سالم اپنے والدابن عمر سے روایت کرتے ہیں کہ رسول ﷺ جب نماز شروع کرتے، جب رکوع میں جاتے اور جب رکوع سے اٹھتے تو رفع یہیں کیا کرتے تھے۔

اس کے جواب میں حضرت امام اعظم نے فرمایا، ہم سے حماد نے حدیث بیان کی، وہ ابراہیم شخصی سے وہ علقمہ سے اور وہ عبد اللہ بن مسعود سے روایت کرتے ہیں کہ نبی کریم ﷺ صرف افتتاح نماز کے وقت رفع یہین کرتے تھے۔ اس کے بعد پھر نہیں کرتے تھے۔ اس پر امام اوزاعی نے کہا کہ میں عن الزہری عن سالم عن ابیه - حدیث بیان کرتا ہوں اور آپ کہتے ہیں حدثی حماد عن ابراہیم عن علقمہ۔ حضرت امام اعظم نے فرمایا، حماد، زہری سے افقہ ہیں اور ابراہیم، سالم سے افقہ ہیں اور علقمہ فقہ میں ابن عمر سے کم نہیں اگرچہ صحابی ہونے کی وجہ سے علقمہ سے افضل ہیں۔ اور حضرت عبد اللہ بن مسعود کی فقہ میں برتری سب کو معلوم ہے۔ (رضی اللہ عنہم جعین)

امام اوزاعی رضی اللہ عنہ نے حدیث کو علومند سے ترجیح دی اور امام اعظم رضی اللہ عنہ نے راویوں کے افقہ ہونے کی بنیاد پر۔ یہ بات واضح ہے کہ اگر دو متفاہد باتیں دو فریق سے مروی ہوں۔ دونوں ثقہ ہوں مگر ایک فریق کے راوی زیادہ عالم زیادہ ذہین زیادہ سمجھدار ہوں تو ہر دیانت دار عاقل اسی بات کو ترجیح دے گا جو فریق ثانی سے مروی ہو۔

اس سلسلے میں ایک لطیفہ بھی سنتے چلے۔ غیر مقلدیت کے معلم اول میاں اسماعیل دہلوی جب رفع یہین کرنے لگے تو کسی نے انہیں ٹوکا تو فرمایا کہ یہ سنت مردہ ہو چکی تھی میں اس کو زندہ کر رہا ہوں۔ اور حدیث میں مردہ سنت زندہ کرنے پر شہیدوں کے ثواب کی بشارت ہے۔ ٹوکنے والے تو خاموش رہے مگر جب یہ بات شاہ عبدالقدار نے سنی تو کہا۔ میں تو سمجھتا تھا کہ پڑھنے لکھنے کے بعد اسماعیل کو کچھ آتا ہو گا مگر اسے کچھ نہیں آیا۔ حدیث میں یہ بشارت اس وقت ہے جب سنت کے مقابلے میں بدعت ہو، سنت نہ ہو یہاں تو دونوں سنت ہیں۔ (مقدمہ نزہۃ القاری: ۲۰۰)



باب دہم (10)

مخالفت حدیث کا الزام:

بعض غیر مقلد یہ پراپیگنڈہ کرتے ہیں کہ امام اعظم رضی اللہ عنہ کے مسائل صحیح احادیث کے مخالف ہیں۔ اس الزام کے جواب میں آزاد خیال ہونے کے باوجود بیلی نعمانی اپنی تحقیق یوں لکھتے ہیں،

”بعض لوگوں کا خیال ہے کہ امام صاحب کے بہت سے مسائل احادیث صحیح کے مخالف ہیں۔ ان لوگوں میں سے بعض نے الزام دیا ہے کہ امام صاحب نے دانستہ حدیث کی مخالفت کی، بعض انصاف پسند و جہیہ بتاتے ہیں کہ امام صاحب کے زمانے تک احادیث کا استقصاء نہیں کیا گیا تھا اس لیے بہت سی حدیثیں ان کو نہیں پہنچیں لیکن یہ خیال لغواور اور بے سر و پا ہے۔ امام صاحب کے زمانہ تک تو حدیثیں جمع نہیں ہوئیں تھیں لیکن جب جمع ہو چکیں، اس وقت بڑے بڑے محدثین ان کے مسائل کو کیوں صحیح تسلیم کرتے رہے۔

وکیع بن الجراح رحمہ اللہ جن کی روایتیں صحیح بخاری میں بکثرت موجود ہیں اور جن کی نسبت امام احمد بن حنبل رحمہ اللہ کہا کرتے تھے کہ ”میں نے ان سے بڑھ کر کسی کو حافظ اعلام نہیں دیکھا“، وہ امام ابوحنیفہ رحمہ اللہ کے مسائل کی تقلید کرتے تھے۔ خطیب بغدادی نے ان کے متعلق لکھا ہے، کان یفتی بقول ابی حنیفة۔ (وہ امام ابوحنیفہ کے قول کے مطابق فتویٰ دیا کرتے تھے) یحییٰ بن سعید بن القطان رحمہ اللہ جو فن جرح و تعدیل کے موجود ہیں اکثر مسائل میں امام ابوحنیفہ رحمہ اللہ کے پیروتھے۔ خود ان کا قول ہے، قد اخذنا باکثر اقوالہ۔ (ہم نے امام اعظم کے اکثر اقوال کو اختیار کیا ہے) امام طحاوی رحمہ اللہ حافظ الحدیث تھے جو مجتهد فی المذہب کا درجہ رکھتے تھے پہلے شافعی تھے پھر امام ابوحنیفہ رحمہ اللہ کے مسائل اختیار کیے اور کہا کرتے تھے، میں ابوحنیفہ کا مقلد نہیں ہوں بلکہ مجھ کو ان سے توارد ہے۔ امام طحاوی، امام بخاری اور مسلم کے ہم عصر تھے اور یہ وہ زمانہ ہے جب حدیث کا دفتر کامل طور سے مرتب ہو گیا تھا۔ متاخرین میں علامہ ماروی نی، حافظ زیلیعی، ابن الہمام، قاسم بن قطلوبغا وغیرہم کی نسبت قلت نظر کا کون گمان کر سکتا ہے؟ یہ لوگ عموماً حنفی مسائل کے حامی ہیں۔ رحمہ اللہ تعالیٰ

اس کے علاوہ جو لوگ حافظ الحدیث تسلیم کیے گئے ہیں ان کے مسائل امام ابوحنیفہ سے کیوں موافق ہیں؟ طبقہ اولیٰ میں سب سے بڑے محدث امام احمد بن حنبل ہیں جن کی شاگردی پر امام بخاری و مسلم کو ناز تھا اور جن کی نسبت محدثین کا عام قول ہے کہ جس حدیث کو احمد بن حنبل نہیں جانتے وہ حدیث ہی

نہیں۔ امام احمد بن حبیل بہت سے مسائل میں امام شافعی کے مخالف اور امام ابوحنیفہ کے موافق ہیں۔

خوارزمی نے لکھا ہے کہ ”فروع و جزئیات چھوڑ کر امہات فقه کے متعلق ۱۲۵ مسئللوں میں ان کو امام ابوحنیفہ کے ساتھ اتفاق ہے اور امام شافعی سے اختلاف“۔ ہم نے خود بہت سے مسائل میں تطبیق کی ہے جس سے خوارزمی کے دعویٰ کی تائید ہوتی ہے۔

سفیان ثوری کو محدثین نے امام الحدیث تسلیم کیا ہے، ان کے مسائل امام ابوحنیفہ کے مسائل کے موافق ہیں۔ قاضی ابویوسف کہا کرتے تھے کہ والله سفیان اکثر متابعة منی لا بی حنیفة۔ ”خدا کی قسم! سفیان مجھ سے زیادہ ابوحنیفہ کی پیروی کرتے ہیں“۔ ترمذی میں سفیان ثوری کے مسائل مذکور ہیں جو زیادہ تر امام شافعی کے مخالف اور امام ابوحنیفہ کے موافق ہیں۔ حبیب اللہ تعالیٰ

اس خیال کے پیدا ہونے کی سب سے بڑی وجہ یہ ہے کہ بعض محدثین مثلاً امام بخاری، ابن ابی شیبہ نے امام ابوحنیفہ کے متعدد مسائل کی تصریح کی ہے کہ حدیث کے خلاف ہیں۔ ابن ابی شیبہ نے امام ابوحنیفہ کے روایت میں ایک مستقل باب لکھا ہے۔ لیکن یہ خیال کرنے والوں کی کوتاہ نظری ہے۔ اکثر ائمہ نے ایک دوسرے پر جرح اور اعتراض کیا ہے۔ امام شافعی، امام مالک کے مغلظ شاگرد تھے اور کہا کرتے تھے، ”آسمان کے نیچے موطا امام مالک سے زیادہ صحیح کوئی کتاب نہیں“۔ باوجود اس کے انہوں نے امام مالک کے روایت میں ایک مستقل رسالہ لکھا جس میں دعویٰ کیا ہے کہ امام مالک کے بہت سے مسائل احادیث صحیح کے خلاف ہیں۔ امام رازی نے مناقب الشافعی میں اس رسالہ کا دیباچہ نقل کیا ہے اور خود ہماری نظر سے گزرتا ہے۔ حبیب اللہ تعالیٰ لیث بن سعد رحمۃ اللہ علیہ مسیح بن محدث ہیں، کہا کرتے تھے کہ امام مالک رحمۃ اللہ علیہ نے ستر مسئللوں میں حدیث کی مخالفت کی ہے چنانچہ میرا ارادہ ہے کہ میں ان کو اس امر کی نسبت خط لکھوں۔ امام شافعی رحمۃ اللہ علیہ اس اعتراض سے نہیں بچ سکتے اور کیونکہ نجع سکتے تھے، جهر بسم اللہ و قنوت فی الفجر و ترک توریث ذوی الارحام وغیرہ میں ان کا نہ ہب صریح حدیثوں کے مخالف معلوم ہوتا ہے لیکن حقیقت یہ ہے کہ یہ اجتہادی امور ہیں اور ان کی بناء پر ہم کسی کو مخالف حدیث نہیں کہہ سکتے۔ جس حدیث کو ایک مجتهد صحیح سمجھتا ہے ضروری نہیں کہ وہ دوسرے مجتهد کے نزدیک بھی صحیح ہو۔ پھر اس مرحلہ کے طے ہونے کے بعد استنباط واستدلال کی بحث باقی رہتی ہے جس میں مجتہدین بہت کم محقق الزائے ہو سکتے ہیں کیونکہ استنباط واستدلال کے اصول جدا گانہ ہیں۔ (سیرۃ النعمان: ۷۴۹ تا ۷۵۰)

جب کسی مسئلہ میں متعدد متعارض روایات آجائیں تو ایسی صورت میں امام عظیم رضی اللہ عنہ کی کوشش یہ ہوتی ہے کہ ان روایات میں تطبیق دی جائے تاکہ تمام روایات پر عمل ہو سکے۔ اور اگر تطبیق ممکن نہ ہو تو پھر آپ اس روایت کو ترجیح دیتے ہیں جو دین اور اصول روایت کے قریب ترین ہو۔ ایسی صورت میں امام مالک رضی اللہ عنہ اس روایت کو ترجیح دیتے ہیں جس پر اہل مدینہ کا عمل ہوا اور امام شافعی رضی اللہ عنہ قوت سند کے اعتبار سے کسی ایک روایت کو لیتے ہیں اور دیگر روایات کو چھوڑ دیتے ہیں جبکہ امام احمد بن حبیل رضی اللہ عنہ متفقہ میں کی اکثریت کا لحاظ رکھتے ہوئے فیصلہ کرتے ہیں۔

مخالفت حدیث کی حقیقت:

سابقہ عنوانات کے تحت ہم نے یہ حقیقت واضح کر دی ہے کہ امام عظیم رضی اللہ عنہ نے ہرگز حدیث کی مخالفت نہیں کی بلکہ آپ تو سرکار دو عالم ﷺ کی احادیث کے سچے عاشق تھے۔ بعض کم فہم لوگوں کی ہدایت کے لیے اس عنوان پر قلم اٹھانا ضروری خیال کیا کہ اگر کوئی شخص کسی حدیث کے ظاہری الفاظ کی تو مخالفت کرتا ہے لیکن درحقیقت اس حدیث سے جو معنی مستنبط ہوتے ہیں، ان کی اطاعت کرتا ہے تو کیا اس شخص کو کوئی الزام دینا صحیح ہے؟ اگر حضور ﷺ نے کسی چیز سے منع فرمایا ہے تو کیا ہر موقع پر اس منع سے حرمت اور کراہت تحریکی مراد ہوگی یا اس سے کراہت تنزیہ کی اور ترک اولیٰ بھی مراد ایسا جا سکتا ہے۔ نیز اگر کوئی شخص حدیث کے ظاہری حکم کو کسی علت کی بناء پر یا کسی اور حدیث کی وجہ سے قبول نہ کرے تو کیا اسے کوئی الزام دینا جائز ہے؟

(۱) صحیح بخاری کی یہ حدیث ملاحظہ فرمائیں، حضرت عبد اللہ بن عمر رضی اللہ عنہما سے مروی ہے کہ رسول ﷺ نے غزوہ احزاب کے موقع پر صحابہ کرام کو یہ حکم دیا کہ ”تم بنو قریظہ کے پاس پہنچو اور تم عصر کی نماز بنو قریظہ کے پاس جا کر ہی پڑھنا“۔ چنانچہ راستے میں عصر کا وقت آگیا تو بعض صحابہ نے کہا کہ ہم تو نماز پڑھیں گے اور بعض نے کہا کہ ہم تو نماز نہیں پڑھیں گے کیونکہ ہمیں یہ تو نہیں کہا گیا کہ ہم نماز نہ پڑھیں۔ انہوں نے

نماز پڑھلی۔ جب اس کا ذکر آقا مولیٰ ﷺ کے سامنے ہوا تو آپ نے کسی کو ملامت نہ فرمائی۔ (بخاری ج ۲، ابواب المغاربی)

اب غور کیجیے کہ ایک جماعت نے تو مرا دی معنی بخوبی رکھتے ہوئے نماز عصر اس کے وقت پڑھلی اور دوسرا جماعت نے ظاہری الفاظ پر عمل کیا اور نماز عصر عشاء کے بعد بنقریط پہنچ کر ادا کی۔ اول الذکر گروہ زیادہ فقیر تھا وہ دوسرے اجر کا مستحق ہوا اور دوسرا گروہ بھی مجتهد تھا مگر وہ ایک اجر کا مستحق ہوا۔

اسکی شرح میں حافظ ابن حجر عسقلانی رحمۃ اللہ علیہ لکھتے ہیں، ”اس حدیث سے جو فقة حاصل ہوتی ہے وہ یہ ہے کہ جن لوگوں نے کسی حدیث یا آیت کے ظاہر پر عمل کیا تو ان پر کوئی عیب وال الزام نہیں اور ان لوگوں پر بھی کوئی الزام نہیں جنہوں نے نص سے کوئی معنی استنباط کیا جو اسکو خصوص کرتا ہو۔“ (فتح الباری پ ۶۷:۱۶)

اس سے نتیجہ اخذ ہوا کہ ظاہری الفاظ کے بجائے مستبط شدہ معانی پر عمل کرنے والا بھی عامل بالحدیث ہی ہوتا ہے۔

(۲) صحیح مسلم میں حضرت علی رضی اللہ عنہ سے مردی ہے کہ ایک لوٹدی نے زنا کیا تو حضور ﷺ نے مجھے یہ حکم دیا کہ جا کر اسے کوڑے مارو۔ جب میں گیا تو میں نے دیکھا کہ اس کے ہاں بچہ پیدا ہوا ہے مجھے یہ خوف ہوا کہ اگر میں نے اسکو سزا دی تو کہیں یہ مرہی نہ جائے۔ چنانچہ میں بغیر سزا دیے واپس بارگاہِ نبوی میں حاضر ہوا اور سارا معاملہ عرض کر دیا۔ نبی کریم ﷺ نے فرمایا، أَخْسَنْتُ ”تو نے اچھا کیا۔“

(صحیح مسلم جلد دوم، کتاب الحدود)

اس حدیث میں غور کیجیے کہ سرکار دو عالم ﷺ کا ظاہری حکم مشروط اور مقید نہ تھا لیکن حضرت علی رضی اللہ عنہ نے اپنی فقیری بصیرت اور اجتہاد و رائے سے یہ سمجھا کہ آپ ﷺ کا حکم در حقیقت مشروط و مقید ہے۔ زچگی کی حالت میں سزا دینا اس لوٹدی کی ہلاکت کا باعث ہو سکتا ہے اسلیے انہوں نے حضور ﷺ کے ظاہری حکم کی تعییل نہ کی۔ سرکار دو عالم ﷺ نے اخسنست فرمایا کہ آپ کے اس اجتہاد کی تائید و تحسین فرمائی۔

(۳) صلح حدیبیہ کے موقع پر حضرت علی رضی اللہ عنہ نے عہد نامہ پر یہ تحریر کیا، ”یہ وہ عہد نامہ ہے جو محمد رسول اللہ ﷺ نے فریق ثانی سے طے کیا ہے۔“ اس پر کافروں نے اعتراض کیا اور ”رسول اللہ“ کے الفاظ مثنا کر محمد بن عبد اللہ کے الفاظ لکھنے کا مطالبہ کیا، ”تو رسول کریم ﷺ نے حضرت علی رضی اللہ عنہ کو حکم دیا کہ یہ الفاظ مثنا دیں مگر حضرت علی رضی اللہ عنہ نے کہا، ”خدا کی قسم میں انکو نہیں مٹاؤں گا۔“ (صحیح مسلم ج ۲: ۱۰۵)

غور فرمائیے، حضرت علی رضی اللہ عنہ حضور ﷺ کے صریح حکم کے جواب میں حلفیہ فرماتے ہیں کہ میں یہ ہرگز نہ کروں گا۔ ظاہری الفاظ سے تو نہ جانے ان پر کیا الزام عائد ہو مگر اہل عقل و فہم اور دیدہ بصیرت رکھنے والے بخوبی سمجھ سکتے ہیں کہ جو دل عشق مصطفیٰ ﷺ سے معمور ہوا اور جوز میں پر دشمنانِ رسول ﷺ کے وجود کو مٹانے کا عزم کیے ہوئے ہو، وہ اپنے آقا مولیٰ ﷺ کا مقدس نام کا غذ سے مٹانا کیونکہ گوارا کر سکتا ہے؟

امام نووی رحمۃ اللہ علیہ اس کی شرح میں لکھتے ہیں، ”حضرت علی رضی اللہ عنہ کا یہ انکار کرنا ادب مستحب کے باب سے ہے کیونکہ وہ آقا کریم ﷺ کے ارشاد سے یہی سمجھے تھے کہ اس تحریر کا مٹانا خود ان پر لازم نہیں۔ اسی لیے نبی کریم ﷺ نے حضرت علی رضی اللہ عنہ پر کوئی گرفت نہیں کی،“ (شرح مسلم ج ۲: ۱۰۳)

یہ حضرت علی رضی اللہ عنہ کی فقیریہ بصیرت تھی جس کے باعث انہوں نے یہ حقیقت سمجھ لی کہ سرکار کا یہ حکم مستحب ہے۔ ورنہ حضرت علی رضی اللہ عنہ کے لیے حضور ﷺ کے اس حکم کا ترک ہرگز جائز نہ ہوتا۔

(۴) حضرت اُمّ عطیہ رضی اللہ عنہا سے مردی ہے کہ ہم عورتوں کو جنائزے میں شریک ہونے سے منع کیا گیا ہے لیکن ہم پر اس کی تائید نہیں کی گئی۔

(بخاری ج ۱: ۴۰۷، مسلم ج ۱: ۳۰۳)

اسکی شرح میں امام نووی رحمۃ اللہ علیہ اس فرماتے ہیں، ”اُنکے اس قول کا مطلب یہ ہے کہ ہمیں رسول اللہ ﷺ نے جنائزوں میں شریک ہونے سے منع فرمایا ہے لیکن یہ ممانعت تنزیہ کے درجہ کی ہے یہ ممانعت تائیدی اور تحریری کے درجہ کی نہیں ہے۔“ (شرح مسلم)

اس سے معلوم ہوا کہ حضرت اُمّ عطیہ رضی اللہ عنہا نے اپنی فقیری بصیرت اور اجتہاد سے اس ممانعت کا درجہ متعین کیا کہ یہ ممانعت تحریم کے درجہ کی نہیں بلکہ تنزیہ کی ہے حالانکہ حدیث میں صرف ممانعت کا حکم ہے اور تحریم و تنزیہ کی تقسیم مذکور نہیں ہے۔ لیکن حضور ﷺ کے فرمائے ہوئے اوامر و نواہی کی حقیقت اور ان کا درجہ سمجھنا نہایت اہم ہے اور اسی حقیقت کو پالینے کا نام تفقید فی الدین ہے۔

”خلفاء راشدین سے بڑھ کر کون احکام شریعت کا نکتہ شناس ہو سکتا ہے انہوں نے کیا کیا؟ حضرت عمر رضی اللہ عنہ کے آغاز خلافت تک امہات اولاد

یعنی وہ اولاد ہو چکی ہو عموماً خریدی پہنچی جاتی تھیں۔ حضرت عمر رضی اللہ عنہ نے اس رواج کو بالکل روک دیا۔ آنحضرت مصطفیٰ کے سفر میں غیر مذہبیوں پر جو جزیہ مقرر کیا وہ فی کس ایک دینار تھا۔ حضرت عمر رضی اللہ عنہ نے ایران میں ۲۰،۱۲،۳۸ کے حساب سے شرمنی مقرر کیں۔ آنحضرت مصطفیٰ جب مال فقیہت تقسیم کرتے تھے تو اپنے عزیز واقارب کا حصہ لگاتے تھے۔ خلافے راشدین میں سے کسی نے حقیقی کہ حضرت علی رضی اللہ عنہ نے بھی ہاشمیوں کو کوئی حصہ نہیں دیا۔

آنحضرت مصطفیٰ کے زمانے میں بلکہ حضرت ابو بکر رضی اللہ عنہ کے عہد تک تین طلاقیں ایک سمجھی جاتی تھیں، حضرت عمر رضی اللہ عنہ نے منادی کرادی کرتیں طلاقیں تین سمجھی جائیں گی۔ (اس مسئلہ کی تفصیل کے لیے فقیر کی کتاب ”خواتین اور دینی مسائل“ ملاحظہ فرمائیں) آنحضرت مصطفیٰ کے عہد میں شراب پینے کی سزا میں کوئی حد مقرر نہیں کی گئی تھی۔ حضرت ابو بکر رضی اللہ عنہ نے اس کی حد ۴۰ درجے مقرر کی اور حضرت عمر رضی اللہ عنہ نے بسبب اس کے کام کے دور میں شراب نوشی کا زیادہ رواج ہو چلا تھا، ۴۰ سے ۸۰ درجے کر دے۔

یہ وہ واقعات ہیں جو حدیث کی کتابوں میں مذکور ہیں اور جن کے ثبوت سے کوئی شخص انکار نہیں کر سکتا۔ لیکن کیا اس کا یہ مطلب ہے کہ خلافے راشدین کسی حکم کو آنحضرت مصطفیٰ کا تصریحی حکم سمجھ کر اس کی مخالفت کرتے تھے؟ (ہرگز نہیں)

حقیقت یہ ہے کہ صحابہ رات دن آنحضرت مصطفیٰ کی خدمت میں حاضر رہتے تھے اور فیض محبت کی وجہ سے شریعت کے اداشاں ہو گئے تھے۔..... امام ابو حنیفہ رضی اللہ عنہ نے اس موقع پر صحابہ تھی کو ولیل راہ بنا یا۔ اور اس قسم کے مسائل میں ان کی رائے عموماً خلافے راشدین کے طرز عمل کے موافق ہے لیکن جن لوگوں کی نگاہ اس نکتہ تک نہیں پہنچی وہ امام ابو حنیفہ رضی اللہ عنہ بلکہ صحابہ کو کبھی مورداً تراجم تھہراتے ہیں۔

طلاق کے مسئلہ میں قاضی شوکانی نے حضرت عمر رضی اللہ عنہ کا قول لقل کر کے لکھا ہے کہ آنحضرت مصطفیٰ کے مقابلے میں بے چارے عمر کی کیا حقیقت ہے؟ لیکن قاضی شوکانی یہ نہ سمجھے کہ حضرت عمر رضی اللہ عنہ قاضی صاحب سے زیادہ اس بات کو سمجھتے تھے کہ رسول مصطفیٰ کے مقابلے میں ان کی کوئی حقیقت نہیں۔

(سیرۃ الحسان: ۲۳۳)

اگر بعض ظاہرینوں کے اعتراضات کو دیکھا جائے تو یہ محسوس ہو گا کہ فلاں نے حدیث کی مخالفت کی، فلاں نے حدیث کا انکار کیا وغیرہ وغیرہ۔ لیکن انصاف پسند قارئین کے لیے مذکورہ بالا احادیث صحیح کی مثالوں سے یہ سمجھنا کچھ مشکل نہیں کہ حدیث کے ظاہری الفاظ کے علاوہ اس میں کچھ اسرار و رمز بھی ہوتے ہیں، کہیں کوئی علت پوشیدہ ہوتی ہے تو کہیں قیود و شرائط پہنچا ہوتی ہیں، کہیں امر و جوب کے لیے ہوتا ہے تو کہیں استحباب و اباحت کے لیے، کہیں نبی تحریم کے لیے ہوتی ہے تو کہیں تنزیہ و احتیاط کے لیے۔ چنانچہ حق سیکھی ہے کہ احادیث کا صحیح مضمون سمجھنے اور اور ان سے مسائل کا استنباط کرنے کے لیے فقیہی بصیرت اور عقل و فراست و دانائی کی ضرورت ہوتی ہے۔

اہل رائے یا اہل حدیث:

جب احادیث میں تعارض ہوتا تو فقیہ صحابہ کرام میں ارشاد اپنے اجتہاد کی بناء پر ایک حدیث کو دوسرا پر ترجیح دیتے تھے۔ حضرت ابو ہریرہ رضی اللہ عنہ نے حضرت سیدنا ابو بکر صدیق رضی اللہ عنہ سے روایت کیا کہ صحابہ کا اختلاف لوگوں کے لیے رحمت ہے۔ (الخیرات الحسان: ۳۲) یعنی اگر صحابہ کرام کسی فروعی مسئلے میں اختلاف نہ کرتے تو لوگوں کے لیے رخصت نہ ہوتی۔ نبی کریم مصطفیٰ کا ارشاد گرامی بھی ہے کہ میری امت کا اختلاف باعث رحمت ہے۔ اسکے باوجود بعض جلاء خود کو اہل حدیث اور امام عظیم رضی اللہ عنہ کو اہل رائے قرار دیتے ہیں اور عوام کو یہ تاثر دیتے ہیں کہ امام عظیم رضی اللہ عنہ احادیث کے بجائے اپنی رائے پر عمل پیرا تھے۔ حالانکہ یہ سراسر بہتان ہے۔ اس بارے میں تفصیلی مختلقو پہلے بھی ہو چکی لیکن مجدد دین و ملت اعلیٰ حضرت امام احمد رضا محدث بریلوی رحمۃ اللہ علیہ نے اپنے رسائلے ”الفضل الموہبی فی معنی اذاصح الحدیث فہو مذہبی“ میں اور شارح بخاری مفتی شریف الحق احمدی رحمۃ اللہ علیہ نے اپنی شرح بخاری کے مقدمے میں جو مدلل اور تحقیقی مختلقو کی ہے اس سے چند اقتباسات پیش خدمت ہیں۔

امام الحسن اعلیٰ حضرت محدث بریلوی رحمۃ اللہ علیہ نے اس سے چند اقتباسات پیش خدمت ہیں۔

فہیں کہ جس نے بعض احادیث صحیح کو ماذل یا مرجوح یا کسی نہ کسی وجہ سے متروک عمل نہ تھہرا یا ہو۔

(۱) امیر المؤمنین عمر فاروق اعظم رضی اللہ عنہ نے حدیث عمار رضی اللہ عنہ دربارہ تم جب پر عمل نہ کیا اور فرمایا، اے عمار! اللہ سے ذرور (مسلم)

(۲) حضرت امیر معاویہ رضی اللہ عنہ نے ابن عباس رضی اللہ عنہما کی حدیث دربارہ رکعات و ترپر عمل نہ کیا اور فرمایا، لیس شی من الیت محجورا۔ (بخاری)

(۳) حضرت ابو ہریرہ رضی اللہ عنہ نے روایت کیا کہ حضور اکرم ﷺ نے فرمایا:
الوضوء مما مست النار۔ جسے آگ نے چھوا ہو، اس سے وضو ہے۔

یعنی آگ پر پکی ہوئی کوئی چیز کھائی تو وضوؤٹ جائے گا۔ اسی بناء پر بعض ائمہ اس کے قائل ہیں کہ گوشت کھانے سے وضوؤٹ جاتا ہے۔ حضرت ابو ہریرہ رضی اللہ عنہ نے یہ حدیث بیان کی تو وہاں حضرت ابن عباس رضی اللہ عنہما بھی موجود تھے۔ انہوں نے حضرت ابو ہریرہ رضی اللہ عنہ کے سامنے یہ معارضہ پیش کیا:

انتو ضا من الدهن انتو ضا من الحميم۔ کیا تیل کے استعمال سے یا گرم پانی کے استعمال سے وضوؤٹ جائے گا۔ (ترمذی)

اس کے جواب میں حضرت ابو ہریرہ رضی اللہ عنہ نے فرمایا۔ اے بختیجے! جب حدیث رسول ﷺ بیان کروں تو مثالیں نہ دیا کرو۔ مگر حضرت ابن عباس رضی اللہ عنہما اپنی رائے پر قائم رہے۔ اور یہی جمہور کا مذہب ہے کہ آگ پر پکی ہوئی چیزوں کے کھانے سے وضو نہیں جاتا۔ کیا جمہور امت کو یہ الزام دیا جا سکتا ہے کہ انہوں نے قیاس کی بناء پر حدیث کو ترک کر دیا؟

(۴) حضرت ابو ہریرہ رضی اللہ عنہ نے حضرت ابن عباس رضی اللہ عنہما سے یہ حدیث بیان کی کہ جو جنازہ اٹھائے وضو کرے۔ اس پر حضرت ابن عباس رضی اللہ عنہ نے کہا: هل یلن منا الوضوء من حمل عید ان یا بستہ۔ کیا سوکھی لکڑیاں اٹھانے سے ہم پر وضولازم ہے۔ بعض حضرات نے ابو ہریرہ رضی اللہ عنہ کی اس حدیث کی یہ تاویل کی ہے کہ ان کی مراد یہ تھی کہ جنازہ اٹھانے والا وضو کر کے جنازہ اٹھائے تاکہ نماز جنازہ پڑھنے میں تاخیر نہ ہو۔ لیکن اگر ابو ہریرہ رضی اللہ عنہ کی مراد یہ تھی تو انہیں جواب دینا چاہئے تھا کہ میری مراد یہ ہے، اپنی بیان کردہ حدیث کو وہ زیادہ سمجھتے تھے۔ حضرت ابن عباس رضی اللہ عنہما کے موالخہ پر خاموشی اس کی دلیل ہے کہ ان کی مراد یہی تھی کہ جنازہ اٹھانے سے وضوؤٹ جاتا ہے۔ معاندین احتفاف، حضرت ابن عباس رضی اللہ عنہما کو کیا کہیں گے؟

(۵) حضرت عبد اللہ بن مسعود رضی اللہ عنہ سے یہ مسئلہ پوچھا گیا کہ ایک شخص نے نکاح کیا اور مہر کچھ مقرر نہیں کیا، پھر مر گیا۔ اس کی یہ وجہ مہر پائے گی یا نہیں؟ پائے گی تو کتنا؟ حضرت عبد اللہ بن مسعود رضی اللہ عنہ نے ایک مہینہ تک غور و خوض کیا پھر یہ فتوی دیا، میں نے اس بارے میں رسول ﷺ سے کچھ نہیں سنا، میں اپنی رائے بتاتا ہوں۔ اگر درست ہے تو اللہ کی طرف سے ہے اور اگر درست نہیں تو میری طرف سے اور شیطان کی طرف سے ہے۔ اس عورت کو مہر مثل دیا جائے نہ کم نہ زیادہ۔

اسی مجمع میں معلق بن سنان رضی اللہ عنہ موجود تھے کھڑے ہو کر کہا کہ میں اس کی گواہی دیتا ہوں کہ بدوع بنت واشق کے بارے میں حضور اقدس ﷺ نے یہی حکم دیا تھا یہ سن کر حضرت ابن مسعود رضی اللہ عنہ اتنے خوش ہوئے کہ کبھی اتنے مسرورنہ دیکھے گئے تھے۔ لیکن حضرت علی رضی اللہ عنہ نے معلق رضی اللہ عنہ کی یہ حدیث تسلیم نہیں کی اور یہ کہہ کر اسے مسترد کر دیا۔

مانصفی بقول اعرابی بوال علی عقبیہ و حسبہ المیراث ولا مهر لها۔ اپنی ایڑیوں پر پیشاب کرنے والے گوارکی بات پر ہم کان نہیں دھرتے، اس عورت کو صرف میراث ملے گی۔ مہر اس کے لئے نہیں ہے۔

حضرت علی رضی اللہ عنہ کا یہ قول نہ بھی ثابت ہو تو اتنا تو طے ہے کہ حضرت علی رضی اللہ عنہ کا قول یہی ہے کہ ایسی عورت کو صرف میراث ملے گی۔ اور کچھ بھی نہیں ملے گا۔ اور یہی حضرت زید بن ثابت، ابن عباس اور ابن عمر رضی اللہ عنہم کا بھی مذہب ہے۔ اب بتائیے حضرت علی رضی اللہ عنہ اور تینوں فقہاء صحابہ کے بارے میں کیا فتوی ہے؟ یہ اہل رائے تھے یا اہل حدیث؟۔

(۶) ترمذی میں ہے کہ فاطمہ بنت قیم رضی اللہ عنہا نے یہ حدیث بیان کی کہ میرے شوہرنے مجھے تین طلاقوں دیں اس پر رسول ﷺ نے ان کے شوہر سے نہ عدت کا نفقہ دلایا اور نہ رہنے کے لئے مکان دلایا۔ مغیرہ رضی اللہ عنہ کا بیان ہے کہ میں نے جب یہ حدیث ابراہیم سے ذکر کی تو انہوں نے کہا، اس پر حضرت عمر رضی اللہ عنہ نے یہ فرمایا:

لَا ندعاكَ تَابَ اللَّهُ وَسَنَةٌ نَبِيًّا بِقُولِ امْرَأَةٍ لَا نَدْرِي احْفَظْتَ امْ نَسِيتَ فَكَانَ عُمَرُ جَعَلَ لَهَا السُّكْنَى وَالْفَقْةَ۔ www.rehmani.net

کتاب اور اپنے نبی ﷺ کی سنت ایک عورت کے کہنے سے نہیں چھوڑ سکتے پتہ نہیں اس نے یاد رکھایا بھول گئی۔ حضرت عمر رضی اللہ عنہ نے ایسی عورت کو فقہت بھی دلایا اور مکان بھی۔

شارجین نے کہا کہ کتاب اللہ سے مراد سورۃ طلاق کی یہ دو آیتیں ہیں:

وَلَا تَخْرُجُ هُنَّ مِنْ بَيْوَتِهِنَّ - اَنْهِيْسِ (عدت کے دوران) ان کے گھروں سے نہ نکالو اور نہ وہ خود لکھیں۔

اسکنوہن من حیث سکنتم۔ جہاں خود رہتے ہو وہیں انہیں رکھو اپنی طاقت بھر۔

لیکن گذارش یہ ہے کہ ان آئیوں میں یہ تصریح نہیں ہے کہ یہ طلاق والی کے لئے ہیں۔ اور آپ کے نزدیک خبر واحد سے کتاب اللہ کی تخصیص جائز تو کیوں نہ اسے فاطمہ بنت قیس رضی اللہ عنہا کی حدیث سے حضرت عمر رضی اللہ عنہ نے خاص فرمایا۔ آپ لوگوں کی زبان میں یہ حضرت عمر رضی اللہ عنہ کا قیاس تھا کہ انہوں نے آئیوں کو اپنے عموم میں رکھا تو یہ قیاس سے حدیث کا رد کرنا ہوا۔

بولئے حضرت عمر رضی اللہ عنہ کے بارے میں کیا تحقیق ہے۔ لطف کی بات یہ ہے کہ حضرت عمر رضی اللہ عنہ نے صحابہ کرام کے مجمع عام میں یہ فیصلہ فرمایا اس نے سکوت کیا۔ کیا اس سب صحابہ کرام قیاس تھے؟

روہ گئی وہ حدیث جو اس کے معارض ہے وہ ترمذی میں مذکور نہیں البتہ احتاف کے اصولی فقہ میں مذکور ہے کہ حضرت عمر رضی اللہ عنہ نے فرمایا، میں نے رسول اللہ ﷺ کو فرماتے سنا کہ ایسی عورت کے لئے نفقہ اور سکنی ہے۔ یہاں بھی احتمال ہے کہ کہیں جو حضرت عمر رضی اللہ عنہ نے سنا وہ مطلق مطلق کے لئے ہوا اور اسی پر مطلقہ ثلثہ کو قیاس فرمایا جیسا کہ کتاب اللہ کے سلسلے میں ظاہر ہو گیا اور اگر بالفرض یہ ارشاد خاص مطلقہ ثلثہ کے بارے میں ہی ہو تو ایک حدیث کی دوسرے پر ترجیح کی وجہ حضرت عمر رضی اللہ عنہ کا افقہ ہونا ہے۔ اور یہی احتاف بھی کہتے ہیں کہ تعارض کے وقت ترجیح اس روایت کو ہو گی جس کے راوی زیادہ فقیہ ہوں لیکن اب ہمیں یہ بتائیے کہ حضرت امام مالک، امام شافعی، لیث بن سعد رحمہم اللہ کا مذهب یہ ہے کہ اسے رہنے کے لئے مکان ملے گا مگر نفقہ نہیں ملے گا۔

ترمذی میں ہے: ”بعض اہل علم نے کہا، اسے رہنے کے لئے مکان ملے گا مگر نفقہ نہیں ملے گا یہ مالک بن انس، لیث بن سعد اور شافعی کا مذهب ہے۔“ اہل رائے کے یا اہل حدیث کے؟

اعلیٰ حضرت محمدث بریلوی رحمۃ اللہ علیہ فرماتے ہیں، سیدنا امام مالک بن انس رضی اللہ عنہ کا ارشاد ہے، علماء کا عمل حدیثوں سے زیادہ مستحب ہے۔ اور اسکے اتباع نے فرمایا، ایسی جگہ حدیث سنانا پوچھ بات ہے۔ ائمہ تابعین کی ایک جماعت کو جب دوسروں سے انکے خلاف حدیثیں پہنچتیں تو وہ فرماتے، ہمیں ان حدیثوں کی خبر ہے مگر عمل اسکے خلاف پر گذر چکا۔

امام محمد بن ابی بکر بن جریر سے بارہا انکے بھائی کہتے ہم نے فلاں حدیث پر کیوں نہ حکم کیا؟ وہ فرماتے، میں نے علماء کو اس پر عمل کرتے نہ پایا۔ امام بخاری و امام مسلم کے استاذ الاستاذ عبد الرحمن بن مہدی فرماتے، اہل مدینہ کی پرانی سنت حدیث سے بہتر ہے۔ ان اقوال کو امام ابن الحاج کی نے مدخل میں روایت کیا۔ رحمہم اللہ تعالیٰ

اب ان ائمہ تابعین کے بارے میں کیا کہا جائے گا جو علماء و فقهاء کرام کے عمل کو احادیث پر ترجیح دے رہے ہیں؟ بلکہ غیر مقلدوں کے پیشوامیاں نذری حسین دہلوی اپنی کتاب معیار الحق میں لکھتے ہیں کہ ”بعض ائمہ کا ترک کرنا بعض احادیث کو فرع تحقیق انکی ہے کیونکہ انہوں نے ان احادیث کو قابل عمل نہیں سمجھا، بعد وے نئی یا بعد وے ضعف اور امثال اسکے..... الخ“۔

اعلیٰ حضرت رحمۃ اللہ علیہ فرماتے ہیں، ”اس امثال کے بڑھانے نے کھول دیا کہ بے دعوے نئی یا ضعف بھی ائمہ بعض احادیث کو قبل عمل نہیں سمجھتے۔ اور پیشک ایسا ہی ہے خود اسی ”معیار“ میں حدیث جلیل صحیح بخاری شریف حتیٰ ساولی الظل التلول کو بعض مقلدوں میں شافعیہ کی تھیہ تقلید کر کے محیلہ تاویلات بارہہ کا سدہ ساقطہ فاسدہ متروک عمل کر دیا اور عذر گناہ کے لیے بولے کہ جماعتین الاویلۃ یہ تاویلیں حقہ کی گئیں۔ اور اسکے سوا اور بہت سی

احادیث صحابہ کو محض اپنا نہ ہب بنانے کے لیے بدعاوی باطلہ عاطلہ ذاکرہ زائلہ بیدھڑک و اہمیات و مردو دبتا دیا۔ جس کی تفصیلی حلیں فقیر کے حوالے حاجز البحرين الواقعی عن جمع الصالحين میں مذکور ہے۔

اشعار کا مسئلہ:

احناف کو حدیث کے بالقابل قیاس پر عمل کرنے کا بہت زیادہ طعن، اشعار کی کراہت کے قول سے دیا جاتا ہے۔ اس کا قصہ یہ ہے کہ ایام حج میں جو جانور قربانی کے لئے مکہ معظمہ لے کر جائے جاتے ہیں جنہیں بدی کہتے ہیں انھیں شاخت کے لئے یا تو گردن میں کچھ پہنادیا جاتا ہے یا ان کے کوہاں میں معمولی ساز خم لگادیا جاتا ہے اسے اشعار کہتے ہیں۔ احادیث میں ہے کہ خود رسول اللہ ﷺ نے اشعار کیا۔

حضرت امام اعظم رضی اللہ عنہ نے اشعار کو منع فرمایا۔ اس پر قیامت سر پر اٹھائی گئی حالانکہ ہم اس کی بھی بکثرت نظریں پیش کر سکتے ہیں کہ احادیث کی صحت تسلیم کرتے ہوئے صحابہ کرام نے حدیث کے صریح منطق کے خلاف اپنی رائے دی۔ مثلاً صحیح حدیث میں ہے کہ فرمایا: لا تمنعوا آماء الله مساجد اللہ۔ اللہ کی کنیروں کو اللہ کی مسجدوں میں داخل ہونے سے مت روکو۔

اور عیدین کی حاضری کے لئے فرمایا: وليشهدن الخير وعدوة المسلمين۔ بھلائی اور مسلمانوں کی دعاء میں حاضر ہوں۔

لیکن ام المؤمنین حضرت عائشہ صدیقہ رضی اللہ عنہا نے فرمایا:

آج عورتوں نے جو حال بنا رکھا ہے اگر نبی ﷺ دیکھتے تو انہیں مسجدوں سے روک دیتے جیسے بنی اسرائیل کی عورتیں روک دی گئیں۔ اور بالآخر آج پوری امت نے بالاتفاق عورتوں کو مسجد میں جانے سے روک دیا ہے۔ بویے پوری امت نے بھی وہی جرم کیا یا انہیں جو جرم حضرت امام ابوحنیفہ رضی اللہ عنہ نے کیا؟ جو اس کا جواب ہے وہی ہمارا جواب ہے۔

اشعار جو مسنون تھا وہ صرف یہ تھا کہ اونٹ کے دائیں یا بائیں کوہاں کے نیچے تھوڑا سا چڑھے میں شگاف لگادیں کہ کچھ خون بہہ جائے لیکن جب لوگوں نے اس میں تعدی کی اور گہرے گہرے زخم لگانے لگے جو گوشت پر پکنچ جاتے۔ اس میں بلا ضرورت شرعیہ جانور کو ایذا بھی دینی تھی اور یہ بھی خطرہ تھا کہ یہ زخم بڑھ کر جانور کے ہلاک ہونے کا سبب نہ بن جائے تو امام اعظم رضی اللہ عنہ نے اپنے زمانے کے اشعار کو مکروہ بتایا۔ مذہبی ارکان کی ادائیگی میں بھی کبھی عوام کا جوش تعدی کی حد تک بڑھ جاتا ہے۔ یہی حال اشعار میں بھی ہونے لگا تھا۔

اس لئے قند کے سد باب کے لیے امام اعظم رضی اللہ عنہ نے اسے مکروہ بتایا۔ جیسے عورتوں کو اس زمانے میں مسجد میں نماز کے لئے جانے سے روکنا حدیث کے منافی نہیں، اسی طرح اشعار میں تعدی کی بناء پر اشعار کو مکروہ کہنا، حدیث کے منافی نہیں۔ یہ لوگوں کے احوال کے اعتبار سے ہے۔ (مقدمہ نزہۃ القاری: ۲۰۶)

معانی حدیث کا فہم:

اعلیٰ حضرت امام احمد رضا محدث بریلوی رحمۃ اللہ فرماتے ہیں، امام اجل سخیان بن عینہ رحمۃ اللہ جو امام شافعی و امام احمد بن حببل کے استاذ اور امام بخاری و امام مسلم رحمہم اللہ تعالیٰ کے استاذ الاستاذ ہیں فرماتے ہیں، الحدیث مضلة الا للفقهاء۔ ”حدیث سخت گراہ کرنے والی ہے سوائے مجتہدوں کے۔“ اسکی شرح میں امام ابن الحاج کی رحمۃ اللہ علیہ میں فرماتے ہیں، ”انکی مراد یہ ہے کہ غیر مجتہد بھی ظاہر حدیث سے جو معنے سمجھ میں آتے ہیں ان پر جم جاتا ہے حالانکہ دوسری حدیث سے ثابت ہوتا ہے کہ یہاں مراد کچھ اور ہے۔ یا وہاں کوئی اور دلیل ہے جس پر اس شخص کو اطلاع نہیں، یا متعدد اسباب ایسے ہیں جن کی وجہ سے اس پر عمل نہ کیا جائے گا۔ ان سب باتوں پر قدرت اسی کو حاصل ہوتی ہے جو علم کا دریا بنا اور مصبِ اجتہاد تک پہنچا (یعنی فقیہ ہوا)۔“

حضور اکرم ﷺ کا ارشاد گرامی ہے، ”اللہ عزوجل جس کے ساتھ خیر کا ارادہ فرماتا ہے اسے دین میں سمجھ عطا فرماتا ہے۔“ (بخاری، مسلم) اور یہ حدیث پاک بھی پہلے مذکور ہوئی کہ ”اللہ تعالیٰ اس شخص کو خوش و خرم رکھے جس نے میری حدیث سن کر اچھی طرح یاد کی اور پھر اسے دوسروں تک پہنچایا۔ کیونکہ اکثر کو حدیث یاد ہوتی ہے مگر وہ اسکے فہم و فقہ کی قابلیت نہیں رکھتے یعنی وہ غیر فقیر ہوتے ہیں اور وہ اسے ان تک پہنچا دیتے ہیں جو اعلیٰ درجہ

اس حدیث کے تحت اعلیٰ حضرت امام احمد رضا محدث بریلوی رحمۃ اللہ علیہ فرماتے ہیں، اگر فقط حدیث معلوم ہو جانا فہم حکم کے لیے کافی ہوتا تو اس ارشادِ اقدس کے کیا معنی تھے؟ (الفضل الموبی: ۱۲)

ایک بار مشہور محدث و امام اعمش نے امام ابو یوسف سے ایک مسئلہ دریافت کیا، انہوں نے جواب بتا دیا۔ آپ نے کہا، اسکی دلیل؟ امام ابو یوسف نے کہا، فلاں حدیث جو آپ سے روایت کی ہے۔ امام اعمش نے ہنس کر فرمایا، یہ حدیث مجھے اس وقت سے یاد ہے جب تمہارے والد کی شادی بھی نہ ہوئی تھی مگر اس کے معنی مجھے آج معلوم ہوئے ہیں۔ (تاریخ بغداد: ۱۳۶: ۲۳۶)

پس معلوم ہوا کہ قرآن و حدیث کا سمجھنا ہر شخص کا کام نہیں۔ پھر سمجھنے والے بھی مختلف مدارج کے ہوتے ہیں۔ ایک چیز سے ایک بات ایک کے سمجھنے میں آتی ہے اور دوسرے لوگ اسے نہیں سمجھ پاتے۔ دو مثالیں پیشِ خدمت ہیں:-

(۱) حضور اقدس ﷺ نے اخیر عمر مبارک، دورانِ خطبہ فرمایا: "اللہ نے ایک بندے کو یہ اختیار دیا کہ دنیا پسند کرے یا حضوری بارگاہ، اس بندے نے حضوری بارگاہ کو پسند کیا۔ یعنی کہ حضرت ابو بکر رضی اللہ عن رونے لگے۔

حضرت ابو سعید خدری رضی اللہ عن راویِ حدیث کہتے ہیں، ہم لوگوں کو اس پر تجہب ہوا کہ آپ روکیوں رہے ہیں۔ مگر بعد میں معلوم ہوا کہ وہ بندہ مختارِ خود حضور اقدس ﷺ تھے اور حضرت ابو بکر رضی اللہ عنہم سب سے زیادہ علم والے تھے۔ (بخاری: ۵۱۶)

(۲) حضرت فاروق اعظم رضی اللہ عنہ، حضرت ابن عباس رضی اللہ عنہما کو اپنے قریب رکھتے تھے۔ یہ بات دوسرے بزرگوں کو ناپسند ہوئی کہ ہمارے لڑکوں کو اتنا قریب کیوں نہیں کرتے۔ خدمت میں عرض کیا۔ حضرت عمر رضی اللہ عنہ نے سب کے صاحبزادوں کو اور حضرت ابن عباس رضی اللہ عنہما کو بھی بلا یا اور دریافت کیا کہ سورۃ النصر سے کیا سمجھتے ہو، کچھ صاحبزادے تو بالکل خاموش رہے۔ کچھ نے عرض کیا کہ ہمیں یہ حکم دیا گیا ہے کہ جب ہماری مدد ہوئی ہمیں فتح نصیب ہوئی تو ہم اللہ کی تسیع اور تحریم کریں، استغفار کریں، یعنی اس کا شکر کریں۔

حضرت عمر رضی اللہ عنہ نے حضرت ابن عباس رضی اللہ عنہما سے پوچھا کہ تم کیا کہتے ہو تو انہوں نے عرض کیا۔ اس میں حضور اقدس ﷺ کے وصال کے قرب کی خبر دی جا رہی ہے۔

کچھ اسی قسم کا معاملہ حضرت امام اعظم رضی اللہ عن کو والد تعالیٰ نے قرآن و احادیث کے معانی کے سمجھنے کی ایسی قوت و صلاحیت عطا فرمائی تھی جو دوسروں میں نہ تھی۔ دوسروں کی نظریں الفاظ کی سطح تک رہتیں اور حضرت امام اعظم رضی اللہ عن کی نکتہ رس نظریں فہم معانی کے دقیق سے دقیق، ادق سے ادق بطور تک پہنچ جاتی جس پر یہ لوگ خود حیران رہ جاتے۔ ان میں جسے اللہ چاہتا وہ امام کی جلالت کو تسلیم کر لیتا ورنہ معاندانہ روشن پر اڑا رہتا۔

علامہ ابن حجر مکی شافعی رحمۃ اللہ نے الخیرات الحسان میں خطیب کے حوالے سے نقل کیا ہے کہ حضرت امام ابو یوسف رحمۃ اللہ نے فرمایا، حدیث کی تفسیر اور حدیث میں جہاں جہاں فقہی نکات ہیں، ان کا جاننے والا میں نے حضرت امام ابو حنیفہ رضی اللہ عنہ سے زیادہ کسی کو نہیں دیکھا۔ میں نے جب ان کا خلاف کیا پھر غور کیا تو ان کا نہ ہب آخرت میں زیادہ نجات دہندا نظر آیا۔

ایک بار حضرت امام اعظم رضی اللہ عنہ، امام سلیمان اعمش رضی اللہ عنہ کے یہاں تھے۔ امام اعمش سے کسی نے کچھ مسائل دریافت کئے۔ انہوں نے امام اعظم رحمۃ اللہ سے پوچھا، آپ کیا کہتے ہیں؟ آپ نے ان سب کے حکم بیان فرمائے۔ امام اعمش نے پوچھا، کہاں سے یہ کہتے ہو؟ فرمایا، آپ ہی کی بیان کردہ ان احادیث سے۔ اور پھر آپ نے اُن احادیث کو مع اسناد کے بیان کر دیا۔

امام اعمش رحمۃ اللہ نے فرمایا، مس بس، میں نے آپ سے جتنی حدیثیں سو دن میں بیان کی آپ نے وہ سب ایک دن میں سناؤالیں۔ میں نہیں جانتا تھا کہ آپ ان احادیث پر یوں عمل کرتے ہیں۔

یا معاشر الفقهاء انتم الاطباء و نحن الصيادلة و انت ایها الرجل اخذت بکلا الطرفین۔ اے گروہ فقهاء! تم طبیب ہو اور ہم محدثین عطار ہیں یعنی دوائیں ہمارے پاس ہیں مگر ان کا طریق استعمال تم جانتے ہو اور اے مرد کامل! تم نے توفہ و حدیث دونوں کو حاصل کر لیا۔ (الفضل

اللہ تعالیٰ امام اعظم رحمۃ اللہ کو جزاً نے خیر عطا فرمائے، انہوں نے محمد شین اور فقہاء کے مراتب کے متعلق تمام مباحث کو ان چند لفظوں میں سمیت کے رکھ دیا ہے۔

ایک جاہلانہ اعتراض:

”حضرت امام اعظم رضی اللہ عنہ کی جلالت شان گھٹانے کے لیے ایک جاہلانہ سوال بہت اچھا لاجاتا ہے۔ آجکل کے غیر مقلدین اسے بطور وظیفہ پڑھتے بھی ہیں اور اپنے غیر مقلد طلبہ کو پڑھاتے بھی ہیں۔ اس کا خاص سبب یہ ہے کہ حضرت امام بخاری سے باں جلالت شان کہیں کہیں لغوی، صرف لغزش ہو گئی ہے، جن پر شارحین نے کلام کیا ہے۔ علامہ عینی نے بھی ان لغزشوں کا تذکرہ اپنی شرح میں کر دیا ہے جس کیا تھا بھڑ کے جھٹتے میں لکڑی چل گئی !!! ساری دنیا امام بخاری پر اعتراض کرے تو کرے ایک خنی کیوں کچھ کہے۔ دیانت خدا ترسی سب کو بالائے طاق رکھ کر امام اعظم رضی اللہ عنہ پرعن طعن سب و شتم پر اتر آئے۔ امام بخاری سے بڑی عقیدت تھی تو ان لغزشوں کی صحیح کرتے۔ یہ تو ان سے ہونہ رکا، کیا یہ کہ حضرت امام اعظم رضی اللہ عنہ کا ایک قول ڈھونڈنکا لا جوان معاندین کی پڑھی ہوئی نحو کے خلاف ہے۔

قصہ یہ ہے کہ ابو عمر و علاء نحوی مقری نے حضرت امام اعظم رضی اللہ عنہ سے پوچھا کہ قتل بالمشکل سے قصاص واجب ہے یا نہیں؟ فرمایا، نہیں۔ اس پر ابو عمرو نے کہا اگر وہ مخفیت کے پتھر سے مارے پھر بھی نہیں؟ فرمایا، لو قتلہ بابا قبیس۔ اگرچہ (پہاڑ) ابی قبیس سے قتل کرے۔ چونکہ ابو قبیس پر بُا، حرف جاری داخل ہے اس لیے اس کو یاء کے ساتھ ”بابی قبیس“ ہونا چاہیے تھا۔ اور حضرت امام اعظم رضی اللہ عنہ نے اسے الف کے ساتھ فرمایا۔ نحو کے قاعدے سے ناویتی کی دلیل ہے۔

حالانکہ حقیقت اس کے بر عکس ہے اس سے ایک طرف حضرت امام اعظم رضی اللہ عنہ کا نحوی تبریزی ثابت ہوتا ہے تو دوسری طرف معاندین کی جہالت اور علم نحو میں ان کی بے مائیگی ثابت ہوتی ہے اور حدیہ یہ ہے کہ بخاری سے بھی واقفیت نہیں۔ بخاری قتل ابی جہل میں ہے کہ حضرت ابن مسعود رضی اللہ عنہ ابو جہل کا سر قلم کرنے گئے تو اس سے کہا، انت ابا جہل۔ جورروايت بطريق محمد بن شنی ہے اس میں معتمدرروايت تھی ہے۔ جیسا کہ فتح الباری میں ہے، حالانکہ ہونا چاہیے ابو جہل۔ اپنے مخالف پر اعتراض کرنے چلے تھے اور وہ ان کے ہی امام پر لوث آیا۔ اولیاء اللہ کے ساتھ عداوت کا یہی حال ہوتا ہے۔

حقیقت یہ ہے کہ نہ ”بابا قبیس“ غلط ہے اور نہ ”انت ابا جہل“ غلط۔ اسماۓ ستہ مکبرہ میں ایک لفظ یہ بھی ہے کہ ”جب غیریائے متكلم کی جانب مضاف ہو تو ہر حالت میں الف کے ساتھ ان کا اعراب ہوگا۔“

چنانچہ اسی لفظ پر مندرجہ ذیل شعر ہے،

ان اباها و ابا اباها قد بلغا فی المجد غایتها

مگر ان غریبوں کو یہی معلوم ہے کہ چونکہ نحو میر میں اسمائے ستہ مکبرہ کا اعراب یہ لکھا ہے کہ حالت جر میں ”یا“ کے ساتھ اور حالت رفع میں ”واو“ کے ساتھ اس لئے ”انت ابا جہل“ اور ”لو قتلہ بابا قبیس“ غلط ہے۔ (مقدمہ نزہۃ القاری: ۲۱۱)



باب یازدهم (۱۱)

امام اعظم کے اساتذہ:

امام اعظم رضی اللہ عنہ نے علم فقہ کے حصول کے لیے حضرت امام حماد رضی اللہ عنہ کے حلقة درس سے وابستگی اختیار کی۔ اس دوران آپ علم حدیث کے حصول کے لیے دنیاۓ اسلام کے نامور محدثین کرام کی خدمت میں حاضری دیتے رہے کیونکہ فقہی مسائل کی مجتہدانہ تحقیق کے لیے علم حدیث کی

امام ابو حفص کبیر رحمۃ اللہ فرماتے ہیں، ہمارے زمانے میں یہ اختلاف ہوا کہ امام ابو حنیفہ اور امام شافعی میں سے کون افضل ہے؟ (رضی اللہ عنہما) یہ طے ہوا کہ دونوں کے مشائخ و اساتذہ شمار کر لیے جائیں، جس کے مشائخ زیادہ ہوں وہ افضل ہے۔ چنانچہ امام شافعی رضی اللہ عنہ کے اساتذہ آستی (۸۰) شمار ہوئے جبکہ امام عظیم رضی اللہ عنہ کے اساتذہ کی تعداد چار ہزار تک پہنچ گئی۔ (مناقب الموقن: ۶۲)

اور بعض نے کہا ہے کہ یہ چار ہزار شیوخ تابعین میں سے تھے۔ اب آپ خود سوچیے کہ انکے سوا اور کتنے ہوں گے۔ (الخیرات الحسان: ۸۳)

علامہ موفق رحمۃ اللہ نے اسی باب میں امام عظیم رضی اللہ عنہ کے ۲۴۴ اساتذہ کرام کے نام تحریر کیے ہیں جبکہ علامہ محمد بن یوسف شافعی رحمۃ اللہ نے عقود الجماعت میں امام عظیم رضی اللہ عنہ کے ۳۲۴ مشائخ کے نام لکھے ہیں۔

علامہ جلال الدین سیوطی شافعی رحمۃ اللہ نے آپ کے مشائخ میں تابعین و تبع تابعین سے ۷۴ حضرات کے نام لکھے ہیں جن سے آپ نے احادیث روایت کی ہیں جبکہ سات صحابہ کرام کے نام تحریر کیے ہیں۔ (تمییض الصحیفہ: ۱۳)

آپ کے معروف اساتذہ حضرت ابراہیم نجفی اور حضرت جماد بن ابی سلیمان رضی اللہ عنہما کا ذکر ہم اگلے عنوان ”فقہ حنفی کا سلسلہ“ کے تحت کریں گے۔ یہاں ہم آپ کے بعض نامور اساتذہ کرام کا مختصر ذکر کرتے ہیں:-

امام محمد بن علی باقر رضی اللہ عنہما:

آپ امام حسین بن علی رضی اللہ عنہم کے پوتے ہیں۔ آپ نے اپنے والد امام زین العابدین، حضرت ابن عباس، حضرت عائشہ، حضرت ام سلمہ وغیرہ رضی اللہ عنہم اجمعین سے حدیث سماعت فرمائی۔ آپ کو وسیع العلم اور کثیر الحدیث ہونے کی وجہ سے باقر العلوم کہا جاتا تھا۔ آپ کے فقیہ اور محدث ہونے پر امام نسائی رحمۃ اللہ اور دیگر اکابر محدثین نے گواہی دی۔ آپ کو سیدنا صدیق اکبر اور سیدنا عمر فاروق رضی اللہ عنہما سے بڑی محبت تھی۔ آپ کا ارشاد گرامی ہے، ”میں ان لوگوں سے بیزار ہوں جو ابو بکر و عمر رضی اللہ عنہما سے بعض رکھتے ہیں اور اہلبیت کی محبت کا دعویٰ کرتے ہیں کیونکہ میں نے اپنے اہلبیت میں سے ہر کسی کو ان سے محبت کرتے ہوئے پایا ہے۔“

امام عظیم رضی اللہ عنہ نے امام محمد بن علی بن حسین بن علی المعروف امام محمد باقر رضی اللہ عنہم سے بھی اکتساب فیض کیا۔ ایک بار انکی خدمت میں حاضر ہوئے تو امام باقر رضی اللہ عنہ نے فرمایا، ابو حنیفہ! ہم سے کچھ پوچھیے۔ آپ نے چند سوالات دریافت کیے اور پھر اجازت لے کر وہاں سے رخصت ہوئے تو امام باقر رضی اللہ عنہ نے حاضرین سے فرمایا، ”ابو حنیفہ کے پاس ظاہری علوم کے خزانے ہیں اور ہمارے پاس باطنی و روحانی علوم کے ذخائر ہیں۔“ (مناقب الموقن: ۱۹۲)

امام ابن عبد البر رحمۃ اللہ علیہ ہیں کہ ایک مرتبہ جب امام ابو حنیفہ رضی اللہ عنہ، امام باقر رضی اللہ عنہ سے علمی گفتگو کر کے رخصت ہوئے تو امام باقر رضی اللہ عنہ نے فرمایا، ”ان (ابو حنیفہ) کا طریقہ اور انداز کتنا اچھا ہے اور انکی فقہ کتنی زیادہ ہے۔“ امام عظیم رضی اللہ عنہ نے امام باقر رضی اللہ عنہ سے یہ روایت لی ہے کہ امام باقر محمد بن علی رضی اللہ عنہ نے فرمایا، حضرت علی رضی اللہ عنہ حضرت عمر رضی اللہ عنہ کے جنائزے کے پاس گئے۔ اور جنائزے پر چادر پڑی ہوئی تھی۔ آپ نے فرمایا، کوئی شخص ایسا نہیں ہے کہ میں اسکا نامہ اعمال لیکر اللہ کے پاس جاؤں سوائے اس چادر پوش کے (یعنی حضرت عمر رضی اللہ عنہ کے نامہ اعمال پر حضرت علی رضی اللہ عنہ کو فخر تھا)۔“ (سوائی بے بہائے امام عظیم: ۱۹۵)

۱۸۱۱ء میں آپ نے وصال فرمایا۔ امام عظیم رضی اللہ عنہ کی آپ سے پہلی ملاقات کے وقت کی گفتگو بہت مشہور ہے جو کہ پہلے مذکور ہو چکی۔

امام جعفر صادق رضی اللہ عنہ:

آپ امام باقر رضی اللہ عنہ کے بیٹے اور اور امام زین العابدین رضی اللہ عنہ کے پوتے ہیں۔ آپ کے شاگردوں میں امام عظیم کے علاوہ امام مالک، سفیان ثوری، سفیان بن عینہ، میحیٰ بن سعید، ابن جریر وغیرہ رضی اللہ عنہم کئی اکابر محدثین شامل ہیں۔ آپ بیحد مقنی اور مستجاب الدعوات تھے۔ بلاوضو کبھی حدیث روایت نہ کرتے۔ ایک بار امام ابو حنیفہ رضی اللہ عنہ سے چند مسائل پر گفتگو ہوئی تو فرمایا، ”یہ شخص بڑا عالم و فاضل اور فرقہ ہے۔“ ۱۳۸ء میں آپ کا

امام اعظم رضی اللہ عنہ فرماتے ہیں کہ ایک بار میں مدینہ منورہ آپ کی خدمت میں حاضر ہوا۔ آپ نے مجھے اپنے بالکل قریب بٹھا لیا۔ میں نے عرض کی، آپ کا حضرات ابو بکر و عمر رضی اللہ عنہما کے متعلق کیا نظر یہ ہے؟ کیونکہ بعض لوگ آپ پر ازالہ لگاتے ہیں کہ آپ ان سے بیزاری کا اظہار کرتے ہیں۔

امام جعفر صادق رضی اللہ عنہ نے فرمایا، رب کعبہ کی قسم! یہ لوگ جھوٹے ہیں اور جھوٹ بولتے ہیں۔ اے ابو حنیفہ! کیا تمہیں معلوم نہیں کہ حضرت علی رضی اللہ عنہ اپنی بیٹی ام کلثوم بنت قاطمہ رضی اللہ عنہا کو حضرت عمر رضی اللہ عنہ کے نکاح میں دیا تھا۔ کیا تم نہیں جانتے کہ ام کلثوم رضی اللہ عنہما کے نانا حضرت محمد مصطفیٰ علیہ السلام سید الانبیاء اور انگلی نانی سیدہ خدیجہ الکبریٰ رضی اللہ عنہا ام المؤمنین ہیں اور انکے بھائی حسن و حسین رضی اللہ عنہما جنت کے نوجوانوں کے سردار ہیں۔ اگر سیدنا عمر رضی اللہ عنہ سیدہ ام کلثوم رضی اللہ عنہما کے نکاح کے اہل نہ ہوتے تو سیدنا علی رضی اللہ عنہ بھی اس پر راضی نہ ہوتے۔ (ایضاً: ۳۱۶)

علماء نے فرمایا ہے کہ جustrح حضرت داؤد طائی رحمۃ اللہ طریقت میں حضرت جبیب مجھی رحمۃ اللہ کے مجاز اور خلیفہ ہیں اسی طرح آپ امام اعظم کے بھی مجاز اور خلیفہ ہیں۔ اور اسی طرح امام اعظم رضی اللہ عنہ بھی طریقت میں امام جعفر صادق رضی اللہ عنہ کے مجاز اور خلیفہ ہیں۔ آپ نے سلوک و طریقت کے مراحل امام جعفر صادق رضی اللہ عنہ سے دو سال میں طے کیے ہیں پھر فرمایا ہے، **لَوْلَا السَّنَّةُ لَهُ لَكَ النُّعْمَانُ**۔ ”اگر یہ دو سال نہ ہوتے تو نعمان ہلاک ہو جاتا۔“ (مقدمہ سوانح بے بہائے امام اعظم: ۲۱)

امام قاسم بن محمد رضی اللہ عنہ:

آپ حضرت ابو بکر صدیق رضی اللہ عنہ کے پوتے ہیں۔ مدینہ منورہ کے سات مشہور فقهاء میں سے ایک ہیں۔ علم و عمل میں تمام اہل مدینہ سے افضل مانے جاتے تھے۔ میکی بن سعید رحمۃ اللہ کا قول ہے کہ قاسم بن محمد سے زیادہ ہم نے کسی کو افضل نہ پایا۔ آپ حدیث میں اپنے والد محمد بن ابو بکر، اپنی پھوپھی حضرت عائشہ، عبداللہ بن مسعود، ابن عمر، ابن عباس، ابو ہریرہ، امیر معاویہ وغیرہ کثیر صحابہ رضی اللہ عنہم کے شاگرد ہیں۔

آپ کے شاگردوں میں امام شعیٰ، سالم بن عبد اللہ، امام زہری، امام اعظم اور دیگر سینکڑوں تابعین و تبع تابعین رضی اللہ عنہم شامل ہیں۔ آپ زیادہ وقت خاموش رہتے اور احادیث کی روایت کم کرتے۔ اکثر وقت عبادت الہی میں گزارتے۔ آپ کا وصال ۱۰۴۰ھ یا ۱۰۵۰ھ میں ہوا۔

حضرت امام شعیٰ رضی اللہ عنہ:

امام شعیٰ رضی اللہ عنہ کو یہ اعزاز حاصل ہے کہ آپ نے پانچ سو صحابہ کرام کا دیدار کیا۔ یہی وہ بزرگ ہستی ہیں جنہوں نے امام اعظم ابو حنیفہ رضی اللہ عنہ کو علم دین کے حصول کی طرف راغب کیا تھا۔

علم و فضل کا یہ عالم تھا کہ حضرت عبداللہ بن عمر رضی اللہ عنہ نے ایک بار آپ کو ممتازی کا درس دیتے سناتو فرمایا، ”وَاللَّهُ يَعْلَمُ إِنَّمَا فِي هَذِهِ

امام زہری فرماتے تھے، ”عالم صرف چار ہیں۔ مدینہ میں سعید بن میتب، بصرہ میں حسن بصری، شام میں بکھول اور کوفہ میں شعیٰ۔“ رضی اللہ عنہم اجمعین آپ اعلیٰ درجہ کے فقیہ اور مفتی تھے۔ امام ابن سیرین رضی اللہ عنہ کہتے ہیں کہ امام شعیٰ رضی اللہ عنہ صحابہ کرام کی کثیر تعداد کے سامنے فتویٰ دیا کرتے تھے۔ اعلیٰ حضرت محدث بریلوی رحمۃ اللہ فرماتے ہیں کہ آپ کا فرمان عالیشان ہے، ”میں سال ہو چکے ہیں کہ کسی حدیث سے کوئی حدیث میرے کا نتک ایسی نہیں پہنچتی جس کا علم مجھے اس حدیث سے زائد ہو۔“ (فتاویٰ رضویہ جلد ۱: ۲۰۰)

علامہ ذہبی رحمۃ اللہ فرماتے ہیں، امام شعیٰ رضی اللہ عنہ، امام ابو حنیفہ رضی اللہ عنہ کے بڑے استاد تھے۔ آپ کا وصال ۱۰۴۰ھ یا ۱۰۵۰ھ میں ہوا۔

حضرت ابو اسحاق سبیعی رضی اللہ عنہ:

آپ حضرت ابن عباس، ابن عمر، ابن زبیر، براء بن عازب، زید بن ارقم اور بہت سے صحابہ رضی اللہ عنہم سے احادیث روایت کرتے ہیں۔ بعض کے بقول اٹھائیں (۲۸) صحابہ کرام سے آپ کو بالمشافہ روایت کا شرف حاصل ہے۔

امام بخاری رحمۃ اللہ کے استاد علی بن المدینی رحمۃ اللہ کہتے ہیں، میں نے ابو الحلق رضی اللہ عنہ کے شیوخ شمار کیے تو تین سو (۳۰۰) شمار ہوئے جن میں اتنی (۸۰)

امام شعبہ بن الحجاج رضی اللہ عنہ:

علم حدیث میں آپ کا لقب ”امیر المؤمنین فی الحدیث“ ہے۔ آپ کو دو ہزار حدیث میں یاد تھیں۔ امام شافعی رضی اللہ عنہ کا ارشاد ہے، ”اگر امام شعبہ نہ ہوتے تو عراق میں کوئی حدیث کا پہچاننے والا نہ ہوتا۔“

آپ کو اپنے شاگرد رشید امام ابوحنیفہ رضی اللہ عنہ سے بڑی محبت تھی۔ آپ ان کی بڑی تعریف کیا کرتے۔ ایک بار انکے ذکر پر فرمایا، ”جس طرح مجھے یقین ہے کہ آفتاب روشن ہے اسی طرح مجھے یقین ہے کہ علم اور ابوحنیفہ ساتھی اور ہم نہیں ہیں۔“

امام بخاری رحمۃ اللہ کے استاد تھی بن معین رحمۃ اللہ سے امام اعظم ابوحنیفہ رضی اللہ عنہ کے متعلق دریافت کیا گیا تو فرمایا، ”امام ابوحنیفہ رحمۃ اللہ کے ثقہ ہونے کے لیے یہ بات کافی ہے کہ انہیں امام شعبہ رحمۃ اللہ نے حدیث و روایت کی اجازت دی ہے اور شعبہ آخر شعبہ ہی ہیں۔“

عراق میں یہ پہلے محدث ہیں جنہوں نے جرج و تدبیل کے مراتب مقرر کیے۔ ۱۶۰ھ میں آپ کا وصال ہوا۔

حضرت عطاء بن ابی رباح رضی اللہ عنہ:

آپ نہایت مشہور تابعی ہیں۔ مکہ مکرمہ میں سب سے وسیع حلقة درس آپ ہی کا تھا۔ آپ کا ارشاد ہے کہ میں نے دوسرا صاحبہ کرام کی زیارت کی ہے۔ علم حدیث میں آپ کو ابن عباس، ابو ہریرہ، ابو سعید خدری اور دیگر کئی صحابہ رضی اللہ عنہم کی شاگردی کا شرف حاصل ہوا۔ مجتهدین صحابہ نے آپ کے علم و فضل کی تعریف کی۔

حضرت عبداللہ بن عمر رضی اللہ عنہ فرماتے تھے کہ عطاء بن ابی رباح رضی اللہ عنہ کے ہوتے ہوئے لوگ میرے پاس کیوں آتے ہیں۔

امام اوزاعی، امام زہری وغیرہ آپ ہی کے شاگرد ہیں۔ امام اعظم رضی اللہ عنہ جب بھی مکہ مکرمہ جاتے، انکے درس میں ضرور شریک ہوتے۔ امام اعظم رضی اللہ عنہ کی ذہانت کی وجہ سے آپ دوسروں کو ہٹا کر امام ابوحنیفہ رضی اللہ عنہ کو سب سے آگے اپنے پہلو میں جگہ دیتے۔ ۱۱۵ھ میں آپ کا وصال ہوا۔

حضرت عکرمہ رضی اللہ عنہ:

آپ حضرت عبداللہ بن عباس رضی اللہ عنہ کے غلام اور شاگرد تھے۔ انکے علاوہ آپ حضرت علی، ابو ہریرہ، ابن عمر اور دوسرے کئی صحابہ رضی اللہ عنہم سے احادیث روایت کرتے ہیں۔ حضرت ابن عباس رضی اللہ عنہ نے آپ کی تعلیم و تربیت کر کے اپنی حیات میں ہی آپ کو اجتہاد اور فتویٰ کی اجازت دی۔ تقریباً ستر (۷۰) مشہور تابعین تفسیر و حدیث میں آپ کے شاگرد ہیں۔

حضرت سعید بن جبیر رضی اللہ عنہ سے پوچھا گیا، دنیا میں آپ سے بڑا بھی کوئی عالم ہے؟ فرمایا، ہاں، عکرمہ رحمۃ اللہ۔ امام شعیی رضی اللہ عنہ فرماتے تھے، قرآن جانے والا عکرمہ رضی اللہ عنہ سے بڑھ کر میں نے نہیں دیکھا۔ ۷۰ھ میں آپ کا وصال ہوا۔

حضرت سلمہ بن کہمیل رضی اللہ عنہ:

آپ مشہور محدث اور تابعی ہیں۔ حضرت جندب بن عبد اللہ، عبد اللہ بن ابی او فی، ابو لطفیل اور بہت سے دوسرے صحابہ رضی اللہ عنہم سے حدیث میں روایت کیں۔ سفیان بن عینہ رحمۃ اللہ فرماتے تھے، ”سلمہ بن کہمیل رضی اللہ عنہ ارکان میں سے ایک رکن ہیں۔“

ابن سعد نے انہیں ”کثیر الحدیث“ تحریر کیا ہے۔ ابن مہدی کا قول ہے کہ ”کوفہ میں چار لوگ سب سے زیادہ صحیح الروایت تھے۔ منصور بن معتمر، عمرو بن ممرہ، ابو حصین اور سلمہ بن کہمیل“۔ رضی اللہ عنہم

حضرت محارب بن وشار رضی اللہ عنہ:

آپ حضرت جابر، عبد اللہ بن عمر اور دیگر صحابہ رضی اللہ عنہم سے احادیث روایت کرتے ہیں۔ امام احمد، ابن معین، ابو زرعة، دارقطنی، ابو حاتم اور امام نسائی وغیرہ نے آپ کو ثقہ تسلیم کیا ہے۔ علامہ ذہبی رحمۃ اللہ نے لکھا ہے کہ محارب عموماً ماجحت ہیں۔

آپ نہایت متفق پر ہیز گار تھے۔ حضرت سفیان ثوری رضی اللہ عنہ سے زیادہ عابدو زاہد کوئی نہ دیکھا۔ آپ کو فیصل منصبِ قضاپر مامور تھے۔ ۱۲۰ھ میں آپ کا وصال ہوا۔

حضرت قیادہ رضی اللہ عنہ:

آپ عظیم محدث اور مشہور تابعی ہیں۔ آپ بے پناہ قوتِ حافظہ کے مالک تھے اس لیے احادیث مسنون سنانے میں شہرت رکھتے تھے۔ حضرت انس، حضرت ابو اطفل اور دیگر کئی صحابہ رضی اللہ عنہم سے حدیثیں روایت کیں۔

آپ فرماتے تھے: ”جوبات میرے کان میں پڑتی ہے اسے میرا دل محفوظ کر لیتا ہے۔“ امام عظیم رضی اللہ عنہ نے ان سے بھی اکتساب علم کیا۔ ۱۰۰ھ میں وصال ہوا۔

حضرت سماک بن حرب رضی اللہ عنہ:

آپ جلیل القدر تابعی اور محدث ہیں اور حدیث میں امام عظیم رضی اللہ عنہ کے استاد ہیں۔ آپ خود فرماتے ہیں کہ ”مجھے اتنی (۸۰) صحابہ کرام کی زیارت کا شرف حاصل ہے۔“ آپ سے دوسو (۲۰۰) حدیثیں مرودی ہیں۔

حضرت سفیان ثوری رضی اللہ عنہ کے بارے میں کہتے ہیں کہ ”سماک بن حرب رضی اللہ عنہ نے کبھی حدیث میں غلطی نہیں کی۔“ آپ جابر بن سرہ، نعمان بن بشیر اور دیگر صحابہ رضی اللہ عنہم سے روایت کرتے ہیں۔ ۱۴۳ھ میں وصال ہوا۔

حضرت ہشام بن عروہ رضی اللہ عنہ:

آپ معروف محدث اور تابعی ہیں، حضرت زیبر رضی اللہ عنہ کے پوتے ہیں۔ آپ نے بہت سے صحابہ سے حدیثیں روایت کیں۔ ابن سعد نے لکھا ہے کہ ہشام بن عروہ رضی اللہ عنہ، ثقہ اور کثیر الحدیث تھے۔

محمد بن ابی حاتم رحمہ اللہ نے آپ کو امام الحدیث قرار دیا۔ بڑے بڑے ائمہ حدیث مثلًا امام مالک، امام ابو حنیفہ، سفیان ثوری، سفیان بن عیینہ وغیرہ رضی اللہ عنہم آپ کے شاگرد تھے۔

حضرت سلیمان بن مہران رضی اللہ عنہ:

آپ امام اعمش کے نام سے مشہور ہیں۔ صحابہ کرام میں سے حضرت انس بن مالک رضی اللہ عنہ اور حضرت عبد اللہ بن ابی اوفر رضی اللہ عنہ کی زیارت کا شرف حاصل تھا۔ آپ عبد اللہ بن ابی اوفر رضی اللہ عنہ سے حدیث روایت کرتے ہیں۔

حضرت امام عظیم، سفیان ثوری، شعبہ بن الحجاج، سفیان بن عیینہ، عبد اللہ بن مبارک، فضیل بن عیاض وغیرہ رضی اللہ عنہم آپ کے شاگروں میں سے ہیں۔ آپ نے عمر بھر کسی امیر یا بادشاہ کا نذرانہ قبول نہ کیا۔ ۱۳۸ھ میں آپ کا وصال ہوا۔

حضرت عون بن عبد اللہ رضی اللہ عنہ:

آپ بھی مشہور تابعی اور عظیم محدث ہیں۔ آپ کے والد عبد اللہ رضی اللہ عنہ، حضرت عبد اللہ بن مسعود رضی اللہ عنہ کے بھتیجے ہیں۔ آپ حدیث میں ثقہ مانے جاتے ہیں۔ زہد و تقویٰ کا پیکر تھے۔ آپ حضرت ابو ہریرہ رضی اللہ عنہ اور عبد اللہ بن عمر رضی اللہ عنہما سے حدیثیں روایت کرتے ہیں۔

حضرت سلیمان بن یسار رضی اللہ عنہ:

آپ امام المؤمنین حضرت میمونہ رضی اللہ عنہما کے آزاد کرده ہیں۔ مدینہ منورہ کے مشہور سات فقہاء میں علم و فضل کے اعتبار سے ان کا دوسرا نمبر تھا۔ آپ تابعین کرام کی جماعت میں نہایت عابدو زاہد اور کامل فقیہ سمجھے جاتے تھے۔ ۱۰۰ھ میں آپ کا وصال ہوا۔

حضرت سالم بن عبد اللہ رضی اللہ عنہ:

آپ حضرت عبد اللہ بن عمر رضی اللہ عنہما کے بیٹے ہیں اور مدینہ منورہ کے نامور فقہاء میں سے ہیں۔ آپ نے اپنے والد گرامی اور حضرت ابو ہریرہ وابورافع وغیرہ رضی اللہ عنہم سے دینی علم حاصل کیا۔ تابعین کی جماعت میں علم و فضل کے لحاظ سے نمایاں مقام رکھتے ہیں۔ امام مالک رضی اللہ عنہ کا قول ہے کہ آپ

اپنے زمانے کے صلحاء و عابدین میں بے مثال اور زہد و تقویٰ اور علم و فضل میں بے نظیر تھے۔ ۱۰۶-۱۰۷ھ میں وصال ہوا۔
امام اعظم ابو حنیفہ رضی اللہ عنہ نے ان دونوں فقہائے مدینہ سے اکتساب علم کیا اور ان سے حدیثیں روایت کیں۔

فقہ خنی کا سلسلہ:

امام اعظم ابو حنیفہ رضی اللہ عنہ جب پہلی بار عباسی خلیفہ منصور کے دربار میں آئے تو مشہور عابد وزادہ عیسیٰ بن موسیٰ رحمہ اللہ نے خلیفہ سے کہا، یہ دنیا کے سب سے بڑے عالم ہیں۔ خلیفہ نے پوچھا، آپ نے کس سے علم حاصل کیا؟

آپ نے فرمایا، ”میں نے حضرت عمر کے ساتھیوں سے اور انہوں نے سیدنا عمر سے، اور میں نے حضرت علی کے ساتھیوں سے اور انہوں نے سیدنا علی سے، نیز میں نے حضرت عبداللہ بن مسعود کے اصحاب سے اور انہوں نے سیدنا ابن مسعود سے۔“ (رضی اللہ عنہم اجمعین) خلیفہ نے کہا، علم تو بہت پختہ حاصل کیا ہے۔ (الخیرات الحسان: ۱۸)

مشہور فقیہ و محدث امام مسروق رضی اللہ عنہ فرماتے ہیں، ”میں نے صحابہ کرام کی صحبت سے فیض پایا ہے۔ میں نے دیکھا کہ سب صحابہ کرام کا علم سمٹ کر ان چھ اکابر صحابہ کی طرف لوٹتا ہے۔ حضرت عمر، حضرت علی، حضرت عبداللہ بن مسعود، حضرت معاذ بن جبل، حضرت ابو الدراء اور حضرت زید بن ثابت۔ پھر میں نے ان چھ حضرات سے اکتساب فیض کیا تو دیکھا کہ ان سب کا علم حضرت علی اور حضرت عبداللہ بن مسعود کے علم پر ختم ہو گیا،“ (رضی اللہ عنہم اجمعین) (طبقات ابن سعد ج ۲: ۲۵، تذكرة الحفاظ ج ۱: ۲۳)

گویا کہ حضرت عبداللہ بن مسعود رضی اللہ عنہ کو صحابہ کرام کے علم کا خزینہ دار اور محافظ کہا جا سکتا ہے۔ امام شعیؑ رضی اللہ عنہ جو کوفہ کے عظیم محدث و فقیہ اور امام اعظم رضی اللہ عنہ کے استاد ہیں، فرماتے ہیں، حضور ﷺ کے صحابہ کرام کے بعد کوفہ میں عبداللہ بن مسعود رضی اللہ عنہ کے شاگرد ہی دین کے فقہاء تھے۔ (تاریخ بغداد ج ۱۲: ۲۹۹)

آپ کے خاص شاگروں میں حضرت علقہ، حضرت اسود، قاضی شریع، امام مسروق اور حضرت ابو عبیدہ رضی اللہ عنہم زیادہ مشہور ہوئے۔ پس فقہ خنی کا سلسلہ یہ ہے کہ امام اعظم ابو حنیفہ نے امام حماد سے، انہوں نے حضرت ابراهیم نجفی سے، انہوں نے علقہ و اسود سے، انہوں نے حضرت عبداللہ بن مسعود رضی اللہ عنہم اجمعین سے اور انہوں نے رسول ﷺ سے علم حاصل کیا۔
اب ہم اس سلسلے کے جلیل القدر ائمہ کرام کے بارے میں مختصر گفتگو کرتے ہیں۔

سیدنا عبداللہ بن مسعود رضی اللہ عنہ:

آپ اسلام قبول کرنے والے چھٹے شخص ہیں۔ بارگاونبوی میں آپ کے خصوصی مقام کا اندازہ اس بات سے کیا جاسکتا ہے کہ آقا مولیٰ ﷺ نے آپ سے یہ فرمایا، ”تمہیں اجازت طلب کرنے کی ضرورت نہیں، پر وہ اٹھا کر اندر آ جاؤ اور ہماری خاص باتیں سنو جب تک کہ میں تم کو روکوں۔“ آپ رسول کریم ﷺ کے خاص خادم اور رازدار صحابی تھے۔ آپ صحابہ کرام میں ”صاحب الفعلین والسوک والبواو“ کے لقب سے مشہور تھے۔ آپ کے ذمہ بی خدمتیں تھیں مثلاً آقا کریم ﷺ کی نعلین پاک اٹھانا، مسوک ساتھ رکھنا، آپ کے آگے چلنا، وضو کے لیے پانی فراہم کرنا، سفر میں بستر مبارک اٹھانا، خواب سے بیدار کرنا۔ (سوانح بے بہائے امام اعظم: ۱۰۳)

حضرت ابو واکل بن ابی سلمہ رضی اللہ عنہ فرماتے ہیں کہ میں رسول ﷺ کے صحابہ کے حلقوں میں بیٹھا ہوں، میں نے ابن مسعود رضی اللہ عنہ کی بات سے انکار کرتے کسی کو نہیں دیکھا اور نہ ہی کسی صحابی نے آپ کا رد کیا۔ (ایضاً: ۱۰۷)

صحیح مسلم میں ہے کہ حضرت ابن مسعود رضی اللہ عنہ نے ایک مجمع میں دعویٰ کیا کہ ”تمام صحابہ جانتے ہیں کہ میں قرآن کا سب سے زیادہ عالم ہوں،“ آپ کے اس دعویٰ کا کسی صحابی نے انکار نہیں کیا۔

جب حضرت ابو بکر صدیق رضی اللہ عنہ کی خلافت کا مسئلہ درپیش ہوا تو حضرت عبداللہ بن مسعود رضی اللہ عنہ نے فرمایا، ہم اپنے دینیوی امور کے لیے اس ہستی کو پسند کرتے ہیں جسکو ہمارے آقا مولیٰ ﷺ نے ہمارے دینی کام کے لیے پسند کیا۔ یعنی حضور ﷺ نے حضرت ابو بکر صدیق رضی اللہ عنہ کو اپنی ظاہری

حیات مبارکہ میں نماز پڑھانے کے لیے مقرر کیا تھا (اس لیے وہی ہمارے خلیفہ ہونگے)۔ حضرت ابن مسعود رضی اللہ عنہ کی اس دلیل و معابدے تعلیم کیا۔

علامہ ابن عبد البر رحمۃ اللہ نے لکھا ہے کہ رسول کریم ﷺ کے وصال ظاہری کے بعد حضرت ابن مسعود رضی اللہ عنہ کا یہ ارشاد پہلا اجتہاد تھا۔ (ایضاً: ۱۰۶)

نبی کریم ﷺ نے عبد اللہ بن مسعود رضی اللہ عنہ کی فضیلت یوں بیان فرمائی کہ ”تم ابن مسعود کے حکم کو مضبوط پکڑے رہو۔“ (ترمذی) ایک اور حدیث پاک میں آقا و مولیٰ ﷺ نے چار صحابہ سے قرآن سیکھنے کا حکم فرمایا، ان میں سب سے پہلے عبد اللہ بن مسعود رضی اللہ عنہ کا نام لیا۔ (مشکوٰۃ)

یہ وہی ابن مسعود رضی اللہ عنہ ہیں جن کے متعلق امیر المؤمنین فاروق عظیم رضی اللہ عنہ فرماتے، ”یہ ایک تحیلا ہیں علم سے بھرا ہوا۔“ اور نہایت یہ کہ سید المرسلین ﷺ نے فرمایا، ”میں نے اپنی امت کے لیے وہ پسند فرمالیا جو کچھ عبد اللہ بن مسعود رضی اللہ عنہ اس کے لیے پسند کریں۔“ (فتاویٰ رضویہ ج ۵: ۳۱۲، بحوالہ متدرب للحاکم)

حضرت خدیفہ رضی اللہ عنہ سے پوچھا گیا، ایسے شخص کے بارے میں بتائیے جو صورت و سیرت میں نبی کریم ﷺ سے قریب تر ہوتا کہ ہم اس سے کچھ سیکھیں۔ فرمایا، میں کسی ایسے شخص کو نہیں جانتا جو عبد اللہ بن مسعود رضی اللہ عنہ سے زیادہ نبی کریم ﷺ سے قریب ہو۔ (بخاری کتاب المناقب، باب عبد اللہ بن مسعود)

سیدنا علی رضی اللہ عنہ کا ارشاد ہے، ”ابن مسعود رضی اللہ عنہ نے قرآن پڑھ کر جو اس میں حلال کیا اور حرام تھا اس کو حرام کیا، وہ دین کے فقیہ ہیں اور سنت کے عالم“۔ امام شعیی رحمۃ اللہ کا قول ہے، رسول کریم ﷺ کے صحابہ میں سے ہمارے استاد ابن مسعود رضی اللہ عنہ سے بڑھ کر کوئی فقیہ نہ تھا۔ (امام ابوحنیفہ اور انکے ناقدین: ۲۶)

خلاصہ یہ ہے کہ حضرت عبد اللہ بن مسعود رضی اللہ عنہ علوم مصطفیٰ ﷺ کے مرحیخ اخیر اور فقہ کے مرحیخ کل ہیں اور آپ پہلے صحابی ہیں جو باقاعدہ طور پر فقہ کی تعلیم دیتے تھے۔ آپ سے کثیر صحابہ اور تابعین احادیث روایت کرتے ہیں جن میں ابن عباس، ابن عمر اور ابن زبیر رضی اللہ عنہم شامل ہیں۔ آپ ۴۰ھ تا ۳۰ھ کوفہ میں مقیم رہے۔ ۳۲ھ میں آپ کا وصال ہوا۔ حضرت عثمان غنی رضی اللہ عنہ نے نماز جنازہ پڑھائی۔

اعلیٰ حضرت امام احمد رضا محدث بریلوی رحمۃ اللہ، محدث علی قاری رحمۃ اللہ کے حوالے سے لکھتے ہیں کہ ہمارے ائمہ کے نزدیک سیدنا عبد اللہ بن مسعود رضی اللہ عنہ خلفاء اربعہ کے بعد سب سے زیادہ فقیہ ہیں۔ اسی لیے ہمارے امام اعظم ان کی روایت و قول کو خلفائے اربعہ کے بعد سب صحابہ کے قول پر ترجیح دیتے ہیں۔

(فتاویٰ رضویہ ج ۵: ۳۱۲، بحوالہ مرقاۃ شرح مشکوٰۃ)

حضرت علقمہ بن قیس نجیب رضی اللہ عنہ:

آپ حضرت عبد اللہ ابن مسعود رضی اللہ عنہ کے خاص شاگردوں میں سے تھے۔ حضرت ابن مسعود رضی اللہ عنہ فرمایا کرتے تھے، ”علقمہ کا علم میرے علم سے کم نہیں ہے۔“

امام یافی رحمۃ اللہ نے لکھا ہے کہ حضرت علقمہ رضی اللہ عنہ کا علم و فضل اسقدر تھا کہ ان سے صحابہ کرام بھی فتوے لیا کرتے تھے۔

حضرت علقمہ رضی اللہ عنہ اور آپ کے صاحبزادے حضرت ابو عبیدہ رضی اللہ عنہ حضرت ابن مسعود رضی اللہ عنہ کے آئینے کھلائے۔ یہ دونوں حضرات کامل طور پر حضرت ابن مسعود رضی اللہ عنہ کے احوال سے متصف تھے۔ حضرت علقمہ رضی اللہ عنہ کا وصال ۲۲ھ میں ہوا۔ آپ کے وصال کی خبر سن کر حضرت ابن عباس رضی اللہ عنہ نے فرمایا ”آج علم کا سر پرست فوت ہو گیا۔“ (سوانح بے بہائے امام اعظم: ۱۰۲)

امام ابوحنیفہ رضی اللہ عنہ فرماتے ہیں کہ میں نے امام حاد رضی اللہ عنہ کو یہ کہتے سن کہ جب میں ابراہیم نجیب رضی اللہ عنہ کو دیکھتا تو ان کی سیرت و عادات دیکھنے والا ہر کوئی یہ کہتا کہ ان کی خصلت و سیرت عین حضرت علقمہ رضی اللہ عنہ کی عادات و سیرت ہے اور جو علقمہ رضی اللہ عنہ کو دیکھتا وہ کہتا، انکی عادات و سیرت عبد اللہ بن مسعود رضی اللہ عنہ کی عادات و سیرت ہے اور جو حضرت عبد اللہ بن مسعود رضی اللہ عنہ کی عادات و سیرت دیکھتا تو وہ یہ کہتا، یہ تو بعینہ رسول اللہ ﷺ کی

خوش نصیبی دیکھیے کہ یہ خود تابی فقیہہ و محدث، ان کے دو بھتیجے اسود اور عبدالرحمٰن بلند پایہ تابی فقیہہ و محدث، اور ایک نواسہ ابراہیم نجفی تابی فقیہہ و محدث۔ یعنی ایک گھر میں چار تابی اور عالیٰ قدر محدث و فقیہ۔ سبحان اللہ! آپ کا وصال ۲۲ ھجری ۷ میں ہوا۔

حضرت اسود بن یزید نجفی رضی اللہ عنہ:

آپ حضرت علقمہ رضی اللہ عنہ کے بھتیجے اور حضرت عبداللہ ابن مسعود رضی اللہ عنہ کے خاص شاگردوں میں سے ہیں۔ آپ صاحب علم و فضل اور متقدی و پرہیز گار تھے۔ آپ کثرت سے نوافل پڑھتے اور سارا سال روزے رکھتے۔ آپ نے اتنی حج اور عمرے کیے۔ کوفہ میں آپ کی عبادات و کرامات استقدر مشہور ہوئیں کہ لوگ آپ کو ”اسود جنتی“ کہہ کر پکارا کرتے تھے۔ ۷۵ ھجری میں آپ کا وصال ہوا۔

جب حضرت امیر معاویہ رضی اللہ عنہ کے زمانے میں خلک سالی ہوئی تو انہوں نے حضرت اسود بن یزید رضی اللہ عنہ کا باز و پکڑ کر کہا، اللہ! ہم اپنے میں سب سے اچھے افضل شخص اسود بن یزید رضی اللہ عنہ کے ویلے سے تھے سے بارش مانگتے ہیں۔ اور پھر آپ سے بھی دعا کا کہا۔ چنانچہ آپ نے بھی ہاتھا کر دعا کی تو اسی وقت بارش ہو گئی۔

جب آپ کی وفات کا وقت قریب آیا تو رونے لگے۔ کسی نے وجہ پوچھی تو فرمایا، مجھ سے زیادہ رونے کا حقدار اور کون ہے؟ خدا کی قسم! اگر اللہ تعالیٰ اپنے لطف و کرم سے مجھے بخش دے تو بھی مجھے اپنے مولیٰ سے شرمندگی رہے گی۔ دیکھو کوئی شخص معمولی خطأ کرتا ہے اور جس کی خطأ کی ہو وہ اسکو معاف بھی کر دیتا ہے پھر بھی وہ ہمیشہ اس شخص سے شرمندہ رہتا ہے۔

امام اعظم رضی اللہ عنہ سے کسی نے دریافت کیا کہ حضرت علقمہ رضی اللہ عنہ اور حضرت اسود رضی اللہ عنہ میں سے افضل کون ہے؟ آپ نے فرمایا، ”خدا کی قسم! میری کیا بساط ہے جو دونوں کا موازنہ کروں، میرا کام یہ ہے کہ انکے لیے دعا کروں“۔

(اولیاء رجال الحدیث: ۲۷، سوانح بے بہائے امام اعظم: ۱۰۳)

امام ابراہیم نجفی رضی اللہ عنہ:

حضرت ابراہیم بن یزید نجفی رضی اللہ عنہ عراق کے نامور فقیہہ اور علم الحدیث کے امام ہیں۔ امّ المؤمنین عائشہ صدیقہ رضی اللہ عنہا اور دیگر کئی صحابہ کرام کی زیارت سے مشرف ہوئے۔ آپ اکثر صحابہ کرام سے بطریق ارسال اور تابعین میں سے حضرت علقمہ، حضرت مسروق اور حضرت اسود رضی اللہ عنہم سے احادیث روایت کرتے ہیں۔

حضرت علقمہ بن قیس آپکے ماموں جبکہ حضرت اسود بن یزید آپکے ما موں زاد بھائی تھے اور یہ دونوں حضرات ابن مسعود کے خصوصی اصحاب میں سے تھے۔ رضی اللہ عنہم اجمعین

آپ کا لقب ”صیر فی الحدیث“، تھا یعنی کھری کھوٹی احادیث کا پرکھنے والا۔ امام اعشش رضی اللہ عنہ فرماتے تھے کہ ”محمدین تو بہت ہیں مگر حدیث کو پرکھنے والا ابراہیم نجفی رضی اللہ عنہ کے سوا کوئی نہیں“۔ آپ کا وصال ۹۵ ھجری ۹۶ ھجری میں ہوا۔

جب آپ کا وصال ہوا تو امام شعبی رضی اللہ عنہ نے فرمایا، حدیث و فقہ کا سب سے بڑا عالم دنیا سے چلا گیا۔ کسی نے کہا، کیا وہ حسن بصری رضی اللہ عنہ سے بھی زیادہ عالم تھے؟ فرمایا، صرف حسن بصری رضی اللہ عنہ سے زیادہ نہیں بلکہ وہ پورے عراق و شام و حجاز میں سب سے بڑے فقیہ تھے۔ (اولیاء رجال الحدیث: ۴۰، سوانح امام اعظم: ۱۰۰)

امام حماد بن ابی سلیمان رضی اللہ عنہ:

آپ کو فی کے عظیم فقیہ، جلیل القدر محدث اور اپنے وقت کے سب سے بڑے عالم تھے۔ صحابہ کرام میں سے حضرت انس رضی اللہ عنہ اور تابعین میں سے ابراہیم نجفی، سعید بن مسیتب، سعید بن جبیر، زید بن وہب، ابو واکل اور امام شعبی وغیرہ رضی اللہ عنہم جیسے فقهاء و محدثین کے مایہ ناز شاگرد ہیں خصوصاً حضرت ابراہیم نجفی رضی اللہ عنہ کے تمام علوم کے وارث اور جانشین ہیں۔

امام مسلم اور اصحاب سنن نے آپ کی مرویات لکھی ہیں۔ حدیث شریف روایت کرتے وقت آپ پر حال طاری ہو جاتا، بعض اوقات آپ پر پریزوں کی غلبة ہو جاتا۔ امام بیجی بن مسیح، امام نسائی، امام بخاری اور ابن حبان وغیرہ بڑے بڑے فتاویٰ حدیث اماموں نے آپ کو کثیر الحدیث، ثقہ اور فقیہہ تحریر کیا ہے۔

آپ کے شاگردوں میں امام ابوحنیفہ، امام عمش، سفیان ثوری، امام شعبہ، امام عاصم احوال وغیرہ رضی اللہ عنہم جیسے جلیل القدر ائمہ فقہہ و حدیث ہیں۔ ۱۲۰ھ میں آپ کا وصال ہوا۔ (ولیاء رجال الحدیث: ۹۷)

☆☆☆☆

باب دوازدہم (12)

فقہ کی ضرورت:

”انسان کی معاشرت کی وسعت نے اتنی چیزوں کا انسان کو محتاج بنادیا ہے کہ ایک انسان اگر لا کہ کوشش کرے کہ وہ دوسرے سے مستغفی ہو جائے تو محال ہے۔ مسلمان چونکہ عبادات کے علاوہ معاملات میں بھی شریعت کا پابند ہے اس لئے اسے عبادات کے علاوہ معاملات میں بھی قدم قدم لختہ لختہ احکام شریعت کی ضرورت ہے۔

آپ صرف عبادات ہی کو لیجئے اسکے فروع و جزئیات کتنے کثیر ہیں اب ہر انسان کو اس کا مکلف کرنا کہ وہ پورا قرآن مجید مع معنی و مطالب کے حفظ رکھے اور تمام احادیث کو مع سند و مالہ و ماعلیہ یاد رکھے، تکلیف مالا یطاق ہے۔ اس لئے ضروری ہوا کہ انسان میں تقسیم کا رہو۔ اس کے نتیجے میں ضروری ہے کہ ایک طبقہ علم دین کی تحصیل اور پھر اس کی نشر و اشاعت میں مصروف ہو۔ جس کا صریح حکم سورۃ التوبۃ کی آیت ۱۲۲ میں موجود ہے، کہ فرمایا:

لِيَتَفَقَّهُوا فِي الدِّينِ۔ ”ہرگروہ سے ایک جماعت فقة حاصل کرے۔“

رہ گئے عوام تو انہیں یہ حکم ہے : فَاسْتَأْلُوا أَهْلَ الْدُّكْرِ إِنْ كُنْتُمْ لَا تَعْلَمُونَ ۔

”علم والوں سے پوچھو اگر تمھیں علم نہیں،“ (انخل: ۳۲)

عوام کو اس کا مکلف کیا گیا کہ وہ اللہ عز و جل اور رسول ﷺ کے بعد علماء کی اطاعت کریں۔ ارشاد ہے:

يَا يَهُوا الَّذِينَ امْنَوْا أَطِيعُوا اللَّهَ وَأَطِيعُوا الرَّسُولَ وَأُولَى الْأَمْرِ مِنْكُمْ ۔ اے ایمان والو! اللہ کا حکم مانو اور رسول کا اور تم میں جو حکم والے ہیں ان کا حکم مانو۔

اب ایک منزل یہ آتی ہے کہ کوئی شخص ایک مسئلہ پوچھنے آیا تو کیا یہ ضروری ہے کہ اسے قرآن کی وہ آیت پڑھ کے سنائی جائے یا وہ حدیث مع سند کے بیان کی جائے جس سے یہ حکم نکلتا ہے۔ اور اختراع کی وجہ بھی بیان کی جائے۔ اور اگر یہ ضروری قرار دیں تو اس میں کتنی دقت اور دشواری اور حرج ہے وہ ظاہر ہے۔ علاوہ ازیں جن جزئیات میں کوئی آیت یا حدیث نہیں ان جزئیات کے بارے میں کیا کیا جائے۔ جہاں تک میری معلومات ہیں امت کا اس پر عملی طور پر اجماع ہے کہ عوام کو اتنا بتا دینا کافی ہے کہ اس صورت کا یہ حکم ہے۔

اس لئے ضروری ہوا کہ امت کے جن علماء کو اللہ عز و جل نے یہ صلاحیت اور استطاعت دی ہے کہ وہ قرآن و احادیث کے حفظ و ضبط کے ساتھ ساتھ ان کے معانی اور مطالب سے کماقہ، واقف ہیں اور ان کے ناتخ و منسوخ کو جانتے ہیں، جن میں اجتہاد و استنباط کی پوری قوت ہے، وہ خداداد قوت اجتہاد سے احکام شرعیہ کا ایسا مجموعہ تیار کر دیں جن میں متعلق احکام مذکور ہوں۔

اس ضرورت کو سب سے پہلے امام الائمہ، سراج الامم، امام اعظم ابوحنیفہ رضی اللہ عنہ نے محسوس کیا۔ اور آپ نے اپنی پوری خداداد صلاحیت کو قرآن و احادیث و اقوال صحابہ سے مسائل کے اختراع و استنباط میں صرف فرمادیا جسکے احسان سے امت مرحومہ عہدہ برآ نہیں ہو سکتی۔ خصوصاً جب کہ وہ دور شروع ہو چکا تھا کہ سینکڑوں نت نئے فتنے اٹھ رہے تھے۔ بد نہ جب اسلام دشمن عناصر مسلمانوں میں گھل مل کر ہزار ہزار احادیث گڑھ کر پھیلا لے کر

کتاب الفقہ علی مذاہب الاربعہ کے قسم عبادات کے مقدمہ میں لکھا ہے، ”امام ابوحنیفہ رضی اللہ عنہ نے امام حماد رضی اللہ عنہ سے علم حاصل کیا، انہوں نے ابراہیم نجحی رضی اللہ عنہ سے اور انہوں نے علقم بن قیس رضی اللہ عنہ سے اور انہوں نے حضرت عبداللہ بن مسعود رضی اللہ عنہ سے علم لیکھا۔ حضرت ابن مسعود رضی اللہ عنہ کا میلان رائے سے اجتہاد کی طرف تھا اور جب حضرت عمر رضی اللہ عنہ نے انکو کوفہ بھیجا تو وہاں انکے خیال کوتقویت ملی اور انکے میلان رائے میں اضافہ ہوا کیونکہ عراق میں بہت سے ایسے مسائل پیش آئے جن سے مدینہ منورہ کے قیام میں سابقہ نہیں پڑا تھا۔ روز روزنی جزیات پیش آتی تھیں لہذا ضروری ہوا کہ ان پیش آمدہ مسائل کو قواعد شرعیہ پر پیش کیا جائے اور اسکے حکم کے مطابق ان کا جو حکم ہو، استنباط کیا جائے۔“ (سوخ بے بہائے امام عظیم: ۱۰۹)

فقہ کی ابتداء:

”شاہ ولی اللہ محدث دہلوی رحمۃ اللہ علیہ کھتھتے ہیں کہ رسول اللہ ﷺ کے زمانے میں احکام کی قسمیں نہیں پیدا ہوئی تھیں۔ آنحضرت ﷺ کے سامنے وضو فرماتے تھے اور کچھ نہ بتاتے تھے کہ یہ رکن ہے، یہ واجب ہے، یہ مستحب ہے۔ صحابہ آپ کو دیکھ کر اسی طرح وضو کرتے تھے، نماز کا بھی یہی حال تھا، یعنی صحابہ فرض و واجب وغیرہ کی تفصیل و مدقائق نہیں کیا کرتے تھے جس طرح رسول اللہ ﷺ کو نماز پڑھتے دیکھا خود بھی پڑھ لی۔ ابن عباس رضی اللہ عنہا کہتے ہیں کہ میں نے کسی قوم کو رسول اللہ ﷺ کے اصحاب سے بہتر نہیں دیکھا لیکن انہوں نے رسول اللہ ﷺ کی زندگی میں تیرہ مسئللوں سے زیادہ نہیں پوچھے جو سب کے سب قرآن میں موجود ہیں البتہ جو واقعات غیر معمولی طور سے پیش آتے تھے ان میں لوگ آنحضرت ﷺ سے استفتاء کرتے اور آنحضرت ﷺ جواب دیتے۔ اکثر ایسا بھی ہوتا کہ لوگوں نے کوئی کام کیا اور آپ نے اس پر تحسین کی یا اس سے نارضامندی ظاہر کی۔ اس قسم کے فتوے عام مجمعوں میں ہوتے تھے اور لوگ آنحضرت ﷺ کے اقوال کو طویل رکھتے تھے۔

آنحضرت ﷺ کے وصال کے بعد فتوحات کو نہایت وسعت ہوئی اور تمدن کا دائرہ وسیع ہوتا گیا۔ واقعات اس کثرت سے پیش آئے کہ اجتہاد و استنباط کی ضرورت پڑی اور اجتماعی احکام کی تفصیل پر متوجہ ہونا پڑا۔ مثلاً کسی شخص نے غلطی سے نماز میں کوئی عمل ترک کر دیا۔ اب بحث پیش آئی کہ نماز ہوئی یا نہیں اس بحث کے پیدا ہونے کے ساتھ یہ تمکن نہ تھا کہ نماز میں جس قدر اعمال تھے سب کو فرض کہہ دیا جاتا۔ صحابہ کو تفریق کرنی پڑی کہ نماز میں کتنے اركان فرض و واجب ہیں؟ کتنے مسنون اور مستحب؟ اس تفریق کے لیے جو اصول قرار دیے جاسکتے تھے ان پر تمام صحابہ کی آراء کا متفق ہونا ممکن نہ تھا۔ اس لیے مسائل میں اختلاف آراء ہوا اور اکثر مسئللوں میں صحابہ کرام کی مختلف آراء قائم ہوئیں۔

بہت سے ایسے واقعات پیش آئے کہ رسول اللہ ﷺ کے زمانہ میں انکا عین واژہ بھی پایا نہیں گیا تھا۔ صحابہ کو ان صورتوں میں استنباط، تفریق، حمل النظر اور قیاس سے کام لینا پڑا۔ ان اصولوں کے طریقے یکساں نہ تھے اس لیے ضروری اختلاف پیدا ہوئے۔ غرض صحابہ ہی کے زمانے میں احکام اور مسائل کا ایک دفتر بن گیا اور جدا جدا اطریقے قائم ہو گئے۔ (سیرۃ الشuman: ۲۱۶)

مجتہد صحابہ کرام اپنے فتاویٰ اور اجتہادات کو جمع نہیں کرتے تھے لیکن بدلتے ہوئے حالات کے تقاضوں کے پیش نظر تابعین کے دور میں علماء و فقهاء نے احادیث نبوی اور فقہہ و فتاویٰ کی تدوین کا کام شروع کیا۔ شیخ ابو زہرہ مصری رحمۃ اللہ علیہ کھتھتے ہیں،

”مدینہ کے فقهاء حضرت عائشہ، ابن عمر، ابن عباس اور انکے بعد کے تابعین کے فتاویٰ جمع کرنے لگے، وہ انکو دوسرے مسائل کے لیے مبنی قرار دیتے تھے۔ عراق کے فقهاء ابن مسعود اور حضرت علیؓ کے فتاویٰ اور قاضی شریع وغیرہ دیگر قاضیوں کے فیصلوں کو جمع کرتے تھے۔ راویوں کا بیان ہے کہ حضرت ابراہیم نجحی نے بھی فتاویٰ کو ایک مجموعہ میں جمع کیا تھا۔ امام ابوحنیفہ کے استاد امام حماد کا بھی ایک مجموعہ تھا تاہم یہ مجموعے کتابوں کی حیثیت نہیں رکھتے تھے بلکہ انکی حیثیت ایک ذاتی ذائری کی تھی کہ مجتہد ضرورت کے وقت اسکی طرف رجوع کرتا تھا۔“ (حیات امام ابوحنیفہ: ۳۳۸) رضی اللہ عنہم اجمعین

امام عظیم رضی اللہ عنہ کا عظیم کارنامہ یہ ہے کہ آپ نے مسائل کے استنباط کے قواعد وضع کیے جس کی وجہ سے فقه، جوابات میں جزیئات مسائل کا نام تھا، ایک مستقل فن بن گیا۔ بعد میں امام عظیم رضی اللہ عنہ کے تلامذہ نے مرتب، منظم اور کتابی شکل میں علم فقہ کی اشاعت کی۔

مفتي محمد شریف الحق امجدی رحماندر قمطراز ہیں،

”رواۃ کی قلت اور کثرت کے اعتبار سے تین فتمیں ہیں۔ متواتر، مشہور، خبر واحد۔

اب یہ بالکل بدیہی ہے کہ قرآن مجید کی ایک ایک آیت کا ثبوت ایسا یقینی قطعی ہے کہ اس میں کسی شے کی گنجائش نہیں اور یہی حال حد یہ متواتر کا ہے۔ حدیث مشہور کا ثبوت بھی یقینی ہے مگر متواتر کی طرح نہیں۔ اور خبر واحد میں یہ یقین اور کم درجہ کا ہو جاتا ہے۔ اس لئے کہ راوی لاکھوی الحافظہ ہی، لاکھھاط و متفیظہ ہی مگر ہے تو انسان ہی۔ بہر حال اس سے سہو، نیان، خطاء، بھول چوک مستبعد نہیں۔ اس لئے جود درجہ دو اور دو سے زائد لاکھ متدین ہی، لاکھھاط و متفیظہ ہی مگر ہے تو انسان ہی۔ اور یہ تعداد حقیقتی بڑھتی جائے گی۔ اور تعداد گھنٹے میں قوت گھنٹتی جائے گی۔ اگرچہ راوی قوی الحافظہ، صدقوق، شفہ، تمام الضبط، وغيرہ جامع شرائط ہو۔

اب چونکہ فقہ کی بنیاد جن پر تھی وہ سب ایک درجہ کے نہیں۔ اس لئے ضروری ہوا کہ ان سے ثابت ہونے والے امور بھی ایک درجہ کے نہ ہوں بلکہ ان میں بھی مختلف مدارج ہوں۔ اس لئے احتاف کے یہاں احکام کی ابتدائی تین فتمیں ہوئیں۔ مامور بہ، منہی عنہ، مباح۔ پھر مامور بہ کی سات فتمیں ہیں۔ فرض اعتقادی، فرض عملی، واجب اعتقادی، واجب عملی، سنت مؤکدہ، سنت غیر مؤکدہ، مستحب۔ منہی عنہ کی بھی پانچ فتمیں ہیں۔ حرام قطعی، مکروہ تحریکی، اساعت، مکروہ تنزیہ کی، خلاف اولی۔

یہ سب صرف اس لئے کہ قرآن کی عظمت اور قطعیت اپنی جگہ رہے اور احادیث کی عظمت اپنی جگہ۔ اور ثابت ہونے والے امور کی ان کے ثبوت کی نوعیت کے اعتبار سے حیثیت اپنی جگہ رہے۔

احکام کے ان فرق مراتب کے موجود حضرت امام عظیم رضی اللہ عنہ ہیں۔ فرق مراتب کو بھی مجتہدین نے قبول کیا۔ اس تقسیم سے بہت سے وہ خلجان جو قرآن و احادیث میں بظاہر نظر آتے ہیں خود بخود ختم ہو جاتے ہیں۔ مثلاً قرآن مجید میں نماز کے سلسلے میں صرف قیام، قرأت، رکوع، بجود کا حکم ہے احادیث میں ان کی تفصیل ہے۔

مثلاً قیام میں قرأت ہو اور قرأت میں سورۃ فاتحہ ہو۔ رکوع، بجود میں تسبیح پڑھی جائے۔ فقهاء نے جتنی باتیں قرآن مجید یا احادیث متواترہ سے ثابت ہوئی ان کو فرض قرار دیا بقیہ باتوں کو احادیث کی نوعیت کے لحاظ سے واجب، سنت، مستحب قرار دیا۔ اس کو آپ ایک جزوی مثال سے ذہن نشین کیجئے۔ قرآن مجید میں ہے:

فَاقْرُأْ وَأَمَا تَيْسِرَ مِنَ الْقُرْآنِ۔ جَنَّاتِمْ پَرْ آسَانْ هُوْ قَرْآنْ پَرْ حُوْ۔

اس آیت کا عموم اس کا متفقی ہے کہ نمازی قرآن کی جو بھی سورۃ، آیت پڑھ لے نماز ہو جائے گی مگر احادیث میں ہے کہ: لاصلوة الا بفاتحة الكتاب۔ اور کثیر احادیث سے ثابت ہے کہ حضور اقدس ﷺ سورۃ فاتحہ کے بعد اور بھی قرآن مجید کچھ نہ کچھ پڑھا کرتے تھے جو با اعتبار معنی حدِ شہرت تک پہنچی ہیں۔ ان احادیث کا مفاد یہ ہوا کہ بغیر سورۃ فاتحہ اور ضم سورۃ کے نماز نہیں ہوگی۔ فقهاء نے فرق مراتب سے فائدہ اٹھا کر اس تعارض کو دور فرمایا کہ مطلق قرأت فرض اور خاص سورۃ فاتحہ پڑھنا اور ضم سورۃ واجب۔

اگر (معاذ اللہ) احتاف احادیث کو قابل عمل نہ جانتے تو بہت آسانی سے کہہ سکتے تھے کہ چونکہ یہ احادیث قرآن کے معارض ہیں لہذا متروک العمل ہیں، اسی لئے احتاف کے اصول فقہ کا مسلمہ کلیہ مشہور ہے کہ جب قرآن و حدیث میں تعارض ہو تو پہلے تطبیق کی کوشش کی جائے۔ تطبیق ہو جائے فبہار نہ بدرجہ مجبوری کتاب اللہ کے مقابلہ میں خبر آحاد ضرور متروک ہوں گی۔ کیا کوئی اسے عمل بالحدیث کا ترک کہہ سکتا ہے؟ نہیں لیکن عنا دکا کوئی علاج نہیں،۔ (مقدمہ نزہۃ القاری: ۱۹۳)

فقہ حنفی کی بنیاد:

معروف دانشور ڈاکٹر محمد حمید اللہ رحمہ اللہ فرماتے ہیں، ”رسول اللہ ﷺ کی حیات طیبہ میں اسلامی قانون کے دو مستقل، غیر تبدل پذیر مأخذ یعنی قرآن

وحدیث مکمل ہو جاتے ہیں۔ قانونی نکتہ نظر سے جب کوئی نئی گتھی پیدا ہوتی تو اسے سمجھانے کے لیے مسلمان سب سے پہلے قرآن اور پھر حدیث سے رجوع کرتے اور اگر ان دونوں میں کوئی حل نہ ملتا تو پیغمبر کے عطا کردہ عظیم الشان اصول یعنی اجتہاد پر عمل کرتے۔ یہ اصول بعد میں مسلمانوں کے بہت کام آیا اور نہ اسلامی قانون محمد ہو جاتا اور مسلمان اسے ناکافی پا کر شاید غیر اسلامی قوانین اختیار کر لینے پر مجبور ہو جاتے۔ اجتہاد کے ذریعے سے ہر نئی چیز کے بارے میں قانون بنانے کا موقع مل گیا، (خطبات بہاولپور: ۸۱)

جیسا کہ پہلے بیان کیا گیا کہ حضرت عبد اللہ بن مسعود رضی اللہ عنہ نے اپنی زندگی کا ایک طویل عرصہ کوفہ میں گزارا اور درس و تدریس کے ذریعہ اپنے کئی شاگردوں کو حدیث و فقہ کا ماہر بنا دیا۔ حضرت علی رضی اللہ عنہ اپنی مدتِ خلافت میں کوفہ ہی میں مقیم رہے اور آپ نے بھی کئی طالبان علم کو فیضیاب کیا۔ ان دونوں صحابہ کی وجہ سے ہی کوفہ کو ”فقہ کا دارالعلوم“ کہا گیا۔

معروف دانشورڈا کلمہ محمد حمید اللہ کے بقول، حضرت عبد اللہ بن مسعود رضی اللہ عنہ کو قانون میں خاص ملکہ حاصل تھا اس لیے اسکے درس میں قانونی مباحث اور فقیہانہ عنصر ہمیشہ زیادہ ہوتے تھے۔ (خطبات بہاولپور: ۸۳)

چونکہ حضرت ابن مسعود رضی اللہ عنہ اجتہاد و فتوے میں حضرت عمر فاروق رضی اللہ عنہ کے طریق کا راستے متاثر تھے اس لیے یہ کہا جا سکتا ہے کہ کوفہ میں فقہ کی اساس حضرت عمر، حضرت علی اور حضرت ابن مسعود سے منقول فتاویٰ تھے جو آگے چل کر فقہ ختنی کی بنیاد بنے۔ ان فقهاء صحابہ کی تعلیمات کو حضرت علقمہ، حضرت اسود اور قاضی شریح وغیرہ نے کوفہ میں خوب پھیلایا پھر ان سے حضرت ابراہیم ختنی نے اکتساب علم وفضل کر کے تمام علم حضرت حماد کو منتقل کیا جو امام اعظم ابوحنیفہ کے استاد تھے۔ رضی اللہ تعالیٰ عنہم جمیں۔

شیخ ابو زہرہ مصری رحمۃ اللہ علیہ قطر از ہیں، ”جب یہ ثابت ہو چکا کہ ابراہیم ختنی رضی اللہ عنہ نے ان تین اکابر صحابہ کی فقہ نقل کر کے حضرت حماد رضی اللہ عنہ تک پہنچائی پھر یہ فقہی ورثہ امام ابوحنیفہ رضی اللہ عنہ کے حصے میں آیا تو کوئی وجہ نہیں کہ امام ختنی رضی اللہ عنہ نے تقدیم حدیث میں انکے طرزِ فکر اور نقل روایت میں انکی شدید احتیاط کو امام حماد رضی اللہ عنہ تک نہ پہنچایا ہو۔ چنانچہ حضرت ابن مسعود رضی اللہ عنہ کا یہ عالم تھا کہ حدیث روایت کرتے وقت ان پر کچھی طاری ہو جاتی تھی مبادا وہ ایسی چیز بیان کر دیں جو حضور ﷺ نے فرمائی ہو مگر اپنی رائے سے فتویٰ دینے میں انھیں کوئی مضائقہ نہ تھا۔

اوہ حضرت عمر رضی اللہ عنہ لوگوں کو قلبت روایت کی تلقین کرتے تھے مبادا وہ حدیث رسول ﷺ میں دروغ گوئی کا ارتکاب نہ کر بیٹھیں۔ ایسے میں حضرت علی رضی اللہ عنہ کی یہ حالت تھی کہ اگر کوئی ثقہ راوی بھی حدیث بیان کرتا تو اسے حلف دلاتے اور اس طرح انکی روایت کا تذکیرہ کرتے۔ (حیات امام ابوحنیفہ: ۵۰۶)

حضرت ابراہیم ختنی رضی اللہ عنہ حدیث کی روایت میں ارسال کے عادی تھے اس کے باوجود رسول ﷺ سے روایت کرنے سے ڈرتے تھے۔ قال رسول ﷺ کہنے پر قال الصحابی کہنے کو ترجیح دیتے تھے۔ آپ سے کہا جاتا، کیا آپ کوئی حدیث نبوی بیان نہیں کر سکتے؟ تو فرماتے، ”حدیث تو بیان کر سکتا ہوں مگر میں قال عمر، قال عبد اللہ، قال علقمہ، قال اسود کہنے کو آسان تر اور پسندیدہ خیال کرتا ہوں۔“

بعض دفعہ آپ الفاظ حدیث روایت کرنے کے بجائے حدیث کا مفہوم خود اپنی طرف سے بیان کر دیا کرتے تھے۔ (ایضاً: ۳۹۹)

اس سے معلوم ہوا کہ نبی کریم ﷺ سے شریعت اخذ کرنے اور اسے دوسروں تک پہنچانے کے دو طریقے راجح تھے۔

اول: ظاہری طریقہ یعنی اسناد کے ساتھ حدیث بیان کرنا (متواتر ہو یا غیر متواتر)۔ (بطریق ظاہر)

دوم: حضور ﷺ کے اقوال و افعال و تقریر سے جو مسئلہ سمجھنا، اسے آپ ﷺ کی طرف انتساب کیے بغیر بیان کرنا۔ (بطریق دلالت)

اول الذکر طریقے سے احادیث بیان کرنے میں صحابہ بیحد احتیاط کرتے بلکہ دوسروں کو بھی منع فرماتے۔ حضرت ابو بکر صدیق رضی اللہ عنہ نے کثرت روایت سے منع فرمایا۔ حضرت عمر، حضرت علی اور حضرت ابن مسعود رضی اللہ عنہم کا روایات میں احتیاط کرنا اور پر مذکور ہوا۔ امام شافعی رضی اللہ عنہ فرماتے ہیں کہ ”حضرت ابو بکر صدیق رضی اللہ عنہ نے جو حدیثیں رسول ﷺ سے روایت کیں انکی تعداد سترہ سے زیادہ نہیں۔ حضرت عمر رضی اللہ عنہ کی روایت سے پچاس حدیثیں بھی ثابت نہیں، حضرت عثمان رضی اللہ عنہ کا بھی یہی حال ہے۔“ (سیرۃ الفمان: ۸۷، بحوالہ مناقب الشافعی)

سیدنا صدیق اکبر رضی اللہ عنہ ظاہری طریقے سے احادیث بیان کرنے کے بجائے مسائل کے استنباط کے لیے اجتہاد کرتے تھے پرانی آپ ہمینوں میں

میں فقیہ اور مفتی کافر یہ ناجام دیتے رہے۔ معروف دانشور ڈاکٹر محمد حمید اللہ رحمۃ اللہ علیہ فرماتے ہیں،

”ایک روایت ہے کہ رسول اللہ ﷺ نے لوگوں سے کہہ دیا تھا کہ تمہیں کوئی چیز معلوم کرنا ہوتا ابو بکر رضی اللہ عنہ سے پوچھلو۔ حضرت ابو بکر رضی اللہ عنہ ایک ماہر قانون تھے اور صحابہ کرام رسول اللہ ﷺ کو ہر چھوٹی چیز کے متعلق زحمت دینے کے بجائے، حضرت ابو بکر رضی اللہ عنہ کے پاس جاتے اور ان سے پوچھ لیتے۔ انہیں ایک طرح اجازت تھی کہ وہ چھوٹے موٹے مسائل میں فتویٰ دیں۔ (خطبات بہاولپور: ۷۹)

سیدنا امام عظیم رضی اللہ عنہ نے حضرت ابو بکر و عمر رضی اللہ عنہما کے اس قانون پر عمل کیا اور حدیث کی پہلی قسم کی روایت میں کثرت نہ کی۔ (فقہ الفقیہ: ۳۲، بحوالہ ترمذی)

یہ اکابر صحابہ کرام حدیث کی روایت موجز الذکر طریقے سے کیا کرتے یعنی جو کوئی مسئلہ دریافت کرتا تو اس پر قرآن و سنت کی روشنی میں فتویٰ صادر فرماتے۔ چنانچہ یہ کہنا بالکل صحیح ہے کہ امام عظیم رضی اللہ عنہ کی مرویات جو فقہ حنفی کے نام سے جانی جاتی ہیں، دراصل مذکورہ جید صحابہ کرام کی فقہ یا با الفاظ دیگر محمدی فقہ ہے۔

مذهب حنفی کے اصول:

علامہ ابن حجر عسقلانی رحمۃ اللہ علیہ کے حسب مذکورہ کتاب میں ”یہ بات اچھی طرح جان لئی چاہیے کہ علماء کی اس بات سے کہ ”امام ابو حنیفہ رحمۃ اللہ علیہ اور انکے اصحاب اہل رائے ہیں“ کوئی یہ نہ سمجھے کہ علماء نے انکی توہین کی ہے اور نہ ہی یہ سمجھے کہ یہ حضرات اپنی رائے کو سنت پر ترجیح دیتے ہیں، ایسا ہرگز نہیں ہے۔ کیونکہ یہ بات متعدد طریقوں سے ثابت ہو چکی ہے کہ آپ سب سے پہلے قرآن مجید سے راہنمائی لیتے ہیں اگر قرآن میں حکم نہیں ملے تو سنت کی طرف رجوع کرتے ہیں اور اگر سنت میں نہ ملے تو صحابہ کرام کا قول لیتے ہیں اور اس قول کو لیتے ہیں جو قرآن و سنت کے زیادہ قریب ہو اور اگر صحابہ کا قول نہیں ملتا تو پھر آپ تابعین کے قول کے پابند نہیں رہتے بلکہ خود اجتہاد کرتے ہیں جیسا کہ دوسرے تابعین اجتہاد کرتے ہیں۔ (الخیرات الحسان ص: ۹۲)

محمد بن علی قاری رحمۃ اللہ علیہ نے بھی آپ کے اصحاب اہل رائے ہونے کا یہی مفہوم بیان کیا ہے کہ ”ان کو اصحاب اہل رائے اس لیے کہا جاتا ہے کہ انکی رائے دقيق اور عقل تیز ہوتی ہے۔“ (مرقاۃ شرح مشکوٰۃ جلد دوم)

اس سے معلوم ہوا کہ امام عظیم رضی اللہ عنہ اور انکے اصحاب کو اصحاب اہل رائے اس لیے نہیں کہا جاتا کہ وہ (معاذ اللہ) اپنی رائے کو حدیث پر ترجیح دیتے ہیں بلکہ انہیں اس لیے اہل رائے کہا جاتا ہے کہ وہ عقل و دانائی سے حدیث کے مشکل معانی سمجھنے کی اہلیت رکھتے ہیں۔ امام ربیعہ بن ابی عبدالرحمٰن رضی اللہ عنہ (المتوفی ۱۳۶ھ) جو ربیعۃ الراء کے نام سے مشہور تھے، انکی وجہ تسمیہ کے متعلق امام ذہبی رحمۃ اللہ علیہ فرماتے ہیں، ”وہ امام، حافظ الحدیث، فقیہ، مجتہد اور رائے و قیاس کے ماہر تھے، اسی وجہ سے انہیں ربیعۃ الراء کہا گیا ہے۔“ (تذکرة الحفاظ: ۱۲۸)

اسی طرح امام مالک، امام شافعی، امام سفیان ثوری و دیگر مجتہدین حضرات بھی صاحب اہل رائے ہیں لیکن فقہ و اجتہاد اور قیاس و رائے میں جو بلند مقام امام عظیم اور آپ کے اصحاب کو ملا، وہ کسی اور کوئی نہیں۔ رضی اللہ عنہم جمیعن

امیر المؤمنین فی الحدیث حضرت عبد اللہ بن مبارک رضی اللہ عنہ فرماتے ہیں، ”اگر حدیث معروف ہو اور اس میں رائے کی ضرورت ہو تو امام مالک، امام سفیان ثوری اور امام ابو حنیفہ رضی اللہ عنہم کی رائے ملحوظ رکھنی چاہیے اور امام عظیم رضی اللہ عنہ ان سب میں فقہ کی تبلیغ پہنچنے والے ہیں اور ان تینوں میں بڑے فقیہ ہیں۔“ (الخیرات الحسان: ۱۰۳)

آپ ہی کا ارشاد ہے کہ امام عظیم رضی اللہ عنہ نے فرمایا، ”لوگوں پر تعجب ہے کہ وہ میرے متعلق کہتے ہیں کہ میں اپنی رائے سے فتویٰ دیتا ہوں حالانکہ میں توحیدیت سے فتویٰ دیتا ہوں۔“

آپ نے ان سے یہ بھی روایت کیا کہ ”کتاب اللہ میں حکم ہوتے ہوئے کسی کو بھی اپنی رائے سے بولنے کا حق نہیں ہے، اور سنت رسول ﷺ میں حکم ہوتے ہوئے کسی کو اپنی رائے سے بولنے کا حق نہیں ہے، اور اسی طرح صحابہ کرام کے اجماع کے ہوتے ہوئے کسی کو اپنی رائے سے بولنے کا حق نہیں ہے۔“

بہے البتہ جس مسئلے میں صحابہ کا اختلاف ہوا ہے تو ہم ان کے اس قول کو لیتے ہیں جو قرآن و سنت کے زیادہ قریب ہوا اور جو اکٹھے ہے اس میں ہے <http://www.rehman.net>
کیا جاتا ہے اور اپنی رائے سے اجتہاد وہ شخص کر سکتا ہے جس کا اختلاف کا صحیح علم ہوا اور وہ قیاس کے اصول و ضوابط جانتا ہو۔ (الخیرات الحسان: ۹۶)

امام عظیم رضی اللہ عنہ کے اس بیان سے واضح ہو جاتا ہے کہ مذہب حنفی کی بنیاد و اساس دین کے چار معروف اصول یعنی کتاب و سنت اور اجماع و قیاس ہیں۔ ان چاروں اصولوں کے جھٹ ہونے پر احادیث پہلے ہی پیش کی جا چکی ہیں۔

ایک دن امام عظیم رضی اللہ عنہ کسی سے قیاس کے متعلق گفتگو فرمائے تھے کہ ایک شخص نے چیخ کر کہا، قیاس کو چھوڑ دو کیونکہ پہلا قیاس ابلیس نے کیا تھا۔ آپ نے اس شخص سے فرمایا، تم نے تھیک بات نہیں کی کیونکہ ابلیس نے اپنے قیاس سے اللہ تعالیٰ کے حکم کو رد کیا۔ اس لیے وہ کافر ہوا جبکہ ہمارا قیاس تو اللہ تعالیٰ کے احکام کی اتباع کے لیے ہے کیونکہ ہم قیاس کے ذریعے مسئلہ کو اللہ تعالیٰ کی کتاب، اسکے رسول ﷺ کی سنت اور صحابہ و تابعین کرام کے اقوال کی طرف لے جا رہے ہیں اور اتباع کے ارد گرد ہی رہتے ہیں تو ہم کس طرح ابلیس ملعون کے مساوی ہو سکتے ہیں؟ یہ سن کر اس شخص نے کہا، ”مجھ سے غلطی ہوئی میں توبہ کرتا ہوں۔ اللہ تعالیٰ آپ کے دل کو منور کرے جس طرح آپ نے میرے دل کو منور کیا۔“ (الخیرات الحسان: ۹۷)

امام زفر رحم اللہ فرماتے ہیں، ”امام عظیم رضی اللہ عنہ اور انکے تلامذہ قرآن و سنت سے ہٹ کر کوئی بات نہیں کرتے۔ اگر قرآن و سنت میں حکم نہ ملے تو وہ صحابہ کرام کے اقوال و اعمال کو مشعل راہ بناتے ہیں اور اگر ان ذرا کم سے بھی مسئلہ حل نہ ہو تو پھر قرآن و سنت کی روشنی میں قیاس کرتے ہیں۔“ (مناقب للموقن: ۱۱۸)

ولی کامل حضرت فضیل بن عیاض رحم اللہ کی گواہی بھی ملاحظہ فرمائیے۔ آپ کا ارشاد ہے، ”اگر کسی مسئلہ میں صحیح حدیث مل جاتی تو امام عظیم رحم اللہ اسکی اتباع کرتے اور اگر صحابہ کرام و تابعین عظام سے اس کا حکم ملتا تو انکی پیروی کرتے ورنہ قیاس کرتے اور بہترین قیاس کرتے۔“ (الخیرات الحسان: ۹۵) حضرت عبد اللہ بن مبارک رحم اللہ فرمایا کرتے تھے، ”تم یہ نہ کہا کرو کہ یہ امام ابوحنیفہ رضی اللہ عنہ کی رائے ہے بلکہ یوں کہا کرو کہ یہ حدیث کی تفسیر ہے۔“ (ذیل الجواہر ج ۲: ۳۶۰) آپ ہی کا ایک اور ارشاد ہے، ”حدیث و اثر کا سیکھنا پیش ضروری ہے مگر اسکی تشریح اور وضاحت کے لیے امام عظیم رضی اللہ عنہ کی عقل و فہم کی ضرورت ہے تاکہ حدیث کی تفسیر اور اس کا مفہوم سمجھا جاسکے۔“ (مناقب للموقن: ۳۶۳)

ان دلائل سے معلوم ہوا کہ امام عظیم ابوحنیفہ رضی اللہ عنہ قرآن و حدیث اور صحابہ کرام کے اقوال و آثار کے ہوتے ہوئے ہرگز قیاس و رائے کو اختیار نہ کرتے تھے۔ اور جب آپ قیاس و اجتہاد کرتے تو اسکی بنیاد قرآن و سنت اور اجماع صحابہ پر قائم ہوتی، اس لیے امت کی اکثریت اسکی تعریف اور پیروی کرتی۔ اسکے باوجود آپ کی اکشاری اور وسعت نظری کا یہ عالم تھا کہ آپ فرماتے ہیں، ”یہ ہمارا قیاس و اجتہاد ہے۔ ہم اس پر کسی کو مجبور نہیں کرتے اور نہ یہ کہتے ہیں کہ اس پر عمل کرنا واجب ہے۔ اگر کسی کے پاس اس سے بہتر رائے ہو تو وہ لے آئے ہم اسکو قبول کرنے کو تیار ہیں۔“ (الخیرات الحسان: ۹۸)

حضرت سفیان ثوری رحم اللہ کا ابتداء میں یہ گمان تھا کہ آپ قیاس کو احادیث پر مقدم رکھتے ہیں چنانچہ امام عبدالوهاب شعرانی شافعی رحم اللہ فرماتے ہیں، ”ایک دن جامع مسجد کوفہ میں سفیان ثوری، مقاتل بن حیان، حماد بن سلمہ، امام جعفر صادق اور دوسرے علماء رضی اللہ عنہم آئے اور انہوں نے امام عظیم رضی اللہ عنہ سے کہا، ہمیں یہ بات پہنچی ہے کہ آپ دین میں بکثرت قیاس کرتے ہیں۔ آپ نے ان علماء سے گفتگو شروع کی اور ظہر تک یہ گفتگو جاری رہی۔ امام عظیم رضی اللہ عنہ نے اپنا نامہ ہب یہ بیان کیا، ”میں سب سے پہلے کتب اللہ پر عمل کرتا ہوں پھر سنت نبوی پر اور پھر صحابہ کرام کے فیصلوں پر۔ اگر ان سب میں مجھے کوئی مسئلہ نہ ملے تو پھر قیاس کرتا ہوں۔“ یہ سن کر علماء کرام کھڑے ہوئے اور آپ کے سر اور گھٹنوں کو چوما اور فرمایا، ”آپ علماء کے سردار ہیں۔ ماضی میں جو کچھ ہم نے آپ کے متعلق ناروا کہا وہ لا علمی میں تھا۔ آپ اسے معاف کر دیں۔“ آپ نے فرمایا، اللہ تعالیٰ ہماری اور آپ کی مغفرت فرمائے۔ (المیزان: ۶۶)

قرآن و حدیث میں تطبیق:

”احتفاف کے اصول فقہ کا مشہور کلیہ ہے کہ جب قرآن و حدیث میں تعارض ہو تو پہلے تطبیق کی کوشش کی جائے۔ تطبیق ہو جائے تو، ہر ورثہ بدرجہ معمولی کتاب اللہ کے مقابلہ میں خبر آتا ہے کہ جب قرآن و حدیث میں تعارض ہو تو پہلے تطبیق کی کوشش کی جائے۔ تطبیق ہو جائے تو، ہر ورثہ بدرجہ معمولی

بات یہ ہے کہ جب قرآن مجید کے قطعی الدلالت معنی کے معارض کوئی روایت ہے تو وہ حدیث ہی نہیں اگرچہ وہ سب طرح سے درست ہو۔ یہ قاعدہ بھی احتفاف کا تراشیدہ نہیں، صحابہ کرام رضی اللہ عنہم سے منقول ہے۔ حضرت ام المؤمنین عائشہ صدیقہ رضی اللہ تعالیٰ عنہا کی خدمت میں کسی نے کہا کہ ابن عمر رضی اللہ عنہ کہتے ہیں کہ:

ان المیت یعدب ببکاء الحی۔ زندہ کے رونے سے میت پر عذاب ہوتا ہے۔

ام المؤمنین رضی اللہ عنہا نے فرمایا، اللہ عز و جل ابو عبد الرحمن رضی اللہ عنہ پر رحم فرمائے۔ یہ یقین ہے کہ وہ جھوٹ نہیں بولے مگر بھول گئے یا چوک گئے۔ قصہ یہ ہے کہ رسول اللہ ﷺ کے سامنے ایک یہودی عورت کا جنازہ گزرا۔ فرمایا، یہ لوگ اس پر رور ہے ہیں حالانکہ اس پر قبر میں عذاب ہو رہا ہے۔ حضرت ام المؤمنین رضی اللہ عنہا کی یہ تنقید اس حدیث کے قرآن کی اس آیت کے معارض ہونے کی وجہ سے تھی کہ فرمایا:

وَلَا تَزِرُ وَازِرَةً وَزَرُ أَخْرَى۔ کوئی دوسرے کا وباں نہیں اٹھائے گا۔

قرآن و احادیث دونوں پر احتفاف کبھی کبھی ایسے اہم نازک موقعوں پر عمل کر لیتے ہیں کہ ہر منصف، دیانت دار اور ذی فہم داد دیے بغیر نہیں رہ سکے گا۔ اس کی مثال قرأت خلف امام ہے جس کی قدر تفصیل یہ ہے:

احتفاف کا مسلک یہ ہے کہ جب جماعت سے نماز پڑھی جائے تو مقتدی قرأت نہیں کرے گا، خاموش رہے گا، خواہ نماز سرزی ہو یا جہری۔

غیر مقلدین یہ کہتے ہیں کہ مقتدی سورۃ فاتحہ ضرور پڑھے گا ان کی دلیل یہ حدیث ہے: لاصلوة الا بفاتحة الكتاب او كما قال۔ سورہ فاتحہ کے بغیر نماز نہیں ہوتی۔

احتفاف کی دلیل قرآن مجید کا یہ ارشاد ہے:

وَإِذَا قُرِئَ الْقُرْآنُ فَاسْتَعِمُوا لَهُ وَأَنْصِتُوا لَعَلَّكُمْ تُرَحَّمُونَ۔

”اور جب قرآن پڑھا جائے تو اسے کان لگا کر سنو اور خاموش رہوتا کہ تم پر رحم کیا جائے۔“ (الاعراف: ۲۰۳)

یہ آیت نماز ہی میں قرآن مجید پڑھنے کے بارے میں نازل ہوئی ہے۔ اس لئے یہ اپنے مورد کے اعتبار سے نماز میں قرآن پڑھنے کے جانے کے بارے میں اور قطعی ہو جاتی ہے۔ اور اگر نماز کے بارے میں نہ کبھی ہوتی جیسا کہ معاندین احتفاف کی ضد ہے تو کبھی اذا قرئ القرآن کا عموم نماز میں قرآن پڑھنے کے جانے کو بھی بلاشبہ شامل ہے۔ اس لئے نماز میں قرآن مجید پڑھنے کے وقت استماع اور سکوت بعض قرآنی ثابت ہے۔ اور حکم صرف بغور سننے کا نہیں بلکہ خاموش رہنے کا بھی ہے۔ حالانکہ بغور سننے کے لئے خاموش رہنا لازم ہے جو خاموش نہ رہے اور خود بولے جائے وہ کیا سے گا۔ بغور سننے کے بعد خاموش رہنے کو علیحدہ ذکر کرنے کا سبب یہ ہے کہ کچھ نمازوں میں قرآن مجید بلند آواز میں پڑھا جاتا ہے، اور کچھ میں آہستہ جن میں بلند آواز سے پڑھا جاتا ہے ان میں بغور سننے کے ساتھ خاموش رہنا پایا ہی جائے گا۔ جن نمازوں میں آہستہ پڑھا جاتا ہے ان میں چونکہ سنائی نہیں دیتا تو بغور سننا تو نہ ہو گا مگر چپ رہنا ضروری ہو گا۔ اس لئے نماز خواہ سرزی ہو خواہ جہری، امام جب قرأت کرے تو مقتدی پر چپ رہنا بہر حال ضروری ہے، کچھ پڑھنے کی اجازت نہیں۔

اس پر ایک اعتراض امام بخاری نے جزء القراءۃ میں یہ کیا کہ یہ آیت خطبے کے وقت نماز پڑھنے کے بارے میں نازل ہوئی۔ یعنی جب خطبہ ہو رہا ہو اور کوئی آئے تو دور کعت نماز پڑھنے، اس نماز میں یہ قرآن پڑھ رہا ہے اور حاضرین خاموش ہیں۔ مگر اس کے متعلق وہ کوئی سند نہیں پیش کر سکے۔ ان کے برخلاف امام بخاری رحم اللہ کے استاذ امام احمد رحم اللہ نے فرمایا، اس پر اجماع ہے کہ یہ آیت مطلق نماز میں قرأت کے بارے میں نازل ہوئی۔ اسی بناء پر وہ جہری نمازوں میں مقتدی کو قرأت کی اجازت نہیں دیتے۔ اس سے قطع نظر نص جب عام ہو تو حکم مورد کے ساتھ خاص نہیں رہتا، عام ہی رہتا ہے۔

جب آیت کا صریح مفہوم یہ ہے کہ جب کوئی قرآن پڑھنے تو تم لوگ بغور سنو اور خاموش رہو۔ قرأت اور خاموش رہنے کی تاویل تو امام بخاری نے کر

لی کہ آنے والاقرأت کر رہا ہے لوگ چپ ہیں۔ اگرچہ یہاں حاضرین کا چپ رہنا اس کی قرأت کی وجہ سے نہیں بلکہ خطبہ کی وجہ سے ہے۔ گرفتوں کا یہاں کیا محل؟ اسے امام بخاری نے نہیں بتایا۔ یہ اشکال لا نخل ہے۔ لہذا اگر اس آیت کو خطبے کی حالت کے ساتھ خاص کریں تو لازم آئے گا کہ فاستمعوا له، کا ارشاد حشو اور بے معنی ہو جائے۔ (مقدمہ نزہۃ القاری: ۱۹۶۳ تا ۱۹۶۴)



باب سیزدهم (13)

فقہ حنفی کی تدوین:

فقہ اپنی وسعت و جامعیت کے اعتبار سے زندگی کے تمام مسائل پر حاوی ہے۔ امام عظیم رضی اللہ عنہ کے زمانے تک اگرچہ فقہ کے بعض مسائل مدون ہو چکے تھے لیکن اسے باقاعدہ ایک کامل دستور اور جامع قانون کی حیثیت حاصل نہ تھی۔ اس وقت تک نہ تو استدلال و استنباط مسائل کے قواعد مقرر ہوئے تھے نہ ہی ایسے اصول و ضوابط طے ہوئے تھے جن کی روشنی میں احکام کی تفریع کی جاتی۔

بارہا امام عظیم رضی اللہ عنہ نے سرکاری قاضیوں اور حکام کو فیصلوں میں غلطیاں کرتے دیکھا، یہ بھی تدوین فقہ کا ایک سبب تھا۔ نیز تدوین میں وسعت کی وجہ سے روز بروز نئے مسائل پیدا ہوتے جا رہے تھے۔ اطراف و بلاد سے آنے والے سینکڑوں استثناء امام عظیم رضی اللہ عنہ کی خدمت میں آنے لگے تو آپ نے یہ ارادہ کیا کہ احکام و مسائل کے وسیع و کثیر جزئیات کو اصولوں کے ساتھ ترتیب دیکر ایک جامع فن کی شکل دیدی جائے تا کہ آنے والی نسلوں کے لیے اسلامی دستور مشعل راہ بن جائے۔

چنانچہ آپ نے تدوین فقہ کے عظیم کام کے لیے اپنے شاگردوں میں سے چالیس نامور افراد جو اپنے فن کے ماہر تھے، انکا انتخاب کر کے ایک دستوری کمیٹی تشکیل دی۔ یہ سب ائمہ حضرات درجہ اجتہاد کو پہنچے ہوئے تھے۔ ان اراکین کمیٹی میں امام ابو یوسف، امام داؤد طائی، حضرت میہجی بن ابی زائدہ، حضرت حفص بن غیاث اور حضرت عبد اللہ بن مبارک کو روایت اور حدیث و آثار میں خاص کمال حاصل تھا۔ حضرت قاسم بن معن اور امام محمد عربیت اور ادب میں مہارت رکھتے تھے جبکہ امام زفرقوت استنباط میں مشہور تھے۔ رضی اللہ تعالیٰ عنہم جمیعن

معروف دانشور ڈاکٹر محمد حمید اللہ رحمۃ اللہ فرماتے ہیں، ”امام عظیم ابوحنیفہ نے ایک کارنامہ انجام دیا جو اسلامی قانون کی تاریخ میں سب سے زیادہ اہم اور یادگار کارنامہ ہے۔ اس زمانے میں امام مالک، امام او زاعی وغیرہ بڑے بڑے فقیہ موجود تھے۔ انہوں نے کتابیں بھی لکھیں لیکن ان کی کوششیں انفرادی تھیں۔ امام ابوحنیفہ نے سوچا کہ انفرادی کوشش کی جگہ، اسلامی قانون کی تدوین اگر اجتماعی طور پر کی جائے تو بہتر ہو گا۔ چنانچہ انہوں نے اپنے بہت سے شاگردوں میں سے چالیس ماہرین قانون منتخب کر کے ایک اکیڈمی قائم کی۔

انتخاب میں اس بات کا خیال رکھا کہ جو لوگ قانون کے علاوہ دیگر علوم اور معاملات کے ماہر ہوں، انہیں بھی اکیڈمی کا رکن بنایا جائے غرض مختلف صلاحیتوں کے ماہرین کو اس اکیڈمی میں جمع کیا گیا۔ (خطبات بہاولپور: ۸۵)

چونکہ فقہ زندگی کے ہر شعبے سے متعلق مسائل پر مبنی ہے اس لیے امام عظیم رضی اللہ عنہ نے مختلف علوم و فنون کے ماہرین کو جمع کیا اور پھر انکی معاونت سے اسلامی قوانین کو مرتب کرنے میں مصروف ہو گئے۔

تدوین کا طریقہ یہ تھا کہ امام عظیم رضی اللہ عنہ اپنی مندرجہ پر روفی افروز ہوتے، آپکے سامنے کوئی مسئلہ پیش کیا جاتا اور پھر اس مسئلہ پر آپکے تلامذہ گفتگو کرتے۔ بعض اوقات بحث و تجویض میں انکی آوازیں بلند ہونے لگتیں اور دیر تک بحث ہوتی رہتی۔ امام عظیم رضی اللہ عنہ نہایت خاموشی سے انکی گفتگو سنتے رہتے پھر جب آپ گفتگو شروع کرتے تو ہر طرف خاموشی چھا جاتی۔

ایک دن امام عظیم رضی اللہ عنہ کی مسئلہ پر گفتگو فرمائے تھے اور یہ سب حضرات خاموش بیٹھے سن رہے تھے۔ ایک شخص نے یہ منظر دیکھ کر کہا، ”پاک ہے وہ ذات جس نے امام ابوحنیفہ کے لیے ان حضرات کو خاموش کرایا۔“ (مناقب للموفق: ۲۱۲)

امام عظیم رضی اللہ عنہ کا یہ طریقہ تھا کہ آپ اپنے تلامذہ سے بحث کرتے۔ کبھی تو آپ کے اصحاب دلائل سن کر آپ کی بات مان لیتے اور کبھی آپ کے دلائل کے مقابل اپنے دلائل پیش کرتے۔ امام اعمش رحمۃ اللہ آپ کے طریقہ کار پر یوں تبصرہ کرتے ہیں، ”جب اس مجلس کے سامنے کوئی مسئلہ پیش ہوتا ہے تو اسکے اراکین اس مسئلے کو اس قدر گردش دیتے ہیں اور اسکے ہر پہلو کا اس قدر غور سے جائزہ لیتے ہیں کہ بالآخر اس حل روشن ہو جاتا ہے۔“ (مناقب للکروری، ج ۳: ۲)

صدر الائمه علامہ موفق رحمۃ اللہ علیہ سے اس طریقہ کا مقتضی ہے کہ امام عظیم رضی اللہ عنہ نے اپنے مذہب کی اساس اپنے تلامذہ کی شوریٰ پر رکھی اور ان پر اپنی رائے مسلط نہ کی۔ اس سے آپ کا مقصد دین میں احتیاط اور خدا اور رسول ﷺ سے پر خلوص تعلق میں انتہائی حد تک کوشش رہنا تھا۔ آپ ایک مسئلہ پیش کر کے اپنے تلامذہ کی رائے سنتے اور پھر انہی نظریہ بیان فرماتے۔ ضرورت ہوتی تو ایک ماہ یا زیادہ عرصہ بحث ہوتی۔ حتیٰ کہ جب کسی ایک قول پر آکر بات تھہر جاتی تو امام ابو یوسف رحمۃ اللہ علیہ سے اصول میں درج کر لیتے اس طرح انہوں نے سب اصول تحریر کر لیے۔ (حیات امام ابو حنیفہ: ۳۲۱)

خطیب بغدادی رحمۃ اللہ علیہ نے لکھا ہے کہ اگر کسی مسئلہ میں بحث شروع ہو جاتی اور امام عافیہ رحمۃ اللہ علیہ سوقت موجودہ ہوتے تو امام عظیم رضی اللہ عنہ فرماتے، اس بحث کو عافیہ کے آنے تک ختم نہ کرو۔ جب عافیہ آجائے اور وہ سب کی رائے سے متفق ہو جاتے تو امام عظیم رضی اللہ عنہ فرماتے، اب اس مسئلہ کو لکھ لو۔ (تاریخ بغداد: ۱۰۸: ۱۲)

ان چالیس میں سے دس یا بارہ ائمہ کی ایک اور خصوصی مجلس تھی جس میں امام عظیم کے علاوہ امام ابو یوسف، امام زفر، داؤد طائی، عبداللہ بن مبارک، یحییٰ بن زکریا، حبان بن علی، امام مندل بن علی، عافیہ بن یزید، علی بن ظبيان، قاسم بن معن اور اسد بن عمرو شامل تھے جو فیصلہ کو حصیٰ شکل دیتی اور پھر اسے تحریر کر دیا جاتا۔ رضی اللہ عنہم اجمعین

دستور اسلامی کی تدوین کا یہ عظیم الشان کام ۱۲۱ھ میں شروع ہوا اور کئی سال جاری رہا حتیٰ کہ آپ کی اسیری کے ایام میں بھی یہ کام جاری تھا۔ اس دستور کے جتنے اجزاء تیار ہو جاتے، ساتھ ہی ساتھ انہیں شائع کر دیا جاتا۔ یہ مجموعہ ”تک فقة ابی حنفیہ“ کے نام سے مشہور ہوا۔ محدث علی قاری رحمۃ اللہ فرماتے ہیں،

”امام عظیم رضی اللہ عنہ نے تراہی ہزار (۸۳،۰۰۰) مسائل طے کیے، ان میں سے اڑتیس ہزار (۳۸،۰۰۰) عبادات سے متعلق اور دیگر پینتالیس ہزار (۲۵،۰۰۰) مسائل معاملات سے متعلق تھے۔“ (ذیل الجواہر ج ۲: ۲۷۲)

آزاد خیال عالم شبلی نعمانی بھی اس حقیقت کا اعتراف کرتے ہیں کہ ”امام ابو حنیفہ نے جس قدر مسائل مدون کیے ان کی تعداد بارہ لاکھ نوے ہزار سے کچھ زیادہ تھی۔“ نہیں الائمه کرداری نے لکھا ہے کہ یہ مسائل چھ لاکھ تھے۔ یہ خاص تعداد شاید صحیح نہ ہو لیکن کچھ شبہ نہیں کہ انکی تعداد لاکھوں سے کم نہ تھی۔ امام محمد کی جو کتابیں آج موجود ہیں، ان سے اس کی تصدیق ہو سکتی ہے۔“ (سیرۃ العمام: ۱۰۹)

حقیقت یہ ہے کہ آپ نے اپنے شاگردوں کو تدوین فقہ کا اس قدر مہربانا دیا تھا کہ یہ کام آپ کے وصال کے بعد بھی جاری رہا۔

ایک شخص نے امام وکیع رحمۃ اللہ علیہ سے کہا، ”امام ابو حنیفہ سے غلطی ہوئی“۔ تو امام وکیع الجراح رحمۃ اللہ علیہ فرمایا، جو لوگ یہ کہتے ہیں وہ چوپا یوں کی طرح ہیں بلکہ ان سے زیادہ گمراہ ہیں۔ امام ابو حنیفہ رضی اللہ عنہ غلطی کیسے کر سکتے ہیں جبکہ انکے ساتھ امام ابو یوسف اور امام زفر جیسے فقه کے امام تھے اور یحییٰ بن زکریا بن زائد، حفص بن غیاث، امام حبان، امام مندل جیسے محدثین تھے اور قاسم بن معن جیسے لغت و عربیت کے ماہر تھے اور داؤد طائی اور فضیل بن عیاض جیسے زہد و تقویٰ کے امام موجود تھے۔ تو جس کے ساتھی ایسے لوگ ہوں اس سے خطا کیونکر ممکن ہے، کیونکہ اگر وہ غلطی کرتے تو یہ لوگ انکو حق کی طرف لوٹا دیتے۔ رحمۃ اللہ علیہم اجمعین (الخیرات الحسان: ۱۰۰)

امام وکیع رحمۃ اللہ علیہ کے ارشاد سے معلوم ہوا کہ امام عظیم رضی اللہ عنہ کے ساتھ تدوین فقہ میں جو لوگ شریک تھے وہ سب علم و فضل کے اعتبار سے استاد زمانہ اور رہبر و راہنماء کی حیثیت کے حامل تھے۔ ان اکابرینِ امت نے امام عظیم رضی اللہ عنہ کی فقیہی بصیرت اور مجتہدانہ راہنمائی میں فقہ حنفی کی تدوین کر کے اسے مذاہب ثلاث (ماکنی، شافعی اور حنبلی مذاہب) کے لیے نشان راہ اور سنگ میل بنادیا۔

فقہاء نے کیا خوب فرمایا ہے، ”فقہ کا کھیت حضرت عبد اللہ بن مسعود رضی اللہ عنہ نے بویا، حضرت علقہ رضی اللہ عنہ نے اسے سیراب کیا، حضرت ابراہیم

<http://www.rehmaninet.net> تخلیقی رضی اللہ عنہ نے اسے کاٹا، حضرت حماد رضی اللہ عنہ نے اسکا اناج جدا کیا، امام ابوحنیفہ رضی اللہ عنہ نے اسے پیسا، امام ابو یوسف رضی اللہ عنہ نے اسے بودھا اور امام محمد رضی اللہ عنہ نے اسکی روٹیاں پکائیں جبکہ باقی لوگ اسکے کھانے والے ہیں۔ (درستار)

کتب فقہ کی تدوین:

امم مسلمہ کی سہولت اور علماء کی آسانی کے لیے سب سے پہلے امام عظیم رضی اللہ عنہ نے تدوین کتب کی ضرورت محسوس کی اور علم شریعت کی تدوین فرمائی۔

امام جلال الدین سیوطی شافعی رحمۃ اللہ علیہ قطراز ہیں،

”امام ابوحنیفہ رضی اللہ عنہ کے مناقب میں یہ صفت منفرد اور خاص ہے کہ آپ ہی وہ پہلے شخص ہیں جنہوں نے علم شریعت کی تدوین کی اور اسے ابواب میں تقسیم فرمایا پھر اسکی پیروی امام مالک نے ”موطا“ کی ترتیب میں کی۔ امام صاحب سے پہلے کسی نے ایسا نہ کیا کیونکہ صحابہ کرام اور تابعین نے علم شریعت کو نہ تو ابواب میں تقسیم کیا اور نہ ہی کوئی کتاب مرتب کی بلکہ وہ اپنے حافظہ کی قوت پر اعتماد کرتے تھے۔ جب امام عظیم رضی اللہ عنہ نے دیکھا کہ علم منتشر ہوتا جا رہا ہے تو انہیں اس کے ضائقے ہونے کا خوف ہوا تو آپ نے اسے مدون کر کے ابواب میں تقسیم کیا۔ آپ نے علم الفقه کو باب الطہارۃ سے شروع کیا پھر باب الصلوۃ، پھر تمام عبادات پھر معاملات اور آخر میں وراشت کا باب مرتب کیا۔“ (تہمیض الصحیفہ: ۲۵)

”امام عظیم رضی اللہ عنہ سے پہلے مسائل بیان کیے جاتے تھے مگر جس ترتیب اور ضبط سے امام صاحب نے تدوین فرمائی وہ آپ ہی کی اولیت ہے۔“ (مناقب الموقف: ۳۷۹)

علامہ ابن حجر عسکری رحمۃ اللہ علیہ کھتختے ہیں، ”آپ سب سے پہلے وہ شخص ہیں جس نے علم فقہ کی تدوین کی اور اسکو ابواب میں مدون کیا اور اسکی کتابیں مرتب کیں جیسا کہ آج کل موجود ہیں۔ امام مالک رحمۃ اللہ علیہ اپنی کتاب ”موطا“ میں انہیں کی پیروی کی۔ اس سے قبل لوگ اپنی یادداشت پر اعتماد کرتے تھے۔ آپ ہی سب سے پہلے شخص ہیں جس نے کتاب الفرائض اور کتاب الشرع و وضع کی۔“ (الخیرات الحسان: ۱۰۱)

”تعجب ہے کہ جن لوگوں کو امام صاحب سے ہمسری کا دعویٰ تھا وہ بھی (امام عظیم کی) اس کتاب سے بے نیاز نہ تھے۔ امام سفیان ثوری نے بڑے لٹائف الحیل سے کتاب الرہن کی نقل حاصل کی اور اسکو اکثر پیش نظر رکھتے تھے۔ زائدہ کا بیان ہے کہ میں نے ایک دن سفیان کے سرہانے ایک کتاب دیکھی جس کا وہ مطالعہ کر رہے تھے۔ ان سے اجازت مانگ کر میں اسکو دیکھنے لگا تو وہ امام ابوحنیفہ کی کتاب الرہن نکلی۔ میں نے تعجب سے پوچھا، کہ آپ ابوحنیفہ کی کتابیں دیکھتے ہیں؟، بولے، ”کاش انکی سب کتابیں میرے پاس ہوتیں“۔ یہ بھی کچھ کم تعجب کی بات نہیں کہ اسوقت بڑے بڑے مدعاوں فتن موجود تھے اور ان میں بعض امام ابوحنیفہ کی مخالفت بھی رکھتے تھے تاہم کسی کو اس کتاب کی رد و قدح کی جرأت نہیں ہوئی۔ (سیرۃ العمماں: ۲۲۸)

حنفی فقہ جس میں امام ابوحنیفہ رحمۃ اللہ علیہ کے علاوہ انکے نامور شاگردوں کے مسائل بھی شامل ہیں، دنیاۓ اسلام کا بہت بڑا مجموعہ قوانین تھا۔ اگرچہ بعد میں علمائے حنفیہ نے اس میں بہت سا اضافہ کیا، لیکن امام ابو یوسف و امام محمد رحمہما اللہ اور آپکے دیگر شاگردوں آپکے طریقہ اجتہاد کی پیروی کرتے ہوئے اور آپکے مرتب کردہ فقہی قواعد و اصول کے مطابق ہی قرآن و حدیث سے مسائل اخذ کرتے رہے۔ اسی بناء پر امام عظیم رضی اللہ عنہ ”مجتهد فی الشرع“ ہیں اور آپکے ان شاگردوں کو ”مجتهد فی المذہب“ کا درجہ حاصل ہے اور وہ اصول میں امام عظیم رضی اللہ عنہ کے مقلد ہیں۔

امام ابو یوسف اور امام محمد رحمہما اللہ نے کئی مسائل میں امام عظیم رضی اللہ عنہ کی رائے سے اختلاف کیا ہے۔ بعض لوگ اس وجہ سے امام عظیم رضی اللہ عنہ پر طعنہ زنی کرتے ہیں۔ حالانکہ اس حقیقت کو خود امام ابو یوسف، امام زفر اور امام محمد رحمہما اللہ نے بیان کیا۔ انکے بقول، ہم نے جو اقوال بظاہر امام عظیم رضی اللہ عنہ کی رائے سے اختلاف کرتے ہوئے کہے وہ بھی دراصل امام عظیم رضی اللہ عنہ کے اقوال ہیں کیونکہ بعض مسائل میں امام عظیم رضی اللہ عنہ نے مختلف اور متعدد آراء ظاہر کی تھیں۔

امام ابو یوسف رحمۃ اللہ علیہ فرمایا، ”میں نے امام عظیم رضی اللہ عنہ کے کسی قول کی سوائے ایک قول کے مخالفت نہیں کی۔“ (شامی ج: ۳۹)

ما خالفت ابا حنیفة فی قول الا وقد کان ابوحنیفة یقول به۔

”میں نے کسی قول میں امام ابوحنیفہ کی مخالفت نہیں کی مگر یہ کہ وہ بھی امام عظیم رضی اللہ عنہ ہی کا ایک قول ہوتا تھا“۔ (الجوہر المہبیہ، ج ۱: ۲۲۳)

امام عظیم رضی اللہ عنہ کا فقیہی مجموعہ جو کتب فقہ ابی حنفیہ کے نام سے موسوم ہے، اسکی تفصیل حسب ذیل ہے، اسے امام ابو یوسف رحمہ اللہ اور امام محمد رحمہ اللہ نے مرتب کیا ہے۔

۱۔ کتب ظاہر الروایۃ: اس میں چھ کتابیں ہیں۔ جامع صغیر، جامع کبیر، مبسوط، زیادات، السیر الصغیر، السیر الکبیر۔
امام ابو الفضل محمد بن احمد روزی رحمہ اللہ نے ظاہر الروایۃ کی تمام کتب کے مسائل پر مشتمل ایک کتاب ”کافی“ لکھی۔ امام رضی رحمہ اللہ نے اس کتاب کی تئیں (۳۰) جلدیں میں شرح لکھی جو ”مبسوط“ کے نام سے مشہور ہے۔

۲۔ کتب نوادر:

کتب ظاہر الروایۃ کے علاوہ جو دیگر کتب امام محمد رحمہ اللہ نے تصنیف فرمائیں انہیں نوادرات کہتے ہیں۔ اسکیں کیمانیات، جرجانیات، ہارونیات، امالی، امام محمد، نوادر ابن رستم وغیرہ شامل ہیں۔ انکے علاوہ حدیث و فقہ میں امام محمد اور امام ابو یوسف رحمہم اللہ کی دوسری کتب مثلاً کتاب الحج، کتاب الآثار، کتاب الخراج، اختلاف ابی حنفیہ وابن ابی سلیل، الرد علی سیر الاوزاعی اور موطا امام محمد وغیرہ پر بھی کتب نوادر کا اطلاق ہوتا ہے۔

تصانیف امام عظیم:

صحابہ کرام اور تابعین عظام کے زمانے میں کتابیں لکھنے کا باقاعدہ رواج نہیں تھا۔ لوگ اپنے حافظے اور یادداشت پر اعتماد کرتے۔ دوسری صدی ہجری میں تصنیف و تالیف کا باقاعدہ سلسلہ شروع ہوا۔ امام عظیم رضی اللہ عنہ نے تدوین فقہ کے لیے کوفہ میں مجلس فقه قائم کی جس میں آپ اپنے شاگردوں کو احادیث اور فقہ کا املا کرتے تھے۔

اس علمی ذخیرہ کو آپ کے تلامذہ نے اپنے اپنے حلقوں میں بیان کیا اس طرح یہ روایات انہی کی طرف منسوب ہو گئیں۔ گویا آپ کے تلامذہ کی طرف منسوب تصانیف درحقیقت امام عظیم ہی کی تصانیف ہیں۔

انکے علاوہ امام عظیم رضی اللہ عنہ کی تصانیف کا مختصر تعارف پیش خدمت ہے:-

امام عظیم ابو حنیفہ رضی اللہ عنہ کی نہایت معروف تصنیف ”فقہ اکبر“ ہے جو کہ اہلسنت و جماعت کے عقائد پر مشتمل ایک رسالہ ہے۔ اسکی متعدد شرحیں لکھی گئیں جن میں محدث علی قاری رحمہ اللہ کی شرح سب سے زیادہ مقبول ہے۔ اسکے علاوہ آپ کی دیگر تصانیف حسب ذیل ہیں:
کتاب السیر۔ الکتاب الاوسط۔ الفقہ الابسط۔ کتاب الرد علی القدریہ۔ العالم والمعلم۔ کتاب الرائی۔ رسالتہ الامام ابی عثمان الحنفی فی الارجاء۔ کتاب اختلاف الصحابة۔ کتاب الجامع۔ مکتوب وصایا۔

امام عظیم رضی اللہ عنہ کی روایت کردہ احادیث پر مشتمل کئی کتب تھیں جنہیں امام محمد بن محمود خوارزمی رحمہ اللہ نے سیکھا جمع کر دیا ہے۔ مقدمے میں انہوں نے ان سب کو جمع کرنے کا سبب یہ لکھا، کہ بعض جاہلوں نے شام میں یہ مشہور کر کھا ہے کہ امام ابو حنفیہ رضی اللہ عنہ کو حدیث میں زیادہ دخل نہیں اسی وجہ سے حدیث میں انکی کوئی تصنیف نہیں۔ اس پر مجھے غیرت آئی اور میں نے ان تمام مسانید کو جو علماء نے امام عظیم رضی اللہ عنہ کی احادیث سے جمع کیے تھے، اکٹھا کر دیا۔ انکی تفصیل یہ ہے:

- ۱۔ منند حافظ ابو محمد عبد اللہ بن محمد بن یعقوب الحارثی البخاری۔
- ۲۔ منند امام ابو القاسم طلحہ بن محمد بن جعفر الشاہد۔
- ۳۔ منند حافظ ابو الحسن محمد بن المظفر بن موسی بن عسیٰ۔
- ۴۔ منند حافظ ابو نعیم الاصبهانی۔

- ۵۔ مند شیخ ابو بکر محمد بن عبد الباقی محمد الانصاری۔
 ۶۔ مند امام ابو احمد عبد اللہ بن بن عدی الجرجانی۔
 ۷۔ مند امام حافظ عمر بن حسن الشنائی۔
 ۸۔ مند ابو بکر احمد بن محمد بن خالد الکلائی۔
 ۹۔ مند امام قاضی ابو یوسف یعقوب۔

۱۰۔ مند امام محمد بن حسن الشیبانی۔ ۱۱۔ مند امام جماد بن امام ابو حنیفہ۔
 ۱۲۔ آثار امام محمد بن حسن۔ ۱۳۔ مند امام عبد اللہ بن ابی العوام۔
 امام خوارزمی رحمۃ اللہ نے اپنی جامع المسانید میں ان مسانید کو جمع کیا ہے اور انکی اکابر محدثین تک اسناد بھی بیان کر دی ہیں۔
 انکے علاوہ اور بھی مسانید ہیں مثلاً:-

۱۴۔ مند حافظ ابو عبد اللہ حسین بن محمد بن خرسوفی۔

۱۵۔ مند امام حکفی، محدث علی قاری رحمۃ اللہ نے اس کی شرح لکھی ہے۔

۱۶۔ مند امام ماوردی۔

۱۷۔ مند ابن المزاری، ان دونوں کی بھی شرحیں لکھی گئی ہیں۔

علامہ کوثری مصری رحمۃ اللہ نے ”تائب الخطیب“ میں امام اعظم رضی اللہ عنہ کے مسانید کی تعداد اکیس بتائی ہے جن کی سند ہیں متصل ہیں۔ حافظ حدیث محمد بن یوسف صاحبی شافعی رحمۃ اللہ نے ”عقود الجمان“ میں امام اعظم رضی اللہ عنہ کی ستہ مسانید کا سلسلہ روایت بالاتصال مسانید کے جامعین تک بیان کیا ہے۔

علامہ ذہبی رحمۃ اللہ نے مناقب الامام الاعظم میں کہا، ”امام اعظم رضی اللہ عنہ سے محمد شین اور فقہاء کی اتنی بڑی جماعت نے حدیث کی روایت کی ہے کہ جن کا شمار نہیں“۔ علامہ مزنی رحمۃ اللہ نے تہذیب الامال میں ایک سو کے لگ بھگ ایسے کبار محدثین کو شمار کیا ہے۔ جامع المسانید دیکھیں تو سینکڑوں محدثین کی امام صاحب سے روایات مذکور ہیں جن میں اکثر وہ ائمہ حدیث ہیں جو ائمہ ستہ اور انکے بعد کے دوسرے محدثین کے شیوخ و اساتذہ بواسطہ یا بلا واسطہ ہیں۔

ان مسانید کی سب سے بڑی خصوصیت یہ ہے کہ ان میں وہ احادیث بھی ہیں جو امام اعظم رضی اللہ عنہ نے برآہ راست صحابہ کرام سے سنی ہیں اور ثلاثیات تو اکثر ہیں جن میں امام اعظم رضی اللہ عنہ اور حضور ﷺ تک درمیان میں صرف تین راوی ہیں۔

(مقدمہ نزہۃ القاری: ۱۸۵)



باب چہاردهم (14)

امام اعظم ﷺ کے تلامذہ:

علامہ ابن حجر رحمۃ اللہ فرماتے ہیں کہ جن حضرات نے امام اعظم ﷺ سے علم حدیث و فقه حاصل کیا ان کا شمار ناممکن ہے۔ بعض ائمہ کا قول ہے کہ کسی کے اتنے اصحاب اور شاگرد نہیں ہوئے جتنے کہ امام اعظم ﷺ کے ہوئے اور علماء اور عوام کو کسی سے اسقدر فیض نہ پہنچا جتنا کہ امام اعظم اور انکے اصحاب سے مشتبہ احادیث کی تفسیر، اخذ کردہ مسائل، جدید پیش آنے والے مسائل اور فضوا احکام میں فائدہ پہنچا۔ خدا ان حضرات کو جزا نے خير دے۔ بعض متاخر محدثین نے امام ابو حنیفہ ﷺ کے تذکرہ میں انکے شاگردوں کی تعداد تقریباً آٹھ سو لکھی ہے اور انکے نام و نسب بھی لکھے ہیں۔ طوالت کے خوف سے ہم اسے حذف کرتے ہیں۔ (النیرات الحسان: ۸۳)

حافظ ابوالحسن شافعی رحمہ اللہ نے ۱۸۹۱ لوگوں کے نام بقید نام و نسب لکھے ہیں جو امام صاحب کے حلقة درس سے مستفید ہوئے۔ (بیرہ العہد: ۱۷۹)

اب امام عظیمؑ کے چند مشہور شاگردوں کے مختصر احوال تحریر کیے جا رہے ہیں، بعد ازاں آپ کے ان چالیس مشہور شاگردوں کی فہرست تحریر کی جائے گی جنہوں نے تدوین فدق کے کام میں حصہ لیا تھا۔

1- امام ابویوسف:

آپ کا نام یعقوب اور کنیت ابویوسفؑ ہے۔ ۱۱۳ھ میں پیدا ہوئے۔ آپ ایک غریب گھرانے سے تعلق رکھتے تھے۔ امام عظیمؑ نے اپنی بصیرت و فراست سے آپ کی پیشانی پر علم و فضل کے آثار دیکھے اور پھر آپ کے علم حاصل کرنے کا شوق ملاحظہ کیا تو آپ کے اخراجات اپنے ذمے لے لیے۔ آپ نے علم فقہ و حدیث امام عظیمؑ سے حاصل کیا نیز اس زمانے میں کئی اکابر محدثین سے بھی استفادہ کیا۔

امام ابن جریر طبری رحمہ اللہ فرماتے ہیں، امام ابویوسفؑ قاضی، فقیر، عالم اور حدیث کے حافظ تھے۔ حدیث حفظ کرنے میں مشہور تھے۔ آپ پچاس ساٹھ حدیثیں سنتے اور پھر کھڑے ہو کر دوسروں کو لکھوادیتے تھے۔ آپ کثیر المحدث تھے۔ آپ تین عباسی خلفاء مہدی، ہادی اور ہارون رشید کے عہد میں قاضی القضاۃ یعنی چیف جسٹس کے عہدے پر فائز رہے۔ (سوانح بے بہائے امام عظیم: ۱۵)

امام عظیمؑ کا ارشاد ہے ”میرے شاگردوں میں جس نے سب سے زیادہ علم حاصل کیا وہ ابویوسف ہیں“۔ آپ نے کئی کتابیں تصنیف کیں جن میں سے میں کتابوں کے نام علامہ ابو الحسن زید فاروقی رحمہ اللہ نے تحریر کیے ہیں۔ (ایضاً: ۱۵۲)

علامہ ذہبی رحمہ اللہ نے امام ابویوسف کو حفاظِ حدیث میں شمار کیا ہے جبکہ جرج و تعدادیل کے نامور امام یحییٰ بن معین رحمہ اللہ نے آپ کو ”صاحب حدیث و صاحب سُنّۃ“ فرمایا ہے۔ (تمذکرة الحفاظ) شیخ ابو زہرہ مصری رحمہ اللہ کے بقول امام ابویوسف رحمہ اللہ، امام ابوحنیفہ رحمہ اللہ کے اصحاب میں سب سے بڑے حافظِ حدیث تھے۔ آپ نے چالیس گر انقدر کتب تصنیف کیں۔ (حیات ابوحنیفہ: ۳۵)

ایک موقع پر امام عظیمؑ نے اپنے خاص شاگردوں کے متعلق فرمایا،

”یہ میرے ۱۳۶ اصحاب ہیں جن میں سے ۲۸ میں قاضی بننے کی پوری اہلیت ہے اور چھ افراد میں فتویٰ دینے کی صلاحیت ہے جبکہ میرے دو شاگرد امام ابویوسفؑ اور امام زفرؑ یہ صلاحیت رکھتے ہیں کہ قاضیوں اور مفتیوں کو مہذب اور مودب بنا کیں“۔ (حیات امام ابوحنیفہ: ۳۵)

امام احمد بن حبیل رحمہ اللہ کا ارشاد ہے، جب کسی مسئلہ میں یہ تین حضرات متفق ہوں تو انکی مخالفت نہیں کی جا سکتی۔ پوچھا گیا، وہ تین حضرات کون ہیں؟ فرمایا، امام ابوحنیفہ، امام ابویوسف اور امام محمد ابن الحسن۔ امام ابوحنیفہ قیاس میں بہت بصیرت رکھتے ہیں، امام ابویوسف آثار پر وسیع نظر رکھتے ہیں اور امام محمد عربیت میں تمام لوگوں سے زیادہ مہارت رکھتے ہیں (رضی اللہ عنہم)۔ (تقديم موطا امام محمد: ۲۸)

امام بخاری، امام مسلم، امام ابو داؤد کے اساتذہ امام احمد بن حبیل اور امام یحییٰ بن معین نیز امام بخاری کے شیخ علی بن مدینی یہ تینوں امام ابویوسفؑ کے مشہور شاگردوں ہیں۔ حبیم اللہ تعالیٰ (مناقب للموفق: ۵۰۳) آپ کا وصال ۱۸۲ھ میں ہوا۔

2- امام محمد بن حسن:

امام محمد بن حسنؑ ۱۳۲ھ میں بغداد میں پیدا ہوئے۔ آپ کو علم حاصل کرنے کا شوق اس قدر تھا کہ والد کی میراث سے آپ کو تمیں ہزار درهم ملے۔ نصف رقم علم خجو، لغت اور ادب وغیرہ کی تحصیل پر خرچ کی اور بقایا نصف حدیث و فقہ کا علم حاصل کرنے میں خرچ کیے۔ رب تعالیٰ نے آپ کو خاص صلاحیتوں سے نوازا تھا اسی بناء پر آپ نے صرف ایک ہفتہ میں قرآن کریم حفظ کر لیا۔ (تقديم موطا امام محمد: ۷)

گمان یہ ہے کہ علم خجو اور عربی زبان و ادب میں مہارت کے باعث آپ کو امام عظیم نے کم عمری ہی میں اپنی مجلس کارکن بنالیا تھا۔ بعد ازاں آپ نے دو سال تک امام عظیمؑ سے درس لیا پھر ان کے وصال کے بعد امام ابویوسف، مسر بن کدام، سفیان ثوری، امام مالک اور امام او زاعی وغیرہ رحمہم اللہ تعالیٰ سے اکتساب فیض کیا۔ اس طرح آپ کم عمری ہی میں عالم و فقیر بن گئے۔ امام عظیم کے پوتے اسماعیل بن حماد کی روایت کے مطابق، امام محمد کا حلقة درس کو فرمیں قائم ہو چکا تھا حالانکہ اس وقت وہ صرف بیس برس کے تھے۔ (مناقب للکردری، ج ۲: ۱۵۰)

آپ کے تلامذہ بیشمار ہیں جن میں امام شافعی، ابو حفص کبیر، محمد بن سعید، خلف بن ایوب، قاسم بن سلام، عیسیٰ بن ابیان رحمۃ اللہ علیہم وہ مشہور ہیں۔ آپ نے زیادہ دینی کتب تصنیف فرمائیں۔ آپ نے امام شافعی کی والدہ سے نکاح کر لیا تھا۔ (اویاء رجال المحدث: ۲۳)

آپ ہی نے امام شافعی کی دینی تربیت فرمائی جس کے باعث امام شافعی کا ارشاد ہے کہ ”علم فتنہ میں مجھ پر سب سے بڑا احسان امام محمد رحمۃ اللہ علیہ“ ہے۔

ایک اور ارشاد ہے، ”میں نے ان سے زیادہ فصح کوئی نہیں پایا، وہ جب گفتگو فرماتے تو یوں محسوس ہوتا کہ گویا قرآن انہی کی لغت میں نازل ہوا ہے۔“ (تاریخ بغداد: ۱۷۵)

امام شافعی کا مشہور قول ہے کہ ”میں نے امام محمد سے بڑھ کر کوئی قرآن مجید کا عالم نہیں دیکھا۔“ (الجوہر المھیہ) ابراهیم حریق رحمۃ اللہ علیہ کی کتابوں کا میں نے امام احمد بن حنبل سے پوچھا، کہ آپ ایسے دیقق مسائل کہاں سے پیان فرماتے ہیں؟ آپ نے جواب دیا، یہ سب امام محمد کی کتابوں کا فیض ہے۔ (تاریخ بغداد، ج: ۲، ص: ۱۷۶)

خلیفہ ہارون رشید نے آپ کو ”زقة“ کا قاضی مقرر کیا۔ آپ قاضی مقرر ہوئے اور کچھ مدت بعد بغداد چلے گئے۔ ۸۹۱ھ میں وصال ہوا۔

ایک بار خلیفہ کے دربار میں بیٹھے تھے کہ خلیفہ کی آمد ہوئی سب لوگ کھڑے ہو گئے، لیکن آپ کھڑے نہ ہوئے۔ خلیفہ نے آپ کو خلوت میں بلا کر سب پوچھا، تو آپ نے فرمایا، آپ نے مجھے علماء کی صفائح میں شامل کیا ہے اسلیے میں نے آپ کے خادموں کی صفائح میں شامل ہونا پسند نہ کیا۔ (سوائی: ۱۶۶)

3۔ امام زفر بن ہذیل:

آپ ۱۱۰ھ میں کوفہ میں پیدا ہوئے۔ امام اعظم کے بہت محبوب و شاگرد ہیں۔ امام صاحب کی مجلس میں سب سے آگے بیٹھتے اور امام اعظم ہر موقع پر آپ کی تقطیم اور مدح و شنا فرماتے۔ آپ کو حدیث میں امامت اور فرقہ میں اجتہاد کا درجہ حاصل تھا۔ امام اعظم کے شاگروں میں چار لوگ فقہ کے ایسے حافظ تھے جیسے قرآن کے حافظ ہوا کرتے ہیں۔ زفر، ابو یوسف، اسد بن عمرو، علی بن مسہر۔ رحمۃ اللہ علیہ

(اخبارابی حنیفہ: ۲۶)

جرح و تعدیل کے امام بیجی بن معین رحمۃ اللہ علیہم وہ مشہور ہے، زفر صاحب الرای ثقة مامون۔ امام زفر نے فقہ کی تحصیل سے پہلے اپنے دور کے نامور تابعین سے علم حدیث حاصل کیا اور اس میں اس قدر کمال حاصل کیا کہ لوگ آپ کو ”صاحب الحدیث“ کہتے اور آپ کے پاس اکتساب علم کے لیے آتے۔ بعد ازاں آپ نے امام اعظم سے فقہ کا علم حاصل کیا۔ امام زفر کا ارشاد ہے، امام اعظم کا ہر تربیت یافتہ شاگرد امت کا فقیہ ہے۔ (مناقب للموقف: ۳۹۵)

ایک شخص امام مزنی رحمۃ اللہ علیہم وہ مشہور ہے، اس کے متعلق آپ کی کیارائی ہے؟ فرمایا، اہلی عراق کے سردار، پھر پوچھا، امام ابو یوسف رحمۃ اللہ علیہم وہ مشہور ہے، اس کے متعلق کیارائی ہے؟ فرمایا، وہ سب سے زیادہ حدیث کا اتباع کرنے والے ہیں۔

اس نے پھر پوچھا، امام محمد رحمۃ اللہ علیہم وہ مشہور ہے، اس کے بارے میں کیا ارشاد ہے؟ فرمایا، وہ تعریفات میں سب پرفاقی ہیں۔ وہ بولا، امام زفر رحمۃ اللہ علیہم وہ مشہور ہے کے متعلق فرمائے۔ فرمایا، وہ قیاس و اجتہاد میں سب سے زیادہ تیز ہیں۔ (حیات امام ابو حنیفہ: ۲۸۲)

امام اعظم نے ان کا نکاح پڑھایا تو خطبہ کے دوران فرمایا، ”اے حاضرین! یہ زفر ہیں جو مسلمانوں کے اماموں میں سے ایک امام اور شرافت و علیت کے لحاظ سے مسلمانوں کی عظمت کا ایک نشان ہیں۔“

امام زفر زہد و تقویٰ میں بھی بے مثال تھے۔ دو مرتبہ حکومت نے آپ کو قاضی بننے پر مجبور کیا مگر دونوں مرتبہ آپ نے اپنے استاد امام اعظم ابو حنیفہ کی طرح انکار کر دیا اور گھر چھوڑ کر روپوش ہو گئے۔ غصہ کے باعث دونوں بار حکومت نے آپ کا مکان گرا دیا۔ چنانچہ آپ کو دو مرتبہ اپنا مکان تغیر کرنا پڑا۔

علوم القرآن، معرفت حدیث اور فن رجال کے علاوہ قیاس و استنباط میں آپ کی حدود رجہ مہارت کے باعث امام اعظم ﷺ کی حدیث اور امام محمد ﷺ پر ترجیح دیتے تھے۔ دیگر اصحاب کے مقابلے میں کم عمری میں آپ کا انتقال ہو گیا اس لیے آپ تصنیف و تالیف کا کام نہیں کر سکے۔ آپ امام اعظم ﷺ کے وصال کے بعد انکی جگہ تدریس کے فرائض انجام دیتے رہے۔ ۱۵۸ھ میں آپ کا وصال ہوا۔

(اولیاء رجال الحدیث: ۱۲۷)

4۔ امام مالک بن انس:

چالیس اراکین شوری کے علاوہ امام اعظم ﷺ کے دیگر اصحاب میں امام مالک سر فہرست ہیں۔ آپ ۹۵ھ میں پیدا ہوئے۔ جب بھی امام اعظم ﷺ مدینہ منورہ میں حاضری دیتے تو امام مالک آپ سے استفادہ کرتے۔ یہ بھی پہلے بیان کیا گیا کہ امام مالک نے موطا کی تصنیف میں امام اعظم کی کتب سے استفادہ کیا۔ امام مالک اکثر امام ابوحنیفہ کے اقوال کو بیان فرمایا کرتے تھے اور آپ کے اقوال کی تلاش میں رہتے تھے۔ اسحاق بن محمد اللہ فرماتے ہیں کہ مسائل دینیہ میں امام مالک، امام اعظم ﷺ کے اقوال کو معتبر سمجھتے تھے۔ (مناقب للهوفق: ۳۲۳)

اس سے یہ معلوم ہوا کہ آپ دینی مسائل میں امام اعظم ﷺ کے اقوال کو معتبر سمجھتے تھے۔ یہ بھی واضح رہے کہ امام مالک ﷺ کے نزدیک بھی نماز میں رفع یہ دین منسوخ ہے۔ آپ امام اعظم ﷺ کا بہت ادب کیا کرتے۔

محمد بن اسلیل رحمۃ اللہ علیہ ہیں کہ ایک بار میں نے دیکھا کہ امام مالک امام اعظم ﷺ کے ہاتھ میں ہاتھڈا لے جا رہے تھے جب مسجد کے دروازے پر پہنچ تو امام مالک نے امام ابوحنیفہ ﷺ کو آگے کر دیا۔ (ایضاً: ۳۲۵)

ایک مرتبہ مسجد نبوی میں عشاء کے بعد امام مالک اور امام اعظم ﷺ کی علمی گفتگو شروع ہوئی۔ راوی کہتے ہیں کہ امام اعظم ﷺ بات کرتے تو امام مالک ادب اور خاموشی سے سنتے اور اس پر اعتراض نہ کرتے اور جب امام مالک بات کرتے تو امام اعظم ﷺ خاموشی سے سنتے۔ اس طرح یہ سلسہ فجر کی اذان تک جاری رہا۔ (ایضاً: ۳۱۵)

امام شافعی کا قول ہے، اگر امام مالک اور ابن عینہ ہمہ ہوتے تو جازیوں کا علم نیست و نابود ہو جاتا۔

بعض لوگ امام مالک کو امام اعظم ﷺ کا شاگرد ماننے کی بجائے ان کا استاد قرار دیتے ہیں جبکہ حقیقت یہ ہے کہ امام اعظم ﷺ سے امام مالک کی روایت حدیث ثابت ہے مگر امام مالک سے امام اعظم ﷺ کی روایت ثابت نہیں چنانچہ حافظ ابن حجر شافعی رحمۃ اللہ علیہ فرماتے ہیں کہ امام اعظم ﷺ کی روایت امام مالک سے ثابت نہیں اور دارقطنی نے جو روایتیں ذکر کی ہیں وہ محل نظر ہیں کیونکہ وہ بطور مذاکرہ تھیں نہ کہ تحدیث بالقصد روایت۔ (النوادر الباری ج: ۱: ۵۲)

آقا مولیٰ ﷺ سے آپ کو اس قدر محبت تھی کہ آپ ایک بار جگ کے ایام کے سوا ساری عمر مدینہ منورہ میں رہے مگر زمانہ پیاری کے سوا بھی شہر مدینہ میں قضاۓ حاجت نہیں فرمائی بلکہ ہمیشہ حرم سے باہر تشریف لے جاتے۔ آپ مدینہ منورہ میں کبھی گھوڑے پر سوار نہیں ہوئے اور بھی فرماتے رہے کہ ”مجھے شرم آتی ہے کہ میں اپنی سواری کے جانور کے سُموں سے اس زمین کو روندوں جس کے چپے چپے کو میرے آقا مولیٰ ﷺ کی قدم بوئی کا شرف حاصل ہے۔“

5۔ امام مسر بن کدام:

امام اعظم ﷺ کے اصحاب میں ایک اہم نام امام مسر بن کدام رحمۃ اللہ علیہ آتا ہے جو عظیم محدث تھے۔ آپ پہلے امام اعظم ﷺ سے حسد کرتے اور آپ کی غیبت بھی کرتے۔ ایک بار امام اعظم ﷺ کی خدمت میں آئے تو آپ کا زہد و تقویٰ دیکھ کر سخت نادم ہوئے۔ (یہ واقعہ ”عبادت و ریاضت“ کے عنوان کے تحت مذکور ہو چکا ہے) چنانچہ تو بہ کر کے آپ کی صحبت اختیار کر لی یہاں تک کہ آپ ہی کی مسجد میں حالت سجدہ میں انتقال کیا۔ (ایضاً: ۲۶۳)

سلیمان بن سالم رحمۃ اللہ علیہ فرمایا، ہم امام مسر بن کدام رحمۃ اللہ علیہ کے درس میں بیٹھے ہوئے تھے۔ ہم ان سے سوال کرتے تو وہ امام اعظم ﷺ کے اقوال سے بات شروع کرتے۔ ایک شخص نے کہا، ہم آپ سے اللہ اور رسول ﷺ کی بات پوچھتے ہیں تو آپ بدعتیوں کی باتیں شروع کر دیتے ہیں۔ امام مسر رحمۃ

لہاس شخص سے بہت ناراض ہوئے اور فرمایا، تمہاری اس بیہودہ بات کا جواب صرف یہ ہے کہ تم میری مجلس سے اٹھ کر چلے جاؤ۔ تھیں علوم فیں لرام

اعظم رحم اللہ کا چھوٹا سا شاگرد حج کے ایام میں خاتہ کعبہ کے پاس کھڑا ہو جائے تو ساری دنیا کے علماء سے سنتے رہیں۔ اسکے بعد آپ نے یہ دعا مانگی، ”اے اللہ میں تیراقرب چاہتا ہوں اور اس کے لیے امام ابوحنیفہ کا وسیلہ پیش کرتا ہوں۔“ (ایضاً: ۳۱۸)

جب امام اعظم ﷺ تشریف لاتے تو امام مسرو رحم اللہ تعظیم میں کھڑے ہو جاتے اور جب انکے سامنے بیٹھتے تو دوز انو بیٹھتے اور آپ کی رائے روشنہ کرتے۔ امام اعظم رحم اللہ نے مند میں کئی احادیث ان سے روایت کی ہیں۔ (ایضاً: ۳۲۰)

حضرت سفیان ثوری رحم اللہ فرماتے ہیں، جب کسی حدیث میں ہمارا اختلاف ہو جاتا تو ہم امام مسرو بن کدام سے پوچھتے تھے۔ وہ آپ کو حدیث کا ”میزان“ کہا کرتے تھے۔ (الجوہر المھینہ ج ۲: ۲۷)

امام مسرو رحم اللہ سے پوچھا گیا، آپ اصحاب ابی حنیفہ کی رائے چھوڑ کر امام اعظم رحم اللہ کی رائے کی طرف کیوں مائل ہوئے؟ فرمایا، اس کی صحت کی بنا پر۔ تو اب تم اس سے بھی زیادہ صحیح لاوتا کہ میں اسے اپناؤں۔ حضرت عبداللہ بن مبارک رحم اللہ نے کہا، ”میں نے امام مسرو رحم اللہ کو امام اعظم سے سوال کرتے اور استفادہ کرتے ہوئے دیکھا ہے۔“ (الخیرات: ۱۱۰) آپ کا وصال ۱۵۳ھ یا ۱۵۵ھ میں ہوا۔

6۔ امام عبداللہ بن مبارک:

حضرت عبداللہ بن مبارک رحم اللہ، امام اعظم کے نہایت مشہور شاگردوں میں سے ہیں۔ حضرت داتا گنج بخش رحم اللہ نے کشف الحجوب میں آپ کو ”زادہوں کا سردار، اوتداد کا پیش روا اور اہل طریقت و شریعت کا امام“ فرمایا ہے۔ آپ علم حدیث میں اس قدر بلند مقام کے حامل تھے کہ محدثین آپ کو ”امیر المؤمنین فی الحدیث“ کے لقب سے یاد کیا کرتے تھے۔

امام نووی رحم اللہ نے تہذیب الاسماء واللغات میں آپ کا ذکر یوں کیا ہے، ”وہ امام جس کی امامت و جلالت پر ہر باب میں اجماع کیا گیا ہے، جس کے ذکر سے اللہ تعالیٰ کی رحمت نازل ہوتی ہے اور جس کی محبت سے مغفرت کی امید کی جاسکتی ہے۔“

ایک موقع پر انہیں کسی نے ”عالم مشرق“ کہہ دیا تو امام سفیان ثوری رحم اللہ نے فرمایا، ”صرف مشرق کے عالم نہیں، وہ تو مشرق و مغرب کے عالم ہیں۔“ آپ کا ارشاد ہے، میں نے چار ہزار مشائخ سے حدیث کا علم حاصل کیا اور ایک ہزار شیوخ سے احادیث روایت کیں۔ آپ نے فقہ و حدیث میں کئی کتب تصنیف فرمائیں۔

امام احمد بن حنبل رحم اللہ فرماتے ہیں، عبداللہ بن مبارک رحم اللہ کے زمانے میں ان سے بڑھ کر کسی نے حدیث کے حصول کی کوشش نہیں کی۔ صحیح بخاری اور صحیح مسلم میں آپ کی روایت سے سینکڑوں حدیثیں مروی ہیں۔

آپ امام اعظم کی مجلس سے فتقہ اور اس کی ذیلی بارہ رکنی خصوصی کمیٹی کے بھی رکن تھے۔ آپ نے امام اعظم سے بھی حدیثیں روایت کی ہیں۔ امام اعظم کی شاگردی پر آپ کو اس قدر فخر تھا کہ آپ علامیہ فرماتے، ”اگر اللہ تعالیٰ نے امام ابوحنیفہ اور سفیان ثوری کے ذریعہ سے میری دشیگری نہ کی ہوتی تو میں عام آدمیوں جیسا ہوتا۔“ (تہییض الصحیفہ: ۱۹) آپ ہی کا ایک اور ارشاد گرامی ہے، ”کسی کو یہ حق نہیں کہ وہ یہ کہے کہ یہ میری رائے ہے لیکن امام اعظم ابوحنیفہ کو زیبا ہے کہ وہ یہ کہیں کہ یہ میری رائے ہے۔“ (ایضاً: ۲۰)

امام یحییٰ بن معین رحم اللہ فرماتے تھے، ”میں نے کسی کو امام ابوحنیفہ کے اوصاف اس طرح بیان کرتے ہوئے نہ پایا جیسا کہ ابن مبارک انکے اوصاف بیان کرتے اور انکو بھلائی کے ساتھ یاد کرتے تھے۔“ (الخیرات الحسان: ۱۲۷)

ایک موقع پر آپ نے فرمایا، امام اعظم ابوحنیفہ ﷺ اللہ کی آیات (نشانیوں) میں سے ایک آیت (نشانی) ہیں۔ کسی نے سوال کیا، آیت خیر ہیں یا آیت شر؟ فرمایا، تم قرآن کی روشنی میں آیت کا لفظ تلاش کرو۔ وجعلنا ابن مریم و امه آیۃ۔ ترجمہ: ”اور ہم نے مریم اور اسکے بیٹے کو آیت کیا۔“ (المونون: ۵۰) کیا آیت شر سے بھی بن سکتی ہے؟ (مناقب للموفق: ۳۱۷)

سیدنا امام اعظم ﷺ کے علم و فضل کے متعلق آپ کا ارشاد ہے، اگر امام ابوحنیفہ تابعین کے ابتدائی دور میں ہوتے جب صحابہ کرام کی کثرت تھی تو کئی

تابعین بھی آپ کے علوم سے بہرہ ور ہوتے۔ امام اعظم کا قیاس دراصل حدیث کی تفسیر و تشریح تھا۔ (ایضاً: ۳۲۸) آپ کا وصال ۱۷ اکتوبر ۱۹۶۵ء ہوا۔

7۔ امام وکیع بن الجراح:

آپ امام اعظم کے خاص شاگرد اور تدوین فقہ کی مجلس کے رکن تھے۔ فن حدیث و رجال کے متعلق آپ کی روایات اور آراء معتمد و مستند بھی جاتی ہیں۔ امام بخاری اور امام مسلم نے آپ کی روایت سے کئی حدیثیں صحیحیں میں درج کی ہیں۔ بلکہ امام بخاری نے تو امام عبد اللہ بن مبارک، امام وکیع اور امام اعظم کے دیگر شاگردوں کی کتابیں حفظ کر رکھی تھیں۔ (طبقات الکبریٰ ج ۲: ۲۰)

امام ذہبی رحمۃ اللہ نے تذکرۃ الحفاظ میں امام وکیع کا تعارف ان القابات سے کرایا ہے، الامام الحافظ الثبت محدث العراق احد الانمہ الاعلام و کیع بن الجراح۔ آپ کے علم و فضل کے متعلق امام یحییٰ بن معین رحمۃ اللہ کا ارشاد ہے، ”میں نے کسی ایسے شخص کو نہیں دیکھا جسے امام وکیع پر ترجیح دوں“۔

امام احمد بن حنبل رحمۃ اللہ آپ کے ممتاز شاگرد تھے۔ انہیں آپ کی شاگردی پر اس قدر ناز تھا کہ جب وہ آپ کی روایت سے کوئی حدیث سناتے تو سننے والوں سے فرماتے، ”یہ حدیث مجھ سے اس شخص نے بیان کی کہ تمہاری آنکھوں نے اس جیسا کوئی دوسرا نہیں دیکھا ہوگا“۔ (تہذیب الاسمااء واللغات)

امام وکیع رحمۃ اللہ اکثر مسائل میں امام اعظم کی تقلید کیا کرتے اور انہی کے فتوے کے موافق فتویٰ دیا کرتے۔

امام یحییٰ بن معین رحمۃ اللہ فرماتے ہیں، ویفتی بقول ابی حنیفة۔ یعنی امام وکیع ابوجنیفہ کے قول کے موافق فتوے دیا کرتے تھے۔ (تذکرۃ الحفاظ ج ۱: ۲۸۰) امام وکیع رحمۃ اللہ نے امام اعظم سے کثیر حدیثیں سنیں اور روایت کیں۔ (ایضاً ج ۱: ۱۵، تبیض الصحیفہ: ۱۵) خطیب بغدادی نے بھی تاریخ بغداد میں اس کی تصدیق کی ہے۔

یہ مشہور واقعہ پہلے تحریر ہو چکا کہ ایک شخص نے امام وکیع رحمۃ اللہ سے کہا، ”امام ابوحنیفہ سے غلطی ہوئی“۔ تو آپ نے فرمایا، جو لوگ یہ کہتے ہیں وہ چوپا یوں کی طرح ہیں بلکہ ان سے زیادہ گمراہ ہیں۔ امام ابوحنیفہ رضی اللہ عنہ غلطی کیسے کر سکتے ہیں جبکہ انکے ساتھ امام ابویوسف اور امام زفر جیسے فقهہ کے امام تھے اور یحییٰ بن زکریا بن زائدہ، حفص بن غیاث، امام حبان، امام مندل جیسے محدثین تھے اور قاسم بن معن جیسے لغت و عربیت کے ماہر تھے اور داؤد طائی اور فضیل بن عیاض جیسے زہد و تقویٰ کے امام موجود تھے۔ تو جس کے ساتھی ایسے لوگ ہوں اس سے خطا کیونکر ممکن ہے، کیونکہ اگر وہ غلطی کرتے تو یہ لوگ انکو حق کی طرف لوٹادیتے۔ رحمۃ اللہ علیہم جمیں (الخیرات الحسان: ۱۰۰)

8۔ امام یحییٰ بن سعیدقطان:

امام اعظم کی مجلس فقهہ کے رکن، امام یحییٰ بن سعید رحمۃ اللہ وہ جلیل القدر محدث ہیں جن کے متعلق علامہ ذہبی لکھتے ہیں کہ فن رجال میں جس محدث نے سب سے پہلے لکھنے کا آغاز کیا وہ یحییٰ بن سعیدقطان ہیں، پھر آپ کے بعد آپ کے شاگردوں یحییٰ بن معین، علی بن المدینی اور امام احمد بن حنبل وغیرہ نے اس فن میں گفتگو کی اور انکے بعد انکے شاگردوں امام بخاری، امام مسلم وغیرہ نے فن رجال میں کام کیا۔

امام احمد بن حنبل کا معروف قول ہے کہ ”میں نے اپنی آنکھوں سے یحییٰ بن سعید جیسا کوئی دوسرا نہیں دیکھا“۔ رحمۃ اللہ تعالیٰ (میزان الاعتدال، دیباچہ) حدیث کے راویوں کی تحقیق و تنقید میں آپ کو اس قدر بلند مقام حاصل تھا کہ انہے حدیث عموماً کہا کرتے تھے، ”یحییٰ جس راوی کو چھوڑ دیں گے ہم بھی اسے چھوڑ دیں گے“، علم و فضل کے اس قدر بلند مقام پر فائز ہونے کے باوجود آپ امام اعظم کے حلقة درس میں شریک ہوتے، ان کی شاگردی پر فخر کرتے اور انکے مخالفین کے پر اپینگنڈے کا جواب دیتے۔

علامہ ذہبی نے لکھا ہے کہ یحییٰ بن سعیدقطان امام اعظم ہی کے قول پر فتویٰ دیتے تھے۔ (تذکرۃ الحفاظ، ج ۱: ۲۸۰)

امام یحییٰ بن معین فرماتے ہیں کہ میں نے امام یحییٰ بن سعید کو یہ فرماتے ہوئے سناء، ”ہم اللہ تعالیٰ سے جھوٹ نہیں بولتے۔ ہم نے امام ابوحنیفہ کے اجتہاد

(تہذیب التہذیب، جزء عاشر: ۲۵۰)

آپ کا یہ ارشاد بھی خاص توجہ کے لائق ہے۔ فرمایا: ”میں عمر بھر فقہی مسائل میں تمام لوگوں پر چھایا رہا مگر جب میں امام اعظم کے پاس پہنچا تو یوں محسوس ہوا کہ میں انکے سامنے کچھ بھی نہیں۔ جو مقام امام اعظم کو حاصل تھا کوئی دوسرا اس تک نہ پہنچ سکا۔“ (مناقب للدوفق: ۳۲۰)

زہیر بن فیض کا بیان ہے کہ آپ کے وصال کے بعد میں نے خواب دیکھا کہ یحییٰ بن سعید قطان کے بدن پر ایک گرتا ہے جس یہ لکھا ہے، ”اللہ تعالیٰ کی طرف سے یہ تحریر ہے کہ یحییٰ بن سعید کے لیے جہنم سے نجات ہے۔“ (ولیاء رجال الحدیث: ۲۶۲)

9۔ امام یحییٰ بن زکریا:

حافظِ حدیث، امام یحییٰ بن زکریا بن ابی زائدہ کو امام الحمد شیخ بھی کہا جاتا ہے کیونکہ آپ امام احمد بن حنبل، ابو بکر بن ابی شیبہ، یحییٰ بن معین، قتبیہ اور علی بن المدینی کے بھی استاد ہیں۔ آپ کے متعلق امام بخاری کے استاد، امام علی بن المدینی فرمایا کرتے تھے، ”یحییٰ کے زمانہ میں یحییٰ پر علم کا خاتمه ہو گیا۔“ (میزان الاعتدال ترجمہ یحییٰ)

یہ امام علی بن المدینی رحمۃ اللہ خود اتنے بڑے عالم تھے کہ انکے متعلق امام بخاری رحمۃ اللہ فرماتے تھے، ”میں نے علی بن المدینی کے سو اسی کے سامنے اپنے آپ کو چھوٹا نہیں سمجھا۔“ (تذکرۃ الحفاظ ج: ۱۶: ۲)

گویا امام بخاری جن کے سامنے خود کو چھوٹا سمجھتے تھے وہ امام اعظم کے ایک شاگرد امام یحییٰ بن زکریا کے متعلق گواہی دیتے ہیں کہ ان پر علم کا خاتمه ہو گیا۔ اب آپ فیصلہ کیجیے کہ جس کے شاگرد کا یہ مقام ہے اس امام اعظم کا کس قدر اعلیٰ مقام و مرتبہ ہو گا؟

امام یحییٰ بن زکریا رحمۃ اللہ، امام اعظم کے ایسے خاص شاگردوں میں سے ہیں کہ علامہ ذہبی شافعی رحمۃ اللہ نے آپ کو ”صاحب ابی حنیفہ“ قرار دیتے ہوئے آپ کا تذکرہ ان الفاظ میں کیا ہے، الحافظ الثبت المتقن الفقیہ ابوسعید الهمدانی الوداعی مولاهم الكوفی صاحب ابی حنیفہ۔ (تذکرۃ الحفاظ ج: ۲۲۳: ۱)

آپ امام اعظم کے محبوب شاگردوں میں سے ہیں اور مجلسِ فقه کے علاوہ بارہ رکنیِ ذیلی مجلس کے بھی رکن ہیں۔ آپ کو طویل عرصہ تک مجلسِ فقه کے کاتب یعنی تحریر و تصنیف کی خدمت انجام دینے کا اعزاز بھی حاصل رہا۔ صحاح ستہ خصوصاً صحیح بخاری میں آپ کی روایت سے کثیر تعداد میں احادیث موجود ہیں۔ آپ مائن میں قاضی کے منصب پر فائز رہے۔ ۱۸۲ھ میں آپ کا وصال ہوا۔

10۔ امام یزید بن ہارون:

آپ امام اعظم ابوحنیفہ کے شاگرد اور مددوین فدقہ کی مجلس کے اہم رکن تھے۔ امام احمد بن حنبل، علی بن المدینی، یحییٰ بن معین جیسے بڑے بڑے ائمہ حدیث آپ کے شاگرد تھے۔ امام جلال الدین سیوطی نے امام یزید بن ہارون کو امام اعظم کے تلامذہ میں شمار کیا ہے۔ علامہ ذہبی فرماتے ہیں کہ یزید بن ہارون نے امام اعظم سے حدیثیں روایت کی ہیں۔ جہنم اللہ تعالیٰ (تہمیض الصحیفہ: ۱۵، تذکرۃ الحفاظ ج: ۱۵: ۱)

آپ کے متعلق امام بخاری کے نامور استاد امام علی بن المدینی کا ارشاد ہے، ”میں نے یزید بن ہارون سے بڑھ کر کسی کو احادیث کا حافظ نہیں دیکھا۔“ (تذکرۃ الحفاظ)

امام بخاری کے ایک اور استاد ابو بکر بن ابی شیبہ کہتے ہیں، ”یزید بن ہارون سے زیادہ ہم نے کسی کو حفظِ حدیث میں کامل نہیں دیکھا۔“ آپ کے درس میں ستر ہزار حاضرین کا مجمع ہوتا تھا۔ (ولیاء رجال الحدیث: ۲۶۳)

یزید بن ہارون رحمۃ اللہ فرمایا کرتے تھے، میں بیشمار لوگوں سے ملا ہوں مگر میں نے کسی کو امام اعظم سے بڑھ کر عاقل، فاضل اور پرہیز گار نہیں پایا۔ (تہمیض الصحیفہ: ۲۵)

مقام غور ہے کہ امام یزید بن ہارون جو اصحاب صحاح ستہ خصوصاً امام بخاری کے شیوخ میں سے ہیں، انہوں نے امام اعظم کی کیسی تعریف فرمائی ہے۔

یہی نہیں بلکہ جو لوگ بعض و عناد کے باعث امام عظیم کا ذکر پسند نہ کرتے، آپ ان سے ناراض ہو جاتے۔

ایک دن امام یزید بن ہارون رحمہ اللہ علیہ کے دوران امام عظیم کے ارشادات سارے ہے تھے کہ کسی نے کہا، ہمیں حدیثیں سنائے اور لوگوں کی باتیں نہ کیجیے۔

آپ نے اس سے فرمایا، ”اے حمق! یہ رسول کریم ﷺ کی حدیث کی تفسیر ہے۔ معلوم ہوتا ہے کہ تمہارا مقصد صرف حدیثیں سننا اور جمع کرنا ہے، اگر تمہیں علم حاصل کرنا ہوتا تو تم حدیث کی تفسیر اور معانی معلوم کرتے اور امام عظیم ابو حنیفہ کی کتابیں اور انکے اقوال دیکھتے جو تمہارے لیے حدیث کی تفسیر کرتے ہیں۔“ پھر آپ نے اس کوڈاٹ کر مجلس سے نکال دیا۔ (مناقب للموفق: ۳۲۲)

11- امام عبدالرزاق بن ہمام:

آپ جلیل القدر محدث اور فقیہ ہیں۔ انہی اوصاف کی بناء پر سیدنا امام عظیم ﷺ نے آپ کو تدوینِ فقد کی مجلس میں شامل کیا تھا۔ علامہ ذہبی رحمۃ اللہ علیہ آپ کا تذکرہ یوں شروع کیا ہے، احد الاعلام الشقات۔ آپ نے امام عظیم سے احادیث روایت کی ہیں۔ (تذکرة الحفاظ: ۱: ۱۵۱، تہذیب الصحیفہ: ۱۲۷)

امام عظیم ﷺ کے بارے میں آپ کا ارشاد ہے، میں نے امام عظیم سے بڑھ کر کسی کو حلم والا نہیں دیکھا۔ (الخیرات الحسان) بڑھے بڑھے انہے حدیث مثلاً سفیان بن عیینہ، یحییٰ بن معین، احمد بن حنبل، علی بن المدینی رحمۃ اللہ علیہ نے فینِ حدیث میں آپ کے سامنے زانوئے تلمذ تھے کیا۔ علم حدیث میں آپ کی شہرت اس قدر تھی کہ لوگ دور دراز سے سفر کر کے آپ کی خدمت میں حدیث سیکھنے آتے تھے۔ بعض علماء کا قول ہے کہ رسول کریم ﷺ کے بعد کسی شخص کے پاس اس قدر دور دراز سے طویل فاصلے طے کر کے لوگ نہیں گئے۔

صحیح بخاری اور صحیح مسلم میں آپ کی روایت سے کثیر حدیثیں موجود ہیں۔ حدیث کی ضخیم کتاب ”مصنف عبدالرزاق“، آپ ہی کی تصنیف ہے۔ علامہ ذہبی رحمۃ اللہ علیہ اس کتاب کو علم کا خزانہ فرمایا ہے۔ امام بخاری رحمۃ اللہ علیہ اس کتاب سے استفادہ کرنے کا اعتراف کیا ہے۔

امام عبدالرزاق رحمۃ اللہ علیہ کے بارے میں امام احمد بن حنبل رحمۃ اللہ علیہ سے دریافت کیا گیا کہ حدیث کی روایت میں کیا آپ نے امام عبدالرزاق سے بہتر کسی کو دیکھا؟ انہوں نے جواب میں فرمایا، ”نہیں“۔ (میزان الاعتدال)

12- امام ابو عاصم النبیل:

آپ کا نام ضحاک بن مخلدا اور لقب نبیل ہے۔ آپ امام عظیم ﷺ کے خاص شاگرد اور ان کی مجلسِ فتنہ کے رکن تھے۔ صحیح بخاری اور صحیح مسلم میں آپ کی روایت سے بہت سی احادیث مروی ہیں۔ آپ نے امام عظیم سے حدیثیں روایت کی ہیں۔

(تذکرة الحفاظ: ۱: ۱۵۱، تہذیب الصحیفہ: ۱۲۷)

امام بخاری کہتے ہیں کہ امام ابو عاصم نے فرمایا، جب سے مجھے معلوم ہوا کہ غیبت حرام ہے، اسوقت سے میں نے کبھی کسی کی غیبت نہیں کی۔ (الجوہر المعتبر)

علامہ ذہبی لکھتے ہیں، ابو عاصم کے ثقہ ہونے پر سب علماء کا اتفاق ہے۔ عمر بن شیبہ کا قول ہے، اللہ کی قسم! میں نے امام ابو عاصم کا مثل نہیں دیکھا۔ (میزان الاعتدال)

ایک مرتبہ آپ سے کسی نے پوچھا کہ سفیان ثوری زیادہ فقیہ ہیں یا امام ابو حنیفہ؟ فرمایا، موازنہ تو ان چیزوں میں ہوتا ہے جو ایک دوسرے سے ملتی جلتی ہوں۔ امام عظیم نے فتنہ کی بنیاد رکھی جبکہ سفیان صرف فقیہ ہیں۔ اللہ کی قسم! میرے نزدیک امام عظیم تو ابن حجر عسکر فقیہ ہیں، میری آنکھ نے کوئی ایسا شخص نہیں دیکھا جو فتنہ میں امام عظیم سے بڑھ کر قدرت رکھتا ہو۔ (تاریخ بغداد، الخیرات الحسان، مناقب للموفق)

13- امام کنی بن ابراهیم:

آپ کا نام عمر بن ہارون ہے، پیغمبر کے رہنے والے ہیں۔ امام ذہبی رحمۃ اللہ علیہ آپ کو حافظ امام اور شیخ خراسان فرمایا ہے۔ ابتداء میں آپ ایک تاجر

تھے۔ ایک بار آپ کی ملاقات امام عظیم سے ہوئی تو انہوں نے فرمایا، تم تجارت تو کرتے ہو مگر علم بھی سیکھو کیونکہ جب تک انسان عالم نہ ہوں اس تھے۔

تجارت میں بڑی خرابی رہتی ہے۔

یقینیت آپ کے دل پر اثر کر گئی اور آپ نے امام عظیم سے فتوح و حدیث کا علم سیکھنا شروع کیا یہاں تک کہ ان علوم میں امامت کے مقام پر فائز ہوئے۔ امام عظیم رضی اللہ عنہ کے نامور شاگرد امام مکی بن ابراہیم رحمہ اللہ (الموتی ۲۱۵ھ) امام احمد بن حنبل، امام یحییٰ بن معین اور امام بخاری رحمہم اللہ کے بھی استاد ہیں اور صحیح بخاری میں باعیش شلاشیات میں سے گیارہ شلاشیات صرف امام مکی بن ابراہیم رحمہ اللہ کی سند سے مردی ہیں اور نو شلاشیات دیگر حنفی شیوخ سے۔

گویا امام بخاری رحمہ اللہ کو اپنی صحیح میں عالی سند کے ساتھ بیش شلاشیات درج کرنے کا شرف سیدنا امام عظیم رضی اللہ عنہ کے شاگردوں ہی کا صدقہ ہے۔ امام کمی رحمہ اللہ کو امام عظیم سے والہانہ عقیدت تھی چنانچہ آپ ہر مجلس اور ہر نماز کے بعد امام عظیم کے لیے دعائے خیر کرتے اور فرماتے تھے کہ انہی کی برکت سے اللہ تعالیٰ نے میرے لیے علوم کا دروازہ کھولا۔

ایک مرتبہ درسِ حدیث کی مجلس میں یوں روایت شروع کی، **حَدَّثَنَا أَبُو حَيْفَةَ - تَوَكَّلْتُ عَلَى اللَّهِ** کی احادیث بیان کیجیے اور ابوحنیفہ کی روایات نہ سنائیے۔ یہ سنکر آپ کو اس قدر غصہ آیا کہ چہرے کا رنگ بدل گیا اور فرمایا، ”ہم یہ قوافیں کو حدیث نہیں سناتے۔ تم میری مجلس سے نکل جاؤ، تمہارے لیے مجھ سے حدیث لکھنا حرام ہے۔“ چنانچہ جب تک اس طالب علم کو مجلس سے نکال نہیں دیا گیا آپ نے حدیث بیان نہیں فرمائی۔ جب اسے نکال دیا گیا تو پھر حدثنا ابو حنیفہ کا سلسلہ شروع ہو گیا۔ (اویاء رجال الحدیث: ۲۳۳)

امام عظیم کے دیگر تلامذہ میں سفیان ابن عینیہ، ابراہیم بن ادہم، حمزہ بن مقری، عباد بن العوام، علی بن مسہر، قاسم بن معن، حسن بن صالح، ابو بکر بن عیاش، عیسیٰ بن یوسف، الحنفی بن اسحاق، عبدالوارث بن سعید، محمد بن بشر، حماد بن زید (رحمہم اللہ تعالیٰ) قابل ذکر ہیں اور یہ سب صحابہ کے محدثین کے مشائخ میں سے ہیں۔ امام نووی رحمہ اللہ نے سفیان ثوری رحمہ اللہ کو بھی آپ کا شاگرد تحریر کیا ہے۔

علامہ سیوطی رحمہ اللہ نے امام عظیم رض سے حدیث روایت کرنے والے 95 محدثین کے نام تحریر کیے ہیں۔ ان میں کلی بن ابراہیم، ابو عاصم ضحاک کے علاوہ ابو عیجم فضل بن دکین رحمہم اللہ تعالیٰ بھی شامل ہیں، یہ تینوں امام بخاری کے شیوخ میں سے ہیں اور ان سے صحیح بخاری و کتب صحاح میں بکثرت روایات موجود ہیں۔ (تمییض الصحیفہ: ۱۲)

ائمهٗ شلاش اور صحابہ کے محدثین:

ائمهٗ شلاش اور صحابہ کے تمام محدثین براہ راست یا بالواسطہ امام عظیم ابوحنیفہ رض کے شاگردوں میں۔ مثلاً امام مالک، امام عظیم کے شاگردوں میں جبکہ امام شافعی، امام محمد بن حسن کے اور امام احمد بن حنبل، امام ابو یوسف کے شاگردوں میں امام بخاری، امام مسلم اور امام ابو داؤد شامل ہیں۔

یہ مذکور ہوا کہ امام احمد بن حنبل آپ کے شاگرداً امام ابو یوسف کے شاگردوں میں امام بخاری، امام مسلم اور امام ابو داؤد شامل ہیں۔ امام ترمذی نے بخاری مسلم سے اور امام نسائی نے امام ابو داؤد سے استفادہ کیا ہے جبکہ امام ابن ماجہ بھی اسی سلسلے کے شاگردوں میں رحمہم اللہ تعالیٰ۔ تو گویا صحابہ کے تمام محدثین بالواسطہ امام عظیم رض کے شاگردوں میں۔ ذلک فضل اللہ یوتیہ من یشاء۔

اراکین شوری:

امام عظیم رضی اللہ عنہ کی مجلس شوریٰ جس نے تدوینِ فقہ کا عظیم کارنامہ سرانجام دیا، اسکے اراکین کی تعداد کے بارے میں اختلاف پایا جاتا ہے۔ اکثر مؤرخین نے یہ تعداد چالیس لکھی ہے جس کا مأخذ امام طحاوی رحمہ اللہ کی مشہور روایت ہے۔

قاضی ابو عبد اللہ حسین بن علی صیری اور خطیب بغدادی رحمہم اللہ نے اسماعیل بن حماد رحمہم اللہ کی روایت بیان کی ہے جس کے مطابق اس مجلس فقہ کے اراکین کی تعداد چھتیس ہے جبکہ علامہ کروری رحمہ اللہ نے مناقب الامام العظیم میں کچھ بن الجراح رحمہ اللہ کی روایت نقل کی ہے جس میں انہوں نے امام

ابو یوسف رحم اللہ کے ارشاد کے مطابق مجلس فقهہ کے اراکین کی تعداد میں بتائی ہے۔

گمان یہ ہے کہ ۱۲۱ھ میں جب اس کام کا آغاز ہوا تو امام اعظم رضی اللہ عنہ کے اسوقت کے لائق وذیں تین شاگرد اس مجلس کے رکن نامزد کیے گئے ہوئے تھے لیکن دوسرے شہروں سے تعلق رکھنے والے بعض شاگردوں کی عرصہ بعد چلے گئے اور انکی جگہ دوسرے ائمہ نے ملی ہوئی جبکہ اکثر ائمہ اس عظیم نیکی میں آغاز سے آخر تک شامل رہے ہیں۔ امام اعظم رضی اللہ عنہ کے آخری زمانے میں جو ائمہ کرام مجلس شوریٰ کے اراکین تھے، انہی کے ناموں کی فہرست اکثر تذکرہ نگاروں نے تحریر کی ہے۔

علامہ حافظ عبد القادر قرشی رحم اللہ کی تصنیف، الجواہر المہیہ کے حوالے سے ہم چالیس معروف اراکین شوریٰ کے نام سن وصال کے لحاظ سے تحریر کر رہے ہیں:-

۱۔	امام زفر بن ہذیل	رحمۃ اللہ علیہ
۲۔	امام مالک بن مغول	رحمۃ اللہ علیہ
۳۔	امام داؤد طائی	رحمۃ اللہ علیہ
۴۔	امام مندل بن علی	رحمۃ اللہ علیہ
۵۔	امام نضر بن عبدالکریم	رحمۃ اللہ علیہ
۶۔	امام عمرو بن میمون	رحمۃ اللہ علیہ
۷۔	امام حبان بن علی	رحمۃ اللہ علیہ
۸۔	امام ابو عصمه نوح	رحمۃ اللہ علیہ
۹۔	امام زہیر بن معاویہ	رحمۃ اللہ علیہ
۱۰۔	امام قاسم بن معن	رحمۃ اللہ علیہ
۱۱۔	امام حماد بن الامام اعظم	رحمۃ اللہ علیہ
۱۲۔	امام ہیاج بن بسطام	رحمۃ اللہ علیہ
۱۳۔	امام شریک بن عبد اللہ	رحمۃ اللہ علیہ
۱۴۔	امام عافیہ بن یزید	رحمۃ اللہ علیہ
۱۵۔	امام عبد اللہ بن مبارک	رحمۃ اللہ علیہ
۱۶۔	امام قاضی ابو یوسف یعقوب	رحمۃ اللہ علیہ
۱۷۔	امام ابو محمد نوح الحنفی	رحمۃ اللہ علیہ
۱۸۔	امام بشم بن بشیر اسلمی	رحمۃ اللہ علیہ
۱۹۔	امام سعیجی بن زکریا	رحمۃ اللہ علیہ
۲۰۔	امام فضیل بن عیاض	رحمۃ اللہ علیہ
۲۱۔	امام اسد بن عمرو	رحمۃ اللہ علیہ
۲۲۔	امام محمد بن الحسن	رحمۃ اللہ علیہ
۲۳۔	امام علی ابن مسہر	رحمۃ اللہ علیہ
۲۴۔	امام یوسف بن خالد	رحمۃ اللہ علیہ
۲۵۔	امام عبد اللہ بن ادریس	رحمۃ اللہ علیہ

-۲۶-	امام فضل بن موسیٰ	رحمۃ اللہ علیہ	متوفی ۱۹۲ھ
-۲۷-	امام علی بن ظبیان	رحمۃ اللہ علیہ	متوفی ۱۹۲ھ
-۲۸-	امام حفص بن غیاث	رحمۃ اللہ علیہ	متوفی ۱۹۳ھ
-۲۹-	امام وکیع بن الجراح	رحمۃ اللہ علیہ	متوفی ۱۹۷ھ
-۳۰-	امام ہشام بن یوسف	رحمۃ اللہ علیہ	متوفی ۱۹۷ھ
-۳۱-	امام سعید بن سعید القطان	رحمۃ اللہ علیہ	متوفی ۱۹۸ھ
-۳۲-	امام شعیب بن اسحاق	رحمۃ اللہ علیہ	متوفی ۱۹۸ھ
-۳۳-	امام حفص بن عبد الرحمن	رحمۃ اللہ علیہ	متوفی ۱۹۹ھ
-۳۴-	امام ابو مطیع بلخی	رحمۃ اللہ علیہ	متوفی ۱۹۹ھ
-۳۵-	امام خالد بن سلیمان	رحمۃ اللہ علیہ	متوفی ۱۹۹ھ
-۳۶-	امام حسن بن زیاد	رحمۃ اللہ علیہ	متوفی ۲۰۳ھ
-۳۷-	امام یزید بن ہارون	رحمۃ اللہ علیہ	متوفی ۲۰۶ھ
-۳۸-	امام عبد الرزاق بن همام	رحمۃ اللہ علیہ	متوفی ۲۱۱ھ
-۳۹-	امام ابو عاصم الصحاک بن مخلد	رحمۃ اللہ علیہ	متوفی ۲۱۲ھ
-۴۰-	امام علی بن ابراہیم	رحمۃ اللہ علیہ	متوفی ۲۱۵ھ



باب پانزدهم (15)

امام اعظم، ائمہ دین کی نظر میں:

امام اعظم کے بارے میں جلیل القدر ائمہ دین و محدثین کرام کے ارشادات پیش خدمت ہیں:

امام محمد باقر

☆ آپ ایک ملاقات میں امام اعظم ﷺ کی گفتگو سے خوش ہوئے، ان کی پیشانی کو چوما اور انہیں اپنے سینے سے لگایا۔ (مناقب لموقف: ۱۲۶)

☆ دوسرے موقع پر فرمایا، ابوحنیفہ کے پاس ظاہری علوم کے خزانے ہیں اور ہمارے پاس باطنی اور روحانی علوم کے ذخائر ہیں۔ (ایضاً: ۱۹۲)

☆ ایک اور موقع پر فرمایا، ”ابوحنیفہ کا طریقہ کیا ہی اچھا اور ان کی فقہ کیا ہی زیادہ ہے۔“ (الاتقاء لابن عبد البر: ۱۲۳)

امام جعفر صادق

☆ اے ابوحنیفہ! میں دیکھ رہا ہوں کہ تم میرے نانا جان رسول کریم ﷺ کی سنتیں زندہ کرو گے..... تم حماری رہنمائی سے لوگوں کو صحیح راستہ ملے گا، تھیں اللہ تعالیٰ کی طرف سے یہ توفیق حاصل ہو گی کہ زمانے بھر کے علمائے ربانی تم حماری وجہ سے صحیح مسلک اختیار کریں گے۔ (مناقب لموقف: ۵۳)

☆ ایک مرتبہ آپ کی بارگاہ میں امام ابوحنیفہ ﷺ تشریف لائے تو آپ نے اٹھ کر امام صاحب کو گلے لگایا ان کی خیریت پوچھی اور بڑی عزت سے بھایا۔ جب امام اعظم اٹھ کر چلے گئے تو کسی نے پوچھا، آپ انھیں جانتے ہیں؟ آپ نے فرمایا، حق ہو؟ میں ان کی خیریت پوچھ رہا ہوں اور تم پوچھ

رہے ہو کہ میں انھیں جانتا ہوں یا نہیں۔ یاد رکھو! یہ شخص اپنے ملک کا بہت بڑا فقیہ ہے۔ (ایضاً: ۳۲۶)

☆ ایک اور موقع پر ارشاد فرمایا، ”یہ بڑا عالم و فاضل اور فقیہ ہے“۔ (ایضاً: ۵۵)

امام مالک:

☆ امام ابوحنیفہ رض نے ذہین عالم تھے کہ اگر وہ یہ دعویٰ کرتے کہ یہ ستون سونے کا بنا ہوا ہے تو وہ دلائل سے ثابت کر سکتے تھے کہ یہ واقعی سونے کا ہے۔ وہ فقہ میں نہایت بلند مقام پر فائز تھے۔ (مناقب للموقن: ۳۱۸)

امام شافعی:

☆ کسی ماں نے امام ابوحنیفہ سے بڑھ کر عقل و دانش والا بیٹا نہیں جتنا۔ (ایضاً: ۱۹۳)

☆ جو شخص دین کی سمجھ حاصل کرنا چاہے اسے چاہیے کہ امام ابوحنیفہ رض اور ان کے شاگردوں سے فقہ سکھئے کیونکہ تمام لوگ فقد میں امام اعظم کے بچے ہیں۔ (ایضاً: ۳۲۲)

☆ لوگ فقد میں امام ابوحنیفہ رض کے محتاج ہیں، میں نے ان سے زائد فقیہ کوئی نہیں دیکھا۔ جس نے امام اعظم کی کتب میں غور و فکر نہ کی، نہ وہ علم میں ماہر ہو سکتا ہے اور نہ ہی فقیہ بن سکتا ہے۔ (الثیرات الحسان: ۱۰۳)

امام احمد بن حنبل:

☆ اللہ تعالیٰ امام ابوحنیفہ رض پر حرم فرمائے وہ بے پناہ پر ہیز گار تھے۔ انھیں منصب قضاۃ قبول نہ کرنے پر حکمرانوں نے کوڑے لگائے مگر وہ صبر و استقلال کے ساتھ انکار کرتے رہے۔ (ایضاً: ۲۱۵)

☆ وہ علم، ورع، زہد اور آخرت کو اپنانے میں سب سے آگے ہیں ان کے مقام کو کوئی نہیں پہنچ سکتا۔ (مناقب الامام ابی حنیفہ: ۲۷)

امام موسیٰ کاظم:

☆ آپ نے جب پہلی مرتبہ امام اعظم کو دیکھا تو فرمایا، کیا تم ہی ابوحنیفہ ہو؟ عرض کی، جی ہاں! آپ نے مجھے کیسے پہچانا؟ فرمایا، قرآن مجید میں ہے (ترجمہ: ”انگلی علامت انکے چہروں میں ہے سجدوں کے نشان سے“۔ الفتح: ۲۸) اس آیت کی روشنی میں آپ کو پہچان لیا۔ (مناقب للموقن: ۲۷)

امام سفیان ثوری:

☆ امام ابوحنیفہ رض کی مخالفت وہی کر سکتا ہے جو علم و فضل اور قدر و منزلت میں ان سے بلند تر ہو، اور ایسا شخص ملنا مشکل ہے۔ (فتاویٰ رضویہ: ۱۲۲)

☆ محمد بن بشر کہتے ہیں، میں سفیان ثوری کے پاس حاضر ہوا۔ انہوں نے پوچھا، کہاں سے آرہے ہو؟ میں نے عرض کی، امام ابوحنیفہ رض کے پاس سے۔ فرمایا، یقیناً تم ایسے شخص کے پاس سے آرہے ہو جو روئے زمین پر سب سے بڑا فقیہ ہے۔ (تمیض الصحیفہ: ۲۱)

☆ ابن مبارک نے سفیان ثوری سے دریافت کیا، کیا وہ با تین بعد از عقل نہیں ہیں جو امام ابوحنیفہ کے دشمن ان کی غیبت کے طور پر کرتے ہیں؟ فرمایا صحیح کہتے ہو۔ خدا کی قسم! میں سمجھتا ہوں کہ ان کی نیکیوں کو کوئی کم نہیں کر سکتا البتہ وہ حد کرنے والے اپنی ہی نیکیاں مٹاتے ہیں۔ (ایضاً: ۳۱)

عبداللہ بن مبارک:

☆ کسی کے لیے مناسب نہیں کہ وہ یہ کہہ کے یہ میری رائے ہے لیکن امام ابوحنیفہ رض کو زیبایا ہے کہ وہ یہ کہہ کے یہ میری رائے ہے۔ (تمیض الصحیفہ: ۲۰)

☆ لوگوں میں سب سے زیادہ فقیہ امام ابوحنیفہ رض ہیں۔ میں نے فقد میں ان کی مثل کسی کو نہیں دیکھا۔ (ایضاً: ۲۰)

☆ اگر اللہ تعالیٰ امام ابوحنیفہ اور سفیان ثوری کے ذریعے میری مدد نہ فرماتا تو میں عام لوگوں کی مانند ہوتا۔ (ایضاً: ۱۹)

☆ اگر امام ابوحنیفہ رض تابعین کے ابتدائی دور میں ہوتے جب صحابہ کرام کی کثرت تھی تو کئی تابعین بھی آپ کے علوم سے بہرہ ور ہوتے۔ امام اعظم کا قیاس دراصل حدیث کی تفسیر و تشریح تھا۔ (ایضاً: ۳۲۸)

☆ اثر و حدیث کو لازم پکڑو اور حدیث کی تفسیر و تشریح کے لیے امام ابوحنیفہ رض کی اتباع کرو۔ (مناقب للموقن: ۳۲۹)

☆ امام ابوحنیفہ ﷺ جیسا فقیہ میری آنکھ نے آج تک نہیں دیکھا۔ (ایضاً: ۳۱)

☆ اگر فقہ کا علم حاصل کرنا ہو تو کوفہ جا کر امام اعظم ابوحنیفہ ﷺ کی مجالس میں شرکت کرو۔ (ایضاً: ۳۶۳)

☆ کوفہ کی دو چیزوں سے ساری دنیا نے فیض پایا ہے۔ وہ ہیں حزہ کی قرأت اور امام ابوحنیفہ ﷺ کی فقہ۔ (ایضاً: ۳۲۳)

مکی بن ابراہیم ﷺ:

☆ امام ابوحنیفہ اپنے زمانے کے سب سے بڑے عالم تھے۔ (تمیض الصحیفہ: ۲۱)

یحییٰ بن سعید فطان ﷺ:

☆ خدا ہم سے جھوٹ نہ بلوائے، ہم نے امام ابوحنیفہ سے زیادہ بہتر رائے کسی کی نہیں پائی اور ہم نے انکے بہت سے اقوال کو اختیار کیا ہے۔ (ایضاً

(۲۱)

☆ میں عمر بھر فقہی مسائل میں لوگوں پر چھایا رہا لیکن جب میں امام ابوحنیفہ سے ملاؤں محسوس ہوا کہ میں انکے سامنے کچھ بھی نہیں، وہ فقہ کے بلند ترین مقام پر ہیں۔ (مناقب لموقن: ۳۶۰)

امام اوزاعیٰ ﷺ:

☆ امام ابوحنیفہ ﷺ مشکل سے مشکل تر مسائل کو سب سے زیادہ جانے والے تھے۔

(تمیض الصحیفہ: ۳۲)

☆ یہ مشايخ میں جلیل و عظیم شیخ ہیں، ان سے علم حاصل کرو۔ (اخیرات الحسان: ۱۰)

☆ میں ان کے علم کی کثرت اور عقل کی وسعت پر رشک کرتا ہوں۔ (ایضاً: ۱۰۸)

یزید بن ہارون رحمۃ اللہ:

☆ کسی نے آپ سے پوچھا، سفیان ثوری زیادہ فقیہ ہیں یا ابوحنیفہ؟ فرمایا، سفیان ثوری حافظ حدیث ہیں اور امام ابوحنیفہ بڑے فقیہ۔ (تمیض الصحیفہ: ۱۹)

☆ میں نے بہت سے علماء دیکھے مگر کسی کو بھی امام ابوحنیفہ ﷺ سے زیادہ عقائد، افضل اور متقد نہیں پایا۔ (ایضاً: ۲۵)

☆ میں نے ان کے جتنے ہم عصر دیکھے سب کویہی کہتے سن کہ انہوں نے امام اعظم سے بڑا فقیہ نہیں دیکھا۔ (اخبار الہبی حنفیہ: ۳۶)

☆ آپ سے پوچھا گیا، امام مالک کی رائے زیادہ پسندیدہ ہے یا امام ابوحنیفہ کی؟ فرمایا، احادیث تو امام مالک سے لکھ لیا کرو لیکن جب حدیث کی تفسیر فقہ کی روشنی میں سمجھنی ہو تو پھر امام اعظم ابوحنیفہ سے بڑھ کر کوئی نہیں۔ (مناقب لموقن: ۳۶۳)

عبداللہ بن داود خرمی رحمۃ اللہ:

☆ تمام مسلمانوں پر واجب ہے کہ وہ اپنی نمازوں کے بعد امام اعظم ابوحنیفہ ﷺ کے لیے اللہ تعالیٰ سے دعاۓ خیر کریں کیونکہ انہوں نے مسلمانوں کے لیے سنت و فقہ کی حفاظت فرمائی ہے۔ (ایضاً: ۲۱)

خلف بن ایوب رحمۃ اللہ:

☆ اللہ تعالیٰ نے حضور اکرم ﷺ کو علم عطا فرمایا پھر آپ ﷺ نے اپنے صحابہ کو علم سے سرفراز کیا پھر وہ علم تابعین میں منتقل ہوا، اس کے بعد علم سے امام ابو حنیفہ ﷺ اور ان کے تلامذہ بہرہ ور ہیں۔ اب جس کا دل چاہے خوش ہو اور جس کا دل چاہے ناراض ہو۔ (اخیرات الحسان: ۱۱۶)

حسن بن سلیمان رحمۃ اللہ:

☆ حضور ﷺ کی حدیث لا تقوم الساعۃ حتیٰ يظهر العلم (قیامت اس وقت تک قائم نہ ہو گی جب تک علم خوب ظاہرنہ ہو جائے) کی تفسیر یہ ہے کہ جب تک امام ابوحنیفہ کے علم کی تشبیہ نہ ہو جائے، قیامت نہیں آئے گی۔ (مناقب لموقن: ۳۹۵)

☆ میں نے مسائل فقہ میں ان سے زیادہ بلیغ گفتگو کرنے والا کسی کو نہ پایا اور نہ ان سے بڑھ کر مختصر کسی کا جواب دیکھا۔ بلاشبہ یہ اپنے زمانے کے مشکل میں کے سردار ہیں۔ جو کوئی ان کی بدگوئی کرتا ہے وہ حسد ہی کے باعث کرتا ہے۔ (تہبیض الصحیفہ: ۳۱)

علی بن عاصم رحمۃ اللہ

☆ اگر نصف دنیا والوں کی عقل ایک پلہ میں اور امام ابوحنیفہؓ کی عقل ترازو کے دوسرے پلے میں رکھی جائے تو امام ابوحنیفہ کی عقل زیادہ وزنی ہو گی۔

(فتاویٰ رضویہ ج: ۳۵)

کہل بن مزاحم رحمۃ اللہ

☆ جس نے بھی امام اعظم کی مخالفت کی، اس کا سبب یہ تھا کہ وہ آپ کی بات کو نہ سمجھ سکا۔ (فتاویٰ رضویہ ج: ۱۲۳)

بکر بن حبیش رحمۃ اللہ

☆ اگر امام ابوحنیفہؓ اور انکے تمام معاصرین کی عقولوں کا موازنہ کیا جائے تو امام اعظم ہی کی عقل وزنی نکلے گی۔ (ایضاً)

ابو مطیع بخش رحمۃ اللہ

☆ میں نے حدیث و فقه میں سفیان ثوری سے بڑھ کر کسی کو نہیں دیکھا تھا مگر جب میں نے امام ابوحنیفہؓ کو دیکھا تو مجھے تسلیم کرنا پڑا کہ فقہ میں امام اعظم سے بڑھ کر کوئی نہیں ہے۔ (مناقب للموقف: ۳۲۰)

ابن جریج رحمۃ اللہ

☆ امام اعظم کے وصال کی خبر سن کر کہا۔ انا اللہ وانا الیه راجعون۔ آج عالم اسلام سے علم چلا گیا۔ فقہ کا آفتاب غروب ہو گیا۔ (ایضاً: ۳۲۳)

☆ بیشک وہ فقیہ ہیں، بیشک وہ فقیہ ہیں، بیشک وہ فقیہ ہیں۔ (الخیرات الحسان: ۱۰۸)

ابو عاصم حسن رحمۃ اللہ

☆ آپ سے پوچھا گیا، امام ابوحنیفہؓ بڑے فقیہ ہیں یا سفیان ثوری؟ فرمایا، امام اعظم کا شاگرد اور غلام بھی سفیان ثوری سے زیادہ فقیہ ہے۔ (مناقب للموقف: ۳۲۰)

☆ خدا کی قسم! وہ میرے نزدیک ابن جریج سے بھی زیادہ فقیہ ہیں، میں نے کسی شخص کو ان سے زیادہ فقہ پر قادر نہ پایا۔ (الخیرات: ۱۱۵)

وکیع بن الجراح رحمۃ اللہ

☆ میں نے امام ابوحنیفہؓ سے بڑھ کر کوئی فقیہ نہیں دیکھا اور نہ ہی آپ سے بڑھ کر کوئی عابد و متقدی دیکھا ہے۔ (مناقب للموقف: ۳۲۲)

☆ میں جتنے لوگوں سے ملا ہوں، ان میں مجھے امام اعظمؓ کے فضیلے بھاری نظر آئے ہیں۔ (ایضاً: ۳۶۷)

یحییٰ بن معین رحمۃ اللہ

☆ میرے نزدیک حمزہ کی قرأت اور امام اعظم کی فقہ نہایت پسندیدہ ہیں اور میری اس رائے سے تمام اہل علم متفق ہیں۔ (ایضاً: ۳۲۳)

☆ آپ سے پوچھا گیا، امام ابوحنیفہ کے متعلق آپ کی کیا رائے ہے؟ فرمایا، اس قدر کافی ہے کہ امیر المؤمنین فی الحدیث، امام شعبہ نے ان کو حدیث و روایت کی اجازت دی اور امام شعبہ آخر امام شعبہ ہی ہیں۔ (سیرۃ الصuman: ۵۱)

☆ ہمارے زمانے میں فقہاء صرف چار ہیں۔ امام ابوحنیفہ، امام مالک، امام سفیان ثوری اور امام اوzaعی۔ امام ابوحنیفہ حدیث اور فقہ میں ثقہ تھے، صادق تھے اور اللہ تعالیٰ کے دین پر امین تھے۔ (مناقب للموقف: ۳۶۵)

امام ابو داؤد رحمۃ اللہ

☆ اللہ تعالیٰ کی رحمت ہو امام ابوحنیفہؓ پر کیونکہ وہ امام تھے۔

عبدالعزیز بن ابی روا در حاشیہ:

☆ ہمارے زمانے میں تمام لوگوں میں امام ابوحنیفہ رض کا معیار تھے جو ان سے محبت کرتا ہم اس سے محبت کرتے۔ جو ان سے دوستی کرتا ہم اس کے دوست بن جاتے مگر جو ان سے بغض کرتا تو ہمیں یقین ہو جاتا کہ یہ بعینی اور گراہ ہے۔

(مناقب للموفق: ۳۲۳)

شفیق بن عصیہ:

☆ میری آنکھوں نے امام ابوحنیفہ کی مثل کسی کو نہ دیکھا۔ (تہذیب الصحیح: ۳۲)

ابو عبد الرحمن المقری رحمۃ اللہ:

☆ آپ حدیث روایت کرتے وقت یوں فرماتے، حدثنا ابوحنیفة شاہ مردان۔ (مناقب للموفق: ۳۲۳)

☆ جب ہم امام اعظم ابوحنیفہ سے مروی کسی حدیث کو بیان کرتے تو ہم کہتے، حدثنا شاہنا۔ ہمارے بادشاہ نے ہم سے حدیث بیان فرمائی۔

(تہذیب الصحیح: ۳۰)

ابو حمزہ رحمۃ اللہ:

☆ امام ابوحنیفہ رض پر مجھے تجب ہوتا ہے کہ رات بھر اللہ تعالیٰ کی عبادت میں کھڑے رہتے ہیں اور دن بھر لوگوں کی مشکلات حل کرنے میں اور حدیث

سکھانے میں مشغول رہتے ہیں۔ (مناقب للموفق: ۳۲۵)

فضیل بن عیاض رحمۃ اللہ:

☆ امام اعظم اپنے وقت کے فقیہ ہی نہیں بلکہ فقهاء کے امام تھے۔ تقویٰ اور روع میں آپ بے مثال تھے۔ اپنے مال کے ذریعے غربیوں کی مدد کرتے،

جو سائل آتا سے خالی نہ جانے دیتے۔ شب و روز عبادت میں اور علم سکھانے میں مصروف رہتے۔ کم گواہ خاموش طبع تھے۔ حلال و حرام کے مسائل پر

تفصیل سے گفتگو فرماتے اور بادشاہ اور امراء کے مال سے دور رہتے تھے۔ (ایضاً: ۱۱۱)

امام اعمش رحمۃ اللہ:

☆ اے فقہائے اسلام! آپ لوگ عطار ہیں اور ہم دوافروش مگر اے ابوحنیفہ! تم نے تو دونوں کنارے گھیر لیے۔ (ایضاً: ۱۲۳)

☆ اگر علم فقه صرف طلب اور ملاقات سے حاصل ہوتا تو میں آپ سے زیادہ فقیہ ہوتا لیکن فقہ تو اللہ کی عطا ہے جسے چاہے عطا فرمائے۔ (ایضاً: ۳۰۳)

☆ امام اعظم رض نے کچھ ایسی علمی چیزیں پیش کی ہیں جو لوگ سمجھتے ہیں اور کچھ ایسی علمی چیزیں پیش کی ہیں جو لوگ نہیں سمجھتے اس لئے ان سے حسد

کرتے ہیں۔ (الخیرات الحسان: ۱۱۲)

☆ ان کے علم میں برکت دی گئی ہے۔ (ایضاً: ۱۱۲)

امام مغیرہ رحمۃ اللہ:

☆ امام ابوحنیفہ رض کے درس میں بیٹھا کرو تم فقیہ بن جاؤ گے۔ اگر آج امام ابراہیم نجفی رض زندہ ہوتے تو وہ بھی آپ کی صحبت اختیار کرتے۔ (مناقب

للموفق: ۳۲۷)

مسعر بن کدام رحمۃ اللہ:

☆ میں نے امام ابوحنیفہ رض جیسا کوئی فقیہ نہیں دیکھا۔ کوفہ میں دلوگوں سے حسد کیا جاتا ہے، امام اعظم سے ان کی فقہ کی وجہ سے اور حسن بن صالح

سے زہد و عبادت کی وجہ سے۔ (مناقب للموفق: ۳۲۹)

☆ جس نے اپنے اور اللہ تعالیٰ کے درمیان امام ابوحنیفہ کو ڈال دیا، مجھے امید ہے اس کو کوئی ڈرنا ہو گا اور اسے زائد احتیاط کی حاجت باقی نہ رہے گی۔

(الخیرات: ۱۱۰)

☆ امام ابوحنیفہ رض نے فقہ میں ایسا اجتہاد کیا کہ اس کی مثال نہیں ملتی۔ اللہ تعالیٰ نے انہیں صحیح راہ دکھائی اور خواص و عوام نے ان کے علوم سے استفادہ کیا۔ امام شریک اور کوفہ کے دوسرے علماء ان کے سامنے طفل مکتب نظر آتے تھے جیسے بادشاہ کے سامنے غلام۔ (ایضاً: ۳۳۵)

عبد الرحمن بن مہدی رحمۃ اللہ

☆ میں نے امام ابوحنیفہ رض کو قضاۃ العلماء پایا یعنی وہ تمام محدثین اور فقهاء کے امام یا چیف جیسے تھے۔ اگر کوئی شخص تمہیں امام اعظم کے خلاف بات کرتا ہوا ملے تو اس کی فضول باتوں کو کوڑے کے ذہیر پر پھینک دو۔ (ایضاً: ۳۲۱)

خارج بن مصعب رحمۃ اللہ

☆ میں اپنی زندگی میں ہزاروں علماء و فقهاء سے ملا ہوں مگر ان میں مجھے صرف تین چار حضرات صاحب علم و بصیرت ملے۔ ان سب میں بلند پایا امام ابو حنیفہ رض ہیں آپ کے سامنے تمام فقیہان علم طفل مکتب دکھائی دیتے تھے۔ آپ کا علم، فقہی بصیرت، زہد و تقویٰ سب پر حاوی تھا۔ (ایضاً: ۳۲۵)

ابراهیم بن رستم رحمۃ اللہ

☆ جس کو اپنی زندگی میں امام ابوحنیفہ رض کا علم حاصل نہیں ہوا، میرے نزدیک وہ جاہل ہے۔ (مناقب للموفق: ۳۲۶)

یزید بن ابراہیم رحمۃ اللہ

☆ آپ سے پوچھا گیا، ایک عالم کب فتویٰ دینے کے قابل ہوتا ہے؟ فرمایا، جب وہ امام ابوحنیفہ رض جیسا صاحب علم و بصیرت ہو جائے۔ عرض کی گئی، یہ تو ممکن نہیں۔ فرمایا، پھر ان کی کتابیں یاد کرے، ان پر گہری نظر رکھے اور ہر مسئلہ میں ان سے رہنمائی حاصل کرے۔ (ایضاً: ۳۲۲)

محمد بن میمون رحمۃ اللہ

☆ امام ابوحنیفہ رض کے زمانے میں ان سے زائد عالم، متّقی، زاہد، عارف اور فقیہ کوئی نہ تھا۔ خدا کی قسم! مجھ کو ان سے علمی باتیں سننے کی بجائے کوئی شخص اگر ایک لاکھ دینا رکھی دیتا تو مجھے خوشی نہ ہوتی۔ (الخیرات الحسان: ۱۱۳)

ابراهیم بن فیروز رحمۃ اللہ

☆ میرے والد نے بتایا کہ میں نے امام ابوحنیفہ رض کو مسجد حرام میں بیٹھے دیکھا، آپ کے ارد گرد مشرق و مغرب کے علماء حلقة باندھے بیٹھے تھے۔ آپ انہیں فتویٰ جاری کر رہے تھے حالانکہ حر میں شریفین میں بڑے بڑے علماء و فقهاء موجود تھے مگر امام اعظم کا فتویٰ سب کے لئے معتر تھا۔ (مناقب للموفق: ۳۵۳)

مقاتل بن حیان رحمۃ اللہ

☆ میں امام اعظم ابوحنیفہ رض کی مجالس میں بیٹھا کرتا تھا، آپ جیسا صاحب بصیرت اور امور شریعت پر غور و فکر کرنے والا دوسرا کوئی نہیں دیکھا۔ مقاتل سے جب کوئی مسئلہ پوچھا جاتا تو آپ جواب دینے کے بعد فرماتے، یہ کوفہ و شام کے امام ابوحنیفہ رض کا قول ہے۔ (ایضاً: ۳۵۵)

شقيق بخشی رحمۃ اللہ

☆ آپ امام اعظم کا بکثرت ذکر کرتے اور ان کی تعریف کرتے رہتے۔ لوگوں نے عرض کی، آپ ہمیں ایسی بات بتائیں جس سے ہمیں فائدہ پہنچے۔ آپ نے فرمایا، افسوس تم نے امام ابوحنیفہ رض کے ذکر کو فائدہ مند نہیں سمجھا۔ یاد رکھو امام ابوحنیفہ کا ذکر کرنا اور ان کی تعریف کرنا افضل اعمال سے ہے۔ (ایضاً: ۳۵۸)

قاضی شریک نجفی رحمۃ اللہ

☆ امام ابوحنیفہ رض خاموش مزاج، مفکر و مدرس، فقہ میں دقیق نظر رکھنے والے، علمی و عملی باریک استنباطات کرنے والے اور لطیف بحث کرنے والے تھے۔ (الخیرات الحسان: ۱۱۵)

☆ میں نے امام عظیم سے بڑھ کر کوئی عالم و فقیہ نہ پایا۔ جسے امام عظیم کی مجلس میسر نہیں ہوئی وہ علم میں ناکمل اور مفلس رہا۔ (مناقب للموقف: ۳۵۷)

دواوڈ طائی رحمۃ اللہ

☆ امام عظیم ہدایت کا چمکتا ہوا ستارہ ہیں۔ ان سے راہ ہدایت پر چلنے والے رہنمائی حاصل کر سکتے ہیں۔ ان کا علم وہ ہے جسے اہل ایمان کے قلوب قبول کرتے ہیں۔ (الخیرات الحسان: ۱۱۵)

امام شعبہ رحمۃ اللہ

☆ جس طرح میں جانتا ہوں کہ آفتاب روشن ہے اسی یقین کے ساتھ میں کہہ سکتا ہوں کہ علم اور ابوحنیفہ ہم نہیں اور ساتھی ہیں۔ (سیرۃ العجمان: ۵)

☆ آپ کو امام ابوحنیفہ کے وصال کی خبر ملی تو فرمایا۔ انا اللہ وانا الیہ راجعون۔ افسوس! کوفہ سے علم کی روشنی بجھ گئی۔ اب ان جیسا کوئی پیدا نہ ہوگا۔ (مناقب للموقف: ۳۶۲)

☆ خدا کی قسم! آپ بہترین سمجھ اور اچھے حافظے والے تھے اس لئے لوگوں نے ان کی ایسی باتوں پر اعتراضات کے جو آپ ان لوگوں سے زائد جانتے تھے۔ بخدا وہ ان کی سزا اللہ تعالیٰ کے پاس پائیں گے۔ امام شعبہ، امام ابوحنیفہ کے حق میں بہت زیادہ دعا فرماتے تھے۔ (الخیرات الحسان: ۱۱۳)

سعید بن ابی عروہ رحمۃ اللہ

☆ اللہ تعالیٰ نے امام ابوحنیفہ کی وساطت سے علم کی روشنیاں لوگوں کے دلوں میں بھر دی ہیں۔ فقہ کا کوئی مسئلہ ایسا نہیں جسے آپ نے احادیث کی روشنی میں بیان نہ کیا ہو۔ (مناقب للموقف: ۳۶۳)

محمد بن المروزی رحمۃ اللہ

☆ اللہ تعالیٰ امام عظیم ابوحنیفہ پر رحمت فرمائے، ان کی زبان جب کھلتی ہے، حق بولتی ہے۔ (ایضاً: ۳۶۸)

نصر بن شمسیل رحمۃ اللہ

☆ لوگ فقد کے معاملے میں خواب غفلت میں تھے یہاں تک کہ امام ابوحنیفہ نے ان کو بیدار کیا اور فقه کو خوب واضح کر کے بیان فرمادیا۔ (الخیرات الحسان: ۲۹)

سعید بن عبد العزیز رحمۃ اللہ

☆ آپ جب ارشاد فرماتے تو یوں محسوس ہوتا کہ سمندر کی تہہ سے موٹی نکالنے والے غوط خور نے لوگوں کے سامنے متبویں کے ڈھیر سجادیے ہیں۔ (مناقب للموقف: ۴۰)

ابن زیاد حسن رحمۃ اللہ

امام عظیم ابوحنیفہ فقہ کا ایسا سمندر تھے جس کا کنارہ نہ تھا اور جس کی گہرائی کا اندازہ بھی نہیں کیا جا سکتا۔ (ایضاً: ۳۲۸)

امام ابویوسف رحمۃ اللہ

☆ میرا تمام علم فقد، امام ابوحنیفہ کے علم فقد کے مقابلے میں ایسے ہے جیسے دریائے فرات کی موجودوں کے مقابلے میں ایک چھوٹی سی نہر ہو۔ میں نے احادیث کی تفسیر کرنے میں امام عظیم سے بڑھ کر کسی کو نہیں دیکھا۔ (مناقب للموقف: ۳۲۷)

☆ امام ابوحنیفہ پرانے اسلاف کے جانشیں تھے، خدا کی قسم! انہوں نے روئے زمین پر اپنے جیسا عالم و فقیہ نہیں چھوڑا۔ (الخیرات الحسان: ۱۱۱)

شداد بن حکیم رحمۃ اللہ

☆ اگر اللہ تعالیٰ ہم پر امام ابوحنیفہ اور انکے شاگردوں کی شکل میں انعامات نہ فرماتا تو ہم عملی طور پر مفلس اور محروم رہ جاتے۔ نہ ہم احادیث کو سمجھ پاتے اور نہ دین کے مسائل سے صحیح واقف ہوتے۔ (ایضاً: ۳۶۰)

☆ امام اعظم ابوحنیفہ کی شان میں سب سے عمدہ اور احسن فتوی دینے والے تھے۔

(تہییث الصحیفہ: ۳۲)

عیسیٰ بن یوس رحمۃ اللہ:

☆ جو شخص بھی امام اعظم ابوحنیفہ کی شان میں گستاخی کرے، تم ہرگز اس کی تصدیق نہ کرو۔ خدا کی قسم! میں نے ان سے افضل، ان سے زائد متقدی اور ان سے بڑا فقیر نہیں دیکھا۔ (الخیرات الحسان: ۱۱۱، الانتقاء: ۱۳۶)

امام سیدی علی خواص شافعی رحمۃ اللہ:

☆ امام ابوحنیفہ کے علوم انتہائی دقیق ہیں، انہیں صرف بلند مرتبہ اہل کشف اولیاء ہی سمجھ سکتے ہیں۔ (فتاویٰ رضویہ ج: ۱۲۳)

ابن خلدون رحمۃ اللہ:

☆ امام ابوحنیفہ علم حدیث کے بڑے مجتہدین میں سے ہیں۔ اسکی ایک دلیل یہ ہے کہ انکے مذہب پر اعتماد کیا جاتا ہے اور روز و قبول میں ان پر اعتبار کیا جاتا ہے۔

(مقدمہ: ۳۲۵)

امام ابن کثیر رحمۃ اللہ:

☆ وہ امام ہیں، عراق کے فقیہ، اسلام کے اماموں میں سے اور بڑی شخصیتوں میں سے ایک ہیں۔ (البدایہ والنہایہ، ج: ۱۰: ۷)

امام محمد غزالی رحمۃ اللہ:

☆ امام ابوحنیفہ عابد و زاہد اور عارف باللہ تھے۔ آپ اللہ تعالیٰ سے ڈرنے والے تھے اور اپنے علم سے صرف اُس کی رضا چاہتے تھے۔ (احیاء العلوم ج: ۹۸)

امام شعرانی شافعی رحمۃ اللہ:

☆ تم علم کے بغیر امام اعظم کی شان میں بدگونی کرنے والوں سے بچو رہنہ دنیا اور آخرت میں نقصان اٹھاؤ گے کیونکہ امام اعظم قرآن و حدیث کے پابند تھے اور رائے سے بیزار تھے۔ جو امام اعظم کے مذہب کی تحقیق کرے گا وہ اسے سب سے زیادہ احتیاط والا پائے گا اور جو اسکے سوا کچھ اور کہے، وہ جاہل ہے۔

(کتاب المیز ان الشریعۃ الکبریٰ ج: ۲۳)

حضرت داتا گنج بخش رحمۃ اللہ:

☆ اماموں کے امام، اہلسنت کے پیشواؤ، فقہاء کا شرف اور علماء کی عزت امام ابوحنیفہ نعمان بن ثابتؑ مجاہدہ و عبادت میں ثابت قدم بزرگ تھے اور تصوف و طریقت میں بھی بڑی شان کے مالک تھے۔ (کشف المحجوب: ۱۶۲)

امام ذہبی شافعی رحمۃ اللہ:

☆ امام ابوحنیفہ امام اعظم ہیں، فقیہ عراق ہیں۔ (تذکرة الحفاظ، ج: ۱۵۸)

☆ رَضِيَ اللَّهُ تَعَالَى عَنْهُ وَأَرْضَاهُ۔ ان سے اللہ تعالیٰ راضی ہوا اور وہ آپ کو راضی کرے۔ (مناقب الامام ابی حنیفہ: ۷)

☆☆☆☆

باب شش دہم (16)

مذہب حنفی کی وجہ ترجیح:

امام اعظم ابوحنیفہ کاملتِ اسلامیہ پر احسان عظیم ہے کہ آپ نے سب سے پہلے قواعدِ اجتہاد اور اصول فقہ کی بنیاد رکھی اور مسلمانوں کی راہنمائی کے لیے فقہ کو مرتب کیا جسے ہم فقہ حنفی یا مذہب حنفی کے نام سے جانتے ہیں۔

حنفی مذہب کو دیگر مذاہب مثلاً شریعت اور برتری حاصل ہے اس کے چند اہم نکات پیش خدمت ہیں۔

1- حنفی مذہب، حدیث ہے:

شیخ عبدالحق محدث دہلوی رحمۃ اللہ علیہ شرح مشکلۃ کے مقدمہ میں فرماتے ہیں،

”جمهور محدثین کے نزدیک نبی کریم ﷺ کا قول حدیث قولی ہے، آپ ﷺ کا فعل حدیث فعلی ہے اور اسی طرح جو کام آپ ﷺ کے سامنے کسی نے کیا اور آپ نے اس سے نہ روکا اور سکوت فرمایا، وہ حدیث تقریری ہے۔ اسی طرح صحابہ کرام اور تابعین کے اقوال، افعال اور ان کا کسی کام سے نہ روکنا بھی احادیث ہیں۔“

جب یہ بات ثابت ہو گئی کہ تابعی کا قول حدیث قولی ہے، اسکا فعل حدیث فعلی ہے اور اس کا کسی کے قول یا فعل پر سکوت فرمانا حدیث تقریری ہے، تو امام اعظم ابوحنیفہ ﷺ کا قول، فعل اور سکوت بھی حدیث تقریری کیونکہ آپ تابعی ہیں۔ اللہ تعالیٰ نے انہے اربعہ میں سے یہ فضیلت صرف امام اعظم ﷺ کی کو عطا فرمائی۔

آپ ۷۰ھ یا ۷۱ھ میں پیدا ہوئے، کئی صحابہ کا زمانہ پایا، میں سے زائد صحابہ کرام کی زیارت کی اور یہ بات بھی صحیح طور پر ثابت ہے کہ آپ نے سات صحابہ کرام سے بلا واسطہ احادیث سنی ہیں۔ اس پر تفصیلی گفتگو پہلے ہی کی جا چکی ہے۔ خلاصہ یہ ہے کہ مذہب حنفی درحقیقت حدیث ہی ہے۔

2- حضرت علیؑ کی دعا:

یہ بات کتاب کے آغاز ہی میں تحریر کی گئی کہ امام اعظم ﷺ کے دادا اپنے نومولود بیٹے ثابت کو لیکر سیدنا علیؑ کی خدمت میں حاضر ہوئے تو حضرت علیؑ کرم اللہ وجہ نے انکے لیے اور انکی اولاد کے لیے برکت کی دعا فرمائی۔ امام ابوحنیفہ ﷺ کے پوتے اسماعیل بن حماد رحمۃ اللہ علیہما کہتے ہیں، نحن نرجوا ان یکون اللہ تعالیٰ قد استجاب لعلی فینا۔ ”هم امید رکھتے ہیں کہ اللہ تعالیٰ نے حضرت علیؑ کی دعا ہمارے حق میں ضرور قبول فرمائی ہے۔“
(تمییض الصحیفہ: ۵)

یہ حضرت علیؑ کی دعاؤں کا ثمر ہے کہ حضرت ثابت رحمۃ اللہ کے گھر امام ابوحنیفہ ﷺ پیدا ہوئے اور امام الاولیاء شیر خدا سیدنا علی الرضا ﷺ کی دعا نے برکت کی مقبولیت کی دلیل ہے کہ رب تعالیٰ نے مذہب حنفی کو عالم اسلام کا سب سے بڑا مذہب بنا دیا۔ محدث علی قاری نے گیارہویں صدی ہجری میں حنفی مذہب کے مقلدین کو تمام اہل اسلام کا دو تھائی قرار دیا ہے۔ (مرقاۃ شرح مشکلۃ ج ۲۲: ۲۲)

امام ربانی حضرت مجدد الف ثانی رحمۃ اللہ فرماتے ہیں،

”کسی تکلف اور تعصب کے بغیر کہا جا سکتا ہے کہ کشف کی نظر میں مذہب حنفی ایک عظیم دریا کی صورت میں نظر آتا ہے اور دوسرے مذاہب نہروں کی صورت میں دکھائی دیتے ہیں۔ ظاہری نظر سے بھی دیکھا جائے تو امت مسلمہ کا سوا اعظم امام اعظم ابوحنیفہ ﷺ کا پیروکار ہے۔“ (مکتوبات، دفتر دوم، مکتوب ۵۵)

3- نبوی بشارات:

امام اعظم ﷺ کے مذہب کی فضیلت اور فوقيت کی ایک اور دلیل یہ ہے کہ آپ کے علم و فضل کی تعریف میں احادیث مبارکہ موجود ہیں جن کا تفصیل ذکر کتاب کے آغاز ہی میں کیا جا چکا ہے۔ اس کا خلاصہ ملاحظہ ہو:-

بخاری و مسلم میں آقا مولیٰ ﷺ کا فرمان عالیشان ہے، لَوْ كَانَ الْإِيمَانُ عِنْدَ الشُّرَيْأَ لَتَنَاوَلَهُ رِجَالٌ“ مِنْ فَارِسَ۔

اور صحیح مسلم کی ایک روایت کے الفاظ یہ ہیں، لَوْ كَانَ الْإِيمَانُ عِنْدَ الشُّرَيْأَ لَذَهَبَ بِهِ رَجُلٌ“ مِنْ أَبْنَاءِ فَارِسَ حَتَّى يَتَنَاوَلَهُ۔

”اگر ایمان شریا کے پاس ہو تو مردان فارس میں سے ایک شخص اس تک پہنچ جائے گا اور اس کو حاصل کر لے گا۔“

امام سیوطی شافعی اور دیگر ائمہ محدثین حبیب اللہ تعالیٰ نے بخاری و مسلم کی ان حدیث سے امام اعظم ابوحنیفہؓ کو مراد لیا ہے کیونکہ قارس کے علاقوں سے

کوئی ایک شخص بھی امام اعظم جیسے علم و فضل کا حامل نہ ہوا اور نہ ہی کسی کو آپ جیسا بلند مقام فضیل ہوا۔

علامہ ابن حجر عسقلانی شافعی رحمۃ اللہ فرماتے ہیں، امام ابوحنیفہؓ کی شان میں آقا مولیٰ ﷺ کے اس ارشاد سے بھی استدلال ہو سکتا ہے کہ:-

انہ قال ترفع زينة الدنيا سنة خمسين و مائة۔ ”دنيا کی زینت ایک سوچ پاس سن بھری میں اٹھالی جائے گی“ اس حدیث کی شرح میں شمس الائمه امام کروری رحمۃ اللہ نے فرمایا کہ یہ حدیث امام ابوحنیفہؓ پر صادق آتی ہے کیونکہ نامور ائمہ دین میں سے آپ ہی کا انتقال اس سن میں ہوا۔

(الخیرات الحسان: ۵۳)

4. صحیح حدیث مذہب حنفی ہے:

امام اعظمؓ کا ارشاد ہے، ”جو حدیث صحیح ہو وہی میراندہب ہے۔“

چونکہ آپ نے بلا واسطہ صحابہ کرام سے احادیث سنیں یا تابعین کرام سے، اور ان میں کوئی راوی ضعیف نہیں اس لیے آپ تک پہنچنے والی تمام احادیث صحیح ہیں اور آپ کا مذہب صحیح احادیث کے مطابق ہے۔

مذہب شافعی کے مقلد امام شعرانی رحمۃ اللہ کی گواہی ملاحظہ کیجیے۔ آپ فرماتے ہیں،

”اگر امام اعظمؓ اور رسول کریم ﷺ کے درمیان راوی صحابہ اور تابعین ہیں تو پھر امام اعظم کے بعض دلائل کو ضعیف احادیث پر منی کیوں قرار دیا گیا ہے؟ اس کا جواب یہ ہے کہ جن راویوں کو ضعیف کہا گیا ہے وہ امام اعظم کے وصال کے بعد کے راوی ہیں اور انہوں نے اس حدیث کو امام اعظم کی سند کے علاوہ کسی اور سند سے روایت کیا ہے کیونکہ امام اعظم کی اسانید ثلاثة میں جتنی احادیث ہیں، وہ سب صحیح ہیں کیونکہ اگر وہ احادیث صحیح نہ ہوتیں تو امام اعظم ان سے کبھی استدلال نہ کرتے۔ اور امام اعظم کی سند کے نچلے راویوں میں سے کسی راوی کی طرف جھوٹ کی نسبت کی گئی ہو تو اس سے امام اعظم کی حدیث کی صحت پر کوئی فرق نہیں پڑتا۔ ہمارے نزدیک اس حدیث کی صحت کے لیے یہ بات کافی ہے کہ اس حدیث سے مجتہدو امام نے استدلال کیا ہے اسیلے ہم پر واجب ہے کہ ہم اس حدیث پر عمل کریں خواہ اسکو کسی اور نے روایت نہ کیا ہو۔

جب تک امام اعظم کی مسانید ثلاثة میں انکے مذہب کی دلیل دیکھنے لی جائے اور یہ یقین نہ ہو جائے کہ انکی دلیل ان مسانید میں موجود نہیں ہے اسوق تک انکے مذہب کی کسی دلیل کو ضعیف نہ کہا جائے۔ یہ ہو سکتا ہے کہ انکے بعد کے علمائے احتجاف نے مذہب حنفی پر جو دلائل قائم کیے ہیں ان میں سے کوئی دلیل کسی ضعیف حدیث پر منی ہو لیکن امام اعظمؓ کا دامن اس سے بری ہے۔“

(میزان الشریعة الکبریٰ ج: ۲۵ طبع مصر)

5. قرآن حکیم سے مطابقت:

مذہب حنفی کی ایک بڑی خصوصیت یہ ہے کہ جو احکام قرآن و حدیث سے ماخوذ ہیں اور جن میں ائمہ کرام کا اختلاف ہے ان میں امام اعظمؓ جو پہلو اختیار کرتے ہیں وہ نہایت مضبوط دلائل پر منی اور اصول عقل کے زیادہ قریب ہوتا ہے۔ ہم اگلے عنوان ”مذہب حنفی اور قرآن“ کے تحت یہ ثابت کریں گے کہ فقہ حنفی کے مسائل قرآنی آیات سے زیادہ مطابقت رکھتے ہیں اس سے یہ بھی ثابت ہو جائے گا کہ امام اعظم کو اجتہاد میں دیگر ائمہ کرام پر نمایاں فضیلت حاصل ہے۔

6. حدیث کی اتباع:

اسی طرح امام اعظمؓ حدیث کی اتباع اور سنت کی پیروی میں دیگر ائمہ سے بہت آگے ہیں۔ اسکے دلائل یہ ہیں:-

﴿۱﴾ امام اعظمؓ حدیث مرسل کو جنت مانتے ہیں اور اسے قیاس پر مقدم جانتے ہیں جبکہ امام شافعیؓ حدیث مرسل پر قیاس کو ترجیح دیتے ہیں۔

﴿۲﴾ قیاس کی چار قسمیں ہیں۔ قیاس موثر، قیاس مناسب، قیاس شہہ، قیاس طرد۔ امام اعظمؓ صرف قیاس موثر کو جنت مانتے ہیں جبکہ امام شافعیؓ قیاس کی ان چاروں قسموں کو جنت مانتے ہیں۔

7- فطرت کا لحاظ:

اسلام، دین فطرت ہے اس بناء پر ایسے مسائل میں جہاں کوئی نص موجود نہ ہو یا روایات مختلف ہوں تو مذہبِ حنفی میں عام طور پر فطری تقاضوں کو وجہ ترجیح قرار دیا جاتا ہے۔ مثال کے طور پر مساوک کے متعلق عند کل صلاۃ کی روایت کے مقابلے میں عند کل وضوء کو اس لیے ترجیح حاصل ہے کہ یہ روایت فطری تقاضے کے قریب تر ہے۔ چونکہ مساوک فطری طور پر منہ اور دانتوں کی صفائی کے کام آتی ہے اور صفائی طہارت کا جزو ہے اس لیے احتاف کے نزدیک مساوک وضوکی سنت ہے جبکہ دیگر ائمہ کے نزدیک مساوک نماز کی سنت ہے۔

اسی طرح مذہبِ حنفی میں نماز میں قیام کے دوران ہاتھ ناف پر رکھنے کے مقابلے میں ناف کے نیچے ہاتھ باندھنے کو ترجیح حاصل ہے کیونکہ فطری طور پر انسان تعظیم کے موقع پر ہاتھ سیدھے کر کے ناف سے نیچے رکھتا ہے۔ یونہی مطلقاً باہمہ عورت کے لیے دیگر ائمہ کرام کے برعکس احناف، نان نفقہ اور رہائش کو واجب قرار دیتے ہیں کیونکہ یہ فطری تقاضا ہے کہ اپنے حق میں کسی کو پابند کرنے والا، اس پابند شخص کی ضروریات کا ذمہ دار ہوتا ہے۔ بقول نعمانی کے، ”حنفی فقہ جس قدر اصول عقلی کے مطابق ہے اور کوئی فقہ نہیں“، تفصیل کے لیے امام طحاوی رحمۃ اللہ کی شرح معانی الآثار ملاحظہ فرمائیں۔

8- آسانی اور سہولت:

فرمان اللہ، ییرید اللہ بکم الیسر ولا ییرید بکم العسر (اللہ تم پر آسانی چاہتا ہے اور تم پر دشواری نہیں چاہتا) کے مصدق امام اعظم نے فرض اور حرام کی تعریفات میں سخت قیود لگا کر لوگوں کے لیے آسانی پیدا کی ہے۔ آپ کے نزدیک فرض و حرام کا اثبات ایسی نص سے ہوتا ہے جو ثبوت اور دلالت دونوں اعتبار سے قطعی ہو۔ اسی طرح امام اعظم کے وضع کردہ دیگر اصولوں کا تجزیہ کیا جائے تو معلوم ہوتا ہے کہ حنفی فقہ دیگر فقهوں کے مقابلے میں نہایت آسان اور سریع پرمنی ہے۔

مثلاً قرآن میں مطلقاً کوع اور سجدے کا ذکر ہے اس لیے رکوع کے لیے منہ کے بل جھک جانا اور سجدے کے لیے زمین پر پیشانی لگادینا کافی ہے۔ اس سے زائد کوئی کیفیت مثلاً اطمینان کے ساتھ پھرنا یا اعتدال فرض نہ ہوگا۔

اسی طرح امام اعظم نے ہر نماز کی ادائیگی کے لیے اسی وقت کو افضل فرمایا ہے جس میں فطری طور پر انسان کے لیے سہولت ہے۔ جبکہ دیگر ائمہ کے نزدیک ہر نماز میں جلدی افضل ہے۔ یونہی چور کی سزا ہاتھ کا شانہ ہے۔ امام صاحب نے چوری میں ہاتھ کا شانے کی سزا کو ایک حد تک گرانقدر مال کی چوری سے مشروط کیا ہے۔ احتاف کے علاوہ دیگر مذاہب کے علماء کی رائے بھی ہے، کہ لوگوں کے لیے آسانی اور سہولت امام اعظم ہی کی فقہ میں ہے۔ (المیزان ان الکبری)

9- جامعیت:

کسی ضابطے کا اپنی تمام جزئیات پر یکساں منطبق ہونا جامعیت کہلاتا ہے۔ احتاف کا اصول یہ ہے کہ اگر نص کے مختلف معانی یا متعدد روایات ہوں تو اس کا وہ معنی یا وہ روایت قابل ترجیح ہوگی جس میں جامعیت ہو۔ مثال کے طور پر امام کے پیچھے قرأت کرنے سے متعلق دو روایات ہیں۔

ایک میں ہے، ”سورہ فاتحہ کے بغیر نماز نہیں ہوتی“۔ اور دوسری میں ہے، ”جو امام کے پیچھے نماز پڑھئے تو امام کی قرأت اس کی قرأت ہے۔“

اگر مقتدی کے لیے پہلی روایت پر عمل ضروری سمجھا جائے تو جامعیت نہ ہوگی کیونکہ جہری نماز میں فاتحہ کے بعد یا رکوع میں کوئی مقتدی جماعت میں شامل ہوا تو اسکے لیے سورہ فاتحہ پڑھنا ممکن نہیں۔ لہذا یہ حکم جامع نہ رہا۔ اگر مقتدی کے لیے دوسری روایت پر عمل ضروری مانا جائے تو یہ حکم جامع رہے گا۔

کیونکہ یہ فاتحہ کے دوران یا بعد یا رکوع میں شامل ہونے والے تمام افراد کو جامع ہے۔ پس مقتدی کے لیے دوسری روایت کو ترجیح ہوگی۔

10- احتیاط اور تقویٰ:

مذاہبِ خلاف کی نسبت امام اعظم کے مذہب میں احتیاط و تقویٰ کا پہلو بہت نمایاں ہے۔ گویا جن معاملات میں ائمہ کا اجتہادی اختلاف ہے ان میں اگر امام اعظم کے موقف کا تجزیہ کیا جائے تو آپ کا نکتہ نظر ہی نہیں بر احتیاط نظر آئے گا۔ مثلاً خون بہہ جانے یا نکسیر پھوٹ نکلنے سے امام اعظم کے نزدیک وضو

ٹوٹ جاتا ہے جبکہ بعض کے نزدیک نہیں ٹوٹتا۔ البتہ کسی کے نزدیک بھی خون بہنے کے بعد دوبارہ وضو کرنا منع نہیں۔ اگر دوبارہ وضو کر لیا جائے تو مذہب حقیقت کے مطابق نماز نہ ہوگی۔ اس لیے احتیاط اسی میں ہے کہ دوبارہ وضو کر لیا جائے تاکہ سب کے نزدیک نماز ہو جائے۔

اسی طرح بعض ایک رکعت و تراویح سے ہیں جبکہ امام اعظم کے نزدیک و ترین رکعت ہیں۔ ایک رکعت و تراویلے تین رکعت و ترا کے بھی قائل ہیں۔ پس اگر کوئی ایک رکعت پڑھے تو امت کے اکثر فقهاء کے نزدیک نماز نہ ہوگی جبکہ تین رکعت پڑھنے سے سب کے نزدیک نماز و ترا ہو جائے گی۔ یعنی اگر کوئی آٹھ تراویح پڑھے تو صحابہ کرام اور ائمہ دین کے نزدیک اسکی نماز تراویح نہ ہوگی جبکہ بیس رکعت پڑھنے سے سب کے نزدیک تراویح ادا ہو جائے گی۔

اسی طرح امام اعظم کے نزدیک کنویں میں کوئی جانور گر کر مر جائے تو کتوں ناپاک ہو جاتا ہے، اب وہ پانی نکالنے سے پاک ہو گا جبکہ بعض کے نزدیک کنوں ناپاک نہیں ہوتا جب تک کہ پانی کارنگ یا بولیا ذائقہ نہ بدلت جائے۔ احتیاط اور تقویٰ یقیناً کنویں سے پانی نکالنے میں ہے جس کو کوئی بھی ناجائز نہیں کہتا اور یوں سب کے نزدیک اس پانی سے وضو و غسل جائز ہو گا۔ پس مذہب حقیقی زیادہ احتیاط اور تقویٰ پر ہے۔

11۔ شورائی مذہب:

ارشاد باری تعالیٰ ہے، وَأَمْرُهُمْ شُورَىٰ بَيْنَهُمْ۔ ”اور ان کا کام ان کے آپ کے مشورے سے ہے۔“ (الشوری: ۳۸، کنز الایمان) قرآن مجید نے یہ بتایا ہے کہ صحابہ کرام کے معاملات باہمی مشوروں سے طے ہوتے تھے۔ حضرت امام حسنؑ کا ارشاد گرامی ہے، ”جو قوم مشورہ کرتی ہے وہ صحیح راہ پر پہنچتی ہے۔“ (تفہیر خزانہ العرفان)

حضرت علی رضی اللہ عنہ کے ایک سوال کے جواب میں رسول کریمؐ نے ارشاد فرمایا، شاوروا فیہ الفقهاء العابدین ولا تمضوا فیہ رای خاصۃ۔ ”جس مسئلے میں قرآن و سنت میں واضح حکم نہ ہو، اس میں تم عبادت گذار فقهاء سے مشورہ کر لیا کرو اور کسی کی شخصی رائے پر نہ چلو۔“ (مجموع الزوابع، جلد اول باب الاجماع)

قرآن و حدیث کے ان احکامات کی پیروی کرتے ہوئے امام اعظمؐ نے فقط حقیقی کی تدوین کے لیے چالیس جید فقهاء پر مشتمل ایک مجلس قائم کر رکھی تھی۔ جب کوئی مسئلہ پیش آتا تو آپ ان سے مشورہ اور تبادلہ خیال کرتے، انکے دلائل سنتے اور اپنے دلائل پیش کرتے یہاں تک کہ مسئلہ طے ہو جاتا اور اسے تحریر کر لیا جاتا۔

امام اعظم ابوحنیفہؓ نے اپنے مذہب کی اساس اپنے تلامذہ کی شورائی پر رکھی اور ان پر اپنی رائے مسلط نہ کی، اس سے آپ کا مقصد دین میں احتیاط اور اللہ عز و جل اور اسکے محبوب رسول ﷺ سے پر خلوص تعلق میں انتہائی حد تک کوشش رہنا تھا۔

گویا فقہ حقیقی کو یہ اعزاز حاصل ہے کہ یہ انفرادی نہیں بلکہ شورائی فقہ ہے جبکہ دیگر ائمہ کرام کی فقدائیں انفرادی اجتہاد کا نتیجہ ہے۔
مذہب حقیقی اور قرآن:

”ہمارا دعویٰ ہے کہ قرآن مجید کی تمام آیتیں جن سے کوئی مسئلہ فقہی مستبط کیا گیا ہے ان کے وہی معنی صحیح اور واجب اعمل ہیں جو امام ابوحنیفہؓ نے قرار دیے ہیں۔ قرآن مجید میں احکام کی آیتیں سو سے متعدد ہیں اس لیے ان کا تجزیہ تو نہیں کر سکتے البتہ مثال کے طور پر متعدد مسائل کا ذکر کرتے ہیں جن سے ایک عام اجمالي خیال قائم ہو سکتا ہے۔“

وضو کا حکم قرآن کریم کی اس آیت میں وارد ہوا ہے،
یا یہا الذین امنوا اذا قمتم الى الصلوة فاغسلوا وجوهکم وايديکم الى المرافق وامسحوا براء وسکم وارجلکم الى الكعبین۔

”اے ایمان والو! جب نماز کو کھڑے ہونا چاہو تو اپنا منہ دھوؤ اور کہنیوں تک ہاتھ، اور سروں کا مسح کرو اور گٹوں تک پاؤں دھوؤ۔“ (المائدۃ: ۶، کنز الایمان)

”امام ابوحنیفہ رحمۃ اللہ کا مذہب ہے کہ وضو میں چار فرض ہیں، امام شافعی رحمۃ اللہ وفرض کا اور اضافہ کرتے ہیں۔ یعنی نیت اور ترتیب، امام ماکہ رحمۃ اللہ بجائے ان کے موالاۃ کو فرض کہتے ہیں۔، امام احمد بن حنبل رحمۃ اللہ کا مذہب ہے کہ وضو کے وقت بسم اللہ کہنا ضروری ہے اور اگر قصد آنہ کہا تو وضو باطل ہے۔

امام صاحب کا استدلال ہے کہ آیت میں صرف چار حکم مذکور ہیں اس لیے جو چیز ان احکام کے علاوہ ہے وہ فرض نہیں ہو سکتی۔ نیت و موالات و تسمیہ کا تو آیت میں کہیں وجود نہیں۔ ترتیب کا مگان البیتہ واوہ کے حرف سے پیدا ہوتا ہے لیکن علمائے عربیت نے محقق اطے کر دیا ہے کہ واوہ کے مفہوم میں ترتیب داخل نہیں۔“

علامہ عبداللہ بن احمد بن احمد بن اسقفی رحمۃ اللہ فرماتے ہیں، ”رکوع و بجود کے حکم میں تعدیل ارکان کو فرض کے درجے میں شامل کرنا جائز نہیں، اسی طرح آیت وضو میں اعضاء کو پے در پے دھونا، ترتیب کے ساتھ دھونا، آغاز میں بسم اللہ پڑھنے اور نیت کرنے کو شرط قرار دینا صحیح نہیں ہے۔“ (المنار متن نور الانوار، ج ۱: ۳۰)

اس عبارت سے واضح ہو رہا ہے کہ خبر واحد سے قرآنی حکم پر اضافہ فرض یا شرط کے طور پر جائز نہیں مگر وجب اور استحباب کے درجے میں جائز ہے۔ تعدیل ارکان سے مراد کوع، بجود، قومہ اور جلسہ میں اطمینان کے ساتھ پھرنا ہے۔ احتفاظ کے نزدیک یہ واجب ہے مگر فرض یا شرط نہیں کیونکہ یہ خبر واحد سے ثابت ہے۔

اسی طرح وضو میں ترتیب، تسمیہ اور نیت بھی خبر واحد سے ثابت ہیں اس لیے یہ وضو کی سنتوں میں سے ہیں، فرض یا شرائط میں سے نہیں کیونکہ انکا ثبوت آیت قرآنی یا خبر متواتر سے نہیں ہے۔

”امام رازی نے تفسیر کبیر میں ترتیب کی فرضیت کے لیے متعدد دلیلیں پیش کی ہیں لیکن انصاف یہ ہے کہ ان کا رتبہ تاویل سے بڑھ کر نہیں۔ بدلاً استدلال یہ ہے کہ فاغسلو اوجو هکم میں حرف فاتقیب کے لیے ہے جس سے اس قدر ضرور ثابت ہوتا ہے کہ منہ کا پہلے دھونا فرض ہے جب ایک رکن میں ترتیب ثابت ہوئی تو باقی ارکان میں بھی ہونی چاہیے۔ دوسرا دلیل یہ کہ وضو کا حکم خلاف عقل حکم ہے۔ اس لیے اس کی تعمیل بھی اسی ترتیب سے فرض ہونی چاہیے جس طرح آیت میں مذکور ہے کیونکہ وضو کا حکم جس طرح خلاف عقل ہے ترتیب بھی خلاف عقل ہے۔ امام رازی کی یہ دلیلیں جس رتبہ کی ہیں، خود ظاہر ہیں اس پر رد و قدح کی ضرورت نہیں۔

امام ابوحنیفہ رحمۃ اللہ کا قول ہے کہ عورت کے چھونے سے وضو نہیں ٹوٹتا۔ امام شافعی رحمۃ اللہ اس کے مخالف ہیں اور استدلال میں یہ آیت پیش کرتے ہیں، وان كنتم مرضی او علی سفر او جاء احد منکم من الغائط او لمستم النساء فلم تجدوا ماء فتيمموا۔ یعنی ”اگر تم پیار ہو یا سفر میں ہو یا تم میں سے کسی شخص غائط سے آئے یا تم نے عورت کو چھووا ہوا اور تم کو پانی نہ ملنے تو تم تیم کرلو۔“

امام صاحب فرماتے ہیں کہ عورت کے چھونے سے جماع و مقاربت مراد ہے۔ اور یہ قرآن مجید کا عام طرز ہے کہ ایسے امور کو صریحاً تعبیر نہیں کرتا۔ لطف یہ ہے کہ اسی لفظ کا ہم معنی لفظ ”مس“ جس کے معنی چھونے کے ہیں خدا نے اس آیت میں مَالِمُ تَمَسْوُهُنَ جماع کے معنی میں استعمال کیا ہے۔ اور خود امام شافعی تسلیم کرتے ہیں کہ وہاں جماع ہی مقصود ہے۔ حقیقت یہ ہے کہ اس آیت میں ملامتہ کے ظاہری معنی لینے ایسی غلطی ہے جو ہرگز اہل زبان سے نہیں ہو سکتی۔ اس آیت میں غائط کا لفظ بھی تو ہے اس کو تمام مجتهدین کنایہ قرار دیتے ہیں ورنہ ظاہری معنی لیے جائیں تو لازم آئے کہ جو شخص نشیپ زمیں سے ہو کر آئے، اس پر وضو کرنا واجب ہے۔

میری رائے میں اگرچہ امام شافعی کا یہ مذہب ہے کہ عورت کے چھونے کی وجہ سے وضو ٹوٹ جاتا ہے۔ لیکن اس کا استدلال اس آیت پر نہیں ہے کہ وہ حدیث سے استناد کرتے ہوئے، غالباً اُنکے بعد ان کے مقلدوں نے حفیہ کے مقابلے کے لیے آیت سے استدلال کیا اور اس کو امام شافعی کی طرف منسوب کر دیا۔

امام ابوحنیفہ کا مذہب ہے کہ ایک تیم سے کئی فرض ادا ہو سکتے ہیں، امام مالک و امام شافعی کی رائے ہے کہ ہر فرض کے لیے نیا تیم کرنا چاہیے۔ امام صاحب کا استدلال ہے کہ جو حیثیت وضو کے حکم کی ہے وہی تیم کی ہے۔ اور جب ہر نماز کے لیے نئے وضو کی ضرورت نہیں تو تیم کی تجدید کی بھی

ضرورت نہیں۔ البتہ جن لوگوں کا مذہب ہے کہ ایک وضو سے کئی نمازیں ادا نہیں ہو سکتیں وہ تعمیم کی نسبت بھی یہ حکم لگائے ہیں لیکن فنووار قائم <http://www.rehmiani.net>

تفرقی کرنی جیسا کہ امام شافعی وغیرہ نے کی، محض بے وجہ ہے۔

امام ابوحنیفہ رحمۃ اللہ علیہ کا مذہب ہے کہ اثنائے نمازیں متعین کو اگر پانی مل جائے تو تعمیم جاتا رہے گا۔ امام مالک و امام احمد بن حنبل اس کے مخالف ہیں امام صاحب کا استدلال یہ ہے کہ قرآن میں تعمیم کا جواز اس قید کے ساتھ مشروط ہے کہ **لَمْ تَجِدُ وَآمَّاءً** یعنی جب پانی نہ ملے۔ صورت مذکورہ میں جب شرط باقی نہ رہی تو مشروط بھی باقی نہیں رہا۔ (سیرۃ النعمان: ۳۰۵ تا ۳۰۶)

”امام صاحب کا مذہب ہے کہ قرأت فاتحہ ضروری نہیں، امام شافعی و امام بخاری و جوب کے قائل ہیں، امام صاحب اس آیت سے استدلال کرتے ہیں، یعنی ”جب قرآن پڑھا جائے تو سنوا اور خاموش رہو۔“

اگرچہ اس آیت سے سڑی نمازوں میں بھی ترک قرأت کا حکم ثابت ہوتا ہے لیکن جہری نماز کے لئے تو وہ نص قاطع ہے جس کی کوئی تاویل نہیں ہو سکتی۔ تجуб ہے کہ شافعیہ نے ایسی صاف اور صریح آیت کے مقابلہ میں حدیثوں سے استدلال کیا ہے۔ حالانکہ حدیثیں جو اس باب میں داخل ہیں وہ خود متعارض ہیں۔ جس درجہ کی وجوب قرأت کی حدیثیں ہیں اسی درجہ کی ترک قرأت کی حدیثیں بھی ہیں۔

امام بخاری نے اس بحث میں ایک مستقل رسالہ لکھا ہے اور کوئی کش کی ہے کہ آیت کے استدلال کا جواب دیں لیکن جواب ایسا دیا ہے جس کو دیکھ کر تجуб ہوتا ہے۔

(سیرۃ النعمان: ۳۰۶)

ایک اہم مسئلہ تین طلاقوں کا ہے۔ چاروں ائمہ مجتہدین اس بات پر متفق ہیں کہ اگر کوئی شخص ایک ہی بار تین طلاق دے دے تو تینوں طلاقیں واقع ہو جائیں گی اور پھر رجعت نہ ہو سکے گی۔ ان میں صرف اس بارے میں اختلاف ہے کہ اس طرح طلاق دینا جائز اور مشروع ہے یا نہیں۔ امام شافعیہ کے نزدیک مشروع ہے اور اللہ تعالیٰ نے اس کی اجازت دی ہے جبکہ امام عظیم ابوحنیفہؓ کے نزدیک یہ حرام اور منوع ہے اور اس طرح طلاق دینے والا گنہگار ہے۔

سیدنا امام عظیمؓ کا استدلال اس آیت مبارکہ سے ہے، الطلاق مرتان فاما ساک بمعرفہ او تسریع باحسان۔ (البقرۃ: ۲۲۹)

”یہ طلاق دوبار تک ہے پھر بھائی کے ساتھ روک لینا ہے (یعنی رجعت کر لینا ہے) یا احسان کے ساتھ چھوڑ دینا ہے۔“

امام عظیمؓ کا موقف یہ ہے کہ اس آیت میں طلاق کا جو طریقہ بتایا گیا صرف یہی شرعی طلاق کا طریقہ ہے یعنی ایک وقت میں ایک یا دوبار تک طلاق دی جاسکتی ہے۔ احادیث سے بھی اسی کی تائید ہوتی ہے۔

حضرت محمود بن لمیدؓ سے مردی ہے کہ آقا و مولیٰ ﷺ کو یہ خبر دی گئی کہ ایک شخص نے اپنی بیوی کو ایک ساتھ تین طلاقیں دے دیں۔ آپ یہ سن کر غصہ میں کھڑے ہو گئے اور فرمایا، ”لوگ اللہ تعالیٰ کی کتاب سے کھیل کرتے ہیں حالانکہ میں تمہارے درمیان ابھی موجود ہوں۔“ (نسائی ج ۱۸۱: ۲)

معلوم ہوا کہ تین طلاق ایک ساتھ دینا گناہ ہے اور اللہ عز وجل اور اسکے رسول ﷺ کو ختن ناپسند ہے۔ حضور ﷺ اسی لیے ناراض ہوئے کہ اس شخص نے قرآن و سنت کے خلاف طریقے سے طلاق دے کر گناہ کا ارتکاب کیا۔

ضمیر یہ بات عرض کرنی ضروری ہے کہ کسی کام کا منوع ہونا اور چیز ہے اور نافذ ہونا دوسرا چیز ہے۔ ایک ساتھ تین طلاقیں دینا گناہ ہے لیکن اگر کوئی ایسا کرے تو تین طلاقیں واقع ہو جائیں گی۔ حضرت عوییرؓ نے نبی کریم ﷺ کے سامنے تین طلاقیں دیں تو آقا و مولیٰ ﷺ نے ان تینوں طلاقوں کو نافذ کر دیا۔ (ابوداؤد، ج ۱: ۳۰۶)

اعلیٰ حضرت امام احمد رضا محدث بریلوی رحمۃ اللہ علیہ پنے فتاویٰ میں رقمطراز ہیں، ”جمهور صحابہ، تابعین اور انکے بعد والے مسلمانوں کے ائمہ کرام کا اس پر اجماع ہے کہ بیک وقت تین طلاقیں تین ہی ہو گئی۔“ حضرت عمرؓ کے دور میں جو تین طلاق ایک ساتھ دیتا، آپ اسے درے مارتے تھے۔ (نووی شرح مسلم کتاب الطلاق)

کسی نے اعلیٰ حضرت محدث بریلوی رحمۃ اللہ علیہ خدمت میں سوال کیا، کہ اگر ایک لفظ سے تین طلاقیں یا ایک وقت میں تین طلاقیں دینا (غیر مقلدین

کے بقول) کسی آیت یا حدیث سے ثابت نہیں تو حضرت عمرؓ کہاں سے یہ حکم لائے اور اس پر اجماع کیوں ہوا؟ تو آپ نے بواب میں فرمایا،
حضرت عمرؓ یہ حکم وہاں سے لائے جہاں اللہ تعالیٰ نے سیدنا عمر فاروقؓ کے متعلق فرمایا ہے،
لعلمه الذین یستنبطونہ منکم۔ (القرآن: ۸۳/۲) ”حکم کو معلوم کر لیں گے وہ لوگ جو استنباط کریں گے تم میں سے۔“ (فتاویٰ رضویہ
ج ۲۵۹:۱۲)



باب ہفت دسم (۱۷)

حضور ﷺ کی نماز اور فقہ حنفی:

اللہ تعالیٰ کا ارشادِ گرامی ہے، ”بیشک تمہیں رسول اللہ ﷺ کی پیروی بہتر ہے، اسکے لیے کہ اللہ اور آخرت کی امید رکھتا ہو۔“ (الاذاب: ۲۱، کنز الایمان)

رسول ﷺ کا فرمان عالیشان ہے، ”تم اسی طرح نماز پڑھو جس طرح تم مجھے نماز پڑھتا ہوا دیکھو۔“ (بخاری)

آقا مولیٰ ﷺ کی احادیث مبارکہ سے شریعت اخذ کر کے ہم تک پہنچانے کا فریضہ ائمہ اربعہ نے انجام دیا جن میں امام اعظمؑ سب سے اول ہیں کیونکہ آپ تابعی ہیں جیسا کہ پہلے مذکور ہو چکا۔ آپ نے چھبیس صحابہ کرام کا زمانہ پایا اور یہ بات صحیح طور پر ثابت ہے کہ آپ نے سات صحابہ کرام سے بلا واسطہ احادیث سنی ہیں۔

محمد شیخ دکن مولانا انوار اللہ شاہ رحمۃ اللہ نے مشکوٰۃ شریف کی طرح فقہ حنفی کے مطابق احادیث جمع کر کے ”زجاجۃ المصائب“ کے نام سے ”حنفی مشکوٰۃ“ مرتب کی ہے جس کا اردو ترجمہ فرید بک اشال لاہور شائع کر رہا ہے۔ حنفی فقہ کے مطابق طریقہ نماز پر تفصیلی احادیث جانے کے لیے زجاجۃ المصائب کا مطالعہ فرمائیے۔ فی الوقت، اختصار کو مد نظر رکھتے ہوئے چند احادیث پیش خدمت ہیں:-

۱- تکبیر تحریمہ کے وقت کا نوں تک ہاتھ اٹھائیں:

☆ حضرت مالک بن حويرثؓ فرماتے ہیں کہ رسول کریم ﷺ جب تکبیر کرتے تو اپنے ہاتھوں کو بلند کرتے یہاں تک کہ وہ کانوں کے برابر ہو جاتے۔
(صحیح مسلم ج: ۱۶۸، نسائی ج: ۱۰۲، ابن ماجہ: ۶۲)

☆ حضرت واکل بن حجرؓ نے فرمایا، میں نے دیکھا کہ رسول ﷺ نماز شروع کرتے وقت اپنے ہاتھوں کو کانوں تک اٹھاتے تھے۔
(صحیح مسلم ج: ۱۷۳، منڈ امام اعظم: ۸۶)

☆ اس حدیث کو نسائی، طبرانی، دارقطنی اور بیہقی نے بھی روایت کیا ہے۔

(زجاجۃ المصائب باب صفة الصلوٰۃ ج: ۵۶۹)

☆ حضرت عبدالجبار بن واکلؓ فرماتے ہیں کہ میرے والد نے دیکھا کہ سر کا دروغ عالم ﷺ جب نماز شروع فرماتے تو اپنے دونوں ہاتھ اس قدر بلند کرتے کہ آپ کے ہاتھوں کے انگوٹھے دونوں کانوں کی لوکے مقابل ہو جاتے۔
(نسائی ج اص: ۱۰۲، ابو داؤد ج اص: ۱۰۲، سنن الکبریٰ للبیهقی ج ۲۲ ص ۲۵)

☆ امام حاکم نے حضرت انسؓ سے اسی طرح روایت کی اور فرمایا، اس حدیث کی سند صحیح ہے اور یہ بخاری و مسلم کی شرط کے مطابق ہے اور اسیں کوئی ضعف نہیں ہے۔
(متدرک للحاکم ج: ۲۲۶، سنن دارقطنی ج: ۳۲۵)

☆ حضرت واکلؓ سے مروی ہے کہ نبی کریم ﷺ نے فرمایا، جب تم نماز ادا کرو تو ہاتھوں کو کانوں کے برابر کرو اور عورتوں کو چاہیے کہ وہ ہاتھوں کو سینے کے برابر کریں۔

2- نماز میں ہاتھوں کوناف کے نیچے باندھیں:

☆ حضرت علی فرماتے ہیں، سنت یہ ہے کہ نماز میں ایک ہتھیلی کو دوسری ہتھیلی پر ناف کے نیچے رکھا جائے۔

(ابوداؤ مطبوعہ مصر ج ۲۸۰، منhadhīn ج ۱۱۰، سنن دارقطنی ج ۱: ۲۸۶)

..... سنن الکبریٰ ج ۳۱: ۲، مصنف ابن ابی شیبہ ج ۳۹۱: ۳، زجاجۃ المصالح ج ۵۸۳: ۵۸۳)

☆ حضرت واکل فرماتے ہیں، میں نے حضور ﷺ کو دیکھا کہ آپ نماز میں دائیں ہاتھ کو باسیں ہاتھ پر ناف کے نیچے رکھے ہوئے ہیں۔ اس حدیث کی سند قوی ہے۔

(مصنف ابن ابی شیبہ ج ۳۹۰: ۳، زجاجۃ المصالح ج ۱: ۵۸۳)

☆ حضرت واکل بن حجر فرماتے ہیں، میں نے ایک مرتبہ ارادہ کیا کہ میں آقا مولیٰ ﷺ کو ضرور دیکھوں گا کہ وہ کس طرح نماز ادا فرماتے ہیں۔ چنانچہ میں نے دیکھا کہ حضور اکرم ﷺ کھڑے ہوئے اور بکیر کہہ کر اپنے ہاتھوں کو کانوں تک اٹھایا پھر آپ نے دائیں ہاتھ کو باسیں ہاتھ پر اس طرح رکھا کہ دائیں ہاتھ کے انگوٹھے اور چھوٹی انگلی سے دائیں ہاتھ کے جوڑ کو پکڑ لیا اور دائیں ہاتھ کی باقی تین انگلیاں کلائی پر تھیں۔

(سنن نسائی باب فی الامام اذ رأى رجلاً، زجاجۃ المصالح ج اص ۵۸۳)

3- امام کے پیچھے قرأت کرنا منع اور ناجائز ہے:

ارشادِ پاری تعالیٰ ہے، ”اور جب قرآن پڑھا جائے تو اسے کان لگا کر سنوا اور خاموش رہوتا کہ تم پر حرم ہو۔“ (الاعراف: ۲۰۳، کنز الایمان از امام احمد رضا محدث بریلوی)

☆ حضرت عبد اللہ بن عباس فرماتے ہیں، ”اس آیت کریمہ سے واضح ہے کہ جب نماز میں قرآن پڑھا جائے تو اسے توجہ سے سننا اور خاموش رہنا وجوب ہے۔“

☆ ”جمهور صحابہ و تابعین کرام کا اس بات پر اتفاق ہے کہ اس آیت میں جو حکم ذکور ہے وہ نماز سے متعلق ہے یعنی مقتدى نماز میں امام کے پیچھے قرأت نہ کرنے۔“

(تفییر مدارک التزیل، زجاجۃ المصالح باب القراءة في الصلة)

☆ حضرت ابو ہریرہؓ سے روایت ہے کہ آقا کریم ﷺ نے فرمایا، جب امام قرأت کرے تو تم خاموش رہو۔ امام مسلم نے فرمایا، یہ حدیث صحیح ہے۔

(صحیح مسلم ج ۱: ۱۷۳)

☆ حضرت ابو موسیؓ فرماتے ہیں کہ ہمیں رسول کریم ﷺ نے نماز سکھائی اور فرمایا، جب امام قرأت کرے تو تم خاموش رہو۔ (صحیح مسلم ج ۱: ۱۷۳)

☆ حضرت ابو ہریرہؓ سے روایت ہے کہ حضور اکرم ﷺ نے فرمایا، امام اس لیے بنایا جاتا ہے کہ اسکی پیروی کی جائے، توجہ وہ بکیر کہہ تم بھی بکیر کہو اور جب وہ قرأت کرے تو تم خاموش رہو۔ [یہ حدیث صحیح ہے۔ زجاجۃ المصالح ج ۱: ۲۲۸]

(ابوداؤ درج ج ۸۹، نسائی ج ۹۳، ابن ماجہ: ۲۳، منhadhīn ج ۳۷۶: ۲)

☆ امام بخاری کے استاذ الاستاذ امام عبدالرزاقؓ (م ۲۲۱ھ) روایت کرتے ہیں کہ رسول کریم ﷺ، سیدنا ابو بکر، سیدنا عمر، سیدنا عثمان اور سیدنا علی رضی اللہ عنہم امام کے پیچھے قرأت کرنے سے منع فرماتے تھے۔ (مصنف امام عبدالرزاق ج ۲: ۱۳۹)

☆ مشہور کاتب و حضرت زید بن ثابتؓ فرماتے ہیں کہ امام کے پیچھے کسی بھی نماز میں قرأت نہ کی جائے (خواہ وہ نماز جھری ہو یا سری)۔

☆ حضرت عبد اللہ بن عمر رض فرماتے ہیں، جب تم امام کے پیچھے نماز پڑھو تو تمہیں امام کی قرأت کافی ہے اور جب اسکی نماز پڑھو تو قرأت کرو۔

(موطأ امام مالک باب ترك القراءة خلف الامام: ۲۸، موطأ امام محمد: ۹۳)

☆ حضور اکرم صلی اللہ علیہ وسالم نے فرمایا، جو امام کے پیچھے نماز پڑھے تو امام کی قرأت اسکی قرأت ہے۔
(مند امام عظیم: ۱۰۲، ابن ماجہ: ۶۱، سنن دارقطنی ج: ۳۲۲)

.....سنن الکبری للہ علیہ السلام ج: ۲، مصنف عبدالرزاق ج: ۱۳۶: ۲)

☆ یہ حدیث صحیح ہے اور اسکے راوی بخاری و مسلم کی شرط کے موافق ہیں۔
(زجاجۃ المصالح ج: ۶۳۳)

ذکورہ آئیت قرآنی اور احادیث مبارکہ سے ثابت ہو گیا کہ امام کے پیچھے قرأت کرنا جائز نہیں۔ یہ بھی ثابت ہوا کہ امام کی قرأت ہی مقتدیوں کی قرأت ہے۔

4- امام اور مقتدیوں کو آمین آہستہ کہنا سنت ہے:
فرمان اللہ ہے، اذْغُوا رَبَّكُمْ تَضَرُّعًا وَخُفْيَةً۔ ”اپنے رب سے دعا کرو گزر گڑاتے (عاجزی سے) اور آہستہ۔“
(الاعراف: ۵۵، کنز الایمان)

اس سے معلوم ہوا کہ دعا آہستہ آواز میں مستحب ہے۔ آمین کے معنی ہیں ”اے اللہ! اے قبول فرما“۔ پس آمین دعا ہے اور اسے آہستہ ہی کہنا چاہیے۔

☆ حضرت ابو ہریرہ رض سے روایت ہے کہ رسول کریم صلی اللہ علیہ وسالم نے فرمایا، جب امام آمین کہے تو تم بھی آمین کوہ۔ جس کی آمین فرشتوں کی آمین کے موافق ہو گئی اسکے پچھلے تمام (صغیرہ) گناہ معاف کر دیے جائیں گے۔

(صحیح بخاری ج: ۱۰۸، صحیح مسلم ج اباب القسمیع والحمد والتامین)

اس حدیث میں فرشتوں کے موافق آمین کہنا ذکور ہے۔ سوال یہ ہے کہ فرشتوں کا آمین کہنا بلند آواز سے ہے یا آہستہ؟ یقیناً فرشتوں کا آمین کہنا آہستہ ہے اسلیے موافقت کی بھی صورت ہے کہ آمین آہستہ کہی جائے۔ یہی حضور صلی اللہ علیہ وسالم کا طریقہ ہے۔

☆ حضرت علقہ بن واکل رض اپنے والد سے روایت کرتے ہیں کہ سرکارِ دو عالم صلی اللہ علیہ وسالم نے جب غیر المغضوب علیہم ولا انصاریم پڑھا تو آپ نے آہستہ آواز میں آمین کہی۔
(جامع ترمذی ابواب الصلوٰۃ، جلد ۱: ۶۳)

☆ اسے امام حاکم، امام احمد، ابو داود الطیاری، ابو یعلی، طبرانی اور دارقطنی نے بھی روایت کیا ہے۔ امام حاکم نے کہا، یہ حدیث بخاری و مسلم کی شرط کے موافق صحیح ہے۔

(متدرک للحاکم ج: ۲۳۲: ۲، زجاجۃ المصالح ج: ۶۵۲)

☆ حضرت عمر فاروق رض فرماتے ہیں، امام کو چار چیزیں آہستہ کہنی چاہیں۔ شاء (سبحانک اللہم)، تَعُوذ (اعوذ باللہ)، تَسْمِیہ (بِسْمِ اللہِ) اور آمین۔

(مصنف امام عبدالرزاق ج: ۸۷: ۲)

☆ حضرت ابراهیم صلی اللہ علیہ وسالم فرماتے ہیں، امام چار چیزیں آہستہ کہے، شاء، تَعُوذ، تَسْمِیہ اور آمین۔ امام محمد بن حسن نے فرمایا، یہی امام عظیم ابوحنیفہ رحمۃ اللہ علیہ کا قول ہے۔
(کتاب ا لاثار: ۱۶، مصنف عبدالرزاق ج: ۲، ۸۷، مصنف ابن ابی شیبہ ج: ۵۳۶: ۲)

5- نماز میں رفع یہ دین جائز نہیں، منسوخ ہے:
(کتاب ا لاثار: ۱۶، مصنف عبدالرزاق ج: ۲، ۸۷، مصنف ابن ابی شیبہ ج: ۵۳۶: ۲)

☆ حضرت جابر بن سرہ رض فرماتے ہیں کہ آقا مولی صلی اللہ علیہ وسالم ہمارے پاس تشریف لائے اور فرمایا، ”میں دیکھتا ہوں کہ تم نماز کے دوران رفع یہ دین

(صحیح مسلم باب الامر بالاسکون فی الصلوٰۃ، ج: ۱۸۱، سنن نسائی ج: ۲۷۶)

☆ حضرت علقمہؓ سے روایت ہے کہ حضرت عبد اللہ بن مسعودؓ نے فرمایا، کیا میں تمہیں رسول کریمؐؐ کی طرح نماز نہ پڑھاؤ؟ پھر انہوں نے نماز پڑھائی اور سوائے تکمیر تحریمہ کے کہیں ہاتھ نہ اٹھائے۔

(سنن ابو داؤد ج: ۱۰۹، سنن نسائی ج: ۱۱۹، شرح معانی الأثار ج: ۱۳۲،

..... مصنف امام عبدالرزاق ج: ۲: ۱۷۷، مصنف ابن ابی شیبہ ج: ۲۳۶)

☆ امام ترمذی فرماتے ہیں، ”یہ حدیث حسن ہے اور نبی کریمؐؐ کے متعدد صحابہ اور تابعین کرام اسی کے قائل ہیں۔“ (جامع ترمذی ج: ۲۶: ۲۶)

☆ حضرت براءؓؓ فرماتے ہیں، رسول کریمؐؐ جب نماز شروع فرماتے تو اپنے ہاتھ کانوں کے برابر تک اٹھاتے اور پھر دوبارہ ہاتھ نہیں اٹھاتے۔

(ابوداؤد ج: ۱۰۹، شرح معانی الأثار ج: ۱۳۲، سننDarقطنی ج: ۲۹۳، ابن ابی شیبہ ج: ۲۳۶)

☆ حضرت عبد اللہ بن مسعودؓؓ فرماتے ہیں، میں نے آقا مولیؐؐ، سیدنا ابو بکر اور سیدنا عمر رضی اللہ عنہما کے ساتھ نماز پڑھی، ان میں سے کسی نے بھی تکمیر تحریمہ کے سوار فیض دین نہ کیا۔ (سنن Darقطنی ج: ۲۹۵، سنن الکبریؐؐ ج: ۸۰: ۲)

☆ امام بخاری کے استاد امام ابو بکر ابن ابی شیبہؓؓ روایت کرتے ہیں کہ حضرت علیؓؓ بھی نماز شروع کرتے وقت اپنے ہاتھوں کو اٹھاتے اور اسکے بعد رفع یہ دین نہیں کرتے۔ (مصنف ابن ابی شیبہ ج: ۲۳۶: ۲۳۶، سنن الکبریؐؐ ج: ۸۰: ۲)

امام طحاوی (م ۲۰۰ھ) نے اسکی سند کو صحیح فرمایا ہے۔ (طحاوی باب التکبیرات)

☆ امام بخاری (م ۲۵۶ھ) کے استاد امام حمیدی (م ۲۱۹ھ) روایت کرتے ہیں، حضرت عبد اللہ بن عمرؓؓ نے فرمایا کہ رسول کریمؐؐ نماز شروع کرتے وقت کندھوں تک ہاتھ اٹھاتے اور پھر رکوع کے وقت اور رکوع کے بعد رفع یہ دین نہ کرتے۔ (منجد حمیدی ج: ۲: ۷)

☆ حضرت مجاهدؓؓ سے مروی ہے کہ میں نے حضرت عبد اللہ بن عمرؓؓ کے پیچھے نماز پڑھی ہے وہ تکمیر تحریمہ کے سوانماز میں کہیں بھی رفع یہ دین نہیں کرتے تھے۔

امام طحاوی نے فرمایا، سبھی عبد اللہ بن عمرؓؓ ہیں جنہوں نے رسول اکرمؐؐ کو رفع یہ دین کرتے دیکھا (جکا ذکر بخاری و مسلم میں ہے) پھر خود انہوں نے رفع یہ دین ترک کر دیا کیونکہ وہ منسوخ ہو گیا تھا۔

(شرح معانی الأثار ج: ۱۳۳، زجاجۃ ج: ۱: ۷۷، مصنف ابن ابی شیبہ ج: ۲۳۷)

☆ حضرت عبد اللہ بن عباسؓؓ فرماتے ہیں، وہ دس صحابہ کرام جنہیں آقا مولیؐؐ نے جنت کی بشارت دی لیئے عشرہ مبشرہ میں سے کوئی بھی تکمیر تحریمہ کے سوار فیض دین نہیں کرتا تھا۔ (عمدة القاری شرح بخاری ج: ۲۷۲: ۵)

☆ حضرت محمد بن عمرو بن عطاءؓؓ فرماتے ہیں، میں صحابہ کرام کے ساتھ بیٹھا ہوا تھا۔ ہم نے رسول کریمؐؐ کی نماز کا ذکر کیا تو ابو حمید ساعدیؓؓ فرمانے لگے، میں تم سب سے زیادہ آقا مولیؐؐ کی نماز کو جانتا ہوں۔ میں نے آپ کو دیکھا کہ آپ تکمیر کہتے تو دونوں ہاتھ کندھوں تک اٹھاتے، جب رکوع کرتے تو دونوں ہاتھ گھٹنوں پر رکھتے اور کمر کو برابر کرتے پھر رکوع سے سر مبارک اٹھاتے تو سیدھے کھڑے ہو جاتے یہاں تک کہ ہر عضو اپنی جگہ آ جاتا۔

پھر آپ سجدہ کرتے تو ہاتھوں کو زمین پر بچھائے بغیر رکھتے اور ان کو پہلوؤں سے نہ ملاتے اور اپنے پاؤں کی انگلیوں کو قبلہ زور کھٹتے۔ آپ جب دو رکعتوں کے بعد بیٹھتے تو باسیں پاؤں پر بیٹھتے اور دایاں پاؤں کھڑا کر لیتے۔

(صحیح بخاری جلد اول باب سنة الجلوس في الشهد)

صحیح بخاری کی اس حدیث میں صحابی رسولؐؐ نے حضورؐؐ کی نماز کا طریقہ بیان کیا اور رفع یہ دین کا ذکر نہیں کیا۔ پس معلوم ہوا کہ رفع یہ دین منسوخ

☆ حضرت عبد الرحمن بن عنمؑ فرماتے ہیں کہ حضرت ابوالکاشمؑ نے اپنی قوم کو جمع کر کے فرمایا، میں تمہیں رسول کریمؐ کی نماز سکھاؤں گا جو آپؑ ہمیں مدینہ منورہ میں پڑھایا کرتے تھے..... (الی)

پس مردوں نے ائکے نزدیک صف باندھی پھر مردوں کے پیچھے بچوں نے صف باندھی پھر انکے پیچھے عورتوں نے صف باندھی۔ پھر کسی نے اقامت کی تو آپؑ نے ہاتھ اٹھا کر تکبیر تحریم کی۔ پھر سورۃ فاتحہ اور اسکے ساتھ کوئی سورۃ خاموشی سے پڑھی پھر تکبیر کہہ کر رکوع کیا اور تین بار تسبیح پڑھی۔ پھر سعی اللہ من حمدہ کہہ کر سیدھے کھڑے ہو گئے پھر تکبیر کہہ کر جدے میں گئے پھر تکبیر کہہ کر جدے سے سراٹھایا پھر تکبیر کہہ کر دوسرا جدہ کیا اور پھر تکبیر کہہ کر کھڑے ہو گئے،

اس طرح پہلی رکعت میں چھ تکبیریں ہوئیں۔ پس جس وقت نماز پڑھا چکے تو لوگوں سے فرمایا، میری تکبیریں کو یاد کرو اور میرے رکوع و تسبیح کو یاد کرو۔ آقا کریمؐ کی وہ نماز ہے جو آپؑ ہمیں دن کے اس حصہ میں پڑھایا کرتے تھے۔

(مندادحمدج ۵: ۳۲۳، جمع الزواہ و المدح ۲: ۱۳۰)

اس حدیث شریف میں بھی جملہ القدر صحابیؓ نے رسول کریمؐ کی نماز کا طریقہ بیان کیا اور فرمایا، یہ مدینے والی نماز ہے۔ اس میں رفع یہ دین کا کہیں ذکر نہیں جس سے ثابت ہوا کہ رفع یہ دین منسوخ ہو چکا تھا۔

6- نمازو تر تین رکعت ہیں:

☆ امام المؤمنین حضرت عائشہ رضی اللہ عنہا فرماتی ہیں، رسول کریمؐ رمضان اور غیر رمضان میں گیارہ رکعت سے زائد ادا نہیں فرماتے تھے۔ آپؑ چار رکعت (تجدد) ادا کرتے، انکا حسن اور طوالت نہ پوچھو پھر آپؑ چار رکعت (تجدد) ادا کرتے پھر آپؑ تین رکعت (وتر) ادا فرماتے۔ (بخاری کتاب التجدد ج ۱: ۱۵۳، مسلم ج ۱: ۲۵۳)

☆ حضرت عبد اللہ بن عباسؓ ایک طویل حدیث میں فرماتے ہیں کہ نبی کریمؐ نے تین مرتبہ دو دور رکعت کر کے چھ رکعت (تجدد) پڑھی اور اسکے بعد آپؑ نے تین رکعت و تر ادا کیے۔

☆ حضرت علیؓ فرماتے ہیں کہ رسول اللہؐ تین رکعت و تر پڑھتے تھے۔ امام ترمذی نے کہا، اہل علم صحابہ و تابعین کرام کا یہی مذهب ہے۔ (جامع ترمذی ابواب الوتر ج ۱: ۱۰، زجاجۃ المصانع باب الوتر ج ۲: ۲۶۳)

☆ حضرت ابی بن کعبؓ فرماتے ہیں، سرکارِ دوامؓ نمازو تر کی پہلی رکعت میں سورۃ الاعلیٰ، دوسری رکعت میں سورۃ الکافرون اور تیسری رکعت میں سورۃ الاخلاق پڑھتے اور تینوں رکعتوں کے آخر میں سلام پھیرتے تھے۔ (سنن نسائی ج ۱: ۷۵)

☆ امام المؤمنین حضرت عائشہ رضی اللہ عنہا فرماتی ہیں، آقا و مولیؓ تین رکعت و تر پڑھتے تھے اور تینوں رکعتوں کے آخر میں سلام پھیرتے تھے۔ امام حاکم نے کہا، یہ حدیث بخاری و مسلم کی شرط پر صحیح ہے۔ (متدرک للحاکم کتاب الوتر ج ۱: ۳۰۴)

7- نمازو تراویح بیس رکعت ہیں:

ماہ رمضان المبارک میں روزانہ بعد عشاء بیس رکعت نمازو تراویح ادا کرنا سنت مؤکدہ ہے۔ ”تراویح“ ترویج کی جمع ہے جس کے معنی استراحت و آرام کے ہیں۔ چونکہ تراویح میں ہر چار رکعت کے بعد کچھ دیر آرام کیا جاتا ہے اس لیے اسے تراویح کہتے ہیں۔ عربی میں جمع کا اطلاق دو سے زائد پڑھتا ہے۔ نمازو تراویح اگر آٹھ رکعت ہوتی تو دو ترویج ہونے کے باعث اسے ”ترویجتین“ کہا جاتا لیکن چونکہ یہ بیس رکعت یعنی پانچ ترویج ہیں اسلیے انہیں تراویح کہا جاتا ہے۔ جن روایات میں یہ آیا ہے کہ حضورؐ نے گیارہ رکعت نمازو ادا کی، اس سے مراد آٹھ رکعت تجدہ اور تین و تر ہیں۔

☆ حضرت یزید بن رومانؓ فرماتے ہیں کہ حضرت عمر فاروقؓ کے دور میں رمضان میں لوگ تیس (۲۳) رکعت (۲۰ تراویح اور ۳ وتر) ادا کرتے تھے۔

☆ حضرت سائب بن زیدؑ فرماتے ہیں، ہم لوگ حضرت عمر کے زمانہ میں ماہ رمضان میں بیس رکعت تراویح ادا کرتے تھے۔ ان دونوں احادیث کی اسناد صحیح ہیں۔

(سنن الکبری ج ۲۹۶: ۲، مصنف عبدالرزاق ج ۳۶۱: ۳)

☆ حضرت عبد اللہ بن عباسؓ نے فرمایا، رسول ﷺ معظم میلاد ﷺ ماه رمضان میں بغیر جماعت کے بیس رکعت تراویح اور نماز و تراویح فرماتے تھے۔

(مصنف ابن ابی شیبہ ج ۳۹۲: ۲، زجاجۃ المصانع ج ۳۰۷: ۲)

☆ حضرت حسنؓ فرماتے ہیں کہ حضرت عمرؓ نے حضرت ابی بن کعبؓ کو لوگوں کا امام مقرر کیا اور وہ بیس رکعت تراویح پڑھاتے تھے۔

(سنن ابو داؤد ج ۲۰۲: ۱، مصنف ابن ابی شیبہ ج ۳۹۳: ۲)

☆ امام ترمذی فرماتے ہیں، اکثر اہل علم کا مذہب بیس رکعت تراویح ہے جو حضرت علیؓ، حضرت عمرؓ اور رسول کریم ﷺ کے دیگر صحابہ سے مردی ہے۔

(جامع ترمذی ج ۱۳۹: ۱)

بخاری کی جس روایت کو غیر مقلد آٹھ تراویح کی دلیل کے طور پر پیش کرتے ہیں کہ حضور ﷺ نے گیارہ رکعت ادا کیں، اس سے مراد آٹھ رکعت تہجد اور تین و تر ہیں۔ ہمارے موقف کی تائید اس بات سے ہوتی ہے کہ امام بخاری نے یہ حدیث تہجد کے عنوان کے تحت درج کی نیز حضرت عائشہ رضی اللہ عنہا نے فرمایا، رمضان اور غیر رمضان میں آپ نے گیارہ رکعت سے زائد ادا نہیں کیں۔ اس سے معلوم ہوا کہ یہ آٹھ رکعت وہ ہیں جو آقا مولی ﷺ تمام سال ادا فرماتے تھے۔

8- نماز جنازہ میں قرأت جائز نہیں:

نماز جنازہ میں سورہ فاتحہ یا کوئی اور سورت بطور قرأت جائز نہیں، اس میں ثناء، درود اور دعائے مغفرت کرنا سنت ہے۔ اگر سورہ فاتحہ بطور حمد و ثناء پڑھے تو حرج نہیں۔

☆ حضرت نافعؓ فرماتے ہیں کہ حضرت عبد اللہ بن عمرؓ نماز جنازہ میں قرآن کی تلاوت نہیں کرتے تھے۔ (موطا امام مالک: ۲۱۰، مصنف ابن ابی شیبہ ج ۲۹۹: ۳)

☆ امام ترمذیؓ فرماتے ہیں کہ بعض اہل علم نے فرمایا ہے کہ نماز جنازہ میں قرأت نہیں کرنی چاہیے۔ نماز جنازہ تو اللہ تعالیٰ کی حمد و ثناء ہے پھر نبی کریم ﷺ پر درود پڑھنا ہے اور پھر میت کے لیے دعائیں گذاہے۔ (جامع ترمذی ابواب الجنازہ ج ۱۹۹: ۱)

☆ حضرت عبد اللہ بن مسعودؓ فرماتے ہیں کہ رسول اللہ ﷺ نے نماز جنازہ میں قرآن کریم سے کچھ مقرر نہیں فرمایا۔ (زجاجۃ المصانع کتاب الجائز)

☆ حضرت شعیؓ نے فرمایا، میت پر نماز جنازہ پڑھتے وقت پہلی تکبیر کہہ کر ثناء پڑھی جائے، دوسری تکبیر پر آقا مولی ﷺ پر درود اور تیسرا تکبیر پر میت کے لیے دعا پڑھی جائے اور چوتھی تکبیر پر سلام پھر لیا جائے۔

(مصنف ابن ابی شیبہ ج ۲۹۹: ۳، مصنف امام عبدالرزاق ج ۳۹۱: ۳)



تقلید کے لغوی معنی ہیں ”گروں میں پڑا ذالنا“ اور اصطلاحی معنی ہیں ”دلیل جانے بغیر کسی کے قول فعل کو صحیح سمجھتے ہوئے اسکی پیروی کرنا۔“ انسان زندگی کے ہر شعبے میں کسی کی پیروی کرتا ہے۔ پر ائمہ تعلیم کے حصول سے لے کر کسی بھی پیشہ یا ہنر کے درجہ کمال کو پہنچنے تک ہر کوئی اپنے اساتذہ یا اس ہنر کے ماہرین کی تقلید کرنے پر مجبور ہے۔

علم دین کا معاملہ تو اس سے کہیں زیادہ مشکل ہے۔ ہر شخص یا اہلیت نہیں رکھتا کہ وہ قرآن و حدیث سے خود مسائل اخذ کرے کیونکہ اسکے لیے صرف عربی جاننا کافی نہیں بلکہ فقیہ و مجتهد کی شرائط کا جامع ہونا ضروری ہے۔

امام ترمذی رحمہ اللہ فرماتے ہیں، ”جس میں اجتہاد کی شرائط موجود نہ ہوں، اسے از خود کتاب اللہ اور سنت رسول ﷺ سے مسئلہ اخذ کرنا جائز نہیں“۔ (ابواب الجنائز، جامع ترمذی) یہی بات غیر مقلدوں کے پیشوں ابن قیم نے اعلام الموقعنین میں تحریر کی ہے۔

حضرت جابر ﷺ فرماتے ہیں کہ ہم لوگ ایک سفر میں تھے کہ پھر لگنے سے ہمارے ایک ساتھی کا سر زخمی ہو گیا۔ رات کو اس پر غسل و اجب ہوا تو اس نے اپنے دیگر ساتھیوں سے پوچھا، کیا آپ لوگ مجھے تم کی رخصت دیتے ہیں؟ انہوں نے کہا، نہیں کیونکہ آپ تو پانی استعمال کر سکتے ہیں۔ اس نے غسل کیا تو اسکی موت واقع ہو گئی۔

جب ہم آقا مولیٰ ﷺ کی خدمت میں حاضر ہوئے تو ہم نے یہ واقعہ عرض کیا۔ نبی کریم ﷺ نے فرمایا، قتلواه قتلهم اللہ الا سالوا اذا لم يعلموا فانما شفاء العي السوال۔ انہوں نے اسے قتل کر دیا، اللہ تعالیٰ انہیں قتل کرے۔ جب وہ نہیں جانتے تھے تو پوچھ لیتے۔ بیشک سوال کرنا (اعلمی کی) بیماری کے لیے شفاء ہے۔ (مخکلاۃ باب الشفایم)

اس حدیث سے معلوم ہوا کہ جب مجتهدین صحابہ سے فتویٰ نہ لینے کی وجہ سے عام صحابہ کرام رسول کریم ﷺ کے عتاب کے ایسے مرکب ہوئے کہ آپ نے انکے لیے قتلهم اللہ فرمادیا تو ایسے جاہل مولویوں کا کیا حال ہو گا جو سیدنا امام اعظم ﷺ اور دیگر ائمہ دین کے ارشادات سے منہ موز کر قرآن و حدیث کے من مانی معانی و مطالب بیان کرتے ہیں، خود تو گمراہ ہیں، سادہ لوح سنیوں کو بھی گمراہ کرتے ہیں۔ پس ثابت ہوا کہ تقلید بہت ضروری ہے۔

کسی فقیہ کے قول پر شرعی دلیل کے تحت عمل کرنا تقلید شرعی ہے جس کا فرض ہونا اس آیت کریمہ سے ثابت ہے۔

ارشاد ہوا، ”اور مسلمانوں سے یہ تو ہو نہیں سکتا کہ سب کے سب لکھیں تو کیوں نہ ہو کہ ان کے ہر گروہ میں سے ایک جماعت لکھے کہ دین کی سمجھ حاصل کریں اور واپس آ کر اپنی قوم کو ذرستا کیں اس امید پر کہ وہ بچپیں“۔ (التوبۃ: ۱۲۲، کنز الایمان)

اس آیت سے معلوم ہوا کہ ہر شخص پر عالم و فقیہ بننا ضروری نہیں لہذا غیر مجتهد یا غیر عالم کو مجتهد یا عالم کی تقلید کرنی چاہیے۔

دوسری جگہ فرمایا، يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولَئِكَ الْأُمُرِ مِنْكُمْ۔ ”اے ایمان والو! اطاعت کرو اللہ کی اور اطاعت رسول ﷺ کی اور انکی جو تم میں سے حکم والے ہوں“۔ (التساء: ۵۹)

دارمی باب الاقتداء بالعلماء میں ہے، ”اولی الامر سے مراد علماء اور فقهاء ہیں“۔

امام ابو بکر حاصص رحمہ اللہ فرماتے ہیں، ”اولی الامر“ سے مسلمان حاکم یا فقہاء یادوں مرا دیں۔ (احکام القرآن ج ۲۵۶: ۲)

امام رازی رحمہ اللہ کے نزدیک بھی اس سے مراد علماء لینا اولی ہے۔ (تفہیم کبیر ج ۳۳۳: ۳)

اس آیت کے تحت تفسیر جمل میں ہے، یہ آیت شریعت کے چاروں دلائل کی قوی دلیل ہے یعنی کتاب اللہ، سنت رسول ﷺ، اجماع اور قیاس۔ اس سے ثابت ہوا کہ اس آیت میں ایمان والوں کو اللہ تعالیٰ اور اسکے رسول ﷺ کی اطاعت کرنے کا حکم دیا گیا نیز ان علماء و فقهاء کی اطاعت کا بھی حکم دیا گیا جو اللہ تعالیٰ اور اسکے رسول ﷺ کے کلام کے شارح ہیں، اسی اطاعت کا نام تقلید ہے۔

صحابہ کرام بر اہر است نبی کریم ﷺ سے دین کا علم حاصل کیا کرتے تھے اسیے انہیں کسی کی تقلید کی ضرورت نہیں تھی۔ آقا مولیٰ ﷺ کے ظاہری وصال کے بعد صحابہ کرام اور تابعین بھی اپنے درمیان موجود زیادہ صاحب علم صحابی کی تقلید کیا کرتے۔ حضرت ابو موسیٰ اشعری حضرت عبد اللہ بن مسعود کے بارے میں فرماتے تھے، ”جب تک یہ عالم تمہارے درمیان موجود ہیں، مجھ سے مسائل نہ پوچھا کرو“۔ (بخاری)

یہی تقلید شخصی ہے جو دو صحابہ میں بھی موجود تھی۔ ”فقہاء صحابہ کرام“ کے عنوان کے تحت پہلے بیان کیا جا چکا کہ دو صحابہ میں فقیہ صحابہ اجتہاد کیا کرتے

تھے اور دوسرے لوگ ان کی تقلید بھی کرتے تھے۔

ایک اور ارشاد باری تعالیٰ ملاحظہ فرمائیے،

فَاسْأَلُوا أَهْلَ الذِّكْرِ إِنْ كُنْتُمْ لَا تَعْلَمُونَ -

”اے لوگو! علم والوں سے پوچھو اگر تمہیں علم نہ ہو۔“ (الانبیاء: ۷)

صدر الافاضل رحمۃ اللہ فرماتے ہیں، ”کیونکہ ناواقف کواس سے چارہ ہی نہیں کہ واقف سے دریافت کرے اور مرض جہل کا علاج یہی ہے کہ عالم سے سوال کرے اور اسکے حکم پر عامل ہو۔ اس آیت سے تقلید کا وجوب ثابت ہوتا ہے۔“ (خزانۃ العرفان)

اس آیت کی تفسیر میں علامہ جلال الدین سیوطی رحمۃ اللہ فرماتے ہیں کہ:

سر کا رد عالم نور مجسم ﷺ نے فرمایا، بیشک ایک شخص نماز پڑھے گا، روزے رکھے گا، حج اور جہاد بھی کرے گا لیکن وہ منافق ہو گا۔ صحابہ کرام نے عرض کی، یا رسول ﷺ! وہ کس وجہ سے منافق ہو گا؟ آپ ﷺ نے فرمایا، ”وہ اپنے امام پر طعنہ زنی کی وجہ سے منافق ہو گا۔ عرض کی، امام کون ہے؟ فرمایا، اللہ تعالیٰ کا ارشاد ہے، فاسئلو اهل الذکر..... اخ - (تفسیر ذریشور)

اس حدیث مبارکہ سے ان لوگوں کو عبرت حاصل کرنی چاہیے جو امام اعظم ابوحنیفہ رضوی مگر ائمہ دین پر طعنہ زنی کرتے ہیں اور خون نفس امارہ اور شیطان ملعون کے مقلد بنے ہوئے ہیں۔ ایسے لوگ رب تعالیٰ کے اس ارشاد کے مصدق ہیں،

”بھلا دیکھو تو وہ جس نے اپنی خواہش کو اپنا خدا تھہرا لیا، اور اللہ نے اسے باوصف علم کے گمراہ کیا، اور اسکے کان اور دل پر مہر لگادی اور اسکی آنکھوں پر پردہ ڈالا، تو اللہ کے بعد اسے کون راہ دکھائے، تو کیا تم دھیان نہیں کرتے؟“ (الجاہیہ: ۲۳)

آخر میں یہ سمجھ لیجیے کہ تقلید کن مسائل میں جائز ہے؟ علامہ اسماعیل حقی رحمۃ اللہ فرماتے ہیں، ”آیت کریمہ میں جس تقلید کی نہ مت کی گئی ہے وہ یہ ہے کہ عقائد اور اصول دین کو دلائل کے بغیر محض کسی کے کہنے پر مان لیا جائے کیونکہ تقلید صرف فروعی مسائل اور عملیات میں ہے، اصول دین اور اعتقادی مسائل میں تقلید جائز نہیں بلکہ ان میں نظر و استدلال ضروری ہے۔“ (تفسیر روح البیان: سورہ حود: ۱۰۹)

چار مذاہب کیسے بنے؟

امام ابن حجر شافعی رحمۃ اللہ اپنی کتاب الخیرات الحسان کے دوسرے مقدمہ میں لکھتے ہیں، تمام ائمہ مجتہدین و علماء عاملین کے بارے میں یہ اعتقاد رکھو کہ وہ سب ہدایت اور رضائے اللہ پر ہیں اور ائمہ دین کا اتفاق ہے کہ وہ سب تمام حالات میں ماجور ہیں۔

امام تہذیب رحمۃ اللہ نے روایت کی ہے کہ رسول کریم ﷺ نے فرمایا، جب تمہارے پاس اللہ کی کتاب آئے تو اس پر عمل کرنا ضروری ہے اور اسے چھوڑنے میں کوئی عذر قابل قبول نہیں۔ اگر کوئی مسئلہ کتاب اللہ میں نہ ملے تو میری سنت پڑا لو ورنہ میرے صحابہ کا فرمان را ہنماباںوا کیونکہ میرے صحابہ ستاروں کی مانند ہیں، تم جس کا دامن تحام لو گے ہدایت پاؤ گے۔ میرے صحابہ کا اختلاف تمہارے لیے باعث رحمت ہے۔

اس حدیث میں نبی کریم ﷺ نے یہ خبر دی ہے کہ میرے بعد مذاہب میں فروعی اختلافات ہو گے اور یہ اختلافات صحابہ ہی کے زمانے سے ہو گے اور یہ زمانہ رشد و ہدایت کا زمانہ تھا جس کے خیر القرون ہونے کی گواہی دی گئی۔ توجہ صحابہ میں فروعی اختلاف ہو گا تو اسکے بعد والوں میں اختلاف کا ہونا لازمی ہے کیونکہ ہر وہ صحابی جو فقہ و روایت میں مشہور ہے، اس کا قول ایک جماعت نے قبول کیا۔ ان تمام چیزوں کے باوجود حضور ﷺ نے صرف اس فروعی اختلاف پر رضامندی کا اظہار کیا بلکہ اس اختلاف کو امت کے لیے رحمت کا باعث قرار دیا۔ اور امت کو اختیار دیا کہ صحابہ میں سے جس کے قول پر چاہیں عمل کریں۔

اس کا لازمی نتیجہ یہ ہوا کہ صحابہ کے بعد مجتہدین امت میں سے کسی ایک کے قول کو اختیار کر لینا جائز رہا کیونکہ یہ حضرات صحابہ ہی کے نقش قدم پر ہیں۔ اس بارے میں ایک دلیل صحابہ کرام کا بدر کے قیدیوں کے متعلق اختلاف ہے۔ حضرت ابو بکر رضی اللہ عنہ اور اسکے ساتھیوں نے فدیہ لے کر انہیں چھوڑ دینے کا مشورہ دیا جبکہ حضرت عمر رضی اللہ عنہ نے قیدیوں کو قتل کرنے کی رائے دی۔ رسول کریم ﷺ نے پہلے قول پر فیصلہ دیا۔ جب فدیہ لیا گیا تو سورۃ الانفال کی

آیت ۷۶ نازل ہوئی اور قرآن نے دوسری رائے کو پسند کرتے ہوئے اسے افضل قرار دیا۔ اگرچہ دونوں آراء صحیح تھیں کیونکہ اگر کوئی رائے علیٰ عطا ہوتی تو حضور ﷺ اسکے مطابق فیصلہ نہ فرماتے، البتہ بہتر و افضل دوسری رائے کو قرار دیا گیا۔ (۲۸ تا ۳۱، ملخا)

مولانا سید نعیم الدین رحمۃ اللہ فرماتے ہیں، سید عالم ﷺ کا اس دینی معاملہ میں صحابہ کی رائے دریافت فرمانا مشروع ہے اجتہاد کی دلیل ہے۔ (خرفان)

تابعین و تبع تابعین کے دور میں سینکڑوں مجتہدین اور انکے مذاہب وجود میں آئے مگر آخر کار مذاہب ار بعد کے سواب معدوم ہو گئے۔ یہ بارگاہ الہی میں ان چاروں مذاہب کے مقبول ہونے کی دلیل ہے۔

اگر ایک اور زاویہ نگاہ سے دیکھا جائے تو معلوم ہوتا ہے کہ نماز میں رفع یہین کرنا آقا و مولی ﷺ کی ایک ادا ہے اور اسکے منسوب ہو جانے کے بعد، رفع یہین نہ کرنا بھی حضور ﷺ کی ایک ادا ہے۔ تو یہ کہنا بے جانہ ہو گا کہ رب تعالیٰ کو اپنے محبوب رسول ﷺ کی تمام ادائیں پسند تھیں اسی لیے اس نے مذاہب ار بعد کی صورت میں اپنے محبوب کی تمام ادائیں کو حفظ فرمادیا ہے۔

اممہ اربعہ ہی کی تقلید کیوں:

حنفی مذہب، مالکی مذہب، شافعی مذہب اور حنبلی مذہب چاروں حق ہیں اور چاروں اہلسنت و جماعت ہیں۔ ان کے عقائد یہ کہ جو اسیں البتہ صرف اعمال میں فروعی اختلاف ہے۔ ان چاروں میں سے جس کی بھی کی تقلید کی جائے صحیح ہے کیونکہ اگر مجتہد سے اپنے اجتہاد میں خطاء ہو جائے پھر بھی وہ گناہ گار نہیں بلکہ اس اجتہاد میں اسکی تقلید بھی صحیح ہو گی۔

”علامہ کروری رحمۃ اللہ نے امام شافعی رحمۃ اللہ سے روایت کی کہ دو مجتہد جو دو مختلف قول کرتے ہیں ان کی مثال ایسی ہے جیسے دو رسول دو مختلف شریعتیں لے کر آئے، وہ دونوں صحیح اور حق ہیں“۔ (الخیرات الحسان: ۳۷)

تابع تابعین اور انکے بعد فرقہ ناجیہ اہلسنت و جماعت مذکورہ چار مذاہب میں مختصر ہو گیا۔ قاضی شااء اللہ پانی پتی رحمۃ اللہ، تفسیر مظہری میں لکھتے ہیں، ”اہلسنت تین چار قرون کے بعد ان چار مذاہب پر منقسم ہو گئے اور فروعی مسائل میں ان مذاہب ار بعد کے سوا کوئی مذہب باقی نہ رہا۔“ (فتاویٰ رضویہ ج ۶۰۵: ۶۷)

تفسیر صاوی میں ہے کہ ”ان چاروں مذاہب کے علاوہ کسی اور کی تقلید جائز نہیں اگرچہ وہ بظاہر صحابہ کرام کے قول اور حدیث صحیح اور کسی آیت کے مطابق ہی کیوں نہ ہو۔ جوان چاروں مذاہب سے خارج ہے وہ خود گمراہ ہے اور دوسروں کو بھی گراہ کرنے والا ہے، بسا اوقات یہ کفر تک پہنچا دیتا ہے کیونکہ قرآن و حدیث کے ظاہری معنی مراد یہاں اور انکی حقیقت کو نہ سمجھنا کفر کی جز ہے۔“ (سورۃ الکہف، زیر آیت ۲۲)

جمہور علماء کا اس پر اجماع ہے کہ ان چار مذاہب کے سوا کسی اور کی تقلید جائز نہیں۔ اسی لیے تمام اکابر محدثین بخاری، مسلم، ترمذی، ابو داؤد، ابن ماجہ، نسائی، دارمی، طحاوی وغیرہ حبہم اللہ کسی نہ کسی امام کے مقلد ہیں۔ امام بخاری، امام ابو داؤد اور امام نسائی کا مقلد ہونا تو خود غیر مقلد عالم نواب صدیق حسن بھوپالی نے ”الخطہ“ میں بیان کیا ہے۔ جب ایسے جلیل القدر محدثین، ائمہ اربعہ میں سے کسی نہ کسی کے مقلد ہیں تو پھر چند کتابیں پڑھے ہوئے اگر خود کو تقلید سے بے نیاز سمجھیں تو کیا یہ گمراہی نہیں ہے؟

غیر مقلدوں کے پیشوامولی محمد حسین بٹالوی نے ”اشاعت السنۃ“ میں اس حقیقت کا اعتراف یوں کیا، ”کچھ برس کے تجربے سے ہم کو یہ بات معلوم ہوئی کہ جو لوگ بے علمی کے ساتھ مجتہد مطلق (ہونے کا دعویٰ کرتے ہیں) اور مطلق تقلید کے تارک بن جاتے ہیں وہ آخر کو اسلام کو سلام کر بیٹھتے ہیں۔“ (شیشے کے گھر: ۲۶)

یہ بات بھی قابلٰ غور ہے کہ جو شخص بھی امامِ اعظم کی تقلید نہیں کرتا وہ بہر حال کسی ”مولوی صاحب“ کی تقلید ضرور کرتا ہے۔ تو کیا یہ بہتر نہیں کہ موجودہ پُرفتن دور کے کسی مفاد پرست مولوی صاحب کی تقلید کرنے کی بجائے اس جلیل القدر امامِ اعظم ﷺ کی تقلید کی جائے جس نے صحابہ کرام علیہم الرضوان کے مبارک زمانہ میں آنکھ کھوئی اور ان کی زیارت کی، اور جس کی عظمت پر اکابر ائمہ دین و محدثین کرام متفق ہیں۔

غیر مقلد عالم مولوی و حیدر الزماں صاحب نے اپنے ہم مسلک لوگوں سے یہی تلخ سوال کیا تھا جسکا جواب اب تک انکے ذمہ ہے؟ ہمارے الحدیث
بھائیوں نے ابن تیمیہ اور ابن قیم اور شوکانی اور شاہ ولی اللہ اور مولوی اسماعیل کو دین کا ٹھیکیدار بنار کھا ہے..... بھائیو! ذرا غور کرو اور
النصاف کرو، جب تم نے ابوحنیفہ، شافعی کی تقلید چھوڑ دی تو ابن تیمیہ یا ابن قیم اور شوکانی، جوان سے بہت متاخر ہیں، انکی تقلید کی کیا ضرورت؟۔

(حیات و حیدر الزماں: ۱۰۲)

اکثر غیر مقلد شاہ ولی اللہ محدث دہلوی رحمہ اللہ پر بڑا اعتقاد کرتے ہیں اور انہیں اپنا پیشوں بھی گردانتے ہیں حالانکہ شاہ ولی اللہ رحمہ اللہ خپی مقلد ہیں اور فرماتے ہیں، ”صحابہ کرام سے مذاہب اربعہ کے ظہور تک لوگ بغیر انکار کیے کسی نہ کسی عالم کی ہمیشہ تقلید کرتے رہے، اگر یہ باطل ہوتا تو علماء ضرور انہیں منع کرتے۔“ ان کی معروف کتاب ”عقد الجید“ سے ایک اقتباس پیش خدمت ہے۔ شاید کہ کسی دل میں اتر جائے کہی بات شاہ ولی اللہ محدث دہلوی رحمہ اللہ قطر از ہیں، ”جانا چاہیے کہ چاروں مذاہب میں سے کسی ایک کی تقلید میں بڑی مصلحت ہے اور ان سے روگرانی میں بہت بڑا فساد اور نقصان ہے۔ ہم اس کو چند طریقوں سے بیان کرتے ہیں:-

اول یہ کہ امت نے اجماع کر لیا ہے کہ شریعت کی معرفت میں سلف پر اعتماد کیا جائے۔ تابعین نے صحابہ پر اعتماد کیا اور تن تابعین نے تابعین پر اور اسی طرح ہر طبقہ میں علماء نے اپنے سے پہلوں پر اعتماد کیا۔ اس کی اچھائی پر عقل دلالت کرتی ہے کیونکہ شریعت نقل اور استنباط کے بغیر حاصل نہیں ہو سکتی۔ نقل صرف اسی صورت میں صحیح ہو گی جبکہ ہر طبقہ اپنے سے پہلے والوں سے محصلہ شریعت حاصل کرے اور استنباط کے لیے یہ ضروری ہے کہ محققین کے مذاہب کو جانا جائے تاکہ انکے اقوال سے باہر نہ جائیں کہ کہیں اجماع کے خلاف نہ ہو جائے اور تاکہ انکے اقوال کو بہیاد بنا یا جائے اور انکوں سے اس میں مدد لی جائے۔ کیونکہ تمام صنعتوں مثلاً سارے لوہار کا کام، طب، شاعری، تجارت اور رنگ ریزی وغیرہ میں مہارت حاصل کرنے کے لیے ضروری ہے کہ متعلقہ فن کے ماہرین کے ساتھ کام کیا جائے۔

جب یہ متعین ہو گیا کہ شریعت کی معرفت میں سلف کے اقوال ہی پر اعتماد ضروری ہے تو یہ بھی لازم ہوا کہ انکے وہ اقوال جن پر اعتماد ہو، صحیح اسناد کے ساتھ مروی ہوں یا مشہور کتابوں میں مدون ہوں، اور یہ کہ متفق ہوں کہ ان محضلات میں راجح، مرجوح سے ظاہر ہو، اور عام کی تخصیص مذکور ہو، متفاہد اقوال میں تطبیق ہو، احکام کی علیمیں بیان کی گئی ہوں، ورنہ ان پر اعتماد صحیح نہیں۔ اور اس پچھلے زمانے میں ان چار مذاہب (حنفی، مالکی، شافعی، حنبلی) کے سوا کوئی مذہب ان صفات کے ساتھ موصوف نہیں۔

اس اقتباس سے معلوم ہو گیا کہ شریعت کی معرفت، نقل اور استنباط پر موقوف ہے اور ان دونوں کے لیے اسلاف کے اقوال جانا ضروری ہے نیز اسلاف میں سے صرف ائمہ اربعہ کے اقوال صحیح اسناد کے ساتھ مروی ہیں لہذا انہی میں سے کسی امام کی تقلید ضروری ہے۔

مجد و دین و ملت اعلیٰ حضرت امام احمد رضا محدث بریلوی رحمہ اللہ فرماتے ہیں کہ فاضل جلیل علامہ سید احمد مصری طحطاوی رحمہ اللہ حافظہ و ریخنار میں لکھتے ہیں،

”جو شخص جمہور اہل علم و فقة اور سوادِ عظیم سے جدا ہو جائے تو وہ ایسی چیز کے ساتھ تھا ہوا، جو اسے دوزخ میں لے جائے گی۔ اے مسلمانو! تم پر فرقہ ناجیہ الہست و جماعت کی پیروی لازم ہے کہ خدا کی مدد اور اس کا حافظ و کار ساز رہنا اہلسنت کی موافقت میں ہے اور اس کا چھوڑ دینا اور غصب فرمانا اور دشمن بنانا سنیوں کی مخالفت میں ہے اور یہ نجات والا گروہ اب چار مذاہب میں مجتمع ہے۔ حنفی، مالکی، شافعی اور حنبلی۔ اللہ تعالیٰ ان سب پر رحمت فرمائے، اس زمانے میں ان چار سے باہر ہونے والا بدعی و ہنفی ہے۔“

(فتاویٰ رضویہ مطبوعہ لاہور ج ۶۰: ۲۷۰)

ایک ہی امام کی تقلید کیوں؟

ممکن ہے کہ بعض ذہنوں میں یہ سوال پیدا ہو کہ صرف ایک ہی امام کی تقلید کیوں کی جائے؟ اگر بعض مسائل میں ایک امام کی تقلید کی جائے اور بعض میں دوسروں کی تو کیا حرج ہے؟ اسکے جواب میں چند باتیں پیش خدمت ہیں۔

سب سے بنیادی بات یہ ہے کہ امت کا اس پر اجماع ہے کہ جو کوئی جس امام کا مقلد ہو، وہ تمام امور میں اسی کی تقلید کرے۔ لہذا بعض مسائل میں یہ کہ امام کی تقلید کرنا اجماع امت کے خلاف ہے اور گناہ ہے۔

دوسری حرج یہ ہے کہ مذکورہ صورت میں ایک امام کی تقلید چھوڑ کر دوسرے امام کی تقلید کرنا کس بناء پر ہوگا؟ یا تو اسکی بنیاد دلیل کے قوی وضعیف ہونے پر ہوگی، اس صورت میں تقلید کا وجود نہ رہے گا کیونکہ تقلید تو دلیل جانے بغیر امام کا قول تسلیم کرنا ہے۔ ایک اہم بات یہ بھی ہے کہ دلیل کے قوی یا وضعیف ہونے کا فیصلہ کون کرے گا؟ کیا وہ جو طہارت کے مسائل سے بھی کماہنہ آگاہ نہ ہو؟؟؟ صرف فقیہ کی تعریف سمجھ لجھیتے تاکہ ائمہ مجتهدین کی عظمت سمجھ میں آسکے۔

”فقیہ وہ ہوتا ہے جو تمام احکام شرعیہ فرعیہ کے استنباط صحیح کا ماہر ہو اور استنباط صحیح اور اجتہاد کی شرائط کا حامل ہو۔“ اب اجتہاد کی شرائط بھی جان لجھی۔ ”قرآن اور سنت کے لغوی اور شرعی معانی پر دسترس ہو، اصول فقہ کے تمام ضوابط یعنی خاص، عام، امر، نہی، مشترک، مأول، ظاہر، خفی، نص، مفسر، محکم، مشکل، محمل، متشابہ، حقیقت، مجاز، صریح، کناہی، عبارۃ الص، دلالۃ الص، اشارۃ الص، اقتضاء الص وغیرہ کو جانتا ہو، اور ان تمام طریقوں کا علم اسے قرآن کی طرح سنت میں بھی حاصل ہو، نیز وہ قیاس کے تمام طریقے اور ان کی شرائط کو جانتا ہو۔“ (المنار و نور الانوار)

ایک امام کو چھوڑ کر بھی دوسرے امام کی تقلید کرنے کی دوسری صورت یہ ہو سکتی ہے کہ اپنی آسانی کو دیکھتے ہوئے کچھ مسائل میں ایک امام کی تقلید کریں اور پھر جن مسائل میں آسانی دوسرے امام کے قول میں دیکھی تو انہیں پسند کر لیا اور انکی تقلید کرنے لگے۔ یہ شریعت کی پیروی نہیں بلکہ ہوئے نفس کی پیروی ہے۔ نفسانی خواہشات کی پیروی کرنے والوں کی نہادت میں ارشاد باری تعالیٰ ہے،

أَرَءَيْتَ مَنِ اتَّخَذَ إِلَهًا هَوَةُ - ”کیا تم نے اسے دیکھا جس نے اپنے جی کی خواہش کو اپنا خدا بنا لیا“۔ (الفرقان: ۲۳، کنز الایمان) بعض مسائل میں ایک امام کی اور بعض میں دوسرے امام کی پیروی کرنے میں ایک حرج یہ بھی ہے کہ یہ نص قرآنی کے خلاف ہے۔ قرآن کریم یہ حکم دیتا ہے کہ ایک راستے پر چلو اور کئی راستوں پر نہ چلو۔

ارشاد باری تعالیٰ ہے، لَا تَتَبَعُوا السُّبُلَ فَتَفَرَّقُ بِكُمْ عَنْ سَبِيلِهِ - ”چند را ہیں نہ چلو کہ تمہیں اس کی راہ سے جدا کر دیں گی، یہ تمہیں حکم فرمایا کہ کہیں تمہیں پرہیز گاری ملے“۔ (الانعام: ۱۵۳)

آخر میں غیر مقلدوں کے متعلق صدر الشریعہ مولانا امجد علی عظیٰ قادری رحمۃ اللہ کا فتویٰ ملاحظہ کیجیے۔ وہ فرماتے ہیں، ”تمام مسلمانوں سے الگ غیر مقلدوں نے ایک راہ نکالی کہ تقلید کو حرام و بدعت کہتے اور ائمہ دین کو سب و شتم سے یاد کرتے ہیں مگر حقیقت میں تقلید سے خالی نہیں۔ ائمہ دین کی تقلید تو نہیں کرتے مگر شیطان لھیں کے ضرور مقلد ہیں۔ یہ لوگ قیاس کے منکر ہیں اور قیاس کا مطلقاً انکار کفر ہے۔ یہ تقلید کے منکر ہیں اور تقلید کا مطلقاً انکار کفر ہے۔ مطلقاً تقلید فرض ہے اور تقلید شخصی واجب ہے“۔ (بہار شریعت حصہ اول: ۱۵)

امام اعظم کا ادب:

سیدنا امام اعظم کا ادب نزول برکات کا ذریعہ اور اُن کی بے ادبی دونوں جہاں میں نقصان اور بُرے خاتمے کا باعث ہے۔ مشہور غیر مقلد مولوی محمد ابراہیم میر سیالکوٹی کی واردات قلبی کا حال انہی کی زبانی ملاحظہ فرمائیں۔ وہ لکھتے ہیں،

”ہر چند کہ میں گناہ گار ہوں لیکن یہ ایمان رکھتا ہوں اور اپنے صالح اساتذہ جناب مولانا ابو عبد اللہ غلام حسن صاحب مرحوم سیالکوٹی اور جناب مولانا حافظ عبدالمنان صاحب مرحوم محدث وزیر آبادی کی صحبت و تلقین سے یہ بات یقین کے رہتے تک پہنچ چکی ہے کہ بزرگان دین خصوصاً حضرات ائمہ متبوی عین رحمۃ اللہ علیہم اجمعین سے حسن عقیدت نزول برکات کا ذریعہ ہے۔ اس لیے بعض اوقات خدا تعالیٰ اپنے فعلِ عیم سے کوئی فیض اس ذرہ بے مقدار پر نازل کر دیتا ہے۔ اس مقام پر اس کی صورت یوں ہے کہ جب میں نے اس مسئلہ کی تحقیق کے لیے کتب متعلقہ الماری سے نکالیں اور حضرت امام صاحب رحمۃ اللہ تعالیٰ علیہ کے متعلق تحقیقات شروع کی تو مختلف کتب کی ورق گردانی سے میرے دل پر کچھ غبار آ گیا جس کا اثر پیروی طور پر یہ ہوا کہ دن دو پہر کے وقت جب سورج پوری طرح روشن تھا، یکا کیک میرے سما منے گھپ اندر چھرا گیا، گویا“ ظلمت بعضها فوق بعض“ کا نظارہ ہوا

معاخدات تعالیٰ نے میرے دل میں یہ ڈالا کہ ”یہ حضرت امام صاحب رحمۃ اللہ تعالیٰ علیہ سے بدقسمی کا نتیجہ ہے اس سے استغفار کرو“۔ میں نے کلماتِ استغفار دہرانے شروع کیے تو وہ اندھیرے فوراً کافور ہو گئے اور ان کی بجائے ایسا نور چکا کہ اس نے دو پھر کی روشنی کو مات کر دیا۔ اس وقت سے میری حضرت امام صاحب رحمۃ اللہ تعالیٰ علیہ سے حسن عقیدت اور زیادہ بڑھ گئی اور میں ان شخصوں (یعنی غیر مقلدوں) سے جن کو حضرت امام صاحب رحمۃ اللہ تعالیٰ علیہ سے حسن عقیدت نہیں، کہا کرتا ہوں کہ ”میری اور تمہاری مثال اس آیت کی مثال ہے کہ حق تعالیٰ منکر ہیں معارض قدیم آنحضرت ﷺ سے خطاب کر کے فرماتا ہے،

افتخار و نہ علیٰ ما یروی۔“ میں نے جو کچھ عالم بیداری اور ہوشیاری میں دیکھ لیا، اس میں مجھ سے تھنگرا کرنا بے سود ہے۔ لہذا ولاد ولی الہدایت۔ اب میں اس مضمون کو ان کلمات پر ختم کرتا ہوں اور اپنے (غیر مقلد) ناظرین سے امید رکھتا ہوں کہ وہ بزرگان دین سے خصوصاً ائمہ متبویین رحمۃ اللہ تعالیٰ علیہم اجمعین سے حسن ظن رکھیں اور گستاخی اور شوخی اور بے ادبی سے پرہیز کریں کیونکہ اس کا نتیجہ ہر دو جہاں میں موجود خسروں و نقصان ہے۔.....
ان

از خدا خواہیم توفیق ادب بے ادب محروم شد از لطف رب

(تاریخ اہل حدیث: صفحہ ۱۷، ۲۷)

اس کتاب میں وہ اپنے استاد محدث عبدالمنان وزیر آبادی کے تذکرے میں جنہیں مشہور غیر مقلد مولوی شاء اللہ امر ترسی نے ”اس دور کا امام بخاری“، قرار دیا تھا، لکھتے ہیں، ”آپ ائمہ دین رحمۃ اللہ تعالیٰ علیہم اجمعین کا بہت اوب کرتے تھے۔ چنانچہ آپ فرمایا کرتے تھے کہ جو شخص ائمہ دین اور خصوصاً امام ابو حنیفہ رحمۃ اللہ تعالیٰ علیہ کی بے ادبی کرتا ہے اس کا خاتمه اچھا نہیں ہوتا“۔ (ایضاً: ۲۷، ۳۲)

ان اقتباسات سے چار باتیں ثابت ہوئیں:-

۱۔ بزرگان دین خصوصاً ائمہ دین سے حسن عقیدت برکتوں کے نزول کا ذریعہ ہے،

۲۔ ان بزرگوں کے متعلق برا خیال لانا یا ان کی گستاخی کرنا دونوں جہانوں میں نقصان اور ہلاکت کا باعث ہے،

۳۔ چونکہ غیر مقلد ائمہ دین کے گستاخ اور بے ادب ہیں اس لیے وہ گستاخی اور بے ادبی سے پرہیز کریں،

۴۔ امام عظیم ابو حنیفہ کے بے ادب کا خاتمه اچھا نہیں ہوتا۔

لیکن اصل مسئلہ یہ ہے کہ جو لوگ حسیپ کریا، سید الانبیاء، سید العالم ﷺ کے ذات والاصفات کے ساتھ حسن عقیدت نہیں رکھ سکتے اور انکی بارگاہ میں بے ادبی گستاخی کے جملے کہنے سے باز نہیں رہ سکتے وہ ائمہ دین اور اولیاء کرام کا کیا ادب کریں گے؟ نیز جب بزرگان دین کی بے ادبی دونوں جہان میں نقصان و ہلاکت کا باعث ہے تو پھر سرکارِ دو عالم نور مجسم ﷺ کی بے ادبی کس قدر ہلاکت و عذاب کا باعث ہوگی!!!

حدیث قدسی ہے کہ رب تعالیٰ کافر مان عالیشان ہے، من عادی لی ولیا فقد اذنته بالحرب۔ جس نے میرے ولی سے عداوت کی یا اسے ایذا دی، میرا اسکے خلاف اعلان جنگ ہے۔“ (بخاری)

اس حدیث کے تحت امام ابن حجر رحمۃ اللہ علیہ قطر از ہیں، ”جو بھی ائمہ دین میں سے کسی کی توہین کرے گا وہ راندہ بارگا و ایزدی ہو گا اور غضب الہی کا مستحق بنے گا کیونکہ ایسے شخص نے اللہ تعالیٰ سے جنگ مولی ہے اور جو اللہ سے جنگ کرے گا وہ ابدی ہلاکت میں پڑے گا“۔ مزید فرمایا، ”جس میں تھوڑی سی بھی عقل ہے وہ ضرور خاصان خدا کی شان میں توہین و تنقیص کے شاہر سے بھی اجتناب و احتراز کرے گا اور دیندار انسان کا تو کہنا ہی کیا؟ ایک عقلمند اُن کی ایذا رسانی سے دور اور بہت دور رہے گا کیونکہ جس سے زندوں کو تکلیف ہوتی ہے اس سے وفات یافتہ لوگوں کو بھی تکلیف ہوتی ہے۔“ (الخیرات الحسان: ۶۱، ۶۲)

ابن ابی داؤد رحمۃ اللہ علیہ کا قول ہے، ”امام عظیم ﷺ کے متعلق بدگوئی وہی کرے گا جو یا تو ان کے علم سے جاہل ہو گا یا پھر حسد“۔ (تہذیب الصحیفہ: ۳۰)

اس زمانے میں حاسدوں نے دور دراز کے شہروں کے محدثین کرام تک سیدنا امام عظیم ﷺ کے متعلق بے سروپا من گھڑت باتیں پہنچادیں تھیں تاکہ وہ

امام اوزاعی رحم اللہ بن مبارک رحم اللہ سے دریافت کیا، یہ بدعتی کون ہے جو کوفہ میں نکلا ہے جس کی کنیت ابوحنیفہ ہے؟ اس پر آپ نے انہیں امام اعظم کے کچھ مشکل مسائل دکھائے۔ جب امام اوزاعی رحم اللہ نے ان مسائل کو نعمن بن ثابت کی طرف منسوب دیکھا تو پوچھا، یہ عالم کون ہیں؟ جواب دیا، یہ ایک شیخ ہیں جن سے میری عراق میں ملاقات ہوئی۔ امام اوزاعی رحم اللہ نے فرمایا، یہ تو جلیل القدر عالم ہیں، تم جاؤ اور ان سے مزید علم حاصل کرو۔ عبد اللہ بن مبارک رحم اللہ نے کہا، ”یہ وہی امام ابوحنیفہ ہیں جن سے آپ نے منع کیا تھا“۔ وہ حیران رہ گئے۔

جب امام اوزاعی کی ملاقات امام اعظم سے مکہ میں ہوئی تو انہی مسائل میں آپ سے بحث کی۔ امام اعظم نے اس مسائل کی ایسی تشریع فرمائی کہ ملاقات کے اختتام پر امام اوزاعی نے فرمایا، ”میں اس شخص کے علم کی کثرت اور عقل کی وسعت پر شک کرتا ہوں، اور اللہ تعالیٰ سے مغفرت چاہتا ہوں کیونکہ میں غلطی پر تھا۔ تم ان کی صحبت اختیار کرو کیونکہ وہ ان صفات سے مختلف ہیں جو مجھ سے (حاسدوں نے) بیان کی تھیں“۔ (الخیرات الحسان: ۱۰۸)

امام ابن حجر شافعی رحم اللہ لکھتے ہیں کہ خواب میں سن گیا کہ اللہ تعالیٰ نے فرمایا، میں ابوحنیفہ کے علم کے پاس ہوں یعنی اس کی حفاظت اور قبول کرنا، راضی ہونا اور برکت نازل کرنا ان پر اور انکے شاگردوں میں میرے ذمہ ہے۔ (ایضاً: ۷)

امام اعظم ابوحنیفہ کی شان و عظمت اپنی کتاب میں تفصیلاً لکھنے کے بعد امام ابن حجر یوں تنبیہ کرتے ہیں، ”ذریے! کہیں آپ کا قدم بھی لغوش کھانے والوں میں اور آپ کی سمجھ بھی گمراہ ہونے والوں کے ساتھ گمراہ نہ ہو جائے کیونکہ اس طرح آپ خاسرین یعنی نقصان پانے والوں میں ہو جائیں گے اور آپ کا ذکر بھی ان کے ساتھ ہو گا جن کو رسائی اور فضیحت سے یاد کیا جاتا ہے۔ اور آپ ایسی چیز (عذاب) کے اٹھانے والے ہو نگے کہ جس کا بوجھ اور تکلیف آپ برداشت نہیں کر سکیں گے اور آپ ایسے تاریک چیل میدان میں پھنس جائیں گے جس کے خطرات سے نجات مشکل ہے تو جس قدر ہو سکے سلامتی کی جانب سبقت سمجھیے“۔

پھر فرماتے ہیں، ”بہت سے برقی صفات والے لوگ جو اس امام اعظم اور بڑے عالم کے مرتبہ کو پہنچنے سے عاجز ہوئے وہ انکے اہل زمانہ یا انکے بعد والوں کے دلوں کو انکی محبت، تقليد، اتباع، اعتقاد، عظمت اور امامت سے ہٹانے میں ناکام رہے۔ امام اعظم پر انکی تقيید اور انگشت نمای کسی بھی مسلک کے لحاظ سے صحیح نہیں ہے اور اس کی وجہ صرف ایک ہے اور وہ یہ کہ آپ کا معاملہ اللہ تعالیٰ کی جانب سے تھا، کسی کی تدبیر سے آپ کو یہ رفت نہ ملی۔ اور جس کو خدا بلندی عطا فرمائے اور اپنے وسیع خزانوں سے عطا کرے تو اسے کوئی پست نہیں کر سکتا اور نہ روک سکتا ہے۔ رب کریم ہمیں ائمہ کے حقوق ادا کرنے والوں میں بنائے اور ان لوگوں میں نہ بنائے جو قطع تعلق اور عاقق ہو کر اپنی عزت کو گدلا کرتے ہیں“۔ (الخیرات الحسان: ۲۶۷، ۲۶۸)

ایک مجلس میں ابن ابی عائشہ رحم اللہ نے امام اعظم کی ایک حدیث بیان کر کے کہا، تم لوگ اگر امام اعظم کو دیکھ لیتے تو ضرور ان سے محبت کرنے لگتے۔ پس تمہاری اور ان کی مثال ایسی ہے جیسا کہ یہ شعر کہا گیا ہے، (ترجمہ)

”لوگو! تمہارا برا ہو، تمہارے باپ مر جائیں، ان پر ملامت کی زبان کو روک لو ورنہ وہ مقام پر کرو جسے انہوں نے پُر کیا تھا یعنی ویسے بن کر دکھاؤ“۔ (تمہیض: ۲۷)

علامہ موفق بن احمد حکیم رحم اللہ فرماتے ہیں،

هذا مذهب النعمان خير المذاهب كذ القمر الواضح خير الكواكب

تفقه فى خير القرون مع الفقى فمذهبة لا شک خير المذاهب

”یہ نعمن بن ثابت کا مذهب بہترین مذهب ہے جس طرح چاند خوب روشن ہے اور ستاروں سے بہتر ہے۔ یہ فقہ خیر القرون میں تقوے کے ساتھ مرتب ہوا، تو ان کا مذهب بلاشبہ بہترین مذهب ہے“۔ (مناقب للموفق: ۳۹۳)

محموید رحم اللہ نے جواب دال میں سے تھے، فرمایا، میں نے امام محمد کو بعد وصال خواب میں دیکھا تو پوچھا، کیا معاملہ ہوا؟ فرمایا، ”مجھے بخش دیا اور فرمایا، اگر تمہیں عذاب دینا ہوتا تو تمہیں علم کا خزانہ نہ دیتا“۔ میں نے کہا، ابو یوسف کا کیا حال ہے؟ فرمایا، ”مجھ سے اوپر کے درجہ میں ہیں“۔ میں نے پوچھا،

امام ابن حجر الحکی رحمۃ اللہ کی دعا پر ہم اپنی کتاب کا اختتام کرتے ہیں، ”اے اللہ! ہمارا حشران کے ساتھ فرما کیونکہ ہمیں ان سے محبت ہے۔ اور جس کو جس سے محبت ہوتی ہے اس کا حشرائی کے ساتھ ہوتا ہے۔ اور ہمیں ان کے حلقة میں داخل فرماء اور ہمیں ان کا خادم بناء، اور ہم پرانے بہترین حالات اور ظاہری کثیر کرامات واضح فرماء تاکہ ہم انکے پیروکاروں میں سے ہو جائیں، پیشک توحیٰ، کریم، مہربان اور رحم کرنے والا ہے۔“

يَا أَرْحَمَ الرَّاحِمِينَ، يَا ذَالْجَلَالِ وَالْأَكْرَامِ

اللَّهُمَّ إِنِّي أَسْأَلُكَ حُجَّكَ وَحُبًّا مَنْ يُحِبُّكَ وَالْعَمَلَ الَّذِي يُتَلَفِّظُ بِهِ حُجَّكَ

”اے اللہ! میں تجھ سے تیری محبت اور تیرے محبوب بندوں کی محبت مانگتا ہوں اور ایسے عمل کی محبت مانگتا ہوں جو مجھے تیری محبت تک پہنچا دے۔“ (ترمذی)

آمِينٌ بِحَاجَهِ النَّبِيِّ الْكَرِيمِ عَلَيْهِ وَعَلَىٰ إِلٰهٖ وَأَصْحَابِهِ أَفْضَلُ الصَّلَاةُ وَالْتَّسْلِيمُ